

STEVEN SPIELBERG DIGITAL YIDDISH LIBRARY

NO. 14437

TSVEY VELTN

Shalom Ash

•

THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

462706

שְׁלוֹם אֵשׁ צוויי וועלטען

צענטראלע יודישע ביבליאטעק
אין פרעסע ארכיוו

אדלאגיי קולטור'ליגע" ווארשע

ISBN: ISBN:0-657-14437-1
Barcode/EAN: 9780657144371

Old Call #: 2259

~~11/11~~ 462706

צענטראלער יודישער ארכיוו
אין פראנקפורט א. מ.

ש ל ו ם א ש

געזאמלטע שריפטן

פינפטער באנד

*

פ א ר ק א נ , ה ו ז מ ו ר - ל י נ ע ' ו ז א ר ש ע

צ. אינג (11/11/11)
8/11

ש ל ו ם א ש

צװײ װעלטען

*

~~צענטראלע יידישע פינליאטעק
אין פרעסע ארכיוו~~
277

Y 6 2706

פ א ר ל א נ . ק ו ל ט ו ר - ל י ג ע י . װ א ר ש ע

צענטראלע יידישע פינליאטעק
אין פרעסע ארכיוו

קויפן אין טארקויפן דאָס בוך אין אמעריקע פֿאַר באַטן

געדרוקט פֿין פֿריער צוגעגרייכטע מאַטריען

אין 1000 עקזעמפּלאַרן / האַרשע 1925

הילע געדרוקט אין דרוק „פֿעניקס“ גראַניטשנע 14

Copyright by Scholom Asch New-York 1921

דרוקערײַ „די העלט“ האַרשע, נאָהאַליפּיע ז

S Z. A S Z S Z R I F T E N

Wyd. „Kultur-Liga“ Warszawa 1925

Druk. „Di Welt“, Warszawa, Nowolipie 7

יונגע יאהרען

אז מען איז ארויסגעפאהרען פון שווארצען דאמבראווער וואלד. פלעגען זיך שוין בעווייזען ווי אויס א ווייטען חלום, די צוויי בליש-צענדע ליכטלאך פון די ווינד-מיהלען. און ווען די פוהרמאנען און די פויערים האבען דערזעהן די ליכטלאך, וואס ראנגלען זיך צווישען די נאכט-וועללען און ווינקען נאך הילף — איז זיי גרינגער געווארען אויפ'ן הארצען, וואס זיי זיינען שוין דורכגעקומען דעם וואלד, אין וועלכען עס האלטען זיך אויף די דאמבראווער גולנים, און עס ווייזען זיך שוין די ווינד-מיהלען אויף דעם בערגעל פאר דער שטאדט...

לאנג זיינען שוין די צוויי ליכטלאך אויסגעלאשען געווארען, און קיין פוהרמאנעם פאהרען שוין ניט. אויף דעם וועג פון דעם שטערטעל ז. קיין ג. לויפט שוין יעצט א באהן, און די פאסאזשירען וואס פאהרען אויף די באהן פאלט גאר ניט איין ארויסצוקוקען פון די פענסטער און צו זוכען די ליכטלאך. נאר נאך ביז היינטיגען טאג זעהט די ליכטלאך רחל'ע, דעם מילנער'ס אייניקעל. ווייט, ווייט אויף יענער זייט ים, פער-ווארפען, אין א גרויסער שטאדט, צווישען פרעמדע מענשען, — דער זעהט רחל'ע יענע צוויי ליכטלאך, וואס ווינקען ארויס פון די נאכט-וועלען, ווי זיי וואלטען געטרונקען זיך און געבעטען הילף. דארטען, וואו די ליכטלאך לייכטען זיך, געפינט זיך א בערגעל און אויף דעם בערגעל שטעהען דריי ווינד-מיהלען, און כאטש אין היינטיגען טאג איז שוין פון זיי קיין זכר ניטא, און אויף זייער ארט שטעהט היינט א גרויסע קאזארמע פאר זעלנער, דאך זעהט רחל'ע אלץ אין דעם פרעמדען לאנד דאס בערגעל און די דריי ווינד-מיהלען, וועלכע איז איהר היים געווען. און צווישען וועלכע זי האט פערבראכט איהרע יונגע יאהרען...

די מוטער איז רחל'ען געשטארבען פריה — זי האט זי ניט געקענט — און דער פאטער איז אוועק אין אן אנדער שטאָרט און האָט חתונה גע-
האט און געמאכט זיך אַ נייע פאמיליע. זי האָט זיך אויפגעצויגען ביים
זיידען אין די ווינד-מיהלען — דארט וואו די מאמע איז געשטארבען.
זי געדענקט ווי פון חלום, אז דער זיידע, וואס האט זיך תמיד געקלאַנט
אויף די פיס, האט זי דאך געהאלטען אויף די קראנקע פיס די גאנצע
צייט ביים עסען, און זי האט געמוזט עסען מיט איהם פון איין טעלער
ארויס — זיך א לעפעלע און דעם קינד א לעפעלע. און די באבע, וועלכע
איז געווען אייפערזיכטיג אויפ'ן זיידען, וואס דאס קינד געהט נישט
צו איהם ווי צו איהר — האט זיך געהאלטען אין איין בייזערען ביים
טיש: דו מאכסט קאליע דאס קינד... דאס קינד קען ניט עסען צוליב
דיר... דו צושטעכסט איהר דאס פנים מיט דיין בארד... און זי האט
אזוי לאנג געברויעט, ביז דער זיידע האט געמוזט דאס קינד אראפזעצן
פון דער קניע אויף איהר הויכען בענקעל. נאר קוים איז דאס קינד
אראב פון זיידענ'ס קניען, האט די באבע עס באלד געכאפט אויף איהרע
קניען און געפראוואוט איהר געבען עסען פון איהר טעלער. דאָס קינד האָט
אבער בעסער געוואלט זיין ביים זיידען, האט עס זיך צואוויינט — און
די באבע האט עס געמוזט אכלאזען מיט א געבייזער. האט זיך דער
זיידע צולאכט:

— זעהסט דאך, יענטעלע, אז זי וויל זיין בעסער ביי מיר מיט א
בארד, ווי ביי דיר אהן א בארד.

האט זיך די באבע צובייזערט, און זיך אנגערופען מיט פארווארף:
— פונקט אזוי ווי איהר מוטער. שרה'לע איז אויך געווען א קאפ-
ריזנע — זאל איהר טאכטער ניט זיין א קאפריזנע?

איז מיט אמאל אלעס שמיל געווארען ביים טיש. דער זיידע מיט
דער באבע האבען זיך דערמאנהט אן זייער יונגער טאכטער שרה'לע,
זייער איינציגע טאכטער, וואס זיי האבען אויסגעגעבען פאר'ן זשאכלר
נער רבי'נס זוהן, און וועלכע פוילט יונגעהייט אין דער ערד, האט זיך
די באבע אנגעהויבען ווישען די אלטע אויגען מיט דער שירץ, אוועק
גערוקט דעם טעלער און שוין ניט געוואלט עסען.

איז דער זיידע צוגעגאנגען צו איהר און געקלאפט איהר מיט דער
האנד איבער'ן פליצע און געזאגט:

— שא-שא, לאז זי רוהען אין ליכטיגען גן-עדן, דאס קינד האט זי אונז איבערגעלאזט.

האט רח'ל'ע דאן איהר מאמע געזעהן. רח'ל'ע האט געזעהן, ווי איהר מאמע, א יונגע און א שעהנע, אויסגעציערט אין זיידענס, מיט גרויסע בריליאנטענע רינגלאך אין די אויערען און מיט טייערע שנירלאך פערל אויפ'ן האלז דרעהט זיך ארום אין גרויסע, גרויסע סאלעס, אין די סאלעס אין אזוי ליכטיג, אז די אויגען ווערען פערבלענדעט פאר ליכטיגקייט. אין יעדער סאלע שטעהט א גרויסער געדעקטער טיש, מיט ווייסע צוועלען, מיט זילבערנע לייכטער, און גרויסע ליכט ברענען אין חנוכה-לייכטער — דאס איז דער גן עדן. און איהר מאמע, א יונגע און א שעהנע, דרעהט זיך ארום פון איין סאלע אין די צווייטע און בענשט די שבת-ליכט. קיינער איז אין די סאלעס ניטא. נור איהר מאמע אליין. מען האט זי דארט אריינגעזעצט, און זי ווארט דארט, די מאמע, אויף דער באבע'ן מיט דעם זיידע'ן, אויפ'ן פעטער, אויף איהר — זי ווארט שוין אזוי לאנג, יעדען אבענד ווארט זי אז מען זאל אהין קומען צו געהן. און קיינער קומט ניט צו דער מאמע. און זי פיהלט זיך נעבאך אזוי איינזאם אין דעם ליכטיגען גן עדן איינע אליין...

האט זיך רח'ל'ע אנגערופען :

— באבעשי, ווען וועלען מיר געהען צו דער מאמען אין גן עדן אריין?

— איבער הונדערט-און-צוואנציג יאהר, קינד לעבען, וועלען מיר

אלע געהן צו דער מאמע אין גן-עדן אריין.

— איבער הונדערט-און-צוואנציג יאהר! א יאהר איז אזוי

לאנג — פון איין פסח ביז צום צווייטען, און הונדערט יאהר איז אזוי

פיעל, און אזוי לאנג צו ווארטען — און די מאמע וועט די נאנצע צייט

זיין אליין — איז רח'ל'ע טרויערין געווארען איבער דער מאמע'ס איינ-
זאמקייט...

דעם זיידען האט זי שטענדיג ליעבער געהאט ווי דער באבען. א

הויכער איז ער געווען און א בלייכער, מיט א מאנער געזיכט. די לאנגע

ווייסע באָרד האָט פּערשמעלט זיינע דארע באקען און זיין דינעם האלז,

און שטענדיג איז ער גענאנגען אנגעטהאן אין ווייסע כאלאטען, אזוי אז

די גוים האבען איהם גערופען „דער ווייסער איד“. אלע האבען פאר

'איהם דרך-ארץ געהאט, ווי א ביסעלע מורא. ווען ער איז גענאנגען

איבער'ן וועג פון שטוב אין מיהל אריין, אין זיין ווייסען כאלאט, מיט

זיין לאנגע ווייסע בארד, האט זיין הויכע מאגערע געשטאלט א שרעק אנגעווארפען. אלע האבען אפגעטראמען איהם דעם וועג. און קוים פלעגט ער אריינקומען אין די מיהלען, האָבען אָנגעהויבען די פליגלען זיך צו בעוועגען, און עס האָט זיך געהערט דאָס רוישען פון ווינד אין די פליגלען פון דער מיהל. איין פליגלעל האט דעם אנדערען געיאנט, און א שטילער ווינדגעשפרעך איז אנגעגאנגען צווישען די פליגלען, און איר בער די גרינע לאַנקע אויף דעם בערגעל, אויף וועלכען עס זיינען געשטאדען די מיהלען, האבען זיך אנגעהויבען צו יאגען שאטענס, ווילדע שאטענס, מענשען מיט אבגעריסענע קעפ. איין שאטען איז דעם אנדערען גאכגעלאָפּען, גאכגעיאנט און דערגרייכט איהם, איז אריין אין איהם און האָט אויפגעגעסען אן אנדערען שאַטען... און עס איז אזא אימה אָנגעדאלען צו זעהן ווי שאטענס יאגען זיך נאך די פליגלען פון די מיהלען... און רחל'ע האט ליעב געהאט צו הערען דעם רעש פון ווינד צווישען די פליגלען פון די מיהלען... קוים איז נאכט געווארען, איז דער זיידע אין דער מיהל אריין. עס האבען זיך באלד דערזעהן די צוויי ליכטלאך ארויסשימערען פון די מיהל-פענסטערלאך, און באלד האט זיך דער הערט דאס געוויין פון ווינד, ווי עס קלאַנט ארויס פון די פליענגלען. טיילמאל האט זיך רחל'ען געדאכט, אז עמיץ ווער, א לעבעדיגע זאך, א פרוי צי א מיידעל, האט זיך אנגעטשעפעט מיט איהרע לאנגע צעפ צוויי שען די פליגלען פון מיהל, און דאָס קלאַנט אזוי ארויס פון די מיהל ארויס — וואס זי מוז זיך יאגען מיט די ווינד מיהלען, און די אלע שאטענס זיינען די טוימע פרויען, וואס קלאגען אזוי צווישען די מיהלען. און דאָס יאָגט זיי דער זיידע אזוי, אז זיי זאלען די פליגלען פון זיין מיהל יאגען.

און ווען דער זיידע איז צוריקגעקומען פון מיהל האט זי מורא געהאט פאר איהם... עס האט זיך איהר געדאכט, אז איהר מוטער איז אויך דאָרט צווישען די פליגלען פון מיהל. און אז דער זיידע קומט אריין אין דער מיהל אריין, מוזען זיי יאגען די פליגלען. זיי מוזען איהם זיין מעהל מאהלען — ער הייסט זיי, ער יאגט זיי, דורך דעם קלאגען זיי... און נאך מעהר האט זי מורא געהאט פאר איהר פעטער, איהר זיידענ'ס איינציגען זוהן, וועלכער האט געוואהנט אין שטאדט. א שוחט איז ער געווען אין שטאדט און א וואויל-לערנער, נור ער איז קראנק געווען. ער האט א שוואכע ברוסט געהאט, פלעגט ער אויף א גאנצען

זומער ארויסקומען אין די מיהלען. דער פעטער ברוד אין געווען א שווייגענדער, קיינמאל האט ער קיין ווארט ניט ארויסגערעדט, אזוי, אז מען האט געמיינט אז ער איז א שמומער. נור טהיילמאל פלעגט ער ענטפערען אויף א פראגע — איז דאס געווען אזא וואונדער, ווי א שטומער וואלט פלוצלינג אנגעהויבען צו רעדען... דער פעטער איז שטענדיג געגאנגען איינער אליין שפאצירען ווייט אוועק אין פעלד אריין און פלעגט צוריקקומען א טרויעריגער. און ער האט זיך אפט בער האלטען אין זיין שטיבעל און פלעגט אבויעצן שעה'ן לאנג, אדער קוקען א פערמרה'שחורה'טער. פאר איהם האבען די באבע און דער זיידע אויך מורא געהאט און זיי האבען צו איהם גערעדט זעהר ערעל, און די אידען פון שטאדט האבען איהם געהאלטען פאר א הייליגען. ווי אלע וואלטען געוואוסט אז ער וועט באלד שטארבען.

און טאקע איז ער באלד געשטארבען. ווען זי איז נאך געווען א יונג קינד. ער איז אוועקגעגאנגען און איז שוין מעהר ניט צוריקקער קומען. און רחל'ען האט זיך געדאכט, אז ער איז אהין געגאנגען צו דער מאמען אין די ליכטיגע סאלעס, אין ג'עדן אריין, און דער מאמען איז שוין ניט טרויעריג צו זיצען אליין...

דערנאך איז דער פאטער געקומען נאך איהר. זי געדענקט, אז זומער איז עס געווען, איינמאל ווען זי האט זיך געשפילט אויף דער לאנקע פאר די מיהלען און אבגעריסען געלע נאלד-בלומען, האט זי די באבע אין שטוב אריינגערופען. ביים טיש איז געזעסען א איד, א פרעמדער איד, אין א סאמעטען היטעל, מיט א שאל אויפ'ן האלז, און די באבע האט זי צוגעפיהרט צום פרעמדען אידען און האט איהר געזאגט:

— רחל'ע, דאס איז דיין טאטע. ער איז געקומען דיך אהיים געהערטען.

דער איד האט געוואלט זי אויף די הענד געהעמען, האט זי זיך צו וויינט, בעהאלטען זיך ביי דער באבען אונטער'ן פארטוך, און געוויינט מיט ווערטער:

— איד וויל ניט קיין פרעמדען טאטען...

איז דער פרעמדער איד אוועקגעפאהרען און איז שוין קיינמאל מעהר ניט צוריקגעקומען. און פון דענסטמאל אן האט זי איהר פאטער ניט

געזעהן. א, ווי זי וואָלט איהם היינט געוואָלט זעהן. ווי זי וואָלט היינט געוואָלט וויסען, וואו דער איד געפינט זיך, וועלכער האט אזעלכע צוויי שווארצע אויגען ווי זי; וועלכער האט איהר מוטער געסענט, און איז מיט איהר משפחה, איהר פאטער. פאר וואס האט זי ניט געוואָלט געהן צו איהם? אפשר וואָלט איהר לעבען אנדערש געווען?

נור פון דענסטמאל אן האט זי איהר פאטער ניט געזעהן. זי איז איבערגעבליבען ביים זיידען און דער באבען, זיך אויפגעצויגען צווישען די שאטענס פון די מיהלען; ווינטער, ווען דער שנעע איז אנגעפאלען און די מיהלען זיינען שטעהן געבליבען, איז זי אין איינעם מיט'ן זיידען און דער באבען געבליבען איינגעשלאָסען אין שטיבעל; אין פריהלינג, ווען פריהלינגס־ווינטערן האָבען אָנגעהויבען צו בלאָזען און דער זיידע איז געגאנגן גען אין מיהל אריין, האָט זי זיך אָנגעהויבען איינצוהערען צום געזאנג פון ווינד צווישען די פלינגלען פון די מיהלען. אזוי האָט זי אָכגעלעכט איהרע קינדערשע יאהרען צווישען באבען און זיידען. די באבע מיט דעם זיידען זיינען אפט ברונז געווען, ניט גערעדט צווישען זיך, און אז זי האבען זיך געזעצט צום עסען ביים טיש, איז רחל'ע געווען זייער פאר מיטלער.

— רחל'ע, זאָג דער באבען, אז דער זיידע פרענט, אויב די באבע האט געקאכט באבעלאך אויף מיטאג.

— באבע, דער זיידע פרענט, אויב די באבע האט געקאכט באבע־לאך אויף מיטאָג, — האָט רחל'ע איבערגעגעבען גאָכאמאל דעם זיידע'ס ווערטער, פונקט אזוי ווי דערפאר וואס זיי זיינען ברונז קען די באבע ניט הערען דעם זיידענס ווערטער.

— רחל'ע, זאג דעם זיידען: דער זיידע וועט עסען וואס מען וועט איהם געבען, — האט די באבע אָנגעענטפערט.

— זיידע די באבע זאגט: דער זיידע וועט עסען וואס מען וועט איהם געבען, — האט רחל'ע איבערגע'חזר'ט דער באבע'ס ווערטער. און די אלטע זיינען אזוי לאנג ברונז געווען, ביז רחל'ע האט איינעם צום אנדערען צוגעשמופט און זיי איבערגעבעטען.

נור היינט, ווען רחל'ע זיצט אין איהר קליין שטיבעל, אויף א תור כען שטאק און קוקט אראב אויף די פרעמדע גרויסע שטאדט, אין וועל־כער זי איז פערווארפען געווארען מיט טויזענדע אנדערע, דאכט זיך

איהר, אז דאס אלעס — איהר יונגער, איהר קינדהייט איז שוין לאנג צוריק געווען, ווי דאס וואלט זיך געווען געטראפען מיט איהר ניט אויף דער וועלט, נור איז יענעם לעבען...

2.

פריהלינגס ווינדען.

עס איז געווען א לאנגער, לאנגער ווינטער. מען האָט געמיינט אז ער וועט זיך קיינמאָל שוין נישט ענדיגען. שטענדיג איז געלעגען דער שנעע אויף די פעלדער. וואו מען האָט זיך געקעהרט איז געווען שנעע. דער טייך איז געווען פערפראָהרען. די מיהלען זיינען גע־שטאַנען, קיין וואַגען האָט זיך נישט געוויזען. עס איז אָנגעקומען פורים — עס האָט שוין געהאַלטען פאר פסח. נאָך שנעע, שנעע און שנעע — און מיט אַמאָל איז דאָס אלעס נישט געוואָרען. קיינער ווייסט ניש ווי אזוי דאָס איז געשעהן — עפעס האָט אָנגעהויבען צו בלאָזען אַ ווינטעל, אן אלט בעקאנט ווינטעל, וואָס אז מען דערפיהלט עס, דערמאָהנט מען זיך, אז עס האָט שוין אַמאָל אַ לאַנגע צייט צוריק גע־בלאָזען, ווען מען איז נאָך אַ קינד געווען.

און דאָס ווינטעל האָט אראַבעבלאָזען די ווייסע שנעען פון די פעלדער אראַב. דער שנעע איז צוטאַפעט געוואָרען, צורונען, פערשוואונד־דען און מיט אַמאָל האָבען זיך אָנגעהויבען צו ווייזען נאנצע שטיקער שווארצע ערד, וואָס האָבען אָנגעהויבען ארויסצוקריכען פון שנעע ארויס, און אז מען האָט דערזעהן די שווארצע ערד איז אזא פרייד געווען ווי מען וואָלט בעגענענט צוריק אן אלטען גוטען פריינד, וואָס איז געווען אַב־געשטאַרבען און צוריק לעבעדיג געוואָרען. מיט אַמאָל איז אויך דאָס אייז פערשוואונדען און דאָס וואסער אין טייך איז פרישער געוואָרען. קלעהר רער און מעהר שטראַמדיגער, ווי עס וואָלט נאָר אַ נייע וואסער גע־וועזען, ערשט פון גאָט בעשאַפען.

און די פויערשע וועגען האָבען אָנגעהויבען צו קומען צו די מיהלען מיט די לעצטע ביסעל ווייצען, דאָס לעצטע ביסעל ברויט אויסצומאָהר־לען, אז עס זאָל סטייען ביז צום נייעם שניט. דער זיידע איז געווען

זעהר פערנומען אין די מיהלען. א גאנצען טאג און א גאנצע נאכט האָבען זי די פליענגלען געהאלטען אין איין דרעהען. און אלץ שנעלער האָבען זיך די פליענגלען פון די מיהלען געדרעהט, וואס פרייער די וועלט איז געוואָרען, און וואָס ליכטיגער עס איז פאר די אויגען געוואָרען....

אין די טעג פאר פרייהלינג פלענט רחל'ע, דעם מילנער'ס אייניקעל, ארומנעהן איבער די אויפגעוואכטע פעלדער און איינהערען זיך צום נערויש פון דעם פרייהלינג-ווינד וואָס האָט געיאָגט איבער דער וועלט. דער ווינד וואָס האָט אראַבגעטרייסעלט דעם לעצטען שנעע פון די צווייגען אראַב, און אויפגעוועקט די שווארצע בויער און אויס-געצויגען זייערע ארעמס, און שטאַרק געמאַכט די רעהרעלאַך פון די פאראיאָהריגע קשאַקעס און גרינסען, האָט אויך דורכגעבלאָזען דורך רחל'עס קערפער, די האָאַר איהר צופלאטשעט, פערשיט איבער איהר קערפער, און מיט די ערשראַקענע גרויסע שווארצע אויגען — גאָר ניט מעהר אין איהר פנים, גאָר אויגען — איז זי ארומגעגאנגען איבער די פעלדער אַ פער'חלום'טע און זי האָט געוויינט. דער ווינד האָט געיאָגט די גרויסע פיעלע טרעהרען וואָס זייגען געפאלען ווי דורכזיכטיגע פע-דיל פון איהרע פולע גרויסע אויגען איבער איהר פנים.

איבער וואָס האָט זי געוויינט? איבער אלעס האָט זי געוויינט, איבער דעם, וואָס זי איז שוין אלט פופצעהן יאָהר און ווייס נאָך ניט וואָס וועט פון איהר דער סוף זיין; איבער דעם וואָס דער פרייהלינג-ווינד יאָגט אזוי איבער די פעלדער, איבער די בויער און זאָגט אָן, אז דער פרייהלינג געהט און זי איז נאָך נישט גרייט צום פרייה-לינג. איבער דעם, וואָס איהר מוטער זיצט איינע אליין אין גן-עדן, איבער דעם וואס דער זיידע ווערט וואס אמאל אלץ דינער... די נער... אז גלייך וועט איהם דער ווינד כאַפען אין איינעם מיט די פליענגלען פון דעם מיהל און אוועקטראָגען... זי האָט געוויינט און אַבגעשטעלט זיך אין מיטען פעלד, און געזעהן ווי דער שנעע טאַפיעט און לאָזט זיך אראַב איבער די ברעגעס אין טייכעל אריין, און די שטראַמען שלעפען איהם ווייט אוועק איבער'ן לאַנד.

זי האָט געוויינט נישט וויסענדיג אליין פאר וואָס, און עפעס איז איהר געוואָרען ווי זי וואַלט געכיינקט פליענגלען צו קריגען. זי וואַלט געוואַלט פליענגלען האָבען און אויפהויבען זיך אין דער הויך צום

בלאָיען הימעל און פליהען איבער דער וועלט און זי האָט געוויינט פאר וואָס יעדעס פויגעלע קען פליהען און זי האָט קיין פליעגלען ניט.

דערנאָך האָט זי געוואָלט וויסען, ווער איהר „בעשערטער“ וועט זיין, איז זי אהיים געגאנגען און גענומען אַ קייבעריל און איז אריין צו די היהנער אין קאמער אריין, און אריינגעלעגט אויער אין קייבעריל מיט א יונגע פעטע הוהן און איז אוועקגעגאנגען צו די אנטאָשע די כשוף־מאכעריין, וואָס זיצט אין עק דאָרף, אז די אנטאָשע, די כשוף־מאכעריין, זאָל איהר זאָגען, וואָס פון איהר וועט דער סוף זיין, און ווער איהר „בעשערטער“ וועט זיין.

די אנטאָשע האָט צוגענומען פון איהר די הוהן מיט די אויער און האָט איהר געהייסען קוקען אין אַ שפיגעלע אריין, אין וועלכער עס זאָל זיך ווייזען דאָס געזיכט פון איהר „בעשערטען“. אין שפיעד געלע האָט זי קיינעם ניט געזעהן אַ חוץ איהרע גרויסע, ערשראָקענע אויגען — נאָר דאָך האָט זי געזעהן איהר „בעשערטען“. זי האָט איהם שטענדיג געזעהן. זי האָט זיך איהם פאָרגעשטעלט אַ יונגע און שטאַרקע, וועלכער וואַנדערט איבער דער וועלט און זוכט זי. און טהיילמאָל האָט זי זיך פאָרגעשטעלט איהם אלס אַ שוואַכען און קראַנקען, מיט סוכאָטע און הוסט שטענדיג, אז קיינער זאָל ניט וויסען, אז ער איז אזוי שעהן און יונג. נאָר זי איינע אליין ווייסט עס. און ווייסט אויך, אז ער געהט איבער דער וועלט ארום צו געפינען וואָס די מענ־שען האָבען פערלאָרען. און ער וועט עס געפינען, און ער וועט עס צו־ריק ברענגען די מענשען. און דאן וועט ער מיט אַמאָל געזונד און יונג ווערען, און ער וועט זיך געבען צו דערקענען אלס איהר חתן.

און ווען זי האָט געקלעהרט וועגען איהם, האָט זי זיך בעהאלטען אין אַ ווינקעל פון שטוב, אָדער זי איז געגאנגען איינע אליין אין פעלד ארויס, ווייט אוועק און געווארט אויף איהם, און טהיילמאָל האָט זיך איהר געדאכט, אז אָט געהט ער, איהר „בעשערטער“, אָט הערט זי זיינע טריט איבער דער פייכטער ערד — און איהר האַרץ האָט אָנגעהויבען צו ציטערען... און זי האָט געווארט...

און שטענדיג איז געקומען דאָס געשטאַלט צו איהר ווען די פריהד לינגס ווינדען האָבען אָנגעהויבען צו בלאָזען איבער דער וועלט. דענסט מאָל האָט זי מעהר געווארט אויף איהם ווי אַן אנדערס מאָל, און זי האָט

אזוי לאנג געווארט אויף דער געהיימיספולער געשטאלט ביז אמאל
איז ער געקומען...

דאס איז געווען אין אַ פּסח צייט. טאָסע דער פּסח פון דעם
לאנגען, לאנגען ווינטער. די באַבע האָט שוין ניט געלעבט. זי איז
אוועקגעגאנגען אַ שטילע פון דער וועלט און קיינער פון זיי האָט זיך
דעריבער נישט געוואונדערט. זי איז איבערגעבליבען מיט'ן זיידען.
דער זיידע איז וואָס אַמאָל דינער געוואָרען, וואָס עלטער ער איז גע-
וואָרען, זיין לייב איז איינגעשרומפּפּענער געוואָרען, אלץ דארער זיינען
זיינע הענד געוואָרען, אלץ איינגעצויגענער איז דער גאַרנעל געוואָרען.
נור די אויגען זיינען איהם גרעסער געוואָרען, און דאָס גאַנצע פנים איז
אויגען געווען... און שווייגענדיג איז ער געווארען ווי דער פער-
שטאַרבנער פעטער. אַ גאַנצען טאָג איז ער געווען איינגעשלאָסען
אין זיינע ווינד מיהלען, כאַטש קיין ווינד איז נישט געווען און די
פליעגלען זיינען שטיל געשטאַנען, ווייל דער שנעע האָט אלעס צוגע-
דעקט. אין אבענד איז ער אהיים געקומען, אין שטיבעל אריין און זיך
אוועקגעזעצט און געקוקט פון דער ווייטען אין דרויסען אריין. זי איז
געזעסען אין אַ צווייטען ווינקעל און האָט געשוויגען. אזוי האָבען זיי
אַבגעלעבט אַ גאַנצען ווינטער אין שווייגען... ביז עס איז געקומען
דער פאַרפּסח. ווען די גוים האָבען זיך מיט אַמאָל געלאָזט מיט די
זעקלאך ווייץ צו די מיהלען און דער זיידע איז אַ גאַנצע טאָג און אַ
גאַנצע נאַכט געזעסען אין דער מיהל און געיאָגט ווי די מכשפות זיינע
פליעגלען. דערווייל איז אלעס פערטיג געוואָרען צום זומער. דער
שנעע איז אוועק און די ערד האָט זיך בעפרייט און שוואַרץ געווען אין
גאַנצען. גרויסע שטיקער אַבגעוואשענע גרינס האָבען זיך גענומען בער
ווייזען איבער דער ערד, און די כוימער זיינען אַבגעצוואָגען געוואָרען,
זייערע צווייגען — ווי מען וואָלט זיי אויסגעקעמט, אויסגערייניגט און
צוטעהיילט. די קשאקעס האָט דער ווינד דורכגעבלאָזען און אַבגעטריי-
סעלט פון זיי דעם ווינטערדיגען געמוזעכטס. גרויסע שטיקער שוואַרצע
ערד זיינען געלעגען פריי און האָבען נור געווארט אויף אַ האַנד, וואָס
זאָל זיי קומען בעארבייטען. ווען עס איז געקומען דער פּסח איז
אלעס שוין געווען אויפגעראמט צום יום-טוב. די גאַנצע וועלט איז
פערטיג געווען, גאָר ניט זיי. קיינער האָט ניט אָנגעגרייט פּסח, האָט
דער זיידע גענומען און האָט פערשלאָסען די ווינד-מיהלען אויף פּסח.

איבערגעלאָזט די פעלדער, דעם וואלד און די קשאַקעס, אז זיי זאָלען זיך אָנגרייטען צום פרייהלינג אָהן איהם, און ער איז געפאָהרען מיט רחל'ען אויף גאנצע אכט טעג פסח אין שטאָרט אריון. דאָרט האָבען זיי געוואָהנט ביי דער מומע הינדע-לאַה, דעם זיידען'ס א שוועסטער, די נניד'סטע פון דער שטאָרט, און דאָרט האָט זי זיך חול המועד פסח בעגעגענט מיט איהר „בעשערטען“, וועגען וועלכען זי האָט אזוי לאנג געטרוימט אין דרויסען. אויף די פעלדער, אז ער וועט קומען און וועט דער וועלט צוריק געבען דאָס, וואָס זי האָט פערלאָרען.

3.

א פאַרצייטיגע שטוב.

די מומע הינדע-לאַה האָט געוואָהנט אין דער שטאָרט אין אלטען הויז, אין וועלכען דער זיידע איז געבוירען און אויפגעצויגען געווארען. עס איז געווען דאָס אלטע הויז פון די לענטשיצקים, אין לענטשיץ, און דרינען האָבען זיך נאָך געפונען די מעבעל פון מלך סאָבעצקי, — די ברייט-בייכיגע זאָפע מיט גרינעם צייג בעשלאָגען, די הויכע פאָטער-שטוהל און דער שווערער קאמאד מיט די בראַנזאווע זאוועקעס, אויף וועלכען עס איז געשטאָנען אויסגעשטעלט די „מערקווירדיגקייטען“ פון דער משפּחה: די מייזער פארצעלאַן, קאפע-טאצען מיט דעם הימלי-שען טיעפען בלאַען, מיט די גאלדענע בעשלעג, וועלכע האט ארום געהאלזט דעם אויסגעאייירעלטען ראנד פון טאץ; די גאלדענע פאָר-קאָווע וואָס אן אלטער זיידע האָט אַמאָל געזאָלט געפינען אויפ'ן וועג (די גאלדענע פאָדקאָווע האָט געזאָלט קומען פון'ם מלך'ס אַ פּערד); די רויטע גלעזערנע געשניטענע קארוויאנקע, אין וועלכער די מומע האט אַ קווייט אנגעשטעלט מיט אזעלכע מיני קרויטעכצער, וועלכע האָבען געהאָלפּען פון בויך-וועהטאָג; די פּערטריקענטע מאַהן-קעפּלאַך, וועלכע זיינען געהאנגען ווי אַ פּערטריקענטער בוקעט איבער דעם קאָ-מאד. אין מיטען פון די אלע מערקווירדיגקייטען איז געשטאנען אונד טער אַ גלאָז דער מומע'ס מירטען-קראנץ, וואָס זי האָט געטראָגען צו דער הופּה. דער מירטען-קראנץ, דער ערות איבער דעם מוהמע'ס אונשולד, האָט געבילדעט דעם מיטעל-פונקט פון די אלע „מערקווירדיגקייטען“. און נעבען איהם איז געשטאנען די פאָטאָגראפיע פון חתן-כלה-פאָר-

דער פעטער אין א לאנגע קאפאטקעלע מיט א קליין דייטש קאפעלושעל, און די מוהמע אין א ברייט קרינצלין קלייד, מיט א קאלישער שפיצער-קראגענדעל און א ברעסלויער זיידען שאַלעכעל, און נעבען דעם איז געשטאנען די פאָטאָגראַפיע פון איהר איינציגען זוהן שמואל, וועלכער איז אראָבגעפאָהרען קיין אמעריקא — האָט געשיקט איין פאָטאָגראַפיע מיט א בריעף און איז ווי אין וואסער אריין. אין שטוב דערמאָהנט מען איהם ווי א טויטען. פון באלקען אראָב איז געהאנגען דער קריסטאל-געשליפענער הענג-לייכטער, וועלכער האָט מיט זיינע גלעזערנע טראַגל-דען אָבגעשלאָגען מיט א בריליאַנטען ליכט אויף די שטוב-זאכען. אזוי איז געשטאנען די „סאלע“ אָבגעשלאָסען א נאנץ יאהר מיט אלע איהרע „מערקווירדיגקייטען“. קיינער איז אין איהר ניט אריינגעקומען און קיינער האָט וועגען איהר ניט גערענקט.

די מוהמע מיט דעם פעטער האָבען דאָס נאנצע לעבען אָבגעלעבט אין געוועלכעל, אין וועלכען זיי האָבען פערקויפט אלטען פראנצויזישען ריפס. דאָרט, נעבען געוועלכעל, האָבען זיי געהאט א קליין שטיבעל, א קאמערעל, און דאָרט אין דער קאמערעל, וואָס איז געווען בעלענט מיט שאַכטלעך און שאַכטעלעך, האָבען זיי געהאט שטעהן א קליין נאפט מאשינדעל. דאָס נאפט-מאשינדעל האָט געהאט א קאפּריו, אז עס האָט געוואָלט האָט עס געברענט. געהייצט דאָס קאמערעל מיט דאָס געוועלכעל, אָבגעקאכט אין א פאָר מינוט דעם גרויסען מעשענעם טשיי-ניק מיט וואסער, אָבגעקאכט א יאיכעל. מיט איין וואָרט, אז דאָס נאפט-מאשינדעל איז געווען גוט, האָט עס אלעס געטהאָן, וואָס מען האָט נור געוואָלט פון איהר. און אז עס האָט נישט געוואָלט, האָט נישט געהאָלפען קיין נאנץ קעסטעלע שוועבעלאך. עס האָט ניט געדורכט. עס איז ניט געווען דאָריבער קיין געזעץ, קיין קראפט.

אויף דעם מאשינדעל מיט'ן קאפּריו האָט די מוהמע געקאכט א נאנצע וואָך עסען, און ארום דעם מאשינדעל האָט זיך א נאנצער טאָג געקליבען אין דער פינסטערער קאמער די אינטעליגענץ און די משכילים פון שטאָרט. דאָרט, ארום דעם מאשינדעל האָט מען אויסגעשפיעלט די אינטערעסאנטסטע פארטייעס שאך. דאָרט איז געוואָרען בערערט, בעארבייט און בעפלאנעוועט די נאנצע פאָליטיק פון דער שטאָרט. דאָרט האָט מען א רב אָנגעשטעלט און א רב אראָבגעוואָרפען. דאָרט האָט א חזן געקראָגען א שטימע און דאָרט האָט ער זיין שטימע מערלאַך.

דען. און ניט נור בלויז קהל'שע זאכען זיינען דאָרט בעשטימט געוואָרן דען. דאָרט זיינען ענטשיידענען געוואָרען די מזלות פון מלוכות. מלכים האָבען געציטערט און טראָהנען האָבען זיך געטרויסעלט אין דער קאמער פון אלטען ריפס, ביים פעטער יואל, ביים רויכערדיגען נאפט-מאשיני דעל, וואָס ווען עס האָט געוואָלט האָט עס געגעבען פון זיך פייער און הייצונג, און ווען עס האָט געוואָלט האָט עס זיך איינגעשפארט און פאר קיין שום געלד נישט נאָכגעגעבען.

פסח צום סדר האָט די מוהמע אויפגעפענט די טהיר פון איהר סאלע. דעם פסח'דיגען סדר האָט מען געפראוועט אין סאלע און דאָס הסיב בעט איז געוואָרען אויפגעבעט אויף די ברייט-ביכיגע גרין-בעי שלאָגענע זאָפע. ווי אין חלום זעהט היינט רחל'ע יענעם סדר, ווען דער פעטער איז געזעסן מיט'ן געהעפטענעם פיער-עקיגען סאמעטענעם קאי פעל אויפ'ן הסיב בעט און געזאָגט די הגדה. דער פעטער, וועלכער איז געווען א איר אַ משכיל, אַ חכם, אַ געלעהרטער, האָט געהאלטען אין איין ברוגז'ן זיך אויף דער משפחה, און מעהרסטען אויפ'ן זיידען, וואָס ער האט זיך משדך געווען מיט אידען, דארפס-לייט, און זיין קענטניש פלעגט ער ארויסווייזען ביים זאָגען די הגדה. ער האָט לייעב געהאט צו זאָגען די הגדה הויך, מיט אַ נגון, אויסדריקענדיג דעם „דקדוק“ פון יעדען וואָרט, ווי ער וואָלט געוואָלט דערמיט צו פערשטעהן געבען זיין ווייב'ס משפחה, דעם שוואַגער דעם מילנער: „זעהט, וואָס פאר אַ שידוך איהר האָט געטהאָן“.

דער שוואַגער, דער מילנער, רחל'עס זיידע, איז דוקא געזעסען ביים סדר ווי אַ פרעמדער, און געוואָלט פלינק איבערכאפען די הגדה — איז ער פאָראוים געלאָפען און אויסגעכאפט דעם פעטער. אָבער תמיד האָט דער פעטער געהאט איהם וואָס צו פערריכטען אין דער עברי ניט „לפי'כך“ נור „לפי'כך“ מיט'ן שארפען „אַ“. און אז דער זיידע האָט געהערט, אז דער שוואַגער פערריכט איהם די עברי, איז ער ביז געוואָרען און דוקא זיך איינגעשפארט און געשריען „לפי'כך“, זוי דער רבי האָט מיך געלערענט, און שוין ניט געוואָלט ווארטען אויפ'ן שוואַגער'ס „דקדוק“, פאָראוים געלאָפען מיט דער הגדה און דער פעטער האָט דוקא איינגעהאלטען, אויסגעזונגען און אויסגע'נגו'ט יעדעם וואָרט אזוי, אז צווישען פעטער מיט'ן זיידען איז אָנגענאנגען אַ שטר גער ברוגז דורך דער נאנצער צייט פון דער הגדה, ביז די מוהמע לאה'לע

האט זיך ארוינגעמישט און דערלאנגט די אבגעשיילטע אויער אין זאלץ וואסער. אויער אין זאלץוואסער האבען זיי ביידע ליעב געהאט, אי דער זיידע אי דער פעטער, האָבען זיי זיך ביידע איבערגעבעטען. דאָרטען טאָקע, ביים פעטער, האָט זיך רחל'ע בעקענט צום ערשטען מאָל מיט מאיראָוויטיש'ען, מיט דעם ליטווישען לעהרער, וואָס האָט זיך אַרומגעדריעהט און איינזאמער אין פּוילישען שטעדטעל און פּלענט פאר לאַנגווייליגקייט אַמאָל אַרײַנקומען צום אַלטען ריפּסענעם סוחר, צו ר' יואל ווידאווסקי אין דער קאמער אַרײַן, אַמאָל שפּיעלען מיט ר' יואל'ן א שאך און אַמאָל א שמועס טהאָן מיט איהם וועגען א פּסוק אין תנ"ך, ווי דער מלכ"ם טייטשט איהם אויס, פון וועלכען ר' יואל ווידאווסקי איז געווען א גרויסער אנהענגער.

אין די יום־טוב'דיגע טעג פלעגט זיך די קאמער אריבערטראגען צו דער מוהמע אין סאלע אַרײַן, און דאָרט, אויף די ברייט־בייכיגע זאָפּע, אין די גרין־בעשלאַגענע פּאַטער־שטוהלען, ביי אַ גלעזעל גומען ווישניאַק, וועלכען דער פעטער אַלײַן האָט ליעב געהאַט אָנצושטעלען. און אָבעבען זיך מיט דעם א גאַנצען יאָהר — זײַנען אריבערנעטראָגען געוואָרען די אַלע געשפרעכען פון קאמער, וועגען א פּסוק אין תנ"ך, ווי עס טייטשט איהם אויס דער אבן עזרא אָדער דער מלכ"ם, וועגען סמאָלענסקי'ן און מאַפּו'ן, וועגען רב מיט'ן חזן, וועגען קיסר פּראַנץ־יצר זעף און די קעניגין וויקטאָריאַ, וועגען ביסמאַרק'ען און דיזראַעלי. נור די אַלע געשפרעכען האָבען יום־טוב, אין די טיעבע פּאַטער־שטוהלען. ביי דער גומער גלעזעל ווישניאַק, געטראָגען גאָר אן אנדערען גלאַנץ, אַ יום־טוב'דיגע, אַ פּסה'דיגע, אזוי ווי עס איז געווען דער הילוק צווישען דער טרוקענער גלעזעל טהעע, וואָס דאָס נאַפּט־מאַשינדעל האָט מיט זײַן גומען ווילען פון זיך אַרײַסגעגעבען אין קאמער און צווישען דער גומער גלעזעל ווישניאַק, וואָס דער פעטער האָט עס אַלײַן אָנגעשטעלט און האָט געהאַלטען א גאַנץ יאָהר אין אָנגיסען אָקוויט אויף די פּער־טריקענטע, איינגעזויערטע קארשען...

צווישען די געסט ביים פעטער פּסח צום ווישניאַק האָט זיך אויך געפונען דער ליטווישער לעהרער מאיראָוויטיש. א יונגער מאן נאָך גער ווען, אַ יאָהר צוואַנציג — אײַן און צוואַנציג, א בלייכער, א קראַנקער, מיט אַ פּערשטויבט קאַפּעלושעל, אין אַ גומענעם געלען קראַנען, ווייל מען דאַרף איהם ניט געבען וואַשען, נור מען ווישט איהם איבער מיט

א שוועמעל, א שווארצען אָבגעטראַגענעם פרינץ אלבערט, וועלכער האָט זיך געלעגט ווי אַ בלעך אויף די איינגעפאלענע ברוסט, מיט אַ פּאָר אויסגעריבענע, האַלב פון בלאַטע אויפגעגעסענע, הויזען, מיט אויסגע- דרעהטע קאמאשען — האָט זיך דאָס אומגעדרעהט אין שטאָרט ווי אַ ווילד פרעמדער. אלע האָבען געקוקט דאָרויף מיט השד, מיט אַ ביסעל מורא, כאָטש געוואוסט האָט מען, אז לערנען קען דער ליטוואק בעסער פון רב, שרייבען בעסער פון מאניסטראט שרייבער, העברעאיש בעסער פון דעם תנ"ך מלמד און רוסיש בעסער פון דעם שטאָרט-גאַראַדאוואַי. אלע האָבען דערפאַר מורא געהאַט: דער מלמד, אז ער זאָל די קינדער ניט פּערהערען אין תנ"ך; דער רב, אז ער זאָל ניט אַ שמועס מאַכען מיט איהם אין לערנען, און אלע האָבען איהם פיינט געהאַט, ווייל ער איז אַ פרעמדער און האָט ניט קיין גראַשען ביי דער נשמה און האַלט ניט פון דעם וואָס ער קען. און אלע האָבען דאָס געלעכטער געמאַכט פון דעם „ליטוואק" וואָס מיט זיין גאַנץ לערנען און קענען שטאַרבט ער דריי מאָל אין טאָג פאַר אַ שטיקעל ברויט, און קיינער האָט איהם ניט געגלויבט און גע'סוד'עט זיך אין די אויערען, אז ער איז שוין גאַר גע'שמד'ט, אז ער טראָגט אַ צלם אויפ'ן האַרץ, און געקומען איז ער די שטאָרט-מיידלאך צו פּערפיהרען און די בית-המדרש בתורים אָבצו' שמד'ען.

זיי זיינען געקומען צו געהן צו אונז, אין די פּערוואַרפענע פּוילישע שטעטלאַך די ערשטע ליטוואקעס, ווי די ערשטע פּוילע אין פריהלינג, און האָבען עפּעס אונז מיטגעבראַכט. מיט דעם יונגען מאַן אַ וואָרט אויסגעערעדט: אַז אנדערען אַ ביכעל געבאַרגט צום לעזען; אַ דריי טען אַ לעקציע אין רוסיש געגעבען און אַ פּיערטען אַ קאַפיטעל „איוב" פּערטייטשט, און גאַר נישט האָט דאָס געדאַרפּט, נור אַ שטיקעל ברויט מיט אַ טרוקען שטיקעל קעז צו לעבען. געדולדיג האָבען זיי פּערטראַגען די איינזאַמקייט און די פּעראַכטונג מיט וועלכער די פּוילישע אידען האָבען זיי בעצאָהאַלט. און טויט'עהרליך זייער מיסיע אויסגעפיהרט אַויפצוקלעהרען די פּוילישע אידען...

פון די ערשטע ליטוואקעס אין די פּוילישע שטעטלאַך אין אויך מאַירזאוויטש געווען. קיינער האָט נישט געוואוסט פון וואַנען עס האָט זיך גענומען דער ליטוואק מיט די איינגעפאלענע באקען און מיט דעם הויזען הוסט פון די לונגען. צי האָט ער אַ פּאַטער, צי האָט ער אַ היים...

אין דער וואָכען און יום־טוב אין איין איינגעטוהעכטס גענאנגען. און שטענדיג זיך מיט ביכלאך ארומגעשלעפט. צוערשט אין ביתהמדרש אויף דער הארטער באנק געשלאָפֿען. דערנאָך האָט דאָס אָנגעהויבען צו געבען לעקציעס פאר נאכט־לעגערס און מיטאָגס, און קיינער האָט איהם ניט אין קיין שטוב פערבעטען. דאָס נאנצע שטערמעל האָט געלאַכט אויס איהם. אויס זיין געלען אייביגען קראַנען, אויס זיין פערשטויבט קאפּעל־ושעל, און אַ נאָמען האָט מען איהם געגעבען „דער ליטווישער מלך אביון“. און דאָס האָט אויסגעהערט דעם שפּאַט הינדער טער זיך און פּערטראָגען געדולדיג די פּעראַכטענדע בליקען און ווייטער זיין ארבייט געטהאָן. און האָט זיך אביסעל פּערוויילט בלויז ביי דעם איינציגען בעקאנטען, רחל'ס פעטער, צו וועלכען ער איז געקומען אין קאמער אריין, א גלעזל טהעע טרינקען, א רעד טהאָן וועגען דקדוק אין די וואָכעדיגע טעג.

און ביים פעטער האָט רחל'ע זיך בעקענט מיט איהם. וואָס האָט עס איהר געצויגען צו איהם באלד פון ערשטען מאָל וואָס זי האָט איהם געזעהן? איז עס געווען דאָס בילד וואָס זי האָט זיך פּאַרנעשטעלט, אז איהר „בעשעהרטער“ און „אויסערוועהלמער“ וועט ניט זיין קיין געוועהנליכער יונגער מאן, נור עפעס אַן אויסערגעוועהנליכער, אַ קראַנקער, אַזעלכער, וועלכען אלע וועלען פּעראַכטען, ער וועט אליין שטעהן אין דער וועלט און וועט עפעס טראָגען אין זיין ברוסט אַ רייכקייט פּאַר דער וועלט?

דאָס ערשטע מאָל, ווען זי האָט איהם דערזעהן, האָט זיך איהר גע־דאַכט, אז דאָס איז ער — אזוי האָט זיך איהר געדאַכט אויף יעדען אויסערגעוועהנליכען יונגען מאן וואָס זי האָט בענגע־גענט. נור דא האַבען איהר צוגעצויגען זיינע אויגען. די אויגען פון דעם פּערלאַזמען, איינזאמען „ליטוואַק“ זיינען געווען שטילע, נור תמיד בעטרעהרטע, ניט קיין אויסגעוויינטע טרעהרען און דאָס ערנסטע שטיי־כעלע האָט פּערקריסט זיין איבערשטע בעוואַקסענע ליפּ. און אזוי האָט געזעהן דעם ערנסט, וואָס דריקט זיך אויס פון זיין פנים, האָט זיך איהר געדאַכט, אז אַ גרויס געהיימניס בעהאַלט דער יונגער מאן אין זיך, א געהיימניס, וואָס לעזט דאָס רעטהועל פון דער וועלט. און ער ווייס אלעס, און דאָס איז דאָס אינערליכער גליק וואָס בעלעכט איהם, דורך דעם ארט איהם ניט וואָס אלע פּעראַכטען איהם און לאַכען איהם

אויס. און זי האָט געוואָלט וויסען דאָס געהיימניס וואָס מאַכט איהם
גליקליך. זי האָט געוואָלט זיין דערינען. עס האָט זיך איהר געדאַכט,
אז ער קען איהר זאָגען אלעס, וואָס זי האָט צו טהאָן, ער קען איהר
אַנווייזען דעם וועג און צו איהם בעדאַרף זי געהן, ביי איהם בעדאַרף
זי זיך לערנען.

זי האָט איהם אָנגעהויבען צו פּערהערליכען. אז זי האָט איהם
ניט געזעהן, האָט זיך איהר פּאַנטאָזיע איבער איהם צושפּיעלט, און זי
האָט זיך איהם פּאַרגעשטעלט פאַר אַ מענשען, וואָס איז געקומען דאָ
אהער, אין דער פּוילישער שטעדטעל, פון אַן אנדער וועלט, פון אַ שעה-
נערע און אַ בעסערע, וועלכע איז זעהר ווייט פון דאַנען. זי ליגט אין
דער ווייטער נאַכט, פון וואַנען ער קומט צו געהן. זי האָט זיך איהם
פּאַרגעשטעלט אלס דעם שעהנסטען יונגען מאַן. אין איהרע אויגען
האָט זיך אַבגעשפּיענעלט זיין געזיכט איז אַ גייסטיגען גלאַנץ, וואָס
קיינער זעהט עס ניט, ווי אַ קראַנקע בלום אזוי האַבען אויסגעזעהן זיינע
פּעקרימטע ליפּען ביי איהר, און די בעטרעהרטע אויגען זיינע, ווי זיי
וואָלטען געזעהן עפעס אנדערש און מעהר ווי אלע אנדערע זעהען און
וויינען מיט שטילען גליק. דאָריבער, אז זי האָט איהם געהערט ריידען,
האָט זיך איהר געדאַכט, אז יעדעס וואָרט זיינס, וואָס ער זאָגט אַרויס,
בעדייט עפעס, דערמיט איז עס טיעפּער און פּערבאַרגענער ווי די
מענשען מיינען, און זי האָט אָנגעהויבען צו טרוימען וועגען איהם.
אין די שטילע טונקעלע נעכט אויף איהר געלעגער...

4

אין טיעפען וואַלד.

מייעראַוויטש האָט פּערבראַכט דעם זומער אין די טיהלען. רחל'ע
האָט עס גע'פּועלט ביים זיידען, אז ער זאָל איינלאַדען מייעראַוויטש'ן
אויף זומער צו פּערבריינגען מיט זיי אייניגע מאַנאַטען. דער זיידע האָט
עס גערן געטהאָן. ער האָט געוואָלט, אז רחל'ע זאָל זיך עפעס לערנען,
און מייעראַוויטש זאָל קומען אַביסעל צו זיך. עס איז געווען דער
שעהנסטער זומער פון איהר יוגענד. עס האָט איהר אויסגעוויזען, אז

מייעראָוויטש איז א גרויסער רבי. יעדעס וואָרט וואָס איז ארויסגעקערט מען פון זיין מויל, האָט זיך איהר גערוכט, איז הייליג און אמת, און עס בעדייטעט עפעס, וואָס זי קען עס ניט פערשטעהן.

זי האָט בעדארפט א רבי. זי האָט אָנגעהויבען צו פערשטעהן, אז די וועלט איז גרויס און אונענדליך, און איבעראל איבער דער גאנצער וועלט זיינען פאראן מענשען וואָס זוכען עפעס און ווילען עפעס — ווייסען אליין ניט וואָס זיי זאָלען טהאָן, אז עס זאָל גוט זיין. נאָר אזעלכע מענשען ווי מייעראָוויטש פערשטעהען און וויסען וואָס מען דארף טהאָן. און זיי דארף מען פאָלגען, צוהערען זיך צו זייערע רייד. אין די לאנגע שפאצירען וואָס ער האָט געמאכט מיט איהר אין די זומערדיגע פארנאכטען צווישען שטעהענדיגע קאָרן, אין שאַטענדיגען וואלד, האָט ער איהר דערצעהלט פון מענשען, וועלכע לעבען אין די גרויסע שטעט, אין אַ ווארשא, אין אַ ווילנא, אין קיעוו און אדעס — מענשען יונגע און געזונדע, און גליקליכע, נור זיי זאָגען זיך אַב פון זייער גליק פאר דעם „אידעאל“ וואָס זיי האָבען.

זי האָט נאָך דאן ריכטיג ניט פערשטאָנען די ווערטער וואָס מייעראָוויטש האָט גערעדט מיט איהר. זי האָט ניט פערשטאָנען וואָס איז אן אידעאל. נאָר זי האָט אָנגעהויבען גרויס דרדראַרץ האָבען פאר די וואָס אָפּפערען זיך צוליבע דעם „אידעאל“, און לייעב צו קריגען יענע יונגע מענשען וועלכע וואהנען אין די גרויסע שטעט און זיי האבען די מעגליכקייט גליקליך צו זיין, און זאָגען זיך אַב דערפון איבער זייער „אידעאל“, וואָס לאָזט זיי גליקליך ניט זיין. זי האָט טקנא געווען יענע יונגע לייט. אין איהר פאנטאזיע האָט זי זיך פאָרגעשטעלט יענע מענשען פאר מלאכים, פאר הייליגע, וואָס זיינען פערבאָרגען אין אַ סייעפען סוד, און ווייסען אלעס וואָס צו טהאָן, אז די וועלט זאָל גוט זיין, זיי האָבען א „אידעאל“ און זיינען גרייט זיך אוועקצושענקען פאר דעם „אידעאל“.

זי האָט זיך אָנגעהויבען אויסצופרעגען אויף די יונגע לייט, און געפרעגט מייעראָוויטש'ן אויב ער קען זיך מיט זיי. און אז זי האָט דעהערט, אז מייעראָוויטש קען זיך מיט זיי, האט זי נאך מעהר אנגע-הויבען דרדראַרץ צו צייגען פאר איהם, עפעס א רעליגיעזער געפיהל האָט איהר ארומגענומען פאר מייעראָוויטש'ן. אין איהרע אויגען איז ער נאָך טויזענדער מאל שעהנער געוואָרען און גרעסער, און הייליגער —

ווייל ער אליין קען זיך מיט יענע „יונגע מענשען“ וועלכע האָבען אן אידעאל, און זי האט אנגעהויבען מורא צו קריגען פאר איהם פונקט אזוי ווי ער וואָלט זיך מיט מלאכים געהאט געקענט.

עס זיינען געקומען די הייסע זומערדיגע טעג, איין טאָג נאָכ'ן אנדערען, ווי שעהנע געזונדע כלות, די זון איז ארויס אין דער פריה מיט אַ קראפט און צוהיצט די ערד — די ברייטע לאַנקעס, דעם שטיי-ענדיגען ניד-גאַלדענעם רייפען ברויט, דעם לויפענדען טייכעל, און דאָס שוואַרז-הילענדע זיך וועלדעל. רחל'ע האָט ניט געוואוסט וואָס צו טהאָן מיט זיך אין די זומערדיגע וואַרימע טעג. האַלב נאַקט, מיט צופלאַכמענע האָהר איז זי אַרומגעלאָפּען איבער די צוהיצטע לאַנד-קעס. די מיהלען זיינען געשטאַנען אין די זומערדיגע טעג, פונקט אזוי ווי זיי וואָלטען געוואַרט אויפ'ן קאַרן אין די פעלדער, אז ער זאָל רייף זוערען.

דער זיידע, ווי זיינע מיהלען, האָט אויך געוואַרט אויפ'ן וואַך סענדען קאַרן, יעדעס מאָל געקומען אין די פויערישע פעלדער, אַרויס-זעהן ווי הויך עס שטעהען די זאַנגען, און רעדען צו די בעקערנטע בער-זימלאַך, ווי מען רעדט צו אַ פריינד: „קערענדעל, קערענדעל — וועסט אַריינפאלען צווישען מינע שטיינער...“ אָדער ער פלעגט ליגען אויסגעצויגען אין דער זון, לעזענדיג דעם קביהישר אויף עברי-טייטש מיט אַ תּשליך נון...

אין די מיהלען האָבען געהויזט די טוביען, וועלכע זיינען געווען אין די טוביען-שלאַקען אויף די שפּייד-מיהלען. רחל'ע האָט זיי יעדען נאָכמיטאָג אַרויסגעלאָזט, און מיט אַ לאַנגען שטעקען זיי צוואַנגט, אז זיי זאָלען זיך דרעהען אין דער לופטען. זי האָט ליעב געהאט צו זעהן דאָס גאַלדענע ליכט וואָס גיסט זיך דורך דורך די שוואַכע הויט, און דורך די שיטערע ווייסע פעדערען פון די אויסגעשפּרייטע טובישישע פליעגלען... אָדער זי איז געלאָפּען צום קאַלטען טייכעל, איינגעטונקט זיך, און אַ בעצוואַנגענע, מיט נאָסע געקרייזעלטע האָהר, וועלכע האָבען טראָפּען וואַסער אויף איהר דארער ברוכט געטראָפּט, אַרומגעלאָפּען איבער די צוהיצטע פעלדער, אין וואַרימען וועלדעל אַריין.

איין מאָל, איז אַזאָ זומער-טאָג, האָט זי מייעראַוויטש'ן מיט גע-וואַלד פון זיין שטוב מיט זיינע ביכער אוועקגעצויגען אין וואַלד אַריין צו געהן.

אן זיי זיינען געווען אויפ'ן וועג אין וואלד האָט זי געשוויגען.
און איהר הארץ האָט געקלאַפּט. מייעראָוויטש האָט איהר דערצעהלט
פון די ביכלאך וואָס ער האָט געלעזען און זי האָט ניט געוואָלט הער-
רען. זי האָט זיך פּלוצלונג אוועקגעזעצט אויף א שטיין און האָט גע-
צויגען מייעראָוויטש'ן ער זאָל זיך אויך אוועקזעצען. ער האָט געוואָלט
עפעס זאָגען, האָט זי איהם מערשמעלט דאָס מויל מיט דער האַנד, האָט
אראַבגענומען זיין קאפּעלוש און געשפּיעלט זיך מיט זיינע האַהר. ער
האָט ניט געוואוסט וואָס צו טהאָן. ער איז רויט געוואָרען און בלייד,
און געשמייכעלט און עפעס אזוי מאַדנע פּערקרימט די ליפּען זוי ער
וואָלט געוואָלט וויינען. און דערפאר וואָס ער האָט אזוי מאַדנע מיאוס
פּערקרימט די ליפּען, און ער האָט אזוי ניט אויסגעזעהן שעהן — האָט
זי זיך צוגעצויגען צו איהם און געקושט איהם אין די ליפּען...

האָט ער עפעס אזוי מאַדנע געשמייכעלט, און איז שטיל געוואָרען
און ערנסט, זעהר ערנסט, אז זי איז דערשראָקען געוואָרען, און זי האָט
אַנגעהויבען צו וויינען פאר שרעק און שאַנד וואָס זי האָט געטהאָן.
און זיי האָבען זיך אויפגעהויבען און גענאנגען א לאַנגע צייט ביז עס
איז פארנאכט געוואָרען. צום ערשט האָט ער גאָר נישט גערעדט, גע-
שוויגען, און דאָס שווייגען האָט איהר מעהר וועה געטהאָן, ווי ער
וואָלט זי געווען געזידעלט. דערנאָך האָט ער ווידער אַנגעהויבען צו
ריידען וועגען די יונגע לייט און די יונגע מיידלאַך יואם האבען א
„אידעאל“. אזעלכע מענשען מוזען זיין ריין און קענען אוועקשענקען
זייער גליק, זייער פּערזענליכען גליק פאר דעם „אידעאל“. דער איד
דעאל דאָס איז דאָס גליק, וואָס איידעלט אויס די מענשען, און פּער-
בינדט זיי אין איינעם. זי האָט ניט ריכטיג פּערשטאַנען וואָס ער
מיינט. נור זי האָט געפיהלט און געוואוסט, אז זי איז נישט ריין, אד
זי איז א זינדיגע, אז זי וועט זיך שוין קיינמאָל ניט קענען פּערגלייכען
צו אַט יענע יונגע מענשען וואָס האָבען אן „אידעאל“, ווייל זי טראַגט
זיך ארום מיט אזעלכע שרעקליכע אונרייגע געדאַנקען. זי האָט זיך
געהאַלטען פאר א פּערפאַלענע און די נאכט איז זי געווען די אונט-
גליקליכסטע בעשעפעניש אויף דער וועלט.

צו מאַרהענס האָט זיך מייעראָוויטש איינגעפאַסט זיינע זאַכען אין
קליינעם „וואַלזקעלע“, ארומגעבונדען מיט'ן שטיקעל שנור און איז צו-
ריק געגאַנגען אין יטאַרט אריין. עס האָט נישט געהאַלפּען דעם אלטען

מילנער'ס געבעט, רחל'עס פערשרומפטע ליפען און רויטע אויגען.
דער ליטוואק האט נוס'מוטהיג געשמייכלט און געזאגט מיט זיין ליט'
ווישען פערצויגענעם נגון :

— אז איד האָב זיך אין שטאָרט פערבענקט, וואָס קען איד זיך
העלפען ?

רחל'ע האָט געוואוסט אז צוליעב איהר פערלאָזט מייעראָוויטש
דאָס דאָרף, אז זי איז די פערפאלענע, די אונריינע. און די יונגע לייט
און די יונגע מיידלאך אין דער גרויסער שטאָרט מיט דעם „אידעאל“,
זיינען נאָך העכער געהויבען געוואָרען אין איהרע אויגען, און איהר
פאנטאזיע האָט אָנגעהויבען צו בענקען יעצט נאָך יענע אונבעקאנטע
יונגע לייט פון דער שטאָרט און נאָך דעם „אידעאל“ וואָס מענשען
שענקען אוועק פאר איהם דאָס גאנצע גליק פון לעבען...

5

דאָס פויגעלע פערלאָזט דעם נעסט.

רחל'ע האָט זיך לענגער ניט געקענט אויפהאלטען אויפ'ן דאָרף
אין די מיהלען. אלעס, די גאנצע נאטור, דאָס פעלד, דאָס וואסער,
דער וואלד און אפילו די מיהלען האָבען אזוי קליין, אזוי אנווירדיג
אויסגעזעהן אין איהרע אויגען, געגען דעם וואָס זיי פערמאָגען דאָרט,
נענען דעם „אידעאל“, אז עס איז איהר אונערטרעגליך לאנגווייליג גע-
ווארען צו לעבען אויפ'ן דאָרף. דער זיידע האט ניט געוואוסט וואָס
עס איז געוואָרען מיט'ן קינד. יעדען צווייטען טאָג איז זי אין שטאָרט
געלאָפען, צום פעטער, בעגעגענען זיך מיט מייעראָוויטש'ן. אָבער
מייעראָוויטש האָט געשוויגען, געשמייכלט, און זי האָט אָנגעהויבען
ביכלאך צו לעזען, וואָס מייעראָוויטש האָט איהר געבאָרגט. פיעל פון
זיי האט זי ניט פערשטאנען, אבער זי האט די ביכלאך דורכגעלעזען
ווי אַ פרומער איד זאָגט דורך דעם יום תהלים זיינעם. די ביכלאך
זיינען איהר אָבער נמאס געוואָרען. זי האָט געוואָלט עפעס א טהער-
טיגקייט, וואָס זי זאָל פערשטעהן אז זי טהוט עפעס.

אז זי האָט אָנגעהויבען צו זוכען עפעס אין לעבען, האָט זי אָנגעד-
הויבען צו זעהן זאכען, וואָס זי האָט עס ביז יעצט ניט בעמערקט.
זי האָט זיך אָנגעהויבען צו צוקוקען צו דעם לעבען פון די נשים אויפ'ן
דאָרף און זי האָט אָנגעהויבען צו פּערנלייכען זייער לעבען מיט איהר
לעבען.

דאָס דאָרף, וואו דער זיידע האָט געהאט די מיהלען, איז געווען
אן ארימס, א אכציג פאמיליען מיט אַ פּאָר הונדערט נשמות האָבען
זיך ארוינגערקט אויף אַ שטיקעל ערד, אַ פּויערישע קאָלאָניע, צווישען
צוויי פּריצים. ארום און ארום איז געווען שפּע, פּעלדער מיט שטער-
הענדען ברויט, לאַנקעס מיט פּאשע, וועלדער מיט האַלץ — און די נשים
האבען געהונגערט, זייערע ארימע בהמות האבען ניט געהאט וואס צו
עסען, און אין ווינטער האָבען זיי געפּראָהרען פּאָר קעלט. זייערע קינד-
ער האָבען זיך ארומגעוואַלגערט, ווי די קליינע תּזירים, שמוציג, צווי-
שען די בהמות, און זיינען ווי די פּויגעלאַך ארומגעלאָפּען איבער דעם
דאָרף, און האָבען איינס פון דאָס אנדערס די ביסענס ארויסגעריסען.
פון די צוויי מאַרנעס ערד וואָס איז געווען אויף אַ פּויער, האָט ער קוים
געהאט גענוג אויף קארטאָפּעלס צו פּערזען, וועלכע האָבען ניט גע-
סטייעט אויף אַ גאנץ יאהר. אין פּריהלינג, אין די שעהנסטע צייט פון
יאָהר, ווען די נשים האָבען אָנגעהויבען בעזעען די ערד מיט קארטאָ-
פּעלס, האָבען די קינדער געהונגערט. און פון דעם שטענדיגען הונגער,
און פון די וואסערדיגע ערד שפּייז, זיינען פּיעלע קינדער אין דער קאָ-
לאָניע געווען קאליקעס, ניט קיין ענטוויקעלטע, האַלבע אידיאָטען.
קינדער מיט גרויסע וואסערדיגע קעפּ און קליינע פּיסלאַך, וועלכע האָ-
בען זיך געריטשט אויף אלע פּיער ווי די הינטלאַך.

ביז איצט האָט רחל'ע דאָס ניט בעמערקט, זי האָט געמיינט, אז
עס מוז אזוי זיין אַרים און רייך. די פּויערים בעדארפּען אזוי לעבען,
און די פּריצים — אנדערש. און ניט נאָר די פּריצים, נאָר אפילו דער
זיידע, זי און אלע אידען בעדארפּען אנדערש לעבען. איבער איהר'ן
אז אָבערטראָגען קליידעל, אָדער אַ פּאָר צוריסענע שיד, וועלכע זי
ווארפט ארויס, דארפּען זיך ארומשלאָגען די שיקסעס פון דאָרף, און
טראָגען דאָס, וואָס זי האָט אוועקגעוואַרפּען, יום-טוב און זונטאָג. אז
זי, דער זיידע און אלע אידען בעדארפּען עסען חלה און פּיש און וואָהנען

אין שעהנע הייזער און די גוים מוזען וואָהנען אין אַרימע, הילצערנע שמעלכלעך מיט זייערע בהמות אין איינעם און שלאָפען אלע אויף דער ערד און שפּייזען זיך פון קארטאָפּעלס. אז אנטאָק, סטעפּאָן און סטאָד מוזען דינען ביים זיידען, ארבייטען אין די מיהלען, זייערע ווייבער מוזען וואשען ביים זיידע'ן די פּאָדלאָגע, די וועש און זי בער דינען, און זייערע קינדער, די שיקסעס פון דאָרף מוזען קוקען מיט קנאה אויף איהרע נייע קליידלאך וואָס זי מאַכט זיך ביים שניידער אין שטאָרט — דאָס אלעס מוז אזוי זיין, ווייל עס איז שוין אזוי.

צייט זי האָט אָנגעהויבען צו קלעהרען וועגען די יונגע לייט, וואָס אָפּפּערען זייער גליק פאר אן „אידעאל“, האָט זי אָנגעהויבען צו פּער-שמעהן, אז עס בעדראָף ניט אזוי זיין, אז עס איז אַ טעות, וואָס די וועלט לעבט אזוי. אין דעם איז קיינער ניט שולדיג, נאָר עס האָט ווער פּערשאַלטען די אַרימע און די רייכע, און מען דארף זיי צוריק אויס-לייזען פון דער קלאָה. אז אלעמען איז שלעכט און אלעמען בענקט זיך נאָר אַ בעסערע וועלט. און ניט נור די מענשען. די וועלט אליין בענקט אויף נאָך אן אנדער לעבען. עס ליגען די פּעלדער אויסגעצויגען אין דעם טהו'עדיגען פארנאכט און וויינען אויף זייער ביז מוזל, וואָס זיי איז בעשעהרט נאָר צו שפּייזען די רייכע און ניט די אַרימע. עס שטעהט דער וואַלד אַ פּערקלאָגטער, אַ מרה-שחורה'דיגער און קלאָגט איבער דער וועלט. מיט לאַשצענדע בעטענדע אויגען קוקען די שטומע פיה איבער דעם צוים אויף די פעטע גרינע פּאשע פון די פּריציס'ס פּעלדער און פּערשמעהען ניט, פארוואָס מען לאָזט זיי גיט אהין אריין זיך פארשען. און מיט בענקענדען רחמנות קוקען די שטערען ביינאכט אויף דער ערד אראָב, און וויינען אויף איהר מיט שטראהלענדע טרעהרען, וואָס זי איז אזוי טיעף געזונקען... אלעס דארף ווערען אויסגעלייזט פון דער קלאָה, מיט וועלכער די וועלט אין פּערשאַלטען געוואָרען, און ווער ווייסט דעם וועג פון דער וועלט'ס ישועה אויב ניט דאָרט, יענע יונגע לייט, וואָס האָבען אַ „אידעאל“. זיי ארבייטען אויף דער אויסלייזונג פון דער וועלט, און פאר איהר זיינען זיי אלעס מקריב, און זיי רחל'ע, קען זיך ניט פּערגלייכען מיט זיי, קען ניט זיין צווישען זיי — ווייל זיי אי אַ „זינדיגע“, אן „עגאָאיסטקע“, וואָס געהט ארום מיט שלעכטע בעדראַנקען, איבער וועלכע זי איז אלע מאָל רויט און פּערשעהמט גע'וואָרען פאר זיך, ווען זי האָט געקלעהרט דערפון...

זי האט געוואלט עהנליך זיין צו יענע „מענשען“, וועלכע האבען דעם „אידעאל“ און זיי נאכטהאָן. און זי האָט זיך פאַרנעשטעלט וואָס יענע וואַלטען געמאהן און געפרוואווט זיי נאכטהאָן. קודם כל האָט זי אָנגעהויבען טראָגען איהרע פערזענליכע זאכען, איהרע קליידלאך, שיד, וועש פון דער שטוב ארויס און צומהיילט די שיקסעס אויפ'ן דאָרף. זי האָט ניט געהאט קיין קליידעל איבערצומהאָן, צו פאַהרען אין שטאָרט אַרײַן, און דאָס איז געווען איהר גרעסטע בעפרידיגונג. און וויפיעל מען האָט ניט געארבייט מיט איהר, אז זי זאָל מאַכען אַ נייע קליידעל — זי האָט ניט געוואָלט, גענאנגען אין דאָס זעלבע אָנ-טהועכטס אין דער וואַכענס און שבת. זי האָט אָנגעהויבען צו טראָגען אַנדערע זאכען פון שטוב: עסענוואַרג, געפעס, וועש צו די גוים. דערנאָך האָט זי געוואָלט די קינדער לערנען שרייבען און לעזען. זי האָט צוזאמענגענומען די קינדער צו זיך אין שטוב אַרײַן, געטהיילט זיי אידישע חלה וואָס זיי האָבען זעהר ליעב געהאט. די חלה האָבען זיי אויפגעגעסען. אָבער לערנען האָבען זיי ניט געוואָלט. און רחל'ע האָט זיך אזוי לאַנג געפּיטיגט מיט זיי, ביז זי האָט עס אויפגעגעבען.

עס איז איהר אונטערטעגליך געוואָרען דאָס זיצען אין דאָרף, און ווען עס האָט זיך דערנעהנטערט דער הערבסט, האָט עס איהר געצויגען אין דערפרעמדער, אונבעקאנטער שטאָרט, וואו עס זיינען די מענשען ווער-גען וועלכע מייעראַוויטש האָט איהר דערצעהלט, און זי האָט בעשטימט ביי זיך צו געהן צו מייעראַוויטש'ן איהם בעמען, אז ער זאָל זי שיקען צו יענע מענשען, וואָס האָבען א „אידעאל“, אין דער גרויסער שטאָרט.

זי האָט אַראָבגעשלאָנגען די מיידעלשע הרפּה זיך צו ווייזען פאַר איהם אין זיין שטיבעל וואו ער איז אליין. מיט האַרץ-קלאַפען איז זי אַריינגעקומען צו איהם אין דירה, אַ בוידעם-שטיבעל ביי אַ פּוילישען שוסטער. דאָס שטיבעל איז פול געווען מיט רויך און טשאַד פון אַ לאַמפּ וואָס האָט געטשאַדעט. ער איז געזעסען איינגעבויגען איבער זיינע ביכלאך און ער האָט ניט בעמערקט ווי זי איז אַריינגעקומען. זי האָט זיך אוועקגעזעצט אין אַ ווינקעל, ווי ווען מען קומט אַרײַן צו אַ הייליגען און געוואַרט ביז ער וועט זי בעמערקען. ווען ער האָט גע-הערט וואָס זי פערלאַנגט פון איהם, אז ער זאָל איהר געבען אַן אַרעם איז דער גרויסער שטאָרט צו די מענשען וואָס האָבען אַ „אידעאל“ —

הָאָט ער געשמיכעלט, פערקדימט די אויבערשטע לײַפ, מיט אַ גרײַ-
מאַסע. און געזאָגט טרויעריג:

— קיין אדרעס קען איך אייך נישט געבען, נאָר אז איהר וועט
זיי זוכען, וועט איהר זיי געפינען.

און ווען זי האָט גענומען אוועקגעהן פון שטוב, האָט ער זי אָנגע-
הויבען פּלוצים אָבצוריידען:

— פּאָהרט ניט אין דער גרויסער שטאָדט אריין.

— פּאָרוואָס?

— איהר זייט זאָז יונגע, אַ שאָד... — האָט זיך דער לײַטוואַק
פּערהוטט אין מיטען.

דאָס וואָס מײַעראָוויטש האָט אויף איהר רחמנות געהאט, האָט
נאָך פעסטער געמאַכט איהר בעשלוס באַלד אוועקצופּאָהרען, איהם צו
ווייזען, אז זי האָט ניט קיין מורא, אז זי קען זיך אויך אָפּפּערען פּאַר'ן
„אידעאל“.

אז דער אלטער זיידע האָט דערהערט, אז זיין רחל'ע געהט איהם
פּערלאָזען און פּאָהרען אין דער גרויסער שטאָדט אריין — האָט ער איהר
נאָך ניט געזאָגט. ניט אָבגערעדט זי. נאָר ער איז שטילער געוואָרען
און אויסגעמײַדען די שטוב. ער האָט זיך אָבגעשלאָסען אויף גאַנצע
טעג און האַלבע נעכט אין די מײַהלען, געדרעהט זיינע פּלײַגלען, צי עס
איז יא געווען וואָס צו מאַהלען, צי ניט — נאָר אין די שטילע נעכט
האָט רחל'ע, האַלב אין שלאָף, געהערט און געזעהן ווי אן איינזאַמער
שאַטען שלײַכט זיך דורך דורך איהר שטיבעל, קומט צו צו איהר בעט,
זעצט זיך אוועק אויפ'ן ראַנד פון איהר בעט, און קוקט איהר אין פנים
אריין און שווייגט. זי האָט ניט געוואָלט די אויגען עפּענען, זי האָט
געוואוסט, אז דאָס קומט אריין דער זיידע ביינאַכט צו איהר, און קוקט
זיך איין אין איהר פנים, בעפּאָר זי פּערלאָזט איהם...

נאָר איינמאָל, ווען זיי זיינען געזעסען אין אַבענד אלע ביים עסען,
עס איז שוין געווען אין די אַלול טעג, און אלעס האָט שוין אָנגעהויבען
צו טרויערען, האָט זי דער זיידע פּלוצים גענומען אויף די קניה, ווי
ער האָט עס אמאָל געטהאָן, ווען זי איז אַ קליינע געווען, און אָנגעהויב-
בען זיך צו שפּיעלען מיט איהר, ווי אמאָל אין די יונגע יאָהרען: זיך
אַ לעפּעלע עסען און דאָס קינד אַ לעפּעלע עסען, און געשפּיעלט זיך
מיט איהר, ווי זי וואָלט אַ קליין קינד געווען, געריבען איהר פנים

מיט דער באַרד זיינער און גערופען זי „קעצעלע־מעצעלע“ און פלוצלונג
האַט ער גענומען איהר האנד אין זיינער און געקוקט איהר אין די אויגען
אריין מיט זיינע גרויסע, פרעמדע אויגען.

— רחל'ע, ווי לאזטו מיך אויף מיין עלטער, בלייב נאך אביסעלע,
איך וועל באַלד שטאַרבען.

— מען מוז זיידע, מען מוז — האָט זי אָנגעענטפערט מיט זעהר
א וואזשנע, בעהאַלטענע מינע, אז דער זיידע האָט געמיינט, אז עס מוז
אזוי זיין.

— איך האָב קיינעם ניט, אלע זיינען געשטאַרבען. אלע, אלע...
און דו געהסט אוועק... ווארט, ווארט, רחל'ע, נאָך אביסעל, איך וועל
איך באַלד שטאַרבען.

זי האָט אויסגעקוקט דעם זיידען די טרעהרען פון די אויגען און
אָנגעהויבען צו לאַכען און פרעהען זיך מיט איהם. און באַלד האָט דער
זיידע אויך אָן אלעס פערנעסען, אז זי געהט אוועק, און ער האָט געלאַכט
צו איהר פון זיינע אלטע בעטרעהרטע אויגען ארויס.

עס איז געקומען נאָך סוכות און די בלעטער האָבען אָנגעהויבען
צו פאלען פון די בוימער, און איבער'ן הויף האָט דער ווינד געטראָגען
דאָס פערוואַגעלטע סכך פון דער סוכה — האָט דער זיידע זי אליין פאַר-
געברייט צום וועג, געפאָהרען אין שטאַדט, בעשטעלט איהר קליידלאך,
שיך, וועש, געקויפט אַ נייע קערבעל. ער האָט איהר אליין איינגעפאַקט
די זאכען אין קערבעל אריין, און איינגערערט אין דעם קערבעל: „אז
מיין רחל'ע וויל פאָהרען אין דער גרויסער שטאַדט אריין — וועל איך
זי איינהאַלטען? — פאָהר, מיין קינד, פאָהר, מיין קינד.“ און פון
דאך האָט ער אראָבגענומען צוויי קעזלאַך, וועלכע ער האָט געטריקענט
אויף דער זון און איינגעפאַקט איהר צווישען די זאכען. אויפגעעהט
מיט זיינע אייגענע הענד אַ מאַרבעלע, אריינגעלעגט פאפירען־נעלד און
אָנגעהאַנגען איהר אויפ'ן האַלז — און גענעבען איהר אַ בריעף מיט אַן
אדרעס אויפגעשריבען צו זיינס אַ שוועסטער־קינד קיין ווארשוי, וואוהיין
זי זאָל פערפאָהרען.

— איך האָב שוין לענגסט אהיין געשריבען, אז דו קומסט וואָהנען
אין ווארשוי, זיי ריכטען זיך שוין אויף דיר.
רחל'ע איז פערוואַנדערט געוואָרען:

— פון וואנען האָסטו געוואוסט, אז איך וויל פּאָהרען קיין ווארשוי?

— איך האָב שוין געוואוסט, מיין קינד. איך האָב שוין לאנג געוואוסט. זיי וועלען דיר שוין אָבווארטען ביי דער באהן. דער זיידע האָט איינגעשפּאַנט דעם ווייסען בולאָן אין זיין גע- פּלאַכטענעם וועגעלע, אָנגעטהאָן זיך אין זיין שבת'דיגען מלבוש, צו- קעמט זיך די האָהר, און רחל'ע האָט ניט געזעהן ווי אַ חוץ איהר קעס- טעלע האָט ער נאָך אויף דער פּוהר ארויפגעלעגט זיין שווארץ רייזע- וואלזקעלע, וועלכעס איז געווען איבערגעצויגען מיט'ן ציכעל, וואָס די באַבע האָט אליין אויסגעהאַפּטען. עפעס גערוימט זיך מיט אַנטאַנען, דעם היטער פון די מיהלען, גוט פּערשלאָסען די שטובען, געלייגט זיך שליסען אין טאש אריין, און געהייסען אנטאנען טרייבען דעם פּערד צום שטערטעל, צו דער באהן-סטאנציע.

איבער דעם וועג האָט ער געשוויגען. געווען פּערנומען אין טראכטען און ניט גערעדט. ביים באהן האָט ער געקויפט בילעטען, און ווען דער צוג איז אָנגעקומען, אז ער האָט זיך שוין גוט אָבגעזעגענט מיט רחל'ען, איז ער אריין מיט איהר אין וואגאָן, און זיך אוועקגעזעצט מיט איהר אויף אַ באַנק. אז רחל'ע האָט איהם געזאָגט, אז ער זאָל ארויס פון וואגאָן, די באהן ריהרט זיך באלד — האָט ער אָנגעהויבען פּלוצים צו שמייכלען, און אין זיינע וואסערדיגע אויגען איז געלעגען אַ בקשה:

— וואו מיין קינד וועט זיין, וועל איך אויך זיין...

און איז מיטגעפּאָהרען.

6.

מיין ערשטע בעקאנטשאפט מיט רחל'ען.

אין ווארשוי האָב איך זיך מיט איהר בעגעגענט. עס איז געווען, ווען רחל'ע האָט זיך שוין געהאט געפונען אין ווארשוי אייניגע וואָכען. זי האָט געהאט געוואָהנט מיט איהר זיידען ערנעץ וואו אויף אַ בוידעם שטיבעל אויפ'ן סאליטז, ביי דער ווייכסעל.

דער זיידע האָט אויסגעזוכט אַ וואָהנונג ביי זיינס אַ בעקאנטען, אַ מעהל־הענדלער און דאָרט געוואָהנט מיט איהר. אײַך האָב זיך בעקענט מיט איהר, מיט רחל'ען, און אײַך האָב אָנגעהויבען אַרױפצוקומען צו איהר. נור לאָזט מיר אײַך דערצעהלען כסדר, אזוי ווי דאָס אלעס איז געשעהן :

אליין בין אײַך אײַך געקומען קיין וואַרשוי, אויף דעם זעלבען וועג ווי רחל'ע, געיאָגט פון די בענקעניש נאָך אַ „אידעאל“, עפעס צו זיך כען וואָס זאָל מיר געבען אן אינהאַלט אין לעבען. וואַרים דעם אייך האַלט וואָס אײַך האָב איבערגענומען מיט מיין ערציהונג אין די אַר־דישע אַמונה, האָב אײַך געהאַט פּערלאַרען, ווי טױזענדע מייעע יונגע חברים. דאָס דאוונען, דאָס לערנען אין בית־המדרש, איז געווען אַ הױלער נגון מיט וועלכען אײַך האָב פּערוואַקען מיין בענקשאַפט נאָך אַן אינהאַלט וואָס זאָל מיר צוריקגעבען די אַמונה וואָס אײַך האָב געהאַט אין גאָט, אין די הױלונגע ספרים, אין משיח'ן. אײַך האָב געמיינט, אז אין וואַרשוי געפינט זיך דער אידעאל, און אײַך בין איהם געקומען זוכען אין וואַרשוי ווי רחל'ע, ווי הונדערטע אַזעלכע יונגע לײט און יונגע מײדלאַך פון די פּערוואַרפענע פּױלישע שטערטלאַך. אָנגעד־קלאַפט אויף די טהירען פון אַלע אידישע שרייבער וואָס האָבען זיך געהאַט געפונען אין וואַרשוי און אין וועלכע אײַך האָב געגלויבט ביי מיר אין שטערטעל ווי אין געטער. אײַך בין שוין אויסגעווען אין אַלע רעדאָקציעס, אויפגעזוכט אַלע בעקאַנטע און אונבעקאַנטע מענשען, און צו קיין טאַקס בין אײַך נאָך אַלץ ניט געקומען. ניט געוואוסט אליין וואָס אײַך וויל און וואָס אײַך זוך — אַרומגעדריעהט זיך אין דער שטאָרט ווי אַ איינזאַמער. צו קיין מלאַכה האָב אײַך זיך ניט געוואָלט געהמען. עפעס טהאָן אויך ניט. געגלויבט, אז אײַך בין בעשטימט צו וואָס גרויסעס. אין וואָס עס בעשטעהט דאָס גרויסעס, און ווי אזוי דאָס גרויסעס וועט קומען צו מיר — האָב אײַך ניט געוואוסט. ביז אַמאָל האָב אײַך זיך מײַאש געווען, געוואָרען אַ „פּעסמיסט“ און אַ לעהרער. דאָס הײסט אײַך האָב שטונדען געגעבען און געלעהרענט אַנדערע דאָס, וואָס אײַך האָב אליין ניט געקענט. אזוי האָב אײַך זיך אַרומגעדריעהט אַבזאָגענדיג די וועלט און מיר יעדע צוקונפט און יעדע האָפנונג. אײַך האָב פּערקעהרט ביי מײַנס אַ בעקאַנטען, אן עלטערען לעהר־דער, וואָס די מעהרסטע פּױלישע בחורים וועלכע זײנען געקומען קיין

ווארשוי האָבען זיך צו איהם געווענדעט. ער איז געווען בעקאנט אלס אַ פריינד פון די פערוואָנעלטע יונגע לייט וואָס קומען קיין ווארשוי זוכען „ליכט“. ער האָט זיי געשאפען לעקציעס צו לערנען זיך און אמאָל אויסגעבאָרגט קליין געלד, דאָס הייסט, געטהיילט זיך מיט'ן גראַשען אויף ברויט. קום איך אריין אמאָל צו איהם, דערזעה איך עס זיצט אַ יונגע מיידעל, מיט אַ פּאַר גרויסע אויגען, גאָר, נישט מעהר איז אין איהר פנים געווען צו זעהן, נור אויגען. עס האָט זיך געדאכט, דאָס די נשמה'דיגע וואָס ליגט אין דעם מענשענ'ס אויגען האָט זיך אויסגע- גאַסען איבער איהר גאנצען פנים. מיט ציטערענדיגע האָהר, וועלכע פלאַטערען איבער איהר הויכען שטערן, מיט פערלייגטע, לייכטע, דורכ- זיכטיגע הענד, ווי זיי וואַלטען געווען געמאַכט אויס פיינעם איידעלען פארצעלאָן. זי בעט מיט איהר קינדישער נאַאיווער שטימע: אז ער, דער לעהרער, זאָל איהר זאָגען, וואָס זי האָט צו טהאָן? זי האָט גע- בראַכט קיין ווארשוי איהר קערפערעל און איז גרייט אַוועקצושענקען איהר שמאַלען יונגען קערפערעל און איהר יונגען לעבען פאר דעם „אידעאל“ וועלכער בעגליקט די מענשען. און זי איז געקומען איהם פרעגען, אז ער זאָל איהר געבען דעם אינהאַלט פון דעם אידעאל, און זאָל זי אויך אריינגעהמען אין דעם גליק אריין. צו דעם איז זי גע- קומען פון איהר דאָרף קיין ווארשוי, און פאר דעם וויל זי אַוועקשענקען איהר לעבען.

דאָס וואָס דאָס מיידעל האָט גערעדט איז געווען געזאָגט אין אַזאַ נאַאיוען טאָן, מיט אַזאַ איבערגעגעבענעם, אונגענליכען קינדישען ווילען פון אונשולדיגען גלויבען, אז עס וואַלט געווען די גרעסטע זינד די קינדישע נאַאייוועטע צו צושטערען. מיין בעקאנטער האָט דאָס דערפיהלט. איהר מיידעלשעם גלויבען האָט אויף איהם געמאַכט אַן איינדרוק, און ווי ער איז ניט געווען צוגעוואָהנט צו אַזעלכע נאַאייווע „פראָווינציאַנעלע“ ביטעס, מיט וועלכע מען איז געקומען צו איהם — דאָך האָט ער איהר פראַגע גענומען זעהר ערנסט. ער האָט געהאַט דאָס פּיין געפיהל, און אויך די קינדישע נאַאייוועטע וועלכע איז גע- ווען אַזוי כאַראַקטעריסטיש פאַר אונזערע משכילים. ער איז אויך באלד געוואָרען אַזוי ערנסט ווי דאָס מיידעל. ער האָט זיך אַוועקגע- זעצט און אָנגעהויבען צו דערצעהלען איהר ווי ערנסט מען דאַרף דאָס לעבען געהמען. צוגעזאָגט איהר, אז ער וועט זי בעקענען מיט זיינע

פריינד, געבעטען זי אריינקומען, געגעבען איהר א פאָר ביכלאך צו לעזען, און זי פאָרגעשטעלט פאר מיר, פאָר איינעם פון די יונגע לייט וועלכע זוכען דאָס זעלבע וואָס זי. דאָס מיידעל האָט איהם אויסגע- הערט ווי מען הערט אויס אַ גוטען אידען, און זי האָט באלד איבערגע- טראָגען דעם בעגייסטערטען רעספעקט, וואָס זי האָט געפיהלט צו דעם לעהרער, אויף מיר. זי האָט מיך אָנגעקוקט. אין איהר בליק איז געווען אַ גרויס גליק. איהרע יונגע, ווייסע מילך-צייהן האָבען זיך ארויסגע- שניטען פון איהרע ליפען מיט אַ גרימאסע, און איהר גליק האָט אָנגע- נומען אזאָ שייך, ווי דער שייך פון אויג וואָס קומט פון טרעהרען. מען האָט עס אָנגעזעהן זויף איהר, אז עס דאכט זיך איהר, אז זי האָט גע- פונען דאָס גליק פון לאַנגע יאהרען, וואָס זי האָט געזוכט, ווען זי איז נאָך געווען אין דאָרף, צו בעקענען זיך מיט די יונגע לייט וואָס האָ- בען אַ „אידעאל“ און אין מיר האָט זי געפונען איינעם פון יענע יונגע לייט. איך בין פערשעהמט געוואָרען פאר דעם גלויבען און פערהערליכונג וואָס עס צייגט ארויס איהר בליק אויף מיר. איך האָב מיט אַמאָל דערפיהלט די גאנצע פוסטקייט וואָס איז אין מיר, און איך האָב דאָס ערשטע מאָל אָנגעהויבען צו בענקען, מיט אַן אמת צו בענקען נאָך אַ גרויס אינערליך גליק, נאָך אַ גרויסער אמונה אין אַ אידעאל, ניט פאר מיינ צושטערטעם לעבען, נור איך זאָל עס קענען איבערגע- בען דעם אונשולדיגען קינד וואָס איז געקומען צו מיר מיט אזוי פיעל אמונה.

דער לעהרער האָט אונז באלד געלאָזט אליין. ער האָט געמוזט אוועקגעהן אויף זיינע שטונדען, און מיר, איך מיט דאָס מיידעל, זיי- נען ביידע ארויס אויף דער גאס. איך האָב די גאס, איך האָב די מענשען ניט געזעהן. איך בין געווען טיעף פערטהאָן אין מיר. איך געדענק ניט אויב איך האָב עפעס גערעדט, צו דאָס מיידעל האָט עפעס גערעדט, נור איך האָב געהאט דאָס געפיהל, אז דאָס מיידעל געהט נע- בען מיר און זינגט, און זינגט אַ ליעד פון גליק. איך האָב געהערט דעם זילבערנעם קלאַנג פון איהר געלעכטער, כאַטש געלאכט האָט זי דאכט זיך נישט. זי האָט נור געשוויגען איבער'ן גאנצען וועג, און איז אויך געווען פערנומען מיט זיך. איך בין מיט איהר מיטגעגאנגען, כאַטש מיר האָבען זיך ניט אַבגערעדט. לאַנג, לאַנג זיינען מיר געגאנגען צוזאמען, אַהן אַ וואָרט צו רעדען, און עס דאכט זיך מיר, אז איבער

דעם לאנגען, שטילען וועג בין איך צוגעקומען צו א גרויסען תכלית. איך האָב דורך דעם וועג אלעס געפונען וואָס איך האָב געהאט געזוכט אין וואַרשוי, און פון וועלכען איך האָב זיך שוין געהאט מיאש געווען. מיר זיינען אָנגעקומען אויפ'ן סאַליטץ, זאָגט זי צו מיר, מיך אָננעהמענדיג פלוצים ביי דער האַנד:

— קומט מיט מיר אַרויף צו אונז, איך וואָהן מיט מיין זיידען. איך בין, זעלבסטפערשטענדליך, מיט איהר אַרויפגעגאנגען. אין צוויי אלטע, וואַרשאַווער אויסמעבלירטע שטיבלאך האָבען זיי גע-וואָהנט, ביי אַ אידענע. אין שטוב איז געווען טונקעל. ביים פענדי-סטער איז געזעסען אַן אלטער, דאַרער איד, געהאַלטען אַ ספר אין דער האַנד און געזאָגט תהלים מיט אַ טרויעריגען נגון. רחל'ע איז פאַר-אויס געלאָפּען פון מיר. זי איז אַרויפגעפאלען דעם אידען אויפ'ן האַלז מיט אַ פרייד זון אַ לאַכען און האָט איהם געקושט, געהאַלט. איך בין געשטאַנען אַ פערפּרעמדעטער ביים שוועל פון טהיר, און ניט געוואוסט וואָס צו טהאָן. באַלד האָט זי מיך פאַרגעשטעלט פאַר'ן זיידען, אַז דאָס איז איהר'ס אַ נייער בעקאַנטער פון די יונגע מענשען וואָס זי האָט געזוכט זיין וואַרשוי.

דער זאַלטער איד האָט אויסגעטהאָן די ברילען און מיך אָנגעקוקט מיט חשד, איבערגעלעגט די באַרד אייניגע מאָל מיט דער האַנד און איז טרויעריג ערנסט געוואָרען. געהייסען מיך זיצען און געפרעגט מיך פּרונגען אין דער וועלט אַריין. רחל'ע איז אַרויסגעגאַנגען מיט'ן קריי-געל צו קויפּען מילך און זעמעל אויף אבענד עסען, צו וועלכען איך בין אויך איינגעלאָדען געוואָרען, און אז איך בין געבליבען מיט'ן אלטען אידען אליין, האָט ער פלוצים גענומען מיין האַנד אין זיינע. זיין האַנד איז קאַלט געווען ווי אייז. ער האָט מיר געקוקט אין די אויגען אַריין, אַז עס איז מיר אַ קעלט אַדורך דורך די ביינער, און געזאָגט צו מיר אזוי.

— יונגער מאַן, איך ווייס נישט ווער איהר זייט, איך ווייס נישט וואו מיין קינד האָט אייך געפונען, וואוהין זי געהט. איך בין צו אלט איהר נאַכצוגעהן. נור איהר זאַלט וויסען, אַז דאָס מיידעל איז מיר איבערגעבליבען איינע אליין פון מיין גאַנצע משפּחה. איך בין אַן אַלטער פּערלאַזטער מאַן, און איך האָב מיין גאַנצעם לעבען אָבגעלעבט אויפ'ן דאָרף, צווישען מייע מיהלען. צוליב איהר בין איך דאָ אין דער

גרויסער פרעמדער שטאָרט. איך האָב מורא מיין קינד צו לאָזען אליין. איך ווייס נישט וואָס זי זוכט, וואָס זי וויל, איך ווייס ניט וואָס זי טהוט. איך האָב מורא פאר איהר. איהר ווייסט וואָס זי טהוט, איהר ווייסט וואוהין זי געהט. יונגער מאן, האָט רחמנות אויף אן אלטען מאן. עס איז דאָס איינציגע, דאָס איינציגע וואָס איז מיר איבערגעבליבען פון מיין גאנצע משפחה.

ער האָט מיין האנד מיט זיין קאלטער האנד צוגענומען צו זיין ברוסט, צוגעקנייטשט די אויגען, און צוויי אלטע טרעהרען זיינען איהם הענגען געבליבען אויף זיינע אויגען-הייטלאך.

איך האָב דענסטמאל געשוואָרען איז מיין הארץ נאָכצוגעהן ווי אַ שטומער שאַטען רחל'ען און זי אָבהיטען פון דער גרויסער פרעמדער שטאָרט.

7

דער זיידע ביינקט נאָך די מיהלען.

מיר האבען ביידע צוזאמען געלעזען ביכער אין די ווינטערדיגע אבענדען, ביים שיין פון נאכט-לאמפ. דער זיידע איז געזעסען אין א ווינקעל און אונז אבגעוואכט. די טעג פון מיין ערשטער בעקאנטשאפט מיט רחל'ען זיינען געווען די גליקליכסטע פון מיין לעבען. א גאנצע טאג זיך ארומגערעהט א הונגערדיגער איבער די ווארשאווער גאסען און געווען אַ גליקליכער. פון מיינע לעקציעס איז מיר פונקט אויף אזוי פיעל געבליבען, וויפיעל איך האב בעדארפט פאר מיין וואהנונג בע-צאהלען, וואס איך האב געהאט מיט א חבר אויף א ווארשעווער בודעס-שטיבעל; אויף ברויט מיט הערינג און אמאל א ריינעם קרא-גען קויפען צו געהן צו רחל'ען. נאר דערפאר די אבענדען, וואס איך האב פערבראכט מיט רחל'ען ביי זיי אין דער היים, זיינען געווען מיין שטיץ גליק. דער זיידע האט זיך שוין אויך געהאט צוגעוואהנט צו מיר. איך האב ניט געוואוסט מיט וואס איך האב אויסגענומען אין זיינע אוי-גען: צי דערפאר וואס איך האב געקענט אביסעל לערנען, צי מחמת אן אנדער אורזאכע. שפעטער האב איך זיך דערוואוסט, אז מיין טענען

לערנען האט אויף דעם אלטען נעמאכט אן איינדרוק, דער אלטער איד האט געקראגען צוטרויען צו מיר, פון דער ערשטער מינוט וואס ער האט מיר געזעהן. ער האט עס מיר אליין געזאגט :

— א יונגערמאן וואס קען לערנען וועט קיינמאל נישט פהאן אן שלעכטע זאך. די תורה היט אב דעם מענשען גאנץ גלייך, צי ער האלט יא דערפון, צי נישט.

אן איד מוז מודה זיין, אז צוליעב דעם וואס רחל'ע האט אויף מיר מיט איהר אונשולד און גלויבען אזא איינדרוק געמאכט, און נאך מעהר, צוליעב דעם שטארקען צוטרויען וואס איד האב געפונען ביי דעם אלטען, איז מיין בעציהונג צו דער יונגער מיידעל געווארען זעהר אן ריינע און אין גאנצען אהן יעדען פערזענליכען אינטערעס. איד האב פערשטיקט אין מיר יעדעס געפיהל וואס א יונגער מענש פיהלט צו יעדער יונגער מיידעל, ווען ער בעגעגענט זיך מיט איהר. איד בין איר בערהויפט, זייט איד האב זיך בעגעגענט מיט רחל'ען, געווארען פיעל ריינער און איידעלער. זי האט עפעס געהאט איז זיך אזעלכעס, פון איהרע גרויסע קינדישע אויגען האט ארויסגעשיינט אזא גלויבען אין מענשען און איד דער וועלט, אז עס האט זיך געוואלט בעסער ווערען און אויך גלויבען — אז אויסער אונזערע בעגרענעצטע ערדישע גליקען, איז נאך דא א העכערעס, אן איידעלערס, אונגעזעטיגטעס און אונבעגרעניצטעס גליק. און עס איז גוט געווען אזוי צו טראכטען. אין אנפאנג האט נאך מיין פאסיע, מיין צוגעוואהנטעם נישט אבזאגען זיך פון יעדער געלעגענהייט — פערלאנגט דאס זייניגע... איד האב זיך געווארפען אויף מיין בעט פאר בענקשאפט נאך איהר. נאר וואס מעהר איד האב זיך בעגעגענט מיט איהר, אלץ מעהר האב איד אנגעהויבען צו פערשטעהן דאס גליק וואס ליגט אויף יענער זייט פון פערלאנג... איד האב זיך איינגעלעבט אין די אונבעגרענעצטע מעגליכקייטען וואס זיי נען אין דעם אבזאגען זיך פון מאמענטאלען חי'ה'שען וואונש, און איד האב גאר ענטדעקט פאר מיר נייע, נאך ניט בעוואוסטע און אונאיבערלעבטע געפיהלען מיט וועלכע דאס אבזאגען זיך בעגליקט דעם מענשען. אזוי האב איד איבערגעלעבט מיט רחל'ען דעם גאנצען ווינטער. מיר האבען דורך דעם ווינטער פיעל געלעזען צוזאמען, גערעדט. רחל'ע האט ארויסגעוויזען זעהר א טיעפע פעהיגקייט, וואס איז געקומען נישט פון דעם בעגרענעצטען מענשען-שכל, נור פון דעם אונבעגרענעצטען

מענשליכען געפיהל, וואס קומט פון אינסטינקט, וואס דאס מאכט פון אונז, ערדישע מענשען — פאעמען און נביאים. איך האב זיך פערוואונדערט איבער דעם גלייכען שכל וואס רחל'ע האט ארויסגעוויזען אור-טהיילענדיג מענשען און זאכען. עס איז גענוג געווען אז זי זאל קוקען אויף א מענשען און ער זאל איהר ניט האבען געפעלען אויסערליך, און זי האט שוין אבגעגעבען איהר אורטהייל איבער דעם מענשען, און נארניט האט שוין מעהר געהאלפען צו ענדערען איהר מיינונג. און זי האט קיין טעות ניט געמאכט. זי האט געאורטהיילט ריכטיג. דאס וואס האט אונז בעדארפט געהמען וואכען, חדשים איבערצוצייגען זיך אין א מענשען, איז איהר גענוג געווען א בליק. אלעס און אלעמען האט זי גע-נומען אויסערליך, אורטהיילענדיג פון דעם קאליר און ליכט וואס האט זיך אין איהרע אויגען אבגעשפיגעלט. און ווי ביי אויסגעאיידעלטע שטומע טהיערען איז דאס געפיהל פון אינסטינקט זעהר ענטוויקעלט, אזוי איז עס ביי איהר אויך געווען. עס האט זיך געדאכט, אז זי רעדט ניט, אז זי זעהט ניט, אז זי הערט ניט, — נאר זי פיהלט, און אלעס, אלעס האט זי ארויסגעפיהלט מיט איהר אינסטינקט. זאכען און גע-שעהנישען וואס האבען זיך אבגעשפיעלט הינטער איהר רוקען, ניט אין איהר געגענווארט. עס האט זיך געדאכט, אז זי דרינגט דורך מיט איהר אינסטינקט פערשלאפענע טהיערען, און פערשטעלטע ווענט. איהר אינסטינקט האט אלעס געהערט און אלעס געזעהן, צי זי איז יא געווען דערבוי, צי ניט.

אין געזעלשאפט מיט חברים און פריינד איז זי געווען שמענדיג א שווייגענדיגע, א פערשעהמטע. זי האט זיך איינגעקארטשעט אין א ווינקעל, און בעהאלטען זיך פון מענשען. מען האט זי גאר ניט אנג-געזעהען און ניט באמערקט ווען זי איז געזעסען אין א ווינקעל, טיעף און שטום צוהערענדיג זיך צו אלעס און פיעלע פון די חברים האבען גע-מיינט, אז זי פערשטעהט ניט וועגען וואס מען רעדט און איבער וואס עס האנדעלט זיך. נאר דאך האבען אלע געפיהלט גוט ווען דאס קליינע בעשעפעניש איז געזעסען איינגעקארטשעט אין א ווינקעל פון שטוב. ווען זי האט זיך געפונען אין געזעלשאפט פון חברים, האט זי חברה געפיהלט פּרעהליך, גוט. קיינער האט זי ניט בעמערקט, קיינער האט זי גיט געזעהן — נור מיר האכען געפיהלט, אז זי איז דא, און קוקט אויף אונז מיט איהרע גרויסע אויגען — דאס האט אונז געגעבען מוטה און

בלויבען אין אונז אליין, און עס האט זיך אונז טאקע געדאכט, אז ווער ווייסט וואס מיר טהוען אויף מיט אונזערע געשפרעכען.

א גאנצען ווינטער האָט זיך דער זידע ווי עס איז איינגעלעבט מיט זייער גרויסער שטאדט. ער איז וועניג ארויסגעגאנגען פון שטוב, געזע- סען גאנצע טעג ביים פענסטער און ארויסגעקוקט אויפ'ן שנעע, און עפעס צו זיך אריינגערעדט אין דער בארד. עס איז אבער געקומען אזוי פאר פורים צייט, ווען די שנעען האבען זיך אנגעהויבען צולאזען און די ערשטע פרייהלינגס ווינדען האבען אנגעהויבען צו בלאזען, איז דער אלטער אונרוהיג געווארען. ער האט אנגעהויבען צו בענקען נאך זיינע מיהלען. ער האט געהערט ביי נאכט ווי די פליגלען פון די מיהלען דרעהען זיך. דער ווינד יאגט זיי פוסט און פאסט און די גרויסע מיהלע-שטיינער כאפען אריין דעם ווינד און זיי מאהלען איהם, און דער ווינד וויינט צווישען די שטיינער און ער הערט דא זיין קלאגען. דער אלטער איז טרויעריג געווארען און פלעגט זאגען :

— א מילנער טאָר ניט פערלאָזען זיינע מיהלען, אז נישט, קומען שדים אריין אין זיינע מיהלען און מאהלען אויף די שטיינער זייערע מעהלען...

ער האט אנגעהויבען צו רעדען וועגען אהיים פאהרען און איינגי- שפארט זיך, אז רחל'ע זאל מיטפאהרען מיט איהם. איך האב איהם קיינמאל ניט געזעהן אזוי אונגעדולדיג און טרויעריג, ווי אין דער צייט. רחל'ע האט ניט געוואלט פאהרען. האט מיר דער זידע אמאל גענומען אין א ווינקעל, און אנגעהויבען צו רעדען מיט מיר :

— איך מוז אהיים פאהרען, די מיהלען בענקען נאך מיר. איך פער- לאז מיין קינד אויף דיר (ער האט מיר פלוצים אנגעהויבען צו דוצען, וואָס עס האָט מיר זעהר אנגענעהם איבערראשט). איך ווייס דו ביזט א מריינד פון מיין קינד, און דו וועסט זי אבהיטען. איך פערלאז זי אויף דיר.

איך האב אנגעהויבען צו פערשטעהן אז דער אלטער איך הויבט מיר אן צו בעטראכטען ווי רחל'עס א חתן. ווי איבערראשענד דאס איז ניט געווען פאר מיר, האב איך איהם אבער געוואלט ארויסנעהמען פון טעות, אז ער זאל דערנאך קיין טענות ניט האבען צו מיר.

— נאך אלעמען, בין איך דאך אייער אייניקעל א פרעמדער. איך

וויל, איהר זאלט עם פערשטעהן. איך ווייס ניט, אויב איך וועל קענען האבען אויף איהר די ווירקונג...

דער אלטער האט מיך ניט געלאזט אויסרעדען.

— איך ווייס, איך ווייס, א פרעמדער... אבער א פריינד זענט איהר

דאך איהרער.

פון דעם אלטען'ס ווייטערדיגע רייד האב איך פערשטאנען, אז ער וויל זיך אנכאפען און וואס עם איז, אבי צו האבען די רהינקייט און קענען צוריק אהיים פאהרען צו זיינע מיהלען. איך האב מיט איהם וועגען דעם מעהר נישט גערעדט. אין א פאאר טעג ארום, האב איך מיט רחל'ען איהם בעגלייט צו דער באהן, און מיט מיר האט ער זיך געזענענט, ווי איך וואלט געווען איהר חתן.

8

א נייער יעזום קריסט

— דער זיידע האלט דאך אייך פאר מיין חתן. — האט רחל'ע גע-לאכט דעם נאנצען וועג, ווען מיר זיינען צוריקגעגאנגען פון דעם באהן. בעגלייטענדיג דעם אלטען אידען אהיים.

„און איהר פאר וואס האלט מיר?“ — איז געהאנגען די פראגע אויף מיינע ליפען. איך האב זי אבער אראבגעשלאנגען, און אַגשטאַט דעם מיטגעלאכט:

— ביי די אלטע אידען קען גאר קיין אנדערע בעציהונגען צווישען א בחור מיט א מיידעל ניט זיין, ווי נור חתן-כלה'דיג. דערויף האבען מיר ביידע שמיל געשוויגען.

רחל'ע האט ווייטער געוואהנט אויף דער אלטער קווארטיר, אזוי ווי דער זיידע האט זי געלאזען, און ער האט איהר איבערגעלאזט געלד צו לעבען און זיך לערנען, „ביז זי וועט אוועקווארפען די נארישקייטען און א כלל ווערען“.

די נעקסטע פאאר טעג איז רחל'ע ערגעץ וואו פערשוואונרען פון מיר. איך האב זי זעלטען געטראפען אויף איהר קווארטיר, און האב איך זי שוין יא אמאל געטראפען. האט זי זיך שטענדיג געהאלטען אין איין

איילען, זי האט בעדארפט ערגעץ וואו געהן, אדער זי איז פון ערגעץ וואו צוריקגעקומען א גליקליכע מיט איהרע גרויסע בלישצענדע אויגען. און האט געהאלטען אין איין בעהאלטען עפעס פון מיר.

אין א געוויסע צייט ארום, אז איך בין אמאל אריין, האב איך געד טראפען רחל'ען איינפאקען זיך די זאכען, איך האב זי פערוואונדערט אנגעקוקט, זי האט אנגעשטעלט אויף מיר איהרע ליכטיגע צוויי אויגען מיט פרייד, און געזאגט צו מיר מיט איהר שמייכלען:

— גוט, שמעון, וואס איהר זייט געקומען. איד בעדארף אייך טאקע האבען. איד ציה זיך איבער, און וויל ניט, אז דער זידע זאל וויסען. ער וועט אונרוהיגער ווערען און אהער קומען. שרייבט איהר איהם ווי ביז איצט, אז איהר זעהט מיך יעדען טאג, איד וואָהן אויף די אלטע וואָהן נוג און איד פיהל זיך גוט.

— וואס איז געשעהן?

— גאר ניט איז געשעהן. איד האב בעשטימט צו עפעס זיך צו געהמען. ניט צו עסען בחנם קיין ברויט. איד וויל זיך אויסלערנען א מלאכה ביי די שוועסטער שטיינמאן, ראזא שטיינמאן וויל מיר לערנען בלומען פוצען, אוננאטירליכע בלומען מאכען. איד וועל ביי זיי אויך וואָהנען. איד האָב שוין לאנג געוואָלט ווערען אן ארבייטערין. עס זיינען מיר מיאוס געווארען די ביכלאך, א „אינטעליגענטקע" צו זיין, און צו געהמען געלד פון זייערע און צו לעבען. וויל מען ווירקליך עפעס טהאן מוז מען אלעס ערשטען אליין דאס שטיקעל ברויט פאר זיך פארדיענען, אליין אן ארבייטערין ווערען, און אזוי ארום מיט'ן לעבען אין בעריהרונג צו קומען.

עס איז מיר מיט אמאל אלעס קלאהר געווארען. איד האב שוין געוואוסט, וואו רחל'ען איז געווען און אונטער וועמענס איינפלוס זי איז ארונטערגעפאלען. פון איהר מויל האב איך געהערט ראזענבערג'ס ווערטער:

— יענק'עלע ראזענבערג, דער ניער יעזום פריסט! — האב איך

זיך ניט געקענט איינהאלטען.

איהרע אויגען זיינען בעטרעהרט געווארען, און זי האט אראבער בויען איהר קאפ און געקוקט אויף איהרע דינע דעליקאטע הענד, און זשטיל געשוויגען.

מיר האט באנג געטהאן פאר די רייד. איך האב געפיהלט ווי עס האט איהר אנגעריהרט.

— רחל'ע, איהר זייט ביז אויף מיר ?

— ניין, שמעון. נור איהר האט ניט בעדארפט אזוי רעדען. אלע יא, זיי האבען נישט גאט אין הארצען, ביי זיי איז יעדער מענש וואס האט א אידעאל א משוגענער אדער א פאלשער, אבער איהר זייט דאך נאך אז אנדערער פון זיי. איהר קענט נישט ראזענבערג'ן. ווען איהר וואלט איהם געקענט, וואלט איהר אזוי ניט גערעדט.

— עס קען גרייליך זיין.

— שמעון, — נעהמט זי מיך אן ביי דער האנד — איך בעט איך, קומט מיט מיר היינט מיט צו די שטיינמאנס, אין אבענד וועט ראזענ-בערג זיין. ער קומט יעדען אבענד ארויף נאך דער ארבייט. איהר וועט זיך מיט איהם בעקענען. איד ווייס אז איהר וועט איהם ליעב קרינען. זי האט דאס ווארט ארויסגעזאגט אזוי איינפאך, אז איך האב נישט געוואוסט ווי עס צו אויסטייטשען. איך האב געשווינען. נור אין א מינוט ארום האב איך זיך אנגערופען אוועקגעהענדיג :

— איך בעט אייך זעהר איבער, ווען מיין פריהערדיג ווארט האט אייך וועה געטהאן.

— שמעון, וואס טהוט זיך מיט דיר, — איז זי פלוצים אויפגע-שפרונגען און אנגעכאפט מיך ביי דער האנד. — וואוהין געהסטו ? וועסט מיר ניט העלפען איינפאקען ? וועסט מיר ניט בעגלייטען אויף מיין נייע וואהנונג ?

שוין אייניגע מאל האט זי מיר געזאגט „דו“, אבער איהר „דו“ האט גארניט געמיינט. עס איז געווען פריינדליכקייט. און קיינמאל בין איך איהר ניט אזוי דאנקבאר געווען פאר די פריינדליכקייט ווי איצט. כאטש זי איז ביי מיר יעצט אין די אויגען זעהר פיעל געפאלען מיט דעם וואס זי איז אויך „פערכאפט“ געווארען פון „יענקל'ען“. איך האב דעם ראזענבערג ניט געקענט פערזענליך. פאטש איך האב נע-וואוסט פון איהם און זיין לעבען. ער איז געווען א יונגערמאן פון אייניגע און דרייסיג יאהר, א רייכען פאבריקאנטס א זעהר, א פעהריר-ראטער, קינדער געהאט. און דאך האבען זיך אין איהם אלע מיידלאך געליעבט. ער איז געווען א הויכער, א בלייכער, מיט א געזיכט פון יעזום פרייסט. און ער האט דערמיט שטאלצירט און קאקעטירט. געלאזט זיך

וואקסען לאנגע האאר, געקרויזטע לאקען, א רונדיג בערדעל, און צווישען אייגענע האט מען גערעדט, אז ער פארבט זיך אונטער די אויגען, אז זיי זאלען אויסזעהן אונטערנעשלאגענע. אמאל איז ער געווען א סא-ציאליסט, געזעסען אין פאוויאק א האלב יאהר. היינט האט ער זיך פון אלעם אָבגעזאָגט. א געוויסע צייט האָט מען גאַרנישט געהערט פון איהם. יעצט האָט ער ווידער געלאָזט הערען פון זיך, אָבער שוין גאַר אין א גאַנץ אנדער געשטאַלט, האט אנגעהויבען אויסאיבען „פערזענליכען איינפלוס“ מיט זיין פערזענליכקייט. מען קען נישט צו אלע דערגרײכען, האָט ער געזאָגט, נור צו איינצעלנע. און דערגרײכען דאַרף מען צו זיי דורך פערזענליכען איינפלוס. ער האט באלד בעשאפען ארום זיך א קרייז פון מיידלאך, ביי וועלכע ער האט געשפיעלט די ראלע פון אן אפאסטאל. ער איז געווארען אן ארבייטער, געגאנגען אין א פאבריק אליין, נור דאס האט איהם ניט אכגעהאלטען אויפצוהאלטען זיין פרוי מיט די קינדער ביים רייכען טאטען, דעם פאבריקאנט. געהאלטען זיין ארבייט — פאר א מארטירערטהום, און אנגעהויבען צו קאקעטירען מיט זיין עהנליכקייט צו יעזוס'ן. ער האט שוין א האלבען טויז רייכע מיידלאך פון בעל-הבתישע הייזער געשיקט אין ווערק-שטאַטען אר-בייטען. און ניט איין מאמע וואס האט געגארט נחת צו דערלעבען פון איהר טאכטער, האט געוויינט אויף זיין קאפ. יעצט האט ער זיך אנגע-הויבען אראַבצולאָזען אין די אַרימע קווארטאלען, אויפ'ן גרויזשכאַוו, אין די אלטע שטאָרט, און אָנגעהויבען זיך צו חב'רען מיט אַרימע מייד-לאך נייטארינס. אויסגעזוכט די שעהנסטע פון זיי, געקומען צו זיי אין די אַבענדען. געגאנגען מיט זיי שפאצירען און געפרעדיגט פאר זיי, ווי גרויס און ווי שעהן זיי זיינען וואס זיי ארבייטען. אז די „ליידען“ איידלען אויס דעם מענשען. די מיידלאך האבען נישט געוואוסט, וואס ער מיינט דערמיט, נור זיי זיינען גליקליך געווען צו געהן מיט איהם שפאצירען, און אלע זיינען פערליעבט געווען אין איהם, האבען לייעב געהאַט צו זעהן זיין פנים און צו הערען זיינע זיסע רייד.

מיר אלע האבען איהם געקענט פון זיינע שפאצירען מיט א הא-לאסטער מיידלאך איבער דער מארשאלקאווסקי, מיט זיינע שווארצע לאקען און מיט זיין קאקעטירען פאר „יעזוס'ן“, און מיר אלע האבען איהם געהאלטען פאר א פאזער, פאר א פלאכען יונג, וועמען עס איז לאנגנווייליג געווארען די פעטע מיטאנס פון זיין מאמעס טיש און ער

האט געמאכט זיך א שפילכעל פון די אידישע ארבייטער מיידלאך. און מיר האבען געהאלטען זיין שפיעלען זיך פאר שערליך.

און רחל'ע איז אויך אריינגעפאלען אונטער זיין איינפלוס. ווי אזוי האט זי ניט גלייך ארויסגעפיהלט מיט איהר אינסטינקט, וואס האט זיי קיינמאל ניט אבגענארט, די גאנצע אויבער-פלעכליכקייט, די גאנצע שפיעלערישע קאקעטעריי פון דעם פלאכען יונגען מאן? ווי אזוי קומט עס, וואס ער האט געהאט אויף איהר אן איינפלוס?

און אפשר בין איד זיך טועה, אפשר האבען מיר מיינע פריינד ניט דעם אמת דערזעהלט, און איד אליין האב זיך אבגענארט, אפשר איז ווירקליך פ'ערשטעקט אונטער די אויבערשטע פלאכע מאסקע פון דעם „נייעם יעזוס“ א טיעפע נשמה, וואָס רחל'ע פיהלט עס דורך, און מיר זיינען עס בלינד צו זעהן.

עס מוז דאך עפעס זיין. עס קען דאך ניט זיין אז רחל'ע איז איינע פון יענע מיידלאך וועלכע ווערען פערכאפט פון א געמאכט שעהן פנים-על. אפשר מייז אויפערזיכטיגקייט מאהלט מיר ראזענבערג'ן פאר אן אויבערפלעכליכען נארישען מענשען. יא, מייז אויפערזיכטיגקייט. איד בין אויפערזיכטיג, איד פיהל עס אין מיר — עס ברענט מיר אינעווייניג. איד בין אויבערפלעכליך, איד בין מיאוס. ראָזענבערג איז איינער פון די שעהנסטע מענשען, וואס לעבען, רחל'ע האט איהם דערפיהלט. זי האט דערפיהלט די שעהנקייט אין איהם און נור אזא מענש ווי ער, וועלכער ווארפט אוועק זיין פאטערס רייכע הויז, זאגט זיך אב פון גליק, פון פערזענליכען גליק, נור גלייך צו זיין מיט יעדען ארבייטער — האט א רעכט צו קוקען אויף רחל'ען און צו געניסען פון איהר שעהנקייט.

איד בין אז אויפערזיכטער און ציעל-לאזער יונג.

איד האב מיט מיינע אייגענע הענד געפאקט איהר דאס פעקעל — און געהאלפען איהר אוועקטראָגען אויף איהר נייע קווארטיר צו די שוועסטער שטיינמאנס, אויף די אלטע שטאדט ארויס.

און איד האב געהאט דאס געפיהל אז איד פיהר רחל'ען — אהין צו איהם — צו יענקעל ראָזענבערג'ען, וועלכען זי האט מיר געזאגט אז זי ליבעט.

9.

דריי שוועסטער.

די שוועסטער שטיינמאן האָבען געוואָהנט ביים „אייזערנעם טויער“, אין דעם רוישענדסטען מאַרק פון שטאדט, וואו עס ווערט אנגעפיהרט דער האַנדעל פון פיש און פלייש, און דאך איז עס געווען די שטילסטע שטוב פון ווארשוי. ארום און ארום האָט גערוישט די גאס פון וועגען און פערד, פון געשריי און שילטען, עס האָט פּערכאפט דעם אטמעם פון געשטאַנק פון פּוילענדע פיש, חלב און נאז-געשמאַק. און די דריי שוועסטער זיינען געזעסען אויף אַ בוידעם שטיבעל און האָבען פון פּיאַלעט בלעטלאך און גרינדגראַז בלעטלאך צוזאמענגענייהט לייווענ-טענע בלומלאך. דריי שוועסטער זיינען עס געווען מיט אַ אַלמען קראַנקען טאַטען, וועלכער האָט ניט געקענט געהן אויף די פיס. קיינער האָט ניט געוואוסט וואָס פּעהלט איהם, דאכט זיך אַ געזונדער, אַ דיקער, מיט אַ פול שטאַרק פנים, און מיט געזונדע פיס, דאכט זיך, אויף, ווי יעדער מענטש.

אמאָל איז ער געווען א סוחר, ארומגעלאָפּען אויף דער בערזע — נור זייט אַ געוויסע צייט ווילען די פיס נישט געהן. ריהרען זיך ניט, ווי צוויי שטיקער אייזען. ליגט ער שוין אזוי זיעבען-אַכט יאָהר אויף דער זאַפע מיט זיין שווערען גוף, און מיט זיין שענהע באַרד און גע-זונדען פנים, און מען מוז מיט איהם אומגעהן ווי מיט אַ קליין קינד. דער איד האָט זיך געשעהמט, געשעהמט מיט זיין געזונד פנים און גע-זונדע הענד וואָס זיינע קינדער מוזען אַרבייטען אויף איהם. נור איין מאָל איז עס געשעהן, אַ וואונדער איז געשעהן, ער האָט מיט אַמאָל דערפיהלט אז די פיס דיענען איהם ווידער, אז זיי קענען ווידער געהן, ער האָט געפרוואווט אויפשטעלען זיך און שטעלען אַ טריט און די פיס האָבען איהם געהערט. די קינדער זיינען שטעהן געבליבען און בעקוקט דאָס וואונדער, „דער טאַטע געהט“. אזוי איז ער שטייף אָבגענאנגען אַ פינף-זעקס טריט, און ווידער האָט זיך אָנגעהויבען אויס-צולעשען דאָס חיות פון די פיס, זיי האָבען זיך געכראַכען אונטער איהם און ער איז אומגעפאלען.

לינט ער שוין פון דענסטמאָל אָן אויף איין זייט און קלעהרט: פאר וואָס איז עכ אזוי? און ברומט אריין צו זיך אין באַרד אריין: „געגאנגען, פינף טריט געגאנגען“, און זיין גאנץ לעבען האָט דער איד שוין אויסגעפילט דערמיט וואָס ער האָט נאָכגעקלעהרט וועגען די פינף טריט וואָס ער איז געגאנגען.

און אמאָל איז נחמן שטיינמאַן געווען דער גרויסער ווארשעווער סוחר, און זיין ווייב וועלכע איז היינט אַ צווייטע קלאסיגע אויפזעהער-רין אין איינע פון די ווארשאווער אידישע צדקה אנשטאַלטען פאר יתומים — טראַגט נאָך די שווארצע ריפסענע קליידער, מיט די ווייסע געהאפטענע קעלנערלאך, וועלכע זיינען איהר איבערגעבליבען פון אמאָליגע גוטע יאָהרען, און רעדט נאָך פּאָלניש מיט אַ עכט ווארשעווען אקצענט, „שאַנאוני פּאַני“, און אידיש רעדט זי האלב דייטש, וואר-שעווער דייטש, נישט אין דעם אָרדענארען מאניער, פון דער „האַלאַטע“ (מאַסע). און יעדען שבת לעזט זי נאָך אַ פּאָלניש ביכעל, און קען דעקלאמירען פון מיצקעוויטשעם ליעדער. און די קינדער האָט זי אויך אזוי ערצויגען אויף דעם ווארשעווער ארט. פּאָלניש, מאַנדיש, מיט ליעבע צו דער „אַטשיזנע“ (פּאַטערלאַנד) און מיט דעקלאמאציעס פון מיצקעוויטש'ן און סלאוואצקי'ן. און ווען דאָס אונגליק איז געקומען איבער זייערע קעפּ, ווען דער פּאַטער איז קראַנק געוואָרען און ניט גע-קענט פערדיענען — האָבען די טעכטער ניט געוואוסט צו וואָס זיך צו געהמען. עס איז זיי אנדערש ניט איבערגעבליבען נור דיענסטען צו ווערען, און אַ ווארשעווער מיידעל וועט ליעבערשט אויסגעהן פאר הונגער, אבי קיין דיענסט ניט צו ווערען. האָבען זיי זיך אויפגעפענט אַ קאפע הויז אויפ'ן גרוזיבאו, זיינען דארט אריינגעקומען פריזיר יונגען און „פאצעטלאך“, סוביעקטען פון די געשעפטען און אַנגעהויבען צו ריידען פרעכע רייד, און צו מאַכען חוֹדעלאַך צו די מיידלאך, האָ-בען זיי איינגעזעהן, אז מען קען ניט האלטען אַ קאפע הויז אויף גרוזי-באו, ווען מען האָט דריי שעהנע טעכטער און מען וויל אַן אנשטענדיג לעבען פיהרען און די טעכטער צו מענער אויסגעבען...

האָבען זיי זיך געפלאַנט, ביז עס האָט אַנגעהויבען צו פערקעהרען אין קאפע הויז ראָזענבערג, יאַנקעלע ראָזענבערג, דעם פאפיראַסען פאבריקאַנט ראָזענבערג'ס זוהן מיט די לאַנגע האָהר און פּאַלערינע, וואָס מען האָט איהם גערופען דער „נייער פּאַניע יענעם“. ער האָט

די משפחה אויסגעבאָרנט געלד, און זיי האָבען זיך געדונגען אַ וואָהר-
 נונג אויף גרושיכאָוו, און די מיידלאַך האָבען זיך אויסגעלערענט בלויז-
 מען מאַכען, און פון דעם האָבען זיי אויף אַ קאָרנען לעבען פּערריינעט.
 די עלטסטע פון די טעכטער ראַזע איז געווען אַ טויס, אַן אַמת'דיגע
 צדקנית. זי איז שוין ניט געווען קיין יונגע מיידעל, און אַמאָל האָט
 זי געמוזט זיין זעהר אַ שענהע, אַן ערעלע, מיט אַ ווייס בע'חן'טען פנים.
 דורכזיכטיגע הויט ווי אַ קלאָהרע, ריינע פּאָרצעלאַינע וואַזע. מענשען
 האָבען געמיינט, אַז עס איז מיט איהר געשעהן עפעס אַן אומגליק:
 אַן אונגליקליכע ליעבע און צוליעב דעם האָט זי זיך געהאלטען קאלט
 צו אַלע יונגע לייט (זעהר פיינע יונגע לייט) וואָס האָבען זיך געשארט
 ארום איהר, ווען זי איז נאָך געווען אַ יונגע און אַ שענהע. אָבער איהר
 פּרעמדקייט צו מאַנספּערשויןען, איהר שטילע פּעראַכטונג און קאלטע
 שרעק פאַר מאַנספּערשויןען איז געקומען ניט צוליעב איהר'ס אַ פּער-
 זענליך אומגליק, אָדער איבערלעבעניש. איהר פּערהאַלטען זיך צו
 מענער איז געקומען צוליעב אַן אומגליק וואָס האָט זיך געטראָפּען מיט
 איהר'ס אַ חבר'טאַרין.

צוויי מיידלאַך חבר'טאַרינס זיינען זיי געווען, גענאנגען צוואַמען
 אין דער שוהלע, און, ווען זיי זיינען עלטער און רייפער געוואָרען, האָט
 בען זיי ביידע זיך פּערטרויט די אינטימסטע געפיהלען, וואָס דאָס טיי-
 דעל פּערטרויט נור די מוטער, ווען עס קומט דערצו...

זי געדענקט די נעכט ווען זי איז געלעגען מיט איהר חבר'טאַרין,
 מיט יעטע ליכטענשטיין, איהר אינטימסטע פריינדין. זיי זיינען גע-
 לעגען צוואַמען ביינאכט און פּערטרויט איינע דער צווייטער די פּער-
 באַרגענסטע זאכען. און ווען יעטע האָט זיך פּערליעבט אין איהר חתן,
 אין'ס בוכהאַלטער דאווידאוויטש, וואָס האָט געאַרבייט ביי פּריוויסען
 אין אייזען געשעפּט, האָבען די צוויי מיידלאַך זיך געהאַלטען אין איי-
 סוד'ען זיך.

און דערנאָך איז יעטע אַ כּלה געוואָרען פאַר דאווידאוויטש'ען,
 געגען איהר פּאַטער'ס ווילען. נאָך דער חתונה איז דאווידאוויטש גע-
 וואָרען אַ קאַרטען שפּילער, גענאנגען צו אַנדערע מיידלאַך און צום סוף
 צוגענומען דעם נדון, און זי איבערגעלאזט אין אַנדערע אומשטענרען
 און איז אוועק קיין אַמעריקאַ.

איהר חבר'טארין איז אויסגעגאנגען ווי א ליכט פאר בענקשאפט נאך איהם, און איז א יונגע מיט איהר קינד אין בויך אוועקגעגאנגען אין דער ערד אריין.

דאס האט אויף ראזע שטיינמאן געמאכט אזא שטארקען אייניג דרוק, אז זי האט אנגעהויבען צו בעטראכטען יעדען מאנספערשויין פאר א מערדער פון דער פרוי, פאר א נאטירליכען שונא, וואס וויל נור דער פרוי שלעכטס טהאן. און דאס אונגליק וואס האט געטראפען מיט איהר חבר'טארין, האט אפגעסמ'ט איהר לעבען. זי האט שוין ניט געקענט זיך דערנעהנטערען צו קיין מענספערשויין. גלייכגילטיג גע- מאכט זיך צו ליעבעס געפיהלען, און זי איז איבערגעבליבען אן אלט מיידעל.

נאר דאס נאטירליכע מוטערליכע געפיהל פון דער פרוי האט פער- לאנגט דאס איהריגע. איהרע איינגעשלאפענע ווייבליכע געפיהלען האבען ארויסגעשלאגען אויף איהר פנים די צייכענס פון ליעבע בענק- שאפטען... און איהר פנים איז נאך ערעלער געווארען, און עס האט געהאט עפעס אין זיך פון דעם טראגישען, וואס האט אין זיך א יונגע רויטע רויז, וועלכע מען האט ניט געלאזט אויסשטעהן און זי איז פערוועלקט געווארען איידער זי האט נאך ענטוויקעלט איהרע בלע- טעלאך...

ראזע שטיינמאן האט אויסגעגאסען אויף די קינדער פון דער נאם איהר מוטערליכעס געפיהל, מיט וועלכען די נאטור האט זי בע- שאנקען, און וואס זי האט ניט געקענט אנווענדען אויף אייגענע קינדער. זי איז געווארען א מוטער צו די קינדער פון די שכנים, געניאנטשעט זיי. ווען זייערע מוטערס זיינען געגאנגען ארבייטען אין גאס אריין און פערלאזט די קינדער אין די שטובען, פלעגט ראזא אהין קומען ביאנטשען די קינדער, קושען זיי, זינגען זיי ליעדער.

אויך האט זי איהר מוטערליכעס געפיהל אויסגעגאסען אויף איהר קראנקען טאטען. עס איז געווען, ווי די טאכטער וואלט צוריקגעגעבען די ליעבע צום פאטער, וואס זי האט גענאסען פון איהר ווען זי איז א קינד געווען. זי האט דעם קראנקען טאטען אויסגעטהאן און אנגעטהאן ווי מען טהוט אן א קינד, און, אז מען האט געזעהן ווי זי טהוט דאס, וואלט מען געקענט גלויבען, אז זי נעהרט איהר פאטער מיט די מילך פון איהרע בריסטען, ווי די לעגענדע דערצעהלט...

זי האט געטהאן די שווערסטע ארבייט אין הויז, געוואשען די פארלאנגעם, די וועש, דאס געשיער געוואשען, געקאכט פאר דער גאנצער הויז, געגאנגען אין גאס איינקויפען, און דאך האט זי דאס אלעס גע- טהאן מיט אזעלכע שטילע טריט, אז מען האט עס ניט אנגעזעהן און נישט אנגעהערט. אלעס אין שטיבעל האט געפינקעלט פאר ריינקייט, און מען האט ניט געזעהן ווען זי טהוט דאָס. עס איז געווען ווי די לעגענדע דערזעהלט פון יענער מיידעל, וועלכע די מיוזלאך זיינען געקומען ביינגאכט העלפען איהר אין איהר הויזארבייט. זי האט זיך קיינמאל ניט געקלאגט, צו קיינעם קיין טענות ניט געהאט, און שטענדיג מיט'ן שמייכלע, מיט'ן פערנלייווערטען שמייכלע אויפ'ן דעליקאטעם פארזעלאיענעם דורכזיכטיגען פנים, און דערביי זיינען איהרע הענד געווען אזוי עדעל, אזוי ווי זי וואלט קיין מאל קיין שווערע ארבייט ניט געטהאן נאר ווי זי וואלט מיט בלומען ארומגעגאנגען א גאנצען טאג. און קיינער האט זיך ניט געוואונדערט דעריבער. קיינער האט ניט בעמערקט, פון וואנען האט ראזע נאך צייט צו העלפען די שוועסטער אין ניהען די בלומעלאך. ראזע ברענגט די ארבייט פון פאבריק, ראזע טראגט אב די ארבייט אין פאבריק, און בלייבט צו טהאן נאך אן איר בעריגע שעה ארבייט שפעט אין דער נאכט אריין — וועט עס ראזע שוין טהאָן. ראזע האָט צייט אויף אלעס...

איז ראזע געווען די טויב פון דער הויז, איז די צווייטע שוועס- טער בערטהא שטיינמאן געווען די ראב פון הויז. דאס איז געווען א גע- זונד שטארק מיידעל, פון א צוויי און צוואנציג יאהר, אין די סאמע דייפסטע יאהרען, מיט א פאר געזונדע רויטע בעקלאך און שטארקע צוויי נאגענדע ליפען. זי האָט געדארפט חתונה האָבען, און געוואָלט חתונה האָבען. נאר ראזע האט זי אזוי אנגעשראקען פאר מאנספער- שוינען, אז זי האט מורא געהאט, אז זי זאל ניט אונגליקליך ווערען. זי האט געוואלט קינדער האָבען, א מוטער ווערען, א ווייב זיין און פיהר דען אן אנשטענדיג, רוהיג לעבען. נאָר זי האָט זיך געשראקען. זי האָט מורא געהאט, אז זי זאל ניט אונגליקליך ווערען. זי האָט געזוכט א „פיינעם כאַראַקטער“. ווארים ניט פאר ארימקייט האט זי מורא געהאט. זי איז געווען גרייט צו טראגען דעם יאך פון לעבען, ווי שווער עס זאל ניט זיין, אבי נאר אין איינעם מיט'ן מאנספערשוין. זי האט אבער מורא געהאט, אז דער מאן זאל זי נישט איבערלאזען, ווען עס

וועט צו שווער זיין. און דאן וועט זי שוין ניט אזוי יונג זיין, אזוי שעהן זיין, ווי דער „מאן“ האט געטהאן מיט ראזע'ס חבר'טארין יעטען.

און ווען זי איז אויסגעגאנגען מיט א יונגען מאן, פלעגט זי איהר אלץ אויסדרכטען, אז ער האט ניט קיין פיינעם כאראקטער. האט זי געד האלטען אין איין בייטען חתנים. אלע פאר וואכען האט זי אן אנדער יונגען מאן ארויפגעבראכט אין שטוב אריין. דאס בייטען, דאס איז בערגערעכענטע קלייבען האט שטענדיג געערגערט די עלטערע שוועסטר, טער, ראזע'ן. און כאטש זי האט עס ניט ארויסגעזאגט מיט ווערטער, האט מען דאך דאס דערקענט אין איהר בליק, אין איהר בענעהמען זיך. ווארים דאס וואס איהר שוועסטער פלעגט שטענדיג בייטען די יונגע לייט און געקלעהרט חתונה האבען יעדעס מאל מיט אן אנדערען — האט בעליידיגט ראזע'ס מיידעלשע געפיהלען, און עס האט זיך איהר געדאכט, אז איהר שוועסטער האנדעלט מיט איהר לייב...

בערטהא האט עס גאנץ גוט בעמערקט, און כאטש ראזע האט געשוויגען, פלעגט זיך בערטהא משעפען צו איהר:

— וואס ווילסטו, אז אלע זאלען זיין ווי דו? דו ביזט א הייליגע, ס'איז דיר לייכט צו זיין א הייליגע. דו בעדארפט שוין גאר נישט. איך וויל חתונה האבען. איך וויל ניט אזוי פערברענגען סייע טעג... איך וויל ניט...

טהיילמאל האט ראזע די שוועסטער פערשוויגען. נאר אמאל — איינמאל, ווען בערטהא האט פורים צו דער סעודה מיט אמאל גאר ארויפגעבראכט א נייעס יונגען מאן, און אפגעהאקט מיט דעם יונגען מאן, מיט וועלכען זי איז „אויסגעגאנגען“ א גאנצען ווינטער, האט ראזע זיך אכגערופען:

— בערטהא, בערטהא, וואס טהוסטו?

— איך וויל חתונה האבען — האט בערטהא געענטפערט. איך וויל ניט פערזיצען ווי דו.

— אבער האנדעל ניט, אז דו ווילסט חתונה האבען — וואס האסטו מורא צו ריזיקירען. איך האב מורא געהאט צו ריזיקירען, האב איך זיך אבגעזאגט אין גאנצען פון חתונה האבען — אבער וואס האנדעלסט דו? בערטהא האט ניט געקענט ענטפערען. אויף איהרע געזונדע באדקען האבען ארויסגעשפראצט צוויי גרויסע טרעהרען און זי האט שמוס געקוקט אויף דער שוועסטער.

קיון מאל האט זיך ראזע ניט פערנעכען איהרע ווערטער. זי איז ארויפגעפאלען אויף איהר שוועסטער און אויסגעקוישט איהרע טרעהר דען.

פון דאמאלסט אן רעדען די שוועסטער מעהר ניט ווענען דעם... נאר א נאנץ אנדערע פון די צוויי איז געווען מאטילדע, די אינגל

סטע.

די אינגסטע שוועסטער מאטילדע האט מען גערופען אין דער היים „נאלדענע הענד“: אלעס וואס זי האט גענומען אין איהרע קליינע הענדעלאך אריין איז אויס דעם נאלד געווארען. אלעס האט זי געקענט. אז זי האט אויפגענייהט א בלום איז דאס געווען ווי מען וואלט די בלום פון דער צווייג ערשט וואס געהאט אבגעריסען. און א חן האט די מידעל געהאט זיך צו קליידען אזוי ווי קיינער נישט. זי האט זיך אליין איהרע אייגענע מאדעס בעשאפען, געהילט איהר לויזען קליינעם לייכטען קערפער אין לייכטע זיידענע שטאפען, ארוםגעוויי קעלט זיך אין א שטיק זיידענס, לייווענד — און עס איז דערפון ארויס געקומען א קלייד, ווי א קינסטלערין וואלט אויפגענייהט. צווארפען זיך איהרע שווארצע לאקען איבער איהר פולען קליינעם נאקען, און עס איז דערפון ארויסגעקומען א מאדנע פריזור, ווי א מייסטער וואלט איהרע האאר פערקעמט. פון איהר גאנצען קערפערל האט געבלאזען א ווינדיגער געשמאק, ווי עס יאנט פון א יונג בליהענדען בוימעל איז פריהלינג. עס האט זיך געדאכט, אז איהר קערפער און האהר באדען זיך ביינאכט אין ווינד, און אין טהוי, ווארים זי איז אינגאנצען געווען צופלאשעט, ווי עס איז א יונג שוואך בוימעל, וואס שמעהט אליין אין מיטען פעלד גאנצע טעג און גאנצע נעכט, און אלע ווינדען יאגען דעריבער און אלע נאכטטהויען באדען עס אויס, און צוואנען אויס יעדעס צווייגעל, יעדעס בלעטעל, יעדעס בליהמעל, אזוי איז דאס מיי דעל'ס לייב, איהרע האאר, איהרע פינגער אויסגעבאדען געווען אין ווינד און טהוי — ווארים פון איהר גאנצען וועזען האט געהויכט אן אטהעם פון פריהלינג...

צוגעגנבעטע לאסקעס.

מען האט ניט בעדארפט לאנג נאכצוזוכען, אום אויסצוגעפינען אז יענקעלע ראזענבערג. אדער דער נייער יעזום קריסט, איז ארויפגע- קומען צו דער פאמיליע שטיינמאן און האט זיך פּראַינטערעסירט מיט דער לאגע פון דער פאמיליע נור דערפאר, ווייל ער איז געווען פּערליעבט אין דער מיידעל, אין די אינגסטע פון די שוועסטער, אין מאטילדען. נאך איז דעם זעלבען אבענד, ווען איך האב ארויפגעפיהרט מיין רחל'ען צו די שטיינמאנס אויף ראזענבערג'ס בעפעהל (איך האב דאך פּערשטא- גען, אז ער בעפעהלט רחל'ען צו וואהנען דארט) האב איך באלד רער- זעהן, אז דאס מיידעל מאטילדע שטיינמאן איז פּערליעבט אין דעם „נייעם יעזום“ צום טויט. דאס מיידעל האט עס גאר ניט בעהאלטען אויך. פּערקעהרט, זי איז שטאלץ געווען אויף זיין ליבע. און איי- דער ער איז נאך געקומען צו געהן, האָט זי זיך פּאַרבּערייטעט אויף זיין קומען, ווי א פּאַרצייטיגע כלה אויף איהר חתן. זי האט זיך געהאלטען אין איין וואשען, פּלעכטען זיך די האהר, הילען זיך אין זיידענצייג. און די עלטערע, ראזע, האט אויפגערוימט דאס שטיבעל, פּאַרגעברייט עס פּאַר'ן גאַסט. און דער קראנקער פּאַטער, ליגענדיג אויף דער זאַפּע אונבעוועגליך, האט פּאַר כּעס געצופּט די האַר פּון באַרד און זיינע שאַרפּע גלאַנצענדיגע אויגען האבען זיך אפּירגערוקט פּון אונטער די גרויסע געדיכטע ברעמען ווי צוויי גליהענדע פייערלאך...

און באלד איז ער געקומען. די טהיר האט זיך אויפגעעפּענט, און עס איז אריין א הויכער יונגער מאן פון א יאהר אַכט און צוואנציג, דרייסיג, א בלייכער אביסעל, מיט א שווארץ בעוואקסען בערדעל, איינ- געהילט אין זיין שווארצע פּאַלערניע האט מען נאר ארויסגעזעהן זיין בלייד פנים און זיינע שווארצע קאַדלעס האַר, וואס האבען זיך ארויס- געגאַסען פון הינטער זיין ווייכען הוט. אונטער'ן ארעם האט ער גע- האלטען א בוך. ער האט זיך ארומגעקוקט אין שטוב, און דערזעהנדיג. מיך, האט ער געגעבען א קנייטש איין דעם שטערן, א פּערקרייב די ליפּען, און געמאַכט, אזוי ווי ער וואלט זיך געוואלט ענטשולדיגען פּאַר

וועמען. נור באלד איז צו צו איהם די קליינע מאטילדע און האט זיך אין איהם איינגעקארטשעט, ווי א קאלב צו דער קוח, מיט'ן קאפ און פנים. א שמייכל האט א שוין געגעבען אויף זיינע בלייכע ליפען, און ער האט ארויסגעוויזען זיינע צייהן, עפעס ווי ער וואלט זיך צוריק איבער-געבעטען און מוחל געווען וואס איך געפין זיך אויך דא. די עלטסטע, ראזע, איז געשטאנען א פערנאפטע און האט ניט געוואוסט וואס צו טהאן, אן ערנסט און א שרעק איז געלעגען אויף איהרע אויגען און זי האט געקוקט אויף איהם מיט פערציקונג. מיט ליעבע און איבערגעבענהייט האט זי איהם געהאלפען אראבנעהמען די פעלערינע, און א דאנק-בארקייט איז געלעגען אין איהרע אויגען, פאר דעם וואס זי האט די זכיה איהם אבנעהמען די הילע. יענקעלע ראזענבערג האט זיך צו-מישט אוועקגעזעצט און געשוויגען, לאנג געשוויגען, ער האט בעמערקט רחל'ען, וועלכע האט זיך אויך געפונען ביים טיש, אויף וועלכען עס האט זיך געלויכטען די לאמפ, און האט געשמייכלט צו איהר:

— איהר וואהנט שוין דא, רחל'ע?

— יא, איך האב זיך היינט אריינגעצויגען צו די שטיינמאנס.
מאטילדע הויבט מיך אן מאַרגען לערנען בלימלעך צונויפשטעלען.
— יא, יענקעל, איך האב זי זעהר ליעב, — האט זיך דאס קליינע מיידעל אנגערופען, ארויסשטעלענדיג איהר שווארצען קאפ האאר, פון הינטער זיין ארים, צו וועלכען זי איז געווען צוגעטוליעט, ווי א פויגעל — יענקעל זעה, וואס פאר א פיינע, דורכזיכטיגע הענד זי האט. איך האב זעהר ליעב איהרע הענד — און דאס מיידעל האט אנגענומען רחל'עס הענד און געקושט זיי.
רחל'ע איז פערשעהמט געווארען און רויט, און עפעס א טרויעריג-קייט איז געלעגען אין איהרע אויגען. זי האט אראבגעלאזט די אויגען, שעמענדיג זיך פאר מיר.

א שמייכל האט געמוזט ערשיינען אויף מיינע ליפען, ווארים יענקעלע איז זעהר טרויעריג געווארען און אראבגעלאזט דעם קאפ אין שווייגען. איך האב געפיהלט אז איך שמער די שטימונג און האב זיך אבגערוקט פון טיש, צום קראנקען פאטער, און אנגעהויבען צו פערפיהרען מיט איהם א געשפרעך, נור דער פאטער האט מיט זיינע ביזע אויגען אהין געקוקט צום טיש, וואו יענקעל, פריי פון מיר, האט זיך גע-פיהלט אונגעשטערט — און ער האט עפעס פארגעלעזען פון א בוך. צי

פון א מאַנסקריפט, צו וועלכען די מיידלאך האַבען זיך צוגעהערט מיט איינגעהאלטענעם אטהעם. דער קראַנקער פאַטער האָט געביסען זיינע ליפּען, און זיין פנים איז רויט אנגעבלאזען געווארען, זעהענדיג ווי זיין מוזיקקעל, זיין אינגסטע, וועלכע ער האָט לייעבער געהאט פון אלע זיינע טעכטער און וועלכע ער האָט לייעב געהאט צו ניאַנטשען ווען זי איז געווען א קליינע, לינט האַלב אין די ארעמס פון א בעווייבטען מאַנספערשויז, און ער געהט אויס מיט איהר, און ער ווייס ניט וואוהיין, און ער געהמט איהם צו די לאַסקעס פון זיין טאכטער, וועלכע דער געזונדער-קראַנקער איד האט אזוי געדארפט, און ער מוז שווייגען — ווייל ניט פאַר איין טובה מוז ער איהם שוין דאַנקבאַר זיין...

א מאַדנער מענש איז געווען אַט דער יענקעלע ראָזענבערג. אַ מענש, וואָס אלעס וואָס ער טהוט, טהוט ער אַ מצוה. ער האָט געהאַט די אייגענשאַפט, אויף אלע טהאַטען וואָס ער האָט בענאַנגען האָבען זיי געמעגט זיין נאָך אזוי געמייז און שלעכט, ארויפצוציהען אַ הייליגקייט, און בעגלענצען עס מיט אַ מצוה-שיין. ער האָט ניט גע-פיהלט, אז ער בעגעהט אַ פערברעכען מיט דעם, וואָס ער ציהט צו צו זיך די יונגע מיידלאך און מאַכט זיי פערליעבט אין זיך, און ער קען זיי נאָר ניט אָבנעבען דערפאַר, ווייל ער איז שוין אַ פערהיראטער מענש. פערקעהרט, איהם האָט זיך געדאַכט, אז ער טהוט אַ גרויסע מענשליכע זאַך, און ווי ווייט זיין בעציהונג צו זיינע „הייליגע“ כלות האָט ניט דערגרייכט, דאָך האָט ער עס געוואוסט אזוי צו רעכטפערטיגען, אזוי צו בעשיינען דאָס מיט אַזאַ הייליגען גלאַנץ, אז עס איז נאָר אויסגעקור מען ביי איהם אַ מצוה, וואָס ביי אַן אנדערען שטערבליכען וואָלט עס אויסגעקומען אַן עברה... און ער האָט זיך געפרעהט מיט זיין טהאַט אלס אַ גרויסע זאַך, איבער וועלכע אַן אנדערער וואָלט געהאַט גע-וויסענביסע... ער איז געווען דער גליקליכער, וואָס ער האָט אלעס גע-קענט כשר'ן מיט זיין שטימונג. ער האָט ניט געזעהן די עולה וואָס ער טהוט זיין פרוי מיט די קינדער, וועלכע ער פערלאָזט אויף גאַנצע טעג אליין און זעהט זיי קיינמאַל ניט; ער האָט ניט געזעהן זיין נישטקייט, וואָס ער דרעהט זיך ארום איבער גאַט'ס וועלט און טהוט אייגענטליך נאָר ניט; ער האָט ניט געזעהן דעם אונרעכט וואָס ער טהוט דעם קראַנקע אידען, וואָס ער האָט זיך אריינגע'גנבעט אין זיין הויז און אוועקגערויבט פון איהם די הערצער פון זיינע צוויי טעכטער. ער האט

דאס אלעס גאר ניט געזעהן. איהם האָט זיך געדאכט, אז ער טהוט דערמיט אזא גרויסע מענשליכע זאך...

און דער פאָטער איז געווען אייפערזיכטיג אויף איהם צוליעב זיינע טעכטער. די קראַנקהייט, די אונבעוועגליכקייט פון זיינע פיס, האָט דעם פאָטער פון די טעכטער געוואָרפֿען אין בעט אריין. אזוי אָבער איז דער סוחר שטיינמאַן געווען א געזונדער איד, מיט אַ געזונד פנים, געזונדע הענד און געזונדע אינסטינקטען. גאנצע טעג איז ער געלעגען אויף דער זאָפּע און געבענקט גאָר וואָס, ער האָט געבענקט גאָר אין דרויסען... און האָט מקנא געווען מענשען וואָס געהען, און זיין אייני ציג גליק זיינען געווען זיינע טעכטער. און ער האָט ליעב געהאט, ווען זיינע טעכטער גיאַנמשען איהם און בעהאַנדלען איהם ווי אַ קינד. ער האָט ליעב געהאַט צו פיהלען אויף זיין לייב די בעריהרונג פון די ווייכע ווייבליכע הענד, מעג עס אפילו זיין פון זיין טאָכטער, און אפשר דער פאָר וואָס עס איז זיין טאָכטער... ער האָט ליעב געהאט ווען די עלטסטע, ראָזע, וואַשט איהם דעם קאָפּ, ווי מען וואַשט אַ קינד, און ער האָט ליעב געהאַט ווען די קליינע, ווען דאָס צימערדיגע מיידעלע מאַטילדא, ליגט אין זיינע אַרעמס און גיאַנמשעט איהם. ער האָט גע' בענקט און בעדארפט די לאַסקעס פון זיינע טעכטער. און צייט יענ' קעלע ראָזענבערג האָט אָנגעהויבען צו פערקעהרען אין זיין הויז, דאכט זיך איהם, אז זיינע טעכטער זיינען קעלטער געוואָרען צו איהם. זיי זעהען איהם ניט און פערנעסען אָן איהם, און עפעס זיינען די לאַסקעס זייערע, דאָס בעריהרען פון זייערע הענד קיהלער און פרעמדער צו איהם... דאָס האָט איהם דער יונגער מאַן, דער יענקעלע ראָזענבערג צוגע'גנב'עט די לאַסקעס פון זיינע קינדער, און יעדעס מאָל, ווען יענ' קעלע איז געקומען אין אבענד און די טעכטער האָבען זיך געקליבען ארום איהם און ער האָט עפעס גערעדט צו זיי, דערצעהלט, פאַרגעלעזען זיי און זיינע טעכטער זיינען געזעסען ארום איהם מיט פערכאפטע אַטהעמס און געקוקט איהם אין די אויגען אריין מיט בעגייסטערונג, האָט זיך אַ פייערעל אָנגעצונדען אין די אויגען פון דעם קראַנקען איד דען, וועלכען קיינער האָט ניט בעמערקט...

איד בין געזעסען און אָבגעהיט דעם אַלטען און בעמערקט דאָס פייערעל אין זיינע אויגען, ווי עס גליהען זיינע אויגען הינטער זיינע געדיכטע ברעמען, ווי בעהאַלטענע צוויי שלעכטע פייערלאך, און ער

בעטראכט גוט דעם יענקעלע ראזענבערג. איך ווייס ניט וואס ער לעזט זיי דאָרטען פֿאַר אזעלכעס, וואָס ער זאָגט זיי דאָרט, וואָס אלע דריי — ראָזע, מאַטילדע און רחל'ע, איינגעקופיעט ארום איהם, הערען זיך איין, וואָס אמאָל שליסען זיי זיך ענגער ארום איהם ווי זיי וואָלטען איין קערפער געוואָרען און זיי ציהען זיך צו איהם, ווי עפעס וואָלט געווען אין איהם וואָס ציהט זיי צו צו איהם. זיין פנים ווערט בלייכער אין שיין פון לאַמפּ און זיינע אויגען טיעפער אין די אויגען־לעכער, און אַ פער'הלש'ט שמייכלעלע ליגט אויף זיינע בלייכע ליפּען און פון צייט צו צייט בליקט ער' צו איינע פון זיי און שמייכלעט פרום, ערנסט, און איך און דער אלטער טאַטע בעטראכטען דאָס און מיר זעהען ווי ער פּאָקט די הערצער פון די מיידלאך, און עפעס ווערט אין אונז אָנגעצויגען, ריף, איך קוק דעם קראַנקען פּאַטער אין די אויגען זריין, אַזונערע בליקען בעגעגענען זיך, און מיר פערשטעהען זיך... ווער ווייס ווי לאַנג די שטימונג ביים טיש וואָלט זיך אוועקגעצויגען, ווען עס וואָלט זי ניט פּלוצים אין גאַנצען איבערגעפיהרט בערטהא, די מיטעלסטע שוועס־טער מיט איהר ערשיינען. זי האָט ברייט אויפגעטראַלט די סתיר און איז זריין פון שפּאַציער מיט אַ יונגען מאַן. דער יונגער מאַן האָט זיך נאָך איהר נאָכגעשלעפט אַ פערשעהמטער אַביסעל, אַזנטערנעהוסט, און געהאלטען זיך אין איין אַראַכציהען דעם קראַגען מיט'ן שליפּס, וועלכער איז איהם געשפרונגען אין דער הויך. דאָס מיידעל האָט איהם אַנגענומען פעסט ביי דער האַנד און צוגעפיהרט איהם, צושלעפענדיג, צום טיש, וואו זיי זיינען געזעכען ארום יענקעלען און ער האָט געלעזען. און בערטהא האָט זיך אָבגערופען מיט אַ פעסטע זיכערע שטימע.

— איך האָב די עהרע אייך פאַרצושטעלען מיין חתן משה זיך־בערשטיין, און דאָס זיינען מיינע שוועסטער, ראָזע און מאַטילדע. און דערנאָך האָט זי איהם צוגעשלעפט צום פּאַטער:

— טאַטע, מיין חתן, משה זיך־בערשטיין!

בערטהא'ס ערשיינען מיט איהר חתן איז געווען ווי אַ רונער וואָלט אריינגעפאלען אין שטוב אריין. די מיידלאך זיינען געבליבען זיצען ווי פערשטיינערטע און פערשעהמטע, מיט אַראַבנעהאַנגענע קעפּ, ווי בערטהא וואָלט דאָס שרעקליכסטע וואָרט ארויסגעזען. די שטימונג איז געוואָרען איבערגעפיהרט, און יענקעלע ראזענבערג האָט גענומען זיין בוך אונטער'ן אָרעם און איז פערשוואַנדען

און דערנאך, אז איך בין צוגעגאנגען צו רח'ען און גערעדט עפעס צו איהר, האָט זי מיך שוין ניט געהערט און ניט פערשטאַנען, אין איהרע אויגען איז געלעגען עפעס אַ מאַדנער גלאַנץ.

11.

§ מאַגעטישע קראַפט

עס איז געוואָרען, אזוי ווי עס איז געווען צו ערוואַרטען: ביידע מיידלאַך, רח'ע און מאַטילדע, האָבען זיך איינגעליעבט אין יענקעלע ראָזענבערג. און ניט נור די צוויי מיידלאַך, נור אפילו די עלטערע, ראָזע, וועלכע האָט געהאָט אזאָ שרעק פאַר אַ מאַנספערשוין. זי איז אויך אַרומגעגאנגען אַ פערליעבטע; איהר פנים איז ליכטיגער און פּרעהליכער געוואָרען און איהרע הענד פלינקער. און — אַ וואַנדער־ליכע זאָך! ניט נור זיינען די מיידלאַך ניט אייפערזיכטיג געווען איינע אויף די אנדערע, נור פערקעהרט, עס האָט אויסגעזעהן, ווי די מיידלאַך וואַלטען גליקליך געווען, וואָס זיי ליעבען צוזאַמען איין מאַנספערשוין... רח'ע און מאַטילדע האָבען זיך צוזאַמענגעגאַסען, ווי עס וואַלט פון זיי איין וועזען געוואָרען; עפעס האָט זיך צוזאַמענגעפלאַכטען אין זייערע ביידענס נשמות, צייט זיי האָבען ביידע ליעב געקראַגען דעם „נייעם יעזוס“; ווי זיי וואַלטען ביידע געדיענט צו אַ נייע רע־ליגיאָן.

די מיידלאַך האָבען זיך געהאַלטען תמיד אין איין סוד'ען. זיי האָבען געגעסען פון איין טעלערעל; זיי זיינען געשלאָפען אין איין בעט, און איינע האָט ניט געטהאָן אַ טראָט אַהן די צווייטע, און איז אַנ־געקומען די צייט ווען יענקעלע האָט בעדארפט אַרײַנקומען, אין די אַבענדען, האָט איינע די אנדערע אויסגעפּוצט, געטהיילט זיך מיט די קליידלאַך, מיט די בענדלאַך, ווי איינע וואַלט די צווייטע געוואַלט שעהן מאַכען, בע'ח'ט מאַכען פאַר יענקעלען..

איך האָב דאָס אלעס צוגעזעהן און געשוויגען. די אייפערזוכט האָט מיך אויפגעגעסען און איך פלעג זיך עסען ביינאכט אויף מיין

נעלענער, וואָרים רחל'ע האָט מיר, צייט זי האָט געוואָהנט ביי די שטיינמאָן'ס, נישט געזעהן, און האָט זי מיר שוין יאָ געזעהן, האָט זי מיט מיר גערעדט נור וועגען איהם, וועגען „יענקעלען“; זי האָט מיר געבאלטען אין איין אויספרענען, ווי יענקעלע געפעלט מיר:

— ניט וואָהר, שמען, ער איז דאָך אזוי אינטערעסאנט!

אָדער זי פלעגט מיר זאָגען:

— שמען, קום נישט מאַרנען אבענד צוגעהן, יענקעלע וועט זיין. ער וויל אונז עפעס פאַרלעזען און ער וויל ניט, אז דו זאָלסט זיין; אז דו ביזט דאָ, פיהלט ער זיך נישט גוט.

און דאָס וואָרט „יענקעלע“ האָט זי געזאָגט מיט אזוי פיעל ליעבע, מיט אזוי פיעל איבערגעבענהייט, און מיר האָט זי דערביי גערוצט.

איך האָב איהר צוליעב געטהאָן; איך בין צומאַרגענס ניט געקומען, נור ארומגעדריעהט זיך אַ גאנצען אבענד אויף דעם טראַטואַר פאַר'ן הויז, וואו זיי האָבען געוואָהנט. אויבען אין דער הויז, אין די שטיבלאך, וואו זיי האָבען געוואָהנט, האָב איך געזעהן ליכט. ער איז אויבען אין דער הויז, מיט מיין רחל'ען, און ער וויל נישט, אז איך זאָל זיין דערביי. — האָט ער מיר אראַבגעשיקט און איך דרעה זיך ארום פאַר דער טהיר.

און, אַ וואונדערליכע זאָך! איך בין, דוכט זיך, נישט ביז געווען אויף איהם... ביז אפּשר יאָ, נור איך האָב איהם ניט פיינט געהאט; עפעס איז געלעגען אין דעם יענקעלע אַ גאַנצווייטע און אַ פאַטמאָס, וואָס ווען מען האָט איהם געזעהן, האָט מען איהם אַלעס מוחל געווען. ער איז געווען פון די מענשען, וואָס אונטער די אויגען האָט מען אויף איהם אַלדאָס שלעכטס אויסגערעדט, און אין די אויגען האָט מען איהם אַלעס מוחל געווען.

דעם זעלבען אבענד, ווען רחל'ע האָט מיר ניט געהייסען ארויפֿ-קומען, ווייל איך שטער מיט מיין אנוועזענהייט ראָזענבערג'ן, האָב איך איהם אַבגעוואַרט פאַר דער טהיר פון די שטיינמאָן'ס.

שפעט אין אבענד, ארום עלף אַ זיינער, איז ער ארויס פון הויז מיט זיין ווייכען הוט איבער די אויגען. איך בין איהם נאָכגעגאַנגען און גערופען:

— ראָזענבערג!

ער האט זיך אומגעקוקט און דערזעהענדיג מיך האט ער מיך ברייט זיין שטארקע האנד דערלאנגט און געזאגט צו מיר :

— גוט וואָס איך טרעף אייך ! איך האָב אייך שוין לענגסט געוואָלט פרעגען אויף רחל'עס זיידע, דעם מילנער איד ; רחל'ע האָט מיר געזאָגט, אז איהר זייט מיט איהם גוטע פריינד, און איהר האָט מיט איהם פיעל גערעדט.

דערהערענדיג זיין פרייע שטימע, און דערזעהענדיג זיין פריינד ליכען שמייכל, האָב איך אין אָנפאַנג קיין מוטה ניט געהאט צו ריר דען מיט איהם וועגען דעם וואָס איך האָב געוואָלט. איך האָב זיך אָבער באלד פאָרגעשטעלט דעם אלטען אידען, רחל'עס זיידען, אין וועל' כען ראָזענבערג האָט מיך דערמאָהנט, און אין דעם פערשפרעכען, וואָס איך האב איהם געגעבען איידער ער איז אוועקגעפאהרען, אבצוהיטען זיין קינד, האָב איך מוטה געפאַסט :

— ראָזענבערג — האָב איך פּלוצלונג געזאָגט — איהר האָט אַ פרוי מיט קינדער.

— יאָ, — האָט ראָזענבערג געענטפערט און זיין שטימע איז נער ווען מיט פרייד.

— און וואָס זיינען אייערע בעציהונגען צו רחל'ען ?

ראָזענבערג האָט מיך אָנגעקוקט מיט זיינע גרויסע אויגען, און פּלוצלונג איז ער שטיל געוואָרען, טרויעריג, און האָט געשוויגען.

— איך פרעג עס אַיך, ווייל איהר זיידע, דער מילנער-איד, אויף וועלכען איהר האָט מיך געפרעגט, האָט מיר אָנפערטרויט זיין אייר ניקעל, איידער ער האָט פערלאָזען ווארשוי. און אויף אזוי פיעל, וויפיעל דער איד האָט מיר פערטרויט, איז רחל'ע איהם איבערגעבליבען איינע אליין פון זיין נאנצער פאמיליע ; דער אלטער איד קען ניט לעד בען אָהן דעם קינד, און ווען עס וועט איהר עפעס געשעהן, וועט עס דער אלטער זיידע ניט איבערטראָגען.

ראָזענבערג האָט ווידער געשוויגען. דאן האָט ער פּלוצים מיין האנד אָנגענומען און געזאָגט :

— איך דאנק אייך, וואָס איהר האָט מיך דערמאָהנט.

ער האָט געפרוואווט קוקען מיר אין די אויגען אריין, עס איז אָבער פינסטער געווען אויף דער נאָס.

— קומט מיט מיר אין אַ קאפּע הויז אריין. איך וויל זיך מיט
איך דורכריידען.

מיר זיינען אריין אין אַ קאפּע-הויז און מיר האָבען זיך אוועקגע-
זעצט אין אַ ווינקעל ביי אַ טישעל.

ראָזענבערג האָט מיר געקוקט גלייך אין די אויגען אריין. אין זיין
בליק איז געלעגען אַן ערנסט און אַ אויפריכטיגקייט.

— איך האָב אייך צוליעב דעם דאָ אהער געבעטען, ווייל איך האָב
געוואָלט אייערע אויגען זעהן. איך קען מיט קיין מענשען אויפריכטיג
ניט ריידען אין דער פינסטער. איך מוז איהם אין די אויגען קוקען —
האָט ער מיר געזאָגט — איהר האָט מיר אויפּמערקזאם געמאכט, אז
רחל'ע קען זיך פּערליעבען אין מיר, און זי איז אַן אונשולדיג יונג קינד,
און איך קען איהר האַרץ רויבען, און חתונה האָבען קען איך ניט מיט
איהר, ווייל איך האָב שוין אַ ווייב מיט קינדער. איך דאַנק אייך זעהר
באר די אויפּמערקזאמקייט. איהר האָט רעכט. אָבער איהר ווייסט
דאָך, אז ניט דאָס וואָס איך האָב אַ ווייב מיט קינדער האָט אייך גע-
בראַכט צו רעדען מיט מיר וועגען מיינע בעציהונגען צו רחל'ען;
איך ווייס דאָך, אז איהר, אלס אַ פּרייער, מאָדערנער מענש, פּערשטעהט
דאָך גאַנץ גוט, אז צוליעב דעם, וואָס איך האָב אַ ווייב מיט קינדער,
קען איך זיך דאָך ניט אָבזאָגען ענטציקט צו ווערען פון דער זון, פון וואָ-
סער; צו אטהעמען לופט, צו לייעבען בלומען. עס איז דאָך דאָ אַן
אנרערע אורזאכע, וואָס האָט אייך געבראַכט צו ריידען מיט מיר וועגען
רחל'ען... פאַר וואָס קענען מיר נישט זיין אָפּענהערציג? לאַמיר זיין
אָפּענהערציג, כאַטש מיר ריידען צום ערשטען מאל! זאָגט מיר: זייט
איהר פּערליעבט אין רחל'ען? זייט איהר אויפּערזוכטיג אויף מיר?
— יאָ. — האָב איך געענטפּערט.

— יעצט זיינען מיר אויף אַ וועג, איך וויל אייך גאָר ניט בע-
רוהיגען; דאָס וואָס איהר זייט אויפּערזוכטיג אויף מיר, מאכט אייך
נאָהנט צו מיר, פּערבינדט אייך מיט די געפיהלען צו מיר, און מיר ווע-
רען דורך דעם פּערזענליך פּערבונדען איינער מיט'ן אנדערען, און
דאָס וויל איך! מענשען דאַרפען ניט שטעהן ווי איינזאַמע בוימער
אין אַ וויסט פּעלד, וואָס איינס קען זיך ניט צוריהרען צום צווייטען;
מענשען זאָלען זיך פּערזענליך פּערבינדען איינער מיט'ן אנדערען!
פיהלט איהר דען אין זיי אויפּערזוכט בלוזי וועהטאַג? דאָס וואָס איך לייעב

די זעלבע פערזאן, וואָס איהר ליעבט, מאַכט דאָס דען אייך ניט נאָהנט צו מיר? ניט דען דאָס אייך בלויז צער און צאָרן? דערפיהלט איהר דען ניט אין דעם צער פון די אייפערזיכטיגקייט אַ געוויסען שטילען, אינערליכען פערנעניגען, ווי אַ שטילע מוזיק? ווייסט איהר וואס די מר זיק פון אייפערזוכט איז? דאָס איז די מענשליכע ליעבע פון אלע צו אלעמען; דאָס בשותפות'דיגע מענשליכע, וואָס איז אין אונז ביידען! איהר האסט מיך נישט ווען איהר זייט אייפערזיכטיג אויף מיר — איהר ליעבט מיך, איך בין אייך טהייערער, שעהנער, אנגעזעהענער, דערפאר וואָס איך ליעב דיעזעלבע מערזאָן, וואָס איהר. פארנוואָס זאָל איך פון אייך דאָס געפיהל אויסמעקען? ניין. איך בין גליקליך, וואָס איך האָב אייך, אַ מענשען, בערייכערט מיט אַזאַ איידעלען, מענשליכען, בשותבות'דיגען געפיהל צו מיר, און איך וויל אייך אָפען מודה זיין, אז איך ליעב טאַקע רחל'ען און דאָס וואָס איהר ליעבט זי אויך — דאָס קען גאָר ניט שאַדען מיין ליעבע. פערקעהרט, דאָס בערייכערט גור מיין ליעבע, ניט בלויז צו רחל'ען, נור אויך צו אייך, ווייל ליעבע אליין איז דאָס העכסטע מענשליכע געפיהל; דורך דער ליעבע פער בינדט זיך איין מענש מיט'ן צווייטען, און אונזער ליעבע צו רחל'ען האָט אונז ביידען פערבונדען. אזוי וואָלט מען זיך קיינמאָל ניט געדענט פערבינדען. רחל'ע האָט אונז פערבונדען. פונקט אזוי ווי פייער גיבט צוזאַמען איין פייער מיט'ן צווייטען, אזוי האָט רחל'ע אונז ביידען צוזאַמענגעפלאַכטען. איך בין רייכער געוואָרען דורך אייער ליעבע... פערשטעהט איהר מיר?

— איך פערשטעה ניט אין גאַנצען, נור איך וואָלט געוואָלט וויי-סען, אויב איהר האָט גערעדט וועגען אייער „טהעאָריע“ פון ליעבע מיט רחל'ען, און אויב זי פערשטעהט אייך?

— געוויס האָב איך גערעדט מיט איהר וועגען דעם. די אַבענדען, וואָס איך פערברענג מיט מאַטילדען, מיט ראָזען און מיט רחל'ען — דעדען מיר אלץ וועגען דעם; וועגען פערבינדען די מענשען איינעם מיט'ן אנדערען דורך ליעבע. איך ווייס נישט, אויב רחל'ע פערשטעהט מיך אין גאַנצען. נור אזעלכע קינדער ווי רחל'ע און מאַטילדע פיהלען דאָס. און דאָס געפיהל קען איינזאַפען אין זיך דאָס בשותפות'דיגע, זעלבעס איז אונזער איגענעם נאָך פון די פרימיטיווע צייטען און דער שכל, דער עגאָאיסטישער מענשליכער שכל האָט דאָס בשותפות'—

דיגע אויסגעמעקט און בעשאפען א פערזענליכען גליק. דער געפיהל' אבער געדענקט נאך דאס אלגעמיינע מענשליכע גליק. דורך דעם איז דער געפיהל פון בשותפות'דיגער מענשליכער ליבע אזוי שארף און קלאהר ביי אונשולדיגע יונגע מיידלאך, וועלכע זיינען נאך נישט פער'סס'ט געוואָרען מיט פערזענליכען עגאאיסטישען האנדעל, וועל'כען ערוואקסענע מענשען רופען „גליק“. און רחל'ע און מאטילדען קענען דאס דערפיהלען פיעל טיעפער ווי מיר.

— מען איך אויך וויסען אייערע געפיהלען צו מאטילדען? אָדער דאס איז אפשר ביי אייך א געהיימניס?

— פאר מענשען, מיט וועלכע איך בין געווארען פערבונדען דורך ליבע, עקזיסטירט ניט פאר מיר קיין געהיימניס, וואָרים אלע גע'פיהלען, מיט וועלכע איך בין רייך, זיינען אויך א טהייל פון זייערע געפיהלען, און מיט דיר (איך בין דערשראָקען געוואָרען פאר'ן פלוצ'לונגען „רוצען“, מיט וועלכען ראָזענבערג האָט מיר בעעהרט) בין איך פערבונדען געוואָרען דורך רחל'עס ליבע. און אזוי ווי איך בין דורך רחל'עס ליבע געוואָרען פערבונדען מיט דיר און מיט אלע, וואָס ליבען זי, אזוי בין איך אויך דורך מאטילדע'ס ליבע געוואָרען פער'בונדען נישט נור בלוזי מיט איהר, נור מיט די אלע, וואָס ליבען זי. און וואָס גרעסער דער קרייז וועט ווערען, וואָס פרייער די וועלט וועט ווערען, אלץ גליקליכער וועט די וועלט ווערען. דאָס מענשליכע בשותפות'דיגע וועט זיך דאן אויסשפרייטען איבער אלע מענשען, איבער אלע חיות, איבער אלע פויגלען, איבער אלע גרינסען און געוויקסען. דורך דעם קען מיר ניט מיין פרוי'ס ליבע, אָדער רחל'עס ליבע אב'האלטען ליבע צו האָבען מאטילדען, אָדער אן אנדערע, וואָס פיהל'ט דעם גרויסען מענשליכען געפיהל פון ליבע. ניין, פערקעהרט, דורך דער ליבע קום איך צו דער ליבע! רחל'ע, מאטילדע, מיין פרוי און ראָזע האָבען מיין הארץ נאָר רייפער געמאכט צו פיהלען די מענשליכע געפיהלען — און אזוי ווי די גאנצע זון שיינט איבער דער ערד, און אזוי ווי די גאנצע נאכט דעקט צו די גאנצע וועלט, און אויס אלע טהוי טראָפענס ווערט איין ראסע, אזוי דארף אויס דעם איינצעלנעם מענ'שליכען הארץ ווערען איין גרויסע וועלט'הארץ; אויס דער איינצעלנער מענשליכער ליבע — ווערען איין גרויסע וועלט'ליבע, וואָס איז פערקניפט און פערבונדען מיט אלע מענשליכע הערצער, ווייל מיין גע'...

פיהל און מיין ליעבע איז נישט א בעזונדערע זאך פאר זיך, נור עס איז א טראָפּען פון דעם גרויסען מענשליכען געפיהל און א טהייל פון דער גרויסער מענשליכער ליעבע.

— מיט אַנדערע ווערטער: לויט אייער מיינונג בעדארף ניט עקזיסטירען אין מענשליכער בעציהונג קיין אייגענטהום, נור אלע גערען צו אלע. דאָס איז אייער געדאנק?

ראָזענבערג איז מיט אַמאָל טרויעריג געוואָרען. ער האָט מיר ניט געענטפּערט אויף מיינע רייד, נור גערופּען דעם קעלנער און בעצאָהלט איהם פאַר דער קאפּע. ער האָט זיך אויפגעהויבען און מיר די האַנד דערלאַנגט. געקוקט מיר אין די אויגען אריין און געזאָגט מיט אַן אָפּענהערציגקייט און מ'ט אַ טרויעריגקייט:

— טייטשט עס אויס, ווי איהר ווילט. איך ווייס, איהר וועט מיך פּערשטעהן, ווען איהר וועט ניט שלעכט קלעהרען ווענען מיר. איך האָב אייך נור געוואָלט זאָגען, אז איך בעדויער נישט, וואָס איך האָב זיך מיט אייך געטראָפּען. פּערקעהרט, איך בין זעהר גליקליך, וואָס מיר ליעבען איין און דיעזעלכע פּערוואָן, און איך וואָלט געוואָלט פּיט אייך פּריינד ווערען.

דערביי האָט ער מיר די האַנד געגעבען און מיר איבערגעלאָזט אין דער נאכט אליין.

צווייטער אקט דריטע פּאַרטיע

12. אין פּרעסע ארכיוו

„אין דעם כאַנד פון ליעבע“.

ראָזענבערג איז עטליכע טעג נאַכאנאַנד ניט געקומען צו די שטיינמאַנס. די מיידלאך האָבען ניט געוואוסט, וואָס עס איז געשעהן מיט איהם, און זיין פּערשווינדען האָט אויף זיי געמאַכט אַ שטאַרקען איינדרוק. זיי האָבען זיך געהאַלטען אין סוד'ען איינע מיט דער אַנדערער און אַ טרויעריגקייט האָט זיי אַרומגענומען, ווי זיי וואָלטען פּערהוילען געוואָרען אין אַ נישט געזעהענעם וואָלקען.

דאָס טרויעריגקייט האָט מיך נאָך מעהר געערגערט, און איך האָב אָנגעהויבען צו פּערלירען יעדעס געפיהל, וואָס איך האָב געהאַט צו

רחל'ען. איך האָב אויך אויפגעהערט קומען צו די שטיינמאן'ס, און גערעכענט זיך אין גאנצען צו דערווייטערען פון דער משפחה און בע-
סער אין זינען האָבען מיינע אייגענע געשעפטען. איך האָב זיך
 אבער דערמאנט אן דעם אלטען אידען אויף דער מיהל; ווי ער הענגט
 אָב אין רחל'ען און מיט וואָס פאר אַ צוטרויען ער האָט איבערגע-
 געבען רחל'ען אין מיינע הענד איידער ער האָט פערלאָזט ווארשוי. —
 האָב איך געטראכט פריהער זיך דורכרעדען מיט רחל'ען איידער איך
 וועל שרייבען צו איהר זיידען, אז ער זאל קומען נאָך איהר. כאַטש איך
 מוז זיך מודה זיין, אז רחל'ע האָט דענסטמאָל שוין געהאַט פערלאָרען
 אין מיינע אויגען יעדען חן; עס האט זיך מיך געדאכט, אז איך האב
 אין גאנצען אַ טעות אין איהר; און אלעס וואָס איך האָב געטראכט
 וועגען איהר, איז געווען אן איינבילדונג פון מיין אייגענער פאנטאזיע.
 און זי האָט מיך שוין נור אינטערעסירט אויף אזוי פיעל אויף וויפיעל
 איך האָב גענומען אויף זיך אכטונג צו געבען אויף איהר אין דער
 גרויסער שטאָרט, אָבער זי אליין איז מיך שוין וועניג וואָס אָנגעגאנגען.
 איך האָב זיך פאַרגעברייט צו האָבען מיט איהר אַ געשפרעך, אין
 זועלכען איך זאל איהר ארויסווייזען מיין גאנצע גלייכגילטיגקייט צו
 איהר.

„דאס פערשפרעכען צו אייער זיידע, אייך אבצוהיטען אין דער
 גרויסער שטאָרט, נויטהיגט מיך צו דעם אונאנגענעהמען געשפרעך
 מיט אייך; קיינע פערזענליכע מאַטיווען שפיעלען דאָ נישט מיט.“
 האָב איך זיך אויסגעלערענט ווי פאר אן עקזאמען דעם טרוקענעם
 שפרוך, מיט וועלכען איך וועל אָנהויבען דאָס געשפרעך. אָבער קוים
 בין איך צו מאָרגענס אין דער פריה, אריינגעקומען צו די שטיינמאנס,
 און געזעהן ווי די מיידלאך זיצען ביי דער ארבייט; ניהען די בלו-
 מען און זינגען לייערעך — קוים האָב איך געזעהן רחל'ען ווי זי לאכט
 הויך, מיט איהר אונשולדיגע שטימע; און איהרע קליינע דעליקאטע
 הענטלאך ניהען אויף די גרין בלוז רויטע בלעטלאך און שטעלען צו-
 נויף די בלומען — איז דער גאנצער שפרוך פערשוואונדען און איך האָב
 פערנעמען צוליעב וואָס איך בין אהער געקומען און וואָס איך האָב צו
 רעדען מיט רחל'ען.

— שמעון! זעה, ווער איז דאָ! — האָט זיך רחל'ע אויפגעכאפט
 פון מיט, דערזעהנדיג מיך, און איז, פאר אלעמען אין די אויגען,

ארויפגעפאלען אויף מיר און האָט מיך פשוט געקושט. איך בין רוים געוואָרען, איך האָב זיך געשעהמט פאר אלע מענשען, וואָס זיינען איז שטוב געווען.

— וואו ביזטו פערשוואונדען? איך בין דיך געגאנגען זוכען איך בין געווען אויף דיין וואהנונג און איך האב דיך נישט געפונען. וואס איז געשעהן מיט דיר?

איך האָב איהר געקוקט אין די אויגען אריין. אין איהרע גרויסע אויגען איז געלעגען יענע ריינקייט, יענע הייליגע אונבעריהרקייט, וועלכע עם שפיעגעלט זיך אָב אין דער דערשראָקענקייט פון אונשולדיגע מיידעלשע אויגען. אין איהר שטימע האָט געקלונגען די זעלבע קינד דערשע פרייהייט, פרייד וואָס איך האָב געקענט נאָך פון די ערשטע טעג, ווען איך האָב זיך מיט איהר בעקענט. אין דער שטימע האָט זיך מיר שטענדיג געדאכט, הער איך דאָס געזאנג פון די פעלדער, און דאָס געוויין פון דעם ווינט, וואָס הערט זיך צווישען די פליעגעלען פון די ווינדמיהלען, פון וועלכע זי איז געקומען צוגעהן.

— דו וויסט? יענקעלע וועט היינט אבענד קומען צו אונז. ער איז קראנק געווען די גאנצע צייט; ער האָט דאָס אונז געלאָזט וויר סען און דורך דעם איז ער ניט געקומען. זעה די בלומען וואָס מיר האָבען אָנגעגרייט פאר איהם! — וויזט זי מיר אויף דעם בוקעט ווילדע פעלד-בלומען, וועלכע זיינען געשטאנען אויף דעם קאמאָד.
— רחל'ע, איך וויל מיט דיר עפעס ריידען — האָב איך קוים אויסגעשטאמעלט.

— וואָס איז געשעהן? — האָט זי דערשראָקען געפרעגט — עפעס נייעס?

— נאָר ניט איז געשעהן, נאָר איך וויל זיך מיט דיר דורכריידען.
— שמען, געהען זי עסען! — איך האָב פאר איהנען געגרייט צום טיש — רופט פון טיש אהער ראָזע, וועלכע, דערזעהנדיג מיך, האָט שטילערהייט דערווייל צום טיש געגרייט.

— איך בין נישט הונגעריג, איך דאנק איהנען זעהר.
— ווארט א מינוט, ראָזע. ער האָט מיר עפעס צו זאָגען — רופט זיך אָב רחל'ע און שלעפט מיך אין א צווייטע שטוב אריין, וואו עם איז געווען דאָס שלאָף-צימער פון די מיידלאך, און זעצט זיך אוועק מיט מיר אויפ'ן בעט.

— וואָס איז געשעהן?

— גאָר נישט איז געשעהן, נור... מיר געפהעלט נישט דער יענקעלע ראָזענבערג.

— אַהאָ, אייפערזיכטיג! — מאַכט זי צו מיר און רייזט זיך מיט מיר מיט ביידע הענד — עס איז ניט שעהן, שמען! אויף יענ' קעלען זיי נישט אייפערזיכטיג, יענקעלע איז אַ מלאַך!
— רחל'ע...

— איך ווייס וואָס ער האָט גערדעט מיט דיר. יענקעלע אליין האָט דאָס מיר אלעס געזאָגט.

— פון וואַנען ווייסט דו? דו זאָגסט דאָר, ער איז נישט אַרויס געקומען, ער איז קראַנק געווען.

— אָבער איך בין געווען ביי איהם, איך האָב נישט געקענט אויסהאַלטען איהם נישט צו זעהן, בין איך געגאנגען צו איהם.
— דו ביזט געגאנגען צו איהם? ! שוין לענגסט ווי דו געהסט אריין צו איהם?

— ניין, בלויז צייט ער איז קראַנק געווען. ער האָט געשריבען אַ בריוועל, אז ער וויל מיך זעהן, דאָס ווייב זיינס האָט מיר דאָס בריי- וועלע געבראַכט, און זי האָט מיך אַהין געפיהרט צו איהם. און דאָרט האָט ער מיר אלעס געזאָגט.

— דאָס ווייב זיינס, זאָגסט דו? ווייסט דאָס ווייב, אז ער קומט דאָ אַרויף צו איך?

— געוויס ווייסט זי. און זי האָט מיר אליין געבעטען, אז איך זאל אהין קומען צו זיי. זי האט מיך זעהר לייעב, זי האט מיך געבעטען, אז איך זאל וואָהנען ביי זיי...

— ווייסט דאָס ווייב, אז ער, יענקעלע ראָזענבערג, האָט דיר לייעב, און האָט אויך לייעב מאַטילדען? — האָב איך מיט שרעק אויס- גערופען.

— שמען, רעדט ניט אזוי! יענקעלע מעג לייעב האָבען, ווייל ער האָט גאנץ אנדערש, גאנץ אנדערש לייעב ווי איהר אלע, ווייל ער איז שעהנער, ריינער פאר איך אלעמען.

— אָבער, רחל'ע? !

— געוויס וועט איהר עס ניט פערשמעהן, איהר האָט נור אין יונגע זינליכע זאכען. יענקעלע אָבער קען לייעב האָבען מיר, מאַטיל-

דען, זיין ווייב און וועמען ער וויל, און מיר וועלען ניט איינפערזיכטיג
 זיין איינע אויף די אנדערע. פערקעהרט, מיר קריעגען זיך נאך ליעבער
 איינע די אנדערע, ווייל מיר פערבינדען זיך מיט אן אנדער. יענקעלע
 וועט אויך פאָהרען מיט אונז אין פאלעסטינא, אָדער ווייט אוועק אין
 אמעריקא, און דאָרטען וועלען מיר מאכען אַ קאָלאָניע מיט'ן נאָמען
 „דער באַנד פון ליעבע“; דאָרטען וועט איין מענש דעם צווייטען ליעב
 האָבען, ווייל מיר אלע וועלען זיין פערבונדען אין דעם „באנד פון
 ליעבע“. פאָהר מיט מיט אונז, שמעון, מיר אלע וועלען דאָרט זיין;
 ראָזע, מאַטילדע און נאָך שעהנע מענשען. וואו עס וועט נור זיין אַ
 שעהנער מענש, וועלכער פיהלט מיט דעם צווייטען און וויל זיך פער-
 בינדען מיט מענשען, וועלען מיר איהם אויפנעהמען אין דעם „באנד פון
 ליעבע“. דו וועסט זעהן וואָס פאר אַ שעהנע וועלט עס וועט זיין!
 איין מענש וועט זיין צום צווייטען ווי אַ פאָטער, ווי אַ ברודער. אלע
 קינדער וועלען צו אלעמען געהערען. די גאנצע קאָלאָניע וועט זיין איין
 משפּחה, און פון דאָרט וועט זיך די ליעבע פערשפרייטען איבער דער
 וועלט. די גאנצע וועלט וועט ווערען פערבונדען דורך דעם „באנד פון
 דער ליעבע“. און דענסטמאָל וועט איין מענש אויפהערען דעם צוויי-
 טען פיינט צו האָבען, ווייל ער וועט זיין איין משפּחה מיט דער גאנצער
 וועלט; איינער וועט ביים צווייטען דעם ביסען פון מויל ניט ארויס-
 כאַפען. פערקעהרט, ער וועט איהם אָבגעבען זיין אייגענעם ביסען,
 פונקט אזוי ווי אַ פאָטער ניט אָב דעם ביסען זיין קינד; פונקט ווי
 קינדער האַלטען אויס זייערע עלטערען. אלע וועלען זיין משפּחה'דיג
 פערבונדען דורך דער ליעבע. עס וועט אויפהערען די גאנצע פּיין פון
 דער וועלט; דאָס אונגליק פון אַרים און רייך; פון געדריקטע און
 אונטערדריקקער. יא, שמעון, פאהר אויך מיט אונז. דו ביזט דאך
 תמיד געווען מײן פריינד, דו האָסט דאָך מיך ליעב געהאט. שמעון,
 איך האָב דיך ניט געזעהן. יעצט זעה איך דיך. איך בין שלעכט געווען
 צו דיר די גאנצע צייט. און איך האָב דיך דאך ליעב געהאט און איך
 האָב עס דיר נישט געזאָגט. מענשען בעהאַלטען אין זיך די טהייערסטע
 געפיהלען און ווייזען ארויס נור די שלעכטע, פונקט אזוי ווי זיי וואַלטען
 זיך געשעהמט מיט די גוטע געפיהלען. איך האָב זיך געשעהמט דיר
 מײן ליעבע ארויסצואווייזען, און יענקעלע האָט מיך געלערענט מיט
 ליעבע זיך ניט צו שעהמען. און איך זאָג עס דיר אָפען ארויס: שמעון.

איך האָב דיר לענגסט ליעב געהאט, און איך ווייס, אז דו האָסט מיך אויך ליעב געהאט. מיר האבען עס בעהאלטען איינער פאר'ן אנדערען. יעצט זאָג איך עס דיר ארויס...

און זי האָט מיך פלוצלונג ארומגענומען און געקושט מיך אויפ'ן מויל.

איך האָב זיך דערשראָקען און נישט געוואָוסט וואָס צו זאָגען און וואָס צו טהאָן.

— מאַטילדע, קום אַרײַן! — האָט זי פלוצים אַרײַנגערופען מאַטילדען, — ראָזע, דו אויך!

— רחל'ע, וואָס טהוּסט דו?

— דאָס זײַנען די נאָהענטסטע צוויי מענשען, וואָס איך האָב אויף דער וועלט. זײ זײַנען מײַן משפּחה — האָט רחל'ע געוויזען אויף די צוויי שוועסטער — יענקעלע האָט אונז פאַר אײַן משפּחה געמאַכט מיט זײַן ליעבע צו זײ און צו מיר. — דאָס זײַנען מײַנע שוועסטער, און דאָס — ווײַזט זי אויף מיר — איז מײַן ברודער; מײַן חתן־ברודער, וועלכען איך האָב פּערשעהמט, פון דערווייטענס געהאַלטען, בעהאַל־טען פון איהם מײַנע געפיהלען. איך האָב זײ איהם יעצט ענטפּלעקט. דו ביזט מיט זײ משפּחה, שמעון, זײ זײַנען דײַנע שוועסטער, פונקט אזוי ווי מײַנע, — שעהט זיך ניט פאַר זײ! צוקוש זיך מיט זײ פונקט אזוי ווי דו האָסט זיך געקושט מיט מיר. מיר אַלע זײַנען פּערבונדען אײַצט. שמעון, צוקוש זיך מיט איהר — האָט זי געוואָרפען מאַטילדען אין מײַנע אַרעמס, און דערנאָך איז צוגעגאַנגען די עלטערע, ראָזע, און מיט א פּערשעהמטע אײַדישע מינע איז זי זיך געגאַנגען צוקושען מיט מיר, נור זי האָט עס ניט געקענט. זי איז דערשראָקען געוואָרען און האָט געלאָזט פּאלען דעם קוש אין דער לופטען...

דער חתן יוסף.

די מוטער וועלכע איז געווען אז אויפזעהרין אין א קינדערהיים. האט דעם טאג געהאט פריי. אז זי איז אהיים געקומען און געזעהען די פארבעריוטונגען וואס מען מאכט צו עמפאנגען ראזענבערג'ען.

האָט זי נישט געפרעגט ווען און וואָס און גענומען העלפען די מעכטער. די מוטער האָט איבערהויפט זעהר גערן געזעהן ראַזענבערג'ען אַרויפקור מיטן צו איהרע טעכטער. ערשמענס, איז ראַזענבערג דעם גרויסען טאכטער־פּאַרטיקאַנט'ס זוהן — איז ער שוין געווען ביי איהר און אַנ געלעגטער גאַסט. און אפשר האָט זי אויך, ווי יעדע מוטער, וועלכע זאָרגט פאַר איהרע טעכטער, געהאַט אַ געהיימע האַפנונג, אַז ראַזענבערג וועט זיך גיט'ן מיט דער ווייב און חתונה האַבען מיט איהרע אַ טאכטער. די פאַנטאַזיע האָט זיך איהר צושפּיעלט דעריבער, און זי האָט שוין אַנגעהויבען צו בעטראַכטען ראַזענבערג'ען אַלס אַ חתן. און ווי איהר געוואָנהייט איז געווען פון אַמאַליגע יאהרען, האָט זי נאָך יעצט, ביי אַויסערגעווענהליכע יום־טוב'דיגע מאַמענטען, פּערגעסען איהר לאַגע, און געפיהרט איהר בעל־הבית'ישקייט מיט אַ ברייטער האַנד, אויף אַן אַדיסטאַקראַטישען שטייגער. אזוי איז אויך געווען דאָס מאַל. איהר שטימע איז מיט אַמאַל געוואָרען אַ יום־טוב'דיגע, זי האָט שוין פון בע־צייטענס אַן אַנגעהויבען צו רעדען דאָס אירישע מיט אַ דייטשען אַק־צענט, און אַריינגעוואַרפען פּיעל פּוילישע ווערטער. זי האָט זיך דער־טאַנט אַן די גוטע יאהרען, וואָס מען פּלעגט טהאַן ביים עמפּפּאַנגען אַ וויכטיגען גאַסט, און זי האָט זיך דאָ אויך אַוועקגעשטעלט קיבלאַך און פּוטער־געבעקס באַקען, ווי אויף אַ יום־טוב. זי האָט מיט איהר ענער־גייע און אַימפעט די מיידל'אָך נאָך אַריינגעבראַכט אין אַ גרעסערע בעגייסטערטע שטימונג. איז שטוב איז געוואָרען יום טוב.

דער פאַטער אבער, דער קראַנקער איד, האָט דאָס ניט געקענט צוּזעהן. שוין ראַזענבערג'ס ערשיינונג אַליין איז זיין הויז איז איהם געווען צוּווידער, און די פאַרבערייטונגען און נאָך מעהר וואָס זיין פרוי בעטהייליגט זיך אזוי אין זיי פאַר אַ יונגען מאַן, וואָס קומט אַריין צו זיינע טעכטער, און עס איז ניט קלאַר זיינע בעציהונגען צו זיי — דאָס האָט איהם אויפגערעגט. צו פּראַטעסטירען הויך האָט ער מוראַ געהאַט. ער איז געווען אַ ברויט־עסער ביי זיינע טעכטער, און פאַר דער ווייב האָט ער געציטערט צייט ער איז קראַנק געוואָרען און זי האָט געדאַרפט געהן פּערדיענען. ער האָט געשאַלטען אין דער שטיל, פאַר זיך אַליין און געברומט אין באַרד אַריין :

— זעה נור, זעה נור וואָס דאָ טהוט זיך, וואָס פאַר אַ יום טוב זיי מאַכען, ווער בעדאַרף דאָס קומען, גראַף פאַטאַצקי ?

די ווייב האט דאך פערנומען זיין מורמלען און זי האט איהם אבגעענטפערט:

— ער וועט זיך נאך דא אנרופען. מען פרעגט דיך קיין עצה ניט. און אז עס געפעהלט דיר ניט, קענסטו דיר געהן אין מושב זקנים.

דער קראנקער איד האט זיך פערשעהמט פאר מיר. ער איז רויט געווארען פאר כעס, אויפגערענט און געשלאנגען די ווערטער, און צו מיר געוואונקען אין דער שטיל:

— ער איז דאך א בעווייבטער, דער ראזענבערג, זעהט, זעהט, וואס נאָר א יוֹסֵטוב מען מאכט פאר איהם.

און איך און דער קראנקער איד האָבען ביידע צוגעזעהן מיט וואָס פאר א פאראד מען געהט דאס עמפפאנגען ראזענבערג'ען. און מיר האבען ביידע געשוויגען....

נאר דערווייל איז אין שטוב ביי די שטיינמאנס צוגעקומען נאר א נייער בעל־הבית. דאס איז געווען דער יונג דער קאמאשע־מאכער, בערטהא'ס לעצטער חתן. יוסף האָט מען איהם גערופען. דער יוסף, צייט ער איז א חתן געוואָרען פאר דער מיטעלסטער שוועסטער, בערטהא, האט זיך געהאלטען פאר א גאנצען בעל־הבית אין שטוב ביי זיין כלה. דער יונג איז געקומען פון א קליין שטעדטעל, וואו ער האט קליינער־הייט געהאט פערלאזט זיינע עלטערען און האט זיי קיין בריעף ניט געשריעבען. געלעבט האט ער זיין גאנצע יוגענד אהן משפחה, און זיך אליין ערצויגען. נור צייט ער איז א חתן געוואָרען, זעהט זיך אויס, האט ער זיך זיין כלה'ס פאמיליע געוואלט מאכען פאר זיין אייגענע. ער האט געבענקט נאך א היים, נאך א משפחה, און אנגעהויבען זיך פֿעראינטערעסירען מיט אלצדינג וואס קומט פאר ביי זיין כלה'ס משפחה. אויסגעפרעגט בערטהא'ן, זיין כלה, אויף אלע, אויף די שוועסטער און אינטערעסירט זיך מיט זיי. ער האט שוין אפילו געהאט ארויפגעבראכט זיינס א קאלעגע, אן עלטערען יונג, אויך א קאמאשע־מאכער, וועלכען ער האט געוואלט שרבנ'ען די עלטסטע, ראזען. נור ראזע האט דעם יונג אזוי צוגענומען, אז ער איז אנטלאפען און וויל נישט מעהר ארויפקומען. דאס האט יוסף'ן פֿערדראסען. נאר ווען ער האט בעגעגענט אויבען, ביי זיין כלה'ס שוועסטער'ן דעם ראזענבערג, האט ער גאר ניט פֿערשטאנען וואס דא טהוט זיך.

די מיידלאך האט ער אין גארנישט געקענט חושד זיין. ער איי ארויפגעקומען און געזעהן זייער אנשטענדיגע פיהרען. איז איהם א רחמנות געווען אויף זיי. „פערלאזטע קינדער“ האט איהם זיין פראסד טער אינסטינקט געזאגט, „האבען נישט קיין פאטער און קיין מוטער, און יעדער שארלאטען וויל זיי אויסנוצען, דארף מען זיך פאר זיי אכ געהמען“.

נור בעפאר ער איז א חתן געווארען מיט בערטהאן, האט ער זיך אין גאר נישט אריינגעמישט און גאר ניט געפרעגט. „א הונד פאר'ן יאהר בילט נישט“! נאר קוים האט ער תנאים געשריעבען מיט בערטהאן און איהר געשאנקען א גאלדענע קייט, האט ער זיך געהאלטען פאר א היימישען אין שטוב, און אנגעהויבען זיך אינטערעסירען מיט אלצדינג וואס דא קומט פאר.

— ווער איז דער ראזענבערג וואס קומט ארויף צו אייך? — האט ער געפרעגט דער כלה.

— א יונגערמאן, — האט איהם די כלה אבגעענטפערט.
 — א יונגערמאן זעה אייך — האט ער געענטפערט, — אבער צו וועמען קומט ער ארויף, צו ראזען אדער צו מאטילדען, אדער גאר צו די פרעמדע? ווארים אייך זעה, אז ער איז א מחותן מיט אלע דריין.
 — ער קומט ארויף צו אונז אלע, ער קומט ארויף אין שטוב אריין.
 — ווי הייסט אין שטוב אריין! א חתן וויל ער ווערען? אז מען קומט ארויף אין א שטוב אריין וואו עס זיינען דא מיידלאך, וויל מען עפעס.

— ער האט דאך שוין א ווייב מיט קינדער.
 — אזוי גאר, ער האט שוין א ווייב מיט קינדער און קומט ארויף אין א שטוב אריין וואו עס זיינען דא מיידלאך. ווייס אייך שוין צו וואס ער קומט ארויף.

— צו וואס קומט ער ארויף? — פרעגט די כלה פעראינטערעסירט.
 — ער קומט ארויף, ער קומט ארויף — מען דארף איהם פון אלע טרעפען אראפווארפען — האט געזאגט יוסף און אונטערגענומען זיך דאס אויסצופיהרען.

דעם זעלבען פארנאכט איז ארויפגעקומען דער חתן יוסף מיט זיין כלה בערטהא, וועלכע ער האט געבראכט צופיהרען פון דער ארבייט. זיי האט געארבייט אין א פאבריק פון וועש. אז ער האט געזעהן ווי

די מחותנת'טע שטעהט פערטהאן ביי דער קיד און באקט היימישע
 סיכלאך, און מאטילדע און רחל'ע האבען זיך אויסגעפּוצט, ווי כלות
 אין בלומען, און די עלטסטע ראָזע געהט ארום מיט אַ פאַר פּערגלאַצטע
 אויגען און איהר אויסגעאיידעלט פנים שיינט מיט גליק, געהט דער יונג
 אין דער שטיל צו צום מחותן, וועלכער איז האַלב געלעגען, האַלב געזע-
 סען אונבעוועגליך אויף דער זאפע, און דערלאנגט דעם מחותן א פּע-
 קעלע ציגארען:

— נא, מחותן, רויכערט, זיי זיינען גוטע, א קאפיקע א שטיק.

דער איד האט זיך דערפרעהט מיט די ציגארען ווי מיט א גרויס
 גליק. ער האט לייעב געהאט צו רויכערען ציגארען. צייט ער איז
 קראנק געווארען האט ער זיך געמוזט אבזאגען פון דעם פּערגעניגען.
 דאך פלעגט ער פון צייט צו צייט „א נאש" טהאן. א שכן'ס א
 אינגעל, וועלכער האט אויפ'ן קראנקען רחמנות געהאט, פלעגט איהם
 בריינגען פון צייט צו צייט שטיקלאך רעשטלעך ציגארען וואס ער
 פלעגט אויפהויבען אין נאס, און דער איד האט זיך דערמיט מהיה
 געווען. אבער זינט ער איז קראנק געווארען האט ער נאך נישט גע-
 האָט אין דער האַנד אַ גאַנצע ציגאר פאר זיך אליין. ער האָט זיך דער-
 פרעהט מיט דעם פּעקעל ווי מיט א גרויסע מציאה, און ער האט גע-
 זאגט מיט פּערגעניגען:

— אַ דאנק. בעהאלטען עם אויף יום-טוב.

— ניין, מחותן, פּעררויכערט איצט אַ ציגאר, — געהמט דער חתן
 ארויס א ציגאר פון פּעקעל און דערלאנגט דעם מחותן אין מויל אריין.
 דער קראנקער איד האָט מורא געהאט פאר דער ווייב, האָט ער
 געוואונקען צום חתן אויף דער ווייב:

— זי...

— האט נישט קיין מורא פאר איהר, רויכערט מחותן, דערלאנגט
 ער איהם אן אנגעצונדענע שוועבעלע.

אז דער איד האט זיך שטארק פּערצויגען, פּרעגט איהם דער חתן:
 — פאר וועמען מאכען זיי אזא פאראד, וואס, א חתן קומט צו
 די עלטסטע?

— ניין. דאס קומט דאך דער ראזענבערג. ער איז קראנק געווען,
 איז ער געזונד געווארען — האט מען פאר איהם בלומען געקויפט. ער
 קומט זיינט.

— אזוי, דער ראָזענבערג קומט היינט.

דער קראַנקער איד האט געקוקט אויף דעם חתן ווי אויף א משיח. צייט דער חתן יוסף האט אנגעהויבען אריינצוקומען אין זיין הויז אריין, זעהט מען איהם, דעם פאטער, הערט מען איהם, דער חתן רעדט מיט איהם. און איבערהויפט האט ער געהאפט, אז דער חתן וועט זיין גאנצע פאמיליע ארויסהויבען. פאר וואס ער האט דאס אזוי געהאפט אויפ'ן חתן יוסף האט ער אליין ניט געוואוסט. נור עס איז איהם גע-פעלען וואס דער חתן יוסף איז א בעל-הבית און אינטערעסירט זיך מיט זיין פאמיליע.

— ווער רויכערט דאס, אוי, אוי, עס שטיקט מיך אין האלץ פון דער זעלנערישער מאכארקע, — האט זיך די מחותנת'טע אומגעקוקט האלטענדיג זיך אין איבערטהאן פאר דעם עמפפאנג. — ווער רויכערט, קיינער רויכערט ניט, — האט דער איד פלינג בעהאלטען דעם ציגאר, ווי א אינגעל פון דער מוטער.

— רויכערט, מחותן, רויכערט, עס קאסט א קאפיקע א שטיק, האט ניט קיין מורא פאר איהר, — האט דער חתן יוסף איהם מוטה צוגעגעבען. די מחותנת'טע האט ניט זעהר ליעב געהאט דעם חתן יוסף, ער איז פאר איהר געווען צופיעל גראב און פון ניעדריגען שטאנד, און אז זי האט זיך געקריעגט מיט דער טאכטער, בערטהא, האט זי איהר פאר געווארפען דעם „שוסטער-יונג" וואס זי האט אין שטוב אריינגעבראכט. דער חתן יוסף האט געוואוסט דערפון, עס איז איהם וועניג וואס איר געגאנגען וואָס די מחותנת'טע האט איהם ניט איבריגס גערן, און ער האט געטראכט, אז ער וועט זיך שוין מיט איהר אפרעכענען נאך דער חתונה. דערפאר האט דער חתן יוסף זעהר ליעב געהאט דעם מחותן דעם קראַנקען אידען. און די מחותנת'טע, דערפאר וואס דער חתן און דער מחותן האבען זיך אזוי גערן, האט איהר מאן נאך מעהר פיינד געקראגען, און זי פלעגט איהם זידלען אינאיינעם מיט'ן חתן. דעם שוסטער-יונג.

— ז — זי — ווייזט דער מחותן אויף דער ווייב.

— האט ניט קיין מורא, מיט'ן שטעקען גיט איהר. איהר האלט דאך א שטעקען אין האַנד.

דער קראַנקער איד האט מיט פערגעניגען געשמייכלעט.

נאר באלד האט זיך די טהיר געעפענט און יענקעלע איז אריינגעקור
 מען, אין דער פאלערינע, מיט'ן ווייכען הוט, אונטער'ן ארעם האט ער
 געהאלטען א בוך, און אומגעקוקט זיך מיט זיין בלייך פנים. די אידענע
 אליין איז איהם אנגעגען געלאפען און גערופען איהם: פראשע פאנא,
 און האט איהם געהאלפען די פאלערינע אראבנעהמען. די טעכטער
 זיינען ארום געשטאנען פערנאפט, מיט אויפגעריסענע אויגען און שלאג
 גענדע הערצער. נאָר איינע, בערטהא, האָט זיך ניט געמאכט דערפון
 וואס ראזענבערג איז אריינגעקומען. זי איז געשטאנען ביי דער קיך
 און געהאלטען אין אנרייסען ציבעלעס אויף לעבער פאר איהר חתן, וואס
 ער האט זעהר ליעב געהאט. דער אנרייסען פון די ציבעלעס האט גע-
 מאכט א טומעל און א רויך האט געזעצט פון דער לעבער ווי אויס א
 קוימען. די מאמע איז אריינגעלאפען אין קיך און געמאכט גוואלדען:
 — גיב נור א קוק וואס פאר א גערודער זי מאכט אן מיט איהרע
 ציבעלעס פאר איהר חתן. עס איז דאך ניט שעהן. זעה ווער עס איז
 דא, ראזענבערג איז דאך דא.

— וואס נעהט מיך ראזענבערג אן? יוסף וויל לעבער מיט ציי-
 בעלעס.

— אלעס, מיינסטו, וואס דיין שוסטער-יונג וויל, מוזטו איהם גע-
 בען, און באלד אויפ'ן ארט. האלט זיך איין.

דער „שוסטער-יונג" יוסף האט דאס געהערט. ער איז געזעסען
 מיט'ן מחותן אין א ווינקעל און האט זיך געטראכט: יעצט איז די
 ריכטיגע צייט זיך אבצורעכענען מיט זיי.

האט ער געזאגט צום מחותן:

— שווייגט, שווייגט, מחותן, איהר וועט באלד זעהן, וואס פאר
 א שווארצע יאהר זיי וועלען זיך אויסריכטען.

— איד ווייס פון גארניט, איד האב גאר ניט געהערט, — ווישט זיך
 דער איד די וואנצעס אב.

ווי ראזענבערג האט שוין געהאלטען אין מיטען בעסטען לעזען פון
 עפעס א בוך ארויס, ארום וועלכען די מיידלאך זיינען געווען ארום
 גרופירט, און די מאמע איז אויך געשטאנען מיט פער'חלש'טע אויגען
 און מיט א גלאנצענדיג פנים און געקוואלען פון די „אינטעליגענט-
 סטווא" איז צוגעגאנגען גאנץ פלוצים דער חתן יוסף און געגעבען א

לעג ארויף זיין שווערע האנד אויף ראזענבערג'ס אקסעל, און ניט איהם
א פרעג:

— הערט נור, יונגערמאן, וואס טהוט איהר דא? צו וואס קומט
איהר דא ארויף?

די ערשטע מינוט האבען די מיידלאך ניט געוואוסט וואס עס טהוט
זיך מיט זיי.

— אוי, מאמע! — האט די עלטסטע אויסגעשריען, און מאמילדע
און רחל'ע האבען פאר שרעק אנגעהויבען צו וויינען, און די אידענע
האט אנגעהויבען צו שרייען:

— וואס טהוט איהר? עס איז דאך ראזענבערג. זייט מוחל פאני
ראזענבערג, דאס איז א יונגערמאן —

— זייט שוין גאר ניט מוחל, פאני ראזענבערג — האט דער יונגער-
מאן אנגעהויבען צו טרייסלען ראזענבערג'ען — זאגט נור, איהר, צו
וואס קומט איהר דא ארויף? וואס, איהר ווילט חתונה האבען מיט
מיינס א שוועגערין? זאגט, איך האב א רעכט איך צו פרעגען. איך
בין א חתן פון דאנען. דאס זייגען מיינע שוועגערנס.

ראזענבערג איז בלייך געווארען ווי קרייד. ער האט גאר ניט גע-
ענטפערט, נור איינגעקארטשעט זיך הינטער דעם חתן יוסף'ס האנד
און געציטערט.

— וואס טהוט זיך מיט אייך, עס איז דאך ראזענבערג. פאני רא-
זענבערג האט דאך א פרוי מיט קינדער. ער קומט ארויף דא אלס א
גוטער פריינד, — האט די מחותנת'טע אוועקגעריסען דעם חתן יוסף.
דער חתן יוסף האט זי אבער אכגעשטופט מיט א האנד און ווייטער
געזאגט אזוי:

— אויב אזוי, אז ער האָט שוין א ווייב מיט קינדער, וואָס טהוט
ער ווייטער דא? וואס קומט ער ארויף צו יונגע מיידלאך, וועלכע
דארפען כלות ווערען? איהר ווייסט דען ניט, אז א יונגערמאן, נאך
דערצו א בעווייבטער קומט ארויף צו יונגע מיידלאך, שאדעט דאס צו
א שידוך, מענשען בערעדען? מיין כלה בערעדט מען אויך! —
האט ער אנגענומען דעם ראזענבערג ווי א שפענדעל און ארויסגעטראגען
איהם הינטער דער טהיר — א יונגערמאן, וואס האט א ווייב מיט
קינדער, קריכט ניט צו יונגע מיידלאך, און אז ניט טהוט מען אזוי, אט
אזוי, — האט ער איהם נאכגעווארפען דאס בוך מיט'ן ווייכען הוט, מיט

די פאלערינע — דא זאלט איהר זיין, קיינער זאל ניט וואגען ארויסצו
 געהן, איהר הערט! — האט דער חתן געגעבען א טופע מיט'ן פוס צו
 די קלאנגענדע מוידען — און איהר מחותנת'טע, זעצט אייך אוועק ביים
 טיש, אט אזוי, — האט ער זי דעליקאט אנגענומען, אויף וויפיעל ער
 האט נור געקענט, און זי צוגעפיהרט צום טיש און אוועקגעזעצט זי,
 און די מחותנת'טע האט איהם אנגעקוקט א בלייכע און א דערשראקענע
 — אט אזוי. נו, יעצט, מחותן, איהר ווארט, איד פיהר אייך גלייך צי
 צום טיש — איז ער צוגעגאנגען צום מחותן און איהם גענומען אונטער
 די ארעמס און צוגעפיהרט צום טיש.

דער איד איז געגאנגען מיט שטייפע קניע ווי א פריישישער סאל-
 דאט און האט געמורמעלט צו זיך אין בארד אריין :

— איך האב גאר ניט געזעהן, איך האב גאר נישט געהערט.

— האט ניט קיין מורא „שווער“, — האט דער חתן יוסף איהם
 גשוין אנגעהויבען צו רופען פלוצים „שווער“, — די מחותנת'טע וועט
 זיך ניט בייזערען. און אז זי וועט זיך בייזערען וועט זי זיך אויף מיר
 בייזערען. אויף מיר.

— העי, בערטהא, דערלאנג אריין די לעבער מיט די ציבעלעס, טא-
 טע-מאמע זיצען שוין ביים טיש.

און דער קראנקער איד, וואס איז צום ערשטען מאל, זייט ער קען
 זיך ניט בעוועגען מיט די פיס, געזעסען ביים טיש, האט נאך געהאל-
 טען אין איין ברומען צו זיך אין בארד אריין :

— איך האב גאר ניט געהערט, איך האב גאר ניט געזעהן.

14

דער פרייניץ פון לייעבע.

— וואָס פאַר אַ מענשען זייט איהר ? איך וויל ביי אייך מעהר
 נײַט זיין — האט רחל'ע אויסגעשריען און געכאפט דאס היטעל אויפ'ן
 קאַפּ און איז ארויס נאך ראָזענבערג'ען.
 נאר ראָזענבערג האט זי אפגעשטעלט.
 — שטעה רחל'ע, געה ניט מיט מיר. וואו אהין וועסטו געהן ?

געה צוריק. איך בין איהם מוחל, ער האט דאך נישט אזוי שלעכט
געמיינט.

— יענקעלע, איך וויל מיט דיר מיטנעהן. עס איז מיר אומעטיג
אליין.

איך בין ארויס פון קארידאר נאך רחל'ען, און אבגעשטעלט זיך:
— רחל'ע!

זי האט זיך אומגעקוקט.

— וואס ווילסטו פון מיר האבען? וואס געהסטו מיר נאך ווי א
שאטען? — האט רחל'ע געזאגט.

— רחל'ע, דו האנדעלסט אזוי ווי ער, דערינען, פאר וואס רעדסט
דו אזוי צו שמעון'ען — איך ווייס דאך, אז דו האסט איהם גערן —
האָט זיך ראָזענבערג אָנגערופען — קומט מיט מיט אונז, שמעון.
מיר זיינען אין דרייען אראב פון די טרעפּען. אויף ראָזענבערג'ן
איז נאר ניט געווען צו דערקענען קיין שפור פון בעלידיגונג, ער האט
פון עפעס אנדערש אנגעהויבען צו רעדען. נאר רחל'ע האט איהם
פלוצלינג אפגעשטעלט:

— יענקעלע, איהר וועט שוין ניט קומען מעהר צו געהן.

— א, געוויס וועל איך קומען, רחל'ע. איך וואלט באַלד אריינגע-
געגאנגען און אנגעהויבען מיט איהם צו רעדען, נור יעצט וועט ער
מיד ניט פערשמעהן. יעצט איז ער פערשיכור'ט פון דער אמביציע,
אז ער האט מוטש געהאט מיד ארויסצואווארפען. ער וועט זיך בער-
רוהיגען מאַרנען, איבערמאַרנען — וועסט זעהן רחל'ע, ער וועט זיך
אליין שעהמען.

— אָבער פאָרוואָס, יענקעלע, פאָרוואָס זיינען מענשען אזוי שלעכט?
— מענשען זיינען נאר ניט שלעכט. ער מיינט עס גוט, יעדער וואס
טהוט עפעס, מעג ער אפילו טהאן דאס ערגסטע און גמיינסטע, פּריווט
ער זיך בשעת מעשה ווען ער טהוט דאס צו ערקלעהרען כאטש פאר
זיך, אז ער טהוט א גערעכטע זאך.

יוסף גלויבט, אז איך וועל פערפיהרען זיינע שוועגערנס. אויס-
ליעבע צו זיי, האט ער מיד פון שטוב געיאגט. יוסף איז א גוטער מענש,
און אז אנשמענדיגער מענש. איך האָב איהם ניט וואָס מוחל צו זיין,
אדרבא, ער האָט מיר מוחל צו זיין. און די ערשטע זאך מיינע מאַרנען

וועט זיין, יוסף'ן איבערצובעטען און איהם פון טעות ארויסצונעהמען.
רחל'ע האט געשוויגען.

— רחל'ע, געה אהיים. מאטילדע און ראזע וועלען טרויעריג זיין
און דיר, זיי וועלען מיינען, אז דו פערלאזט זיי, און גרים זיי פון מיר.
איך וועל מארגען זיין ביי זיי.

— א גוטע נאכט, יענקעלע.

— א גוטע נאכט, רחל'ע. און ער האט זיך צוקושט מיט איהר

אין מיין געגענווארט.

— און זיי גוט צו שמעו'ען, רחל'ע. ער ליבעט דיר. און דו
ליעבסט דאך איהם אויך. פאר וואס שעהמסט דו דיך מיט דעם גע-
פיהל? לייעב בעדארף מען פערערען, ענטוויקלען, און ווי דו זעהסט
נאר א שפראצען פון לייעב, דערשטיק עס ניט אין דיר, נור פארקעהרט,
ערוועק עס, ענטוויקעל עס, ווארים וואס מעהר לייעב עס וועט זיין
אויף דער וועלט, וואס פרייער, וואס שעהנער, וואס בעסער און איידע-
לער די וועלט וועט זיין — אלץ בעסער וועט זיין פאר אייך, צוקושט
אייך. שמען קושט זיך מיט איהר.

רחל'ע האט מיך ארומגענומען און צום ערשטען מאל מיך אינסטיג.

טייער און הארציג געליעבט.

— א גוטע נאכט — און ראזענבערג איז פערשוואונדען.

מיר זיינען ביידע געגאנגען און האבען זיך אנגעהאלטען ביי די
הענר. לאנג האבען מיר געשוויגען. און איך מוז מודה זיין, אז עפעס
וואס האט ראזענבערג איבערגענדערט אין מיר מיט זיינע רייד און
פיהרונג. עס האט מיר שוין ניט אזוי ווילד אויסגעקוקט זיינע אידעען,
און איך בין מעהר ניט געווען אזוי אייפערזיכטיג אויף איהם, און איך
האב אנגעהויבען צו פערשטעהן רחל'ען בעסער. און עפעס וואס האט
אויפגעבלישטשעט אין מיר וואס האט מיר פערשטענדליך געמאכט דא-
זענבערג'ס וועזען. ווירקליך דורך איהם בין איך נאהענט געווארען צו
רחל'ען. איך האב דערפיהלט, אז דורך איהם איז מיר רחל'ע אויפ-
געקומען אין א גאנץ נייע ליכט, און איך האב זי גאנץ אנדערש געזעהן.
און עס זעהט אויס, אז רחל'ע האט אויך געדענקט דאס זעלבע
וואס איך אין דער מינוט. איך האב אויך גלייך פערשטאנען איהר
פראגע, ווען זי האט זיך פלוצלינג אנגערופען:

— שמען, פערשטעהסטו, אז אונזער לייעב איז פערבונדען מיט-

ראזענבערג'ען? יענקעל איז דער קנפ וואס בינדט אונז צוזאמען, און זאל יענקעל אוועק פון אונז — דאן ווערט אונזער קנפ דורכגעריסען. דאן פערשטעהען מיר זיך ניט, דאן איז גאר ניט צווישען אונז, ווייסטו עס, שמעון?

איך האב עס גוט פערשטאנען, נור דאס פערשטעהן האט מיר וועה געטהאן. די נאנצע אייגענליעבע, מיין פערזענליכקייט, מיין לייב, מיין בלוט און פלייש האבען געשריען, האבען פראטעסטירט.

— און וואָס בין איך דיר, איך דיר אליין, אָהן יענקעלען? ווער

בין איך? ווי אזוי עקזיסטיר איך פאר דיר, מיין וועזען אליין?

— איך ווייס נישט, שמעון. איך האָב קיין מאָל ניט געקלעהרט דערפון און קיין מאל דיר ניט געזעהן. צוערשט ביזטו צו מיר א פריינד געווען. א פריינד ווי איין מענש צום צווייטען, ווי טויווענדער אזעלכע פריינד. יענקעל האָט מיר נאָהנט געמאַכט צו דיר, ער האָט בעלויכטען דיר. און איך קען דיר ניט זעהן אליין אָהן יענקעלען.

— בין איך דען נאר פאר דיר אן אויסגעלאשענער שטערן, וואס ווערט בעלויכטען פון א פערבייגעהענדען אנדערען שטערען?

— איך ווייס עס ניט. נאר איך מוז דיר זאגען וואס איך פיהל. איך קען ניט אנדערש. און איך זאָג עס דיר דערפאר, ווייל אָהן יענקעלען איז מיר ניט אינטערעסאנט מיט דיר צו זיין, מיט דיר צו רעדען. מיט איין וואָרט, אָהן יענקעלען האָב איך דיר ניט ליעב. און אפשר ליגט עס ניט אין דיר, אפשר איז עס אין מיר אליין — און איך וויל, אז מיר זאלען זיך פֿערשטעהן.

שמעון, איך ליעב יענקעלען. איך קען אָהן איהם ניט זיין. און אלעס וואס ער וועט הייסען וועל איך טהאן. ווייל ער איז שעהן, און עס קען ניט זיין שלעכטס אין זיין מיין...

מיר זיינען פערשמומט געווארען איבער דעם יענקעלען ווישען ביבריאטעק

אין פרעסע ארכיוו

נאר ראזענבערג איז ניט געקומען ניט צומארגענס, ווי ער האט געזאָגט, ניט אויפ'ן אנדערען טאָג — ער איז פערשוואונדען געוואָרען. צוערשט האָט עס רחל'ע גענומען מיט ערשטוינונג און אונרוהיגקייט. געמיינט, אז עס איז עפעס געשעהן מיט איהם, אז ער איז ווידען

דער קראנק געווארען. זי האט מיך געשיקט אין געהיים געוואהר ווערען. וואס איז מיט איהם. איך האב איהם ניט געקענט געפינען, נאר איך האב איהם געטראפען אמאל אין גאס, בין איך צוגעגאנגען צו איהם, פרעהליך, ווי געוועהנליך, און געוואלט איהם די האנד דערלאנגען.

ווי ערשטוינט בין איך אָבער געוואָרען, אז ראָזענבערג האָט מיך קוים דערקענט. ער האט קיין צייט ניט געהאט מיט מיר צו רעדען. ער האט בלויז געזאגט אין איילעניש:

— א דאס זענט איהר, דאכט זיך שמעון, א פריינד פון דאס מיידעל, יא, יא, איך דערקען איך — אין האט מיך איבערגעלאזט און איז ווייטער געגאנגען.

איך האב קיין מוסה ניט געהאט עס איבערצוגעבען רחל'ען. דאס קינד איז אויסגעגאנגען. זי האט ניט פערשטאנען וואס דא איז גע'שעהן. פאר וואס איז ער פערשוואונדען? פאר וואס קומט ער ניט, און רעדט איבער מיט יוסף'ן וועגען דער גרויסער אידעע, וועלכע ער פרעדינט? וואס איז געשעהן?

זי האט מיר אויך פיינד געקראגען, זי האט מיט קיינעם קיין ווארט ניט גערעדט. זי איז פערשטומט געווארען די ערשטע פאאר וואכען, איז ארומגעגאנגען ווי א שאמען איבער דער שטוב, צו קיינעם זיך ניט אננערופען קיין ווארט. זי האט זיך ניט אנגעטהאן, זי איז ניט גע'גאנגען שפאצירען, נאר איז געזעסען און גענעהט די רויטע בלימעלעך, טהיילמאל איז זי צוגעגאנגען צום פענסטער, אראבגעקוקט, געזעהן די שפאצירענדע און צוריקגעצויגען זיך מיט א פערוואונדערונג און גע'לאזט פאלען א ווארט:

— צו וואס?

נאָר מיט איינער האָט זי זיך גע'חבר'ט, מיט מאַטילדען. עס איז געווען ווי די צוויי מיידלאך וואלטען מורא געהאט, אז זיי זאלען זיך ניט פערליערען. זיינען זיי איז די פארנאכטען געזעסען צוזאמען אין שאַמען פון שטיבעל, שטענדיג האבען זיי זיך געהאט וואס צו סוד'ען. שטענדיג האבען זיי געהאט עפעס וואס צווישען זיך א גע'היימיניס, אין וועלכען זיי האבען קיינעם ניט געוואלט אריינגעהמען. און גאנצע נעכט זיינען זיי געלעגען אויף די געלייגערס און גערעדט צווישען זיך אין דער שטיק, טהיילמאל פלעגט זיי צו זיי אריינגעב'ענען די עלטסטע ראזע, ווי זי וואלט געוואלט אריינגעהאן אין זייער כוּד אריין.

— כון וואס רעדט איהר? בעט זיך די עלטסטע, דערצהלט מיר

אזיך.

— רח'ל'ע דערצהלט פון א פרינץ וואס וועט קומען און ער וועט פּרעדיגען די גרויסע ליעבע. ער וועט זיין אזוי שעהן, אז ווער עס וועט איהם נור אנטקעגען קומען, וועט איהם ליעב קריגען. און די אלע וועלכע וועלען איהם ליעב קריגען וועט ער פערבינדען מיט ליעבע. גרויסע אויגען וועט ער האבען — אויגען וואס קענען פער'סס'ען מיט ליעבע.

ער וועט נור א קוק טהאן אויף א מענשען מיט זיינע אויגען, וועט ער איהם צובינדען צו זיך. און זיין הארץ וועט זיין דאס גרויסע הארץ פון דער וועלט, אלע הערצער פון דער גאנצער וועלט וועלען זיין איינ-געקניפט אין זיין הארץ, און ער וועט זיי אלעמען פערבינדען מיט די בליקען פון זיינע אויגען און מיט די ליעבע פון זיין הארץ — ער וועט זיין דער פרינץ פון ליעבע, און ער וועט קומען צו דער וועלט. בעפרייען די וועלט מיט ליעבע.

— אוי, קינדער, קינדער, דער פרינץ פון ליעבע איז געשטארבען. און אומזיסט ווארטען מיר אויף איהם. אויף דער וועלט געפינט ער זיך ניט. זעהט מיינע האָהר ווערען שוין גרויע, ווארטענדיג אויף איהם. נאר ער קען נישט קומען ווייל ער איז טוירט און געפינט זיך אויך ניט אויף דער אנדער וועלט. און די וואס קומען האבען נאר געהערט פון זיין נאמען. זיי קענען נאר זאגען דאס ווארט פון איהם, אבער זיי זאבען ניט די מאכט, קוים זאגען זיי דאס ווארט פון איהם און פיהלען ניט די מאכט, שרעקען זיי זיך און אנטלויפען און בעהאלטען זיך צווישען די מענשען, און אז מען פרעגט אויף זיי: „ווער האט עס געזאגט“? — רופען זיי זיך ניט אז ווייל זיי האבען מורא...

— עס קען ניט זיין, ראזע, ניין, דער פרינץ פון ליעבע איז ניט געשטארבען. — ער לעבט און זוכט אונז און מיר זוכען איהם. נאר מיר קענען זיך ניט געפינען. מיר האָבען זיך פערבלאָנדרושעט און ער ווייסט ניט ווי אונז אפצוזוכען.

— ראָזע, צו וואָס ווייטער לעבען אויף דער וועלט. עס קען דאך ניט זיין, אז מיר לעבען בלויז צוליבע דעם. רויטע און בלויע בלימע-לאך אויפצונעהען. צו דעם זיינען דאך גענוג בלאסע הענר פאראן. — און יעדעס אייזערנע צווייגעל קען דאך דאס מאכען. פיהלסטו ניט

אין הארצען א בענקשאפט נאכ'ן פרינץ פון ליעבע ? און וואלט ער
 ניט געווען, וואלט דאך די בענקשאפט ניט געווען. די בענקשאפט איז
 דאך די שטימע פון איהם, וואס רופט אונז. ניין, איך וועל ווארטען
 אויף איהם, איך וועל איהם זוכען, דעם ריכטיגען, דעם שטארקען, דעם
 יונגען, וועלכער האט פאר קיינעם ניט קיין מורא, פאר קיינעם קיין
 שרעק, א, איך פיהל, איך וועל איהם באלד געפינען. ער איז נאהענט
 צו אונז, זעהר נאהענט, ראזע.

רחל'ע האָט איינגעהילט איהר פנים אין מאטילדע'ס ברוסט און ער
 וויינט זיך הויך, און לאנג און שטארק געוויינט.

— וואס וויינסטו, שוועסטער רחל ? וואס וויינסטו ? — האט
 זיך ביי איהר מאטילדע געבעטען און געקוישט איהר קאפ.

— עס איז אומעטיג צו לעבען אזוי. עס איז אומעטיג—האָט רחל'ע
 געוויינט אויף מאטילדע'ס ברוסט.

מאטילדע האט זי ארוםגענומען :

— שוועסטער רחל — וויין ניט, וויין ניט — דו זאגסט דאך אליין
 אז ער וועט קומען. ער וועט קומען, דער פרינץ פון ליעבע, א יונגער,
 א שטארקער, און זיין הארץ וועט זיין איינגקניפט מיט די הערצער פון
 די מענשען — מיט אלעמענס ליעבע, און מיט דעם גרויסען הארץ פון
 דער וועלט וועט ער דיך ארומנעהמען, מיט זיינע שטארקע הענדר, אַט אזוי
 וועט ער דיך ארומנעהמען—האָט זי מאטילדע פעסט צו זיך צוגעדריקט.
 — יא, ער וועט קומען, שוועסטער, ער וועט קומען דער פרינץ פון
 ליעבע יונג און שטארק.

און די ביידע מיידלאך האבען זיך ארומגעקלאמערט מיט די אַרימס.
 און די הערצער.

10

פּערהוילענע נשמות.

א געוויסע צייט איז רחל'ע פּערשוואונדען, דער זידע איז געקור
מען נאך איהר, און האט זי צוריקגענומען אין דאָרף אריין, אָבער
נאך איהר זיידעס טויט, וואָס האט נישט לאַנג געדויערט — האט זיך
רחל'ע בעוויזען צוריק אויף די וואַרשעווער גאַסען.
מיד האט זי מעהר נישט דערקענט, און אז איך האב געפרואווט
צוגעהן צו איהר רעדען, האט זי מיד אַנגעקוקט פרעמד, אָדער גע-
האַלטען איהרע אויגען אראַפּגעבויגען צו דר'ערד, און האט מיד אַנ-
געהויבען צו „אירצען“. איך האב פּערשטאַנען, אז איך בין איבעריג
— און איך האב זי אויסגעמידען.

איבער די וואַרשעווער גאַסען האבען זיך ארומגעדריעהט צוויי
מיידלעך, ווי צוויי צווילינג־נשמות, רחל'ע און מאטילדע. שטענדיג
האט מען זיי געזעהען צוזאַמען, קיינמאָל נישט אליין, ווי די מיידלעך
וואַלטען נישט געקענט לעבען בעזונדער — און וואַלטען ביידע געווען
צונויפגעוואקסען. ביידע זענען זיי געווען אין שוואַרצען אַנגעטהון,
זוי זיי וואַלטען ביידע געווען איינגעהילט אין א טיעפען סוד — און
זייערע גרויסע אויגען וואָס האבען ארויסגעקוקט פון הינטער זייערע
שוואַרצע ברייטע רונדע היט — האבען וועמען געזוכט...



אמעריקאנער ערצהלונגען

דאס נייע לעבען

צענטראלע יידישע ביבליאטעק
אין פרעסע ארכיוו

דאָס נייע לעבען.

(ערצעהלונג).

1

אַ ווארימער ווינד האָט פון ים געבלאָזען. אין ניו יאָרק האָט מען פּלוצלונג דערפיהלט דעם פריהלינג. מען האָט איהם ניט דער-
זעהן, נאָר דערפיהלט.

פּערשלאָסען אין די ערד אונטער אַ שטיינערנעם קאסטען און דאָס גרינס האט ניט קיין שפאלט פון וואנען זיך ארויסצורייסען. און ווען עס האָט שוין יאָ אַ גרין קעפעלע פון בליהעכטס אויף אַ בוים אין די ניו יאָרקער גאסען ארויסגעוויזען — האָט מען עס ניט בעמערקט. פּער-
לאָרען און פּערטרונקען ווערען די בויםער מיט זייערע פריהלינגס בליטהען אין די אידישע גאסען אין ניו יאָרק, צווישען די שרייענדע פּלאקאטען און גראַב־שוואַרץ געדרוקטע אותיות, אז עס האָט קיינער קיין צייט זיך נישט אומצוקוקען אויף זיי. דערשפּירט האָט מען דעם פריהלינג פון די מאטראצען, קאַלדרעס, בעטגעוואנד, וואָס האָבען זיך געלופטערט אין די אָפּענע פענסטער. דערשפּירט האָט מען דעם פריה-
לינג אין דעם לייכטען ברכה'דיגען ווינד, וואָס לויפט אין די גאסען ארום. עס איז דער אַטהעם פון גאַט, וואָס קומט צו וועקען דאָס חיות פון דער ערד — געפינט ער נישט קיין ערד, וואו אויפצובליהען, זוכט ער זיך מענשען הערצער, אין זיי אויפוועקען דעם פריהלינג. נור אויך קיין מענשען געפינט נישט דער פריהלינג-ווינד אויף די אידישע גאסען אין ניו יאָרק — ביי-טאַג אויסגעשטאַרבען זיינען די גאסען, יונג און אלט זיינען אין די שעפּער פּערשלאָסען — נור אַן אלט ווייב זיצט אויף די טרעפּלאַך פון איהר הייזעל, נור אַ קינד שפּיעלט זיך אויף דעם בע-

שטויבטען טראַטואַר — און זיי ווערען ארומגעכאפט פון דעם פרייה-לינג'ס ווינד און לאכען און פרעהען זיך און זיינען איבער עטוואָס גליק-ליך, און זיי ווייסען אליין ניט פארוואָס.

נור קוים קומט דער פארנאכט, און פון דעם פרייהלינג'ס אטמהעס ווערט איין לויכטענדער, געלבלויכער לייכטער נעבעל, וואָס רוקט זיך אָן פון אַ עק הימעל און לאָזט זיך געדיכט אין אויר ארונטער און הילט איין אין זיך הייזער און מענשען, ווערען שוין דאן די ניו יאָרקער אידישע גאסען בעלעכט. פון אלע עקען גאסען, ווי קליינע שטראָמען, הויבען אָן מענשען זיך צו גיסען, יונגע און אלטע, מיידלאך און ווייב-לאך, און פילען אָן און בעלעבען די גאסען, ווי כוואליעס וואסער וואָל-מען אַ טייך אָנגעפילט. די עלעווייטערס קלאפען איבער די קעפ, און יעדעס מאָל קומט צו לויפען אַ שרייענדע חיה איבער די קעפ, שפייט אויס אַ מענגע מענשען און לויפט צוריק אוועק. פון אונטער דער ערד, דורך אַ לאך הויבען אָן צו קריכען מענשען און לאָזען זיך אריין ווי אַ נייער שטראָם אין דער מענגע אריין. דאָס האָבען זיי, די לוי-פענדע חיות אונטער דער ערד, אין די סאָבווייס, געבראכט די איינוואַה-נער פון די אידישע גאסען פון אלע עקען פון ניו יאָרק, וואו זיי זיצען דעם גאנצען טאג אין שאפ און ארבייטען. די לופט נעהמט זיך שוין אָן מיט'ן ברומען פון די מענשען. די שטולקאטשען האָבען זיך אָנגע-צונדען און בעשימערען מיט זייער געלבען ליכט דעם הענגענדען לייכטען נעבעל. דער מענשען-שטראָם איז שוין אראָב פון די טראַטואַרען, אין די ברייטע וועגען ווערען געוועלכער, פושקארטס, טישלאך אויפגע-שטעלט. עס פלאקערען אויף נייע פלאמען, שטולקאטשען, ליכטער פאר די געוועלכער און שטעלען, אן די פערקויפער רופען אויס זיי-ערע סחורות מיט שרייענדע שטימען. קינדער לויפען, שיסען שוין מיט ביקסלאך, ווייבער שרייען, און די געוואלרען מייסען זיך אויס, און עס ווערט אלץ גרעסער דאָס ברומען פון דער גאס, די גרויסע קאכעניש, און עס דוכט זיך, ווי זי וואָלט זיך פון אַ קייט אראָבגעריסען. און דער ים מענשען רייסט זיך אריין פון אלע ווינקעלאך, פון אלע עקען פון אונטער דער ערד, פון איבער די קעפ, ברעכט אריין און פער-נעהמט די גאנצע גאס מיט זיין שטורמדיגען ברומען.

אין דער גרויסער שטופעניש אויף דעם טראַטואַר, אין דעם געל-בען פארנאכטליכען נעבעל, בעלויכט מיט דעם געלבען שטולקאטשען-

ליכט, איילט א יונג מיידעל, אָנגעקומען פון עק גאס, און דריקט זיך מיט שוועריגקייטען צווישען די מענשען אויף דעם אָנגעפילטען טראָטואַר. איהרע געקרייזעלטע שווארצע לאקען האָבען זיך פאר איילעניש ארויס געריסען פון הינטער איהר שווארצען פריהלינג שטרוייהוט און פאלען איהר איבער איהר איידעלען האלז. א יונגער מענש, אין אַ לייכטען פריהלינגס ראָק, מיט אַ שטעקען אין האַנד, איילט איהר נאָך. אין זיין וואוס, קליידער און האלטונג דערקענט מען, אז ער איז ניט אַן איינ-וואַהנער פון ריעזע גאסען, נור פערבלאָנדזשעט דורך דער מיידעל, — איילט ער אין איהרע טריט און פרוואוט רעדען צו איהר אין דער שטיל. נור אזוי שטיל און איינגעשטיקט, אז מען זעהט, אז ער איז ניט קיין געניטער אין דער ארבייט, ווי צו פאנגען מיידלאך. אביסעל איינגע-האלטען, מיט שעהנע תנועות און מיט אַן אומגעלומפערטען שמייכעל אויף זיין שעהן גרויס געזיכט מאכט ער א טריט נעהענטער צו איהר און זאָגט עפעס אויף ענגליש. דאָס מיידעל בויגט צוריק איהם שעהנעם קאָפּ און קוקט איהם אַן ערשטוינט, און איהרע גרויסע אויגען דריקען אויס מורא און אונרוהיגקייט. טרעט ער אַ מינוט צוריק, בויגט זיך, ווי ער וואָלט געבעטען ענטשולדיגונג, אָבער איילט איהר באלד נאָך. און מען דערקענט, אז דאָס מיידעל איז דאָך אנגענעהם זיין עקשנות'דיגע צורדינגליכקייט, ווארים זי וואָלט געקאָנט פערלאָרען געהן פון דעם יונגען מאן'ס אויגען, אריינלאָזענדיג זיך אין דער מענגע. נור זי געהט דוקא וואו דער עולם איז שיטערער, פאמעליך, ווי זי וואָלט געוואָלט איהר פערפאָלגער פיהרען נאָך זיך. דאָס גיט צו דעם יונגען מאן מעהר מוטה, און ער היט נאָך איהרע טריט, און פרוואוט רעדען צו איהר אין אַ שלעכטען אידיש, מיינענדיג, אז די מיידעל האָט ניט פערשטאַנען זיינע ענגלישע ווערטער.

— איך וויל זיך מיט אייך בעקענען... איך בין אייך אַ פריינד...
האָט ניט קיין מורא...

דאָס מיידעל ענטפערט ניט קיין וואָרט אויף זיינע רייד, ווי זי וואָלט זיי ניט געהערט, נור געהט דעם קאָפּ געבויגען צו דר'ערד, האַלב פערטראַכט, קוקט זיך ניט אום... אזוי פיהרט זי איהם צו ביז פאר דער הויז, וואו זי וואַהנט. אז די מיידעל איז אין הויז אריין, לויפט אַיהר דער יונגער מאן נאָך און שרייט אויס:

— איך וועל דאָ ווארטען אויף אייך, ביז איהר וועט אראַבקומען.
איך האָב אייך עטוואָס צו זאָגען. איהר וועט אראַבקומען, נישט וואהר?
די מיידעל איז פלינק אויף די טרעפ ארויף.

2

אין דער שטוב, וואו די מיידעל האָט געוואָהנט מיט איהרע צוויי
עלטערע שוועסטער, האָט איהר ערווארט אַ ווארימער עמפפאנג. עס
איז דאָס ערשטע מאָל, וואָס זייער אינגערע שוועסטער איז גענאנגען
צו דער ארבייט, אז זיי האָבען זי געהאט אראַכגענומען פון דער שיף'
איז זי אזוי שעהן און פריש געווען, אז די עלטערע שוועסטער, וועלכע
דער שאַפ האָט האַלב געהאט אויפגעגעסען, האָבען רחמנות געהאט אויף
איהר, אויף איהר שעהנעם פנים'ל, אויף איהרע דינע ליפען און גרויסע
אַפענע אויגען, און זי בשום אופן ניט געלאָזט געהן צו דער ארבייט, —
אויסגעהאלטען זי. זיי האָבען זי אויסגעהאלטען אזוי לאַנג, ווי די
קליידער האָבען געסטייעט, וואָס זי האָט זיך פון דער היים מיטגע-
בראכט; אויף עסען וואָלט קיינמאָל קיין מיידעל ניט גענאנגען איהר
שעהן פנים'ל און גלאטע הענד דעם שאַפ פערקויפען. זי וואָלט זיך שוין
געווען געפונען איהר עסען, ווי אַ טויב איהר שפייז, אויב נור דאָס יונג
מיידעל וואָלט ניט איהר שעהנעם קרעפער קליידען געדארפט. און
קוים איז דאָס פרייהלינג געקומען, האָט רחל'ע געבענקט נאָך אַ נייעם
קאַסטום — האָט זי געמוזט געהן אין שפיטצען־פאַבריק אריין, וואו די
ארבייט איז געווען אַ לייכטע, בלויז נאָר אויף אַ קאַסטום זיך אויפ-
צוניעהען, און זי איז דאָס צום ערשטען מאָל יעצט פון דער ארבייט
אַהיים געקומען.

די שוועסטער האָבען זיך צוגעאיילט היינט פריהער, כדי דעם
טיש צו גריימען, אז רחל'ע וועט אַהיים קומען. עס איז געקומען צוגעהן
דער מיטעלסטער שוועסטער'ס חתן, חיים'ל דער ליטוואק, און האָט
איהר מיטגעבראכט אַ מתנה — אַ סאַציאליסטישען בוך.
אויך דער לאַנדסמאן, אָדער דער לידינגעהער, ווי זיי האָבען
איהם גערופען, האָט איהר מיטגעבראכט רויטע נעלקען, וואָס ער האָט
געקויפט אויף אַ סטענד, און דער עלטערער ברודער, וואָס וויינט בע-

זונדער מיט זיין פרוי און קינדער, איז אויך ארויפגעאנגען געוואָהר
זוערען, ווי עס איז געאנגען.

ווארים רחל'ע איז געווען די אינגסטע און אלע האָבען איהר גע-
פיעשטשעט.

אז רחל'ע איז אין דער שטוב אריינגעקומען, זיינען אלע אויף איהר
ארויפגעפאלען מיט שמחה — „נו, ווי איז דיר געאנגען? ווי שמעקט
דיר דער ערשמער ביסען?“

— ווי זאָל עס איהר שמעקען? די באַסעס זאָל אזוי דאָס לעבען
שמעקען! — הויבט די עלטערע שוועסטער אָן צו שילטען, — אויף
איהר אויך שוין די קליאמקע ארויפגעוואָרפען, קוים נור ווי זי האָט
אריינגעשמעקט. גיב נור א קוק, וואָס פאר א יום-טוב זיי האָבען זיך
געמאכט, וואָס איז אויף אייך די שמחה? זי איז געוואָרען אַ שאפ-
מידעל!

— וואָס בעקלאַנגסט דו איהר אזוי די יאָהרען! וואָס לייגסטו
איהר שטיינער אויפ'ן הארצען! זי איז דאָר, חלילה, ניט געשטאָר-
בען — זאָגט צו איהר די צווייטע חנה'לע.

— אוי, שוועסטער, געשטאָרבען — קלאַגט ווידער די גרויסע,
— קוים ביזטו אין שאַפ אריינגעפאלען, וועסטו שוין ניט ארויסקריכען.
זוי אַ כּשוף איז דאָס, וואָס האלט דעם מענשען אונטער דער קללה.

— הער אויף קלאַגען — שרייט חנה'לע אָן אויף דער שוועסטער,
און דערלאנגט רחל'ען די מתנות, וואָס מען האָט איהר צוגעגרייט, און
זוויזט איהר אויף דעם געדעקטען טיש.

אַבער די עלטערע פון איהר ווינקעל שמייכעלט ארויס:

— גיב נור אַ קוק די שמחה, וואָס זיי האָבען זיך געמאכט, עס
וואַלט געפאסט, אז זי וואַלט אַ כלה געוואָרען.

נור דאָ האָט זיך שוין דער ליטוואק, דער חתן אָבגערופען.

— אַ, איהר זעהט אַלעס אין שווארצע פארבען, ראזשע, און איד
זאָג אויך, אז עס איז יא א שמחה, זי איז געוואָרען אן ארכיטעריזן.
וועט אריינטרעטען אין איהר יוניע, וועט זיך אַנשליסען אָן דער גרויסער
משפחה פון דעם אלוועלטליכען פראַלעטאריאט, אָן זיין קאמפף, אָן
זיינע האַפנונגען אויף אַ בעסערע צוקונפט. פאר וואָס איז עס ניט קיין
שמחה? וואס זאָגט איהר ר' משה? — ווענדעט ער זיך צום, עלטערען

ברודער, „דעם למדן“ אין דער היים, און דאָ, אַ געווענהליכער שניידער, וועלכער האָט זיך פרום, ווי ביי זיך אין שטוב, אהין און אהער אומגעדי שאַקעלט — זי וועט ווערען אַ מענשׂ?

— איך וואָלט לייעבער געוואָלט, אז זי זאל זיך אנשליסען אן די הייליגע אמהות, אן שרה, רבקה, רחל, לאה, און זאָל קריגען אַ חתן און אַ סך נדו, וואָלט זי מעהר חלק לעולם הבא געהאט, ווי אַנשליסען זיך אָן די ארבייטער, און עס וואָלט פאר איהר גלייכער געווען.

— אי, ר' משה, איהר ווערט דאָך אונגעטריי, איהר זייט דאָך אויך אַן ארבייטער, איהר געהערט דאָך אויך צו דער יוניע, אויך צו דער משפחה פון אינטערנאַציאָנאַל.

— די יוניע איז דאָך אַן אנדער זאך. עס איז דאָך אַ תקון עולם פאר דער וועלט, — זאגט דער איד, וואס איז געווען אין דער היים א תלמוד חכם — מילא, אז דו ביזט שוין יא אן ארבייטער, מוז מען זיך דאָך ראטעווען, מוז דאָך זיין אַ אהרות, אז ניט וואָלטען זיי דאָך אונז לעבעדיגערהייט אויפגעגעסען. אָבער וואָס איז זיך דאָ צו פרען הען? זי איז געוואָרען אַ שאַפֿ־מיידעל! וואָס פאר אַ חלק לעולם הבא וועט זי האָבען דערפאר? זי וועט אַ בלאט „פאַרווערטס“ לערנען?

— און מיט אייך האָב איך געמיינט, אז איך בין שוין פערטיג, ר' משה. האָבען מיר נישט פיעל מאָל גערעדט, אז דאָ געהט ניט בלויז אין דעם, וואָס מען איז אן ארבייטער, וואָס די יוניע שטיצט אייערע פריוואט אינטערעסען, נור וואָס דער ארבייטער איז דער איינציגער עהרליכער מיטגליעד אין דער געזעלשאַפֿט. דער ארבייטער טראַגט דעם אידעאל פון דער מענשהייט. די בורזשואזיע האט קיין אידעאל ניט. פרעסט און זויפט און גאָר נישט מעהר. איהר פערשטעהט דאָך דאָס. איהר זייט דאָך אַ איד אַ למדן. אז מיר, קעמפּפּענדיג פאר אַ בעסערע צוקונפֿט, קעמפּפּען מיר אויך דערביי פאר אַ גרויסע גערעכטיגקייט. פאר דער גאנצער מענשהייט. און מיר וועלען זיך דערשלאָגען צו דעם; און מיט דעם, וואָס מיר שליסען זיך אָן אָן דער יוניע, קומען מיר נעך הענטער צו דעם גרויסען אידעאל, צו דער צוקונפֿטיגער „סאָציאַליס־טישער אָרדנונג“, וואָס וועט...

און ווי די „סאָציאַליסטישע אָרדנונג“ וועט אויסזעהן, האָט מען היינט דעם ליטוואק ניט געלאָזט אויסמאַלען ווי אַן אנדערש מאָל. די עלטערע, וועלכע האָט שוין פערלאָרען איהר יוגענד און איהר שעהנקייט

אין דעם שאַפּ, — איהרע ליפען זיינען גראַב געוואָרען, איהרע אויגען אויסגעלאָשען און איהר ליים שווער־דיהרעוודיג, אלץ ווארטענדיג אויף דער נייער „סאַציאליסטישער אָרדנונג“, האָט איהם איצט איבערגע־האַקט.

— נאָ, ער דערצעהלט דאָך איהר אויך די גליקען, וואָס ער האָט אונז דערצעהלט, און איך וואָלט לייעכער געוואָלט, אז איהר באָס, און אלע באָסעס פון אלע שעפער זאָלען אליין ווערען ארבייטער און אויס־דארען, ווארטענדיג אויף דער „סאַציאליסטישער אָרדנונג“, ווי זאָנסט דו? שלמה, — ווינקט זי אהין, צו דעם „ליידיג־געהער“, וועלכער איז די גאנצע צייט געזעסען אין אַ ווינקעל און האָט זיך איינגעהערט צו דעם געשפרעך מיט אַ שפּאַטישען געלעכטער אויף די ליפען.

— זיי זיינען ביידע צוויי גוטע עולם־הבא'ניקעס — זאָנט שלמה — ר' משה, ער איז — ווייזט ער אויפ'ן ליטוואק — אייערס אַ קאָמ־פּאַניאָן. ער גלויבט אויך אין משיח'ן.

נור דעם „ליידיג־געהער“ האָבען זיי ביידע פּעראַכטעט, אי דער פרומער איד, אי דער סאַציאליסט. דער ליטוואק האָט געוואָרפען אויף איהם אַ פּעראַכטענרען בליק, און ר' משה האָט זיך אָבגערופען צו איהם מיט אַ פרומען שמיכעל:

— איהר זייט דאָך גאָר אַ כּופּר, עס איז גאָר לית דיין ולית דיין — אַ הפּקר יונג. מיט אייך איז דאָך גאר נישט צו רעדען.

און ר' משה ווענדעט זיך צו ביידע יונגע ליים מיט אַ שמיכעל — נו, נו, איהר וועט שוין ביידע צווישען זיך דורכקומען. — און ער געהט צו צו דער טהיר — מען דארף דאָך אַהיים געהן אויך! האָט'ס מיר אַ גוטע נאַכט. מיין „ליידי“ ווארט שוין אויף מיר אין דער היים. נו, רחל'ע, סיי ווי סיי, ווי עס זאָל נישט זיין, זאָל עס זיין מיט מוֹל. גאָט זאָל דיר העלפען, זאָלסט באלד דיין גליק קריגען. און דאָס איז דער עיקר — ווינשט דער עלטערער ברודער דער שוועסטער און פּערלאָזט די שטוב.

אז דער איד האט די שטוב פּערלאָזען, און דאס געשפרעך איז איבערגעריסען געווארען, האבען זיי ניט בעמערקט, אז רחל'ע איז זעהר צוטראגען. זי איז געזעסען אין אַ ווינקעלע אדער אומגעגאנגען איבער'ן שטיב זעהר פּערקלעהרט, און גאר ניט צוגעהערט צו דעם, וואס דא קומט

פאר. דאָס האָט שוין בעמערקט חנה, דעם ליטוואקס בלה, די מיטעלסטע שוועסטער, וועלכע האט זיך געזעצט נעבען איהר און געפרעגט זי. וואס איז מיט איהר געשעהן. רחל'ע האט ניט געענטפערט. זי האט זיך נע שלאָגען מיט דער דעה, צי זאל זי זאָגען דער שוועסטער. און א יונגער מאן איז איהר נאכגעגאנגען און ווארט אויף איהר אונטערן. צי זי זאל עס פעהרוילען און אראכגענהן צו איהם. ניין, דאס ניט, נור זי האט אויף עטוואס געווארט, און נאך אמאל געוואלט זעהן דעם יונגען מאן.

יעצט האָט איהר אונרוהינקייט די עלטערע שוועסטער ראָזע בע-
מערקט און מיט שרעק זי געברענגט:

— וואס איז מיט דיר, איז דיר עטוואס געשעהן?

— ניין, — האט רחל'ע געענטפערט — נארנישט האט געשעהן —
און האט ווייטער געקלעהרט וועגען יונגען מאן.

ביים עסען, פלוצים, איז מיטען דערינען, רופט זיך רחל'ע אָב:

— א יונגער מאן איז מיר נאָכגעגאנגען דעם גאנצען וועג, ביז
איז דער טהיר.

— האט ער דיר עטוואס שלעכטס געטהאן? — פרעגען אלע.

— ניין, פערקעהרט — ווערט רויט דאס געזיכט פון דער יונגער
מיידעל, און איהרע האאר ווארפען פון זיך א שווארצען גלאנץ — ער
האָט מיך בעמערקט אין עלעווייטער, געקוקט אויף מיר, און ווען איך
בין אראב, איז ער אויף אראב, נאכגעגאנגען מיר, עפעס מיר געזאגט,
און בעגלייט מיך ביז צו דער טהיר. ער ווארט אונטערן ביז איך וועל
אראבקומען. ער זאגט, ער האט מיר עפעס צו זאגען.

— וואס פאר א יונגער מאן, אן ארבייטער? — פרעגט די עלטערע
שוועסטער.

— ניין, קיין ארבייטער מוז ער נישט זיין, ער געהט זעהר עלעגאנט
אנגעטהאן און קוקט זעהר איידעל אויס.

— וואָס האָט ער דיר געהאַט אזוינס צו זאָגען? — פרעגט נייגעריג
די עלטערע שוועסטער, וועלכע האט שטענדיג געווארט אויף אן אונ-
טערוארטעט גליק.

— איך ווייס נישט, — ענטפערט אב דאס מיידעל.

— זאל איך איהם אפשר ארויפרופען, ס'איז דאך זעהר אינטערע-

סאנט — רופט זיך אב שלמה, דער הפקר-יונג.

— וואָס זייט איהר משוגע געוואָרען צו וואָס? עפעס אַ שראַלאַד
טאָן דארט, דערזעהן אַ מיידעל, איז איהר נאכגעלאַפען, זעהט וואס זיי
מאכען פאר אַ חתונות, דערפאר ווייל ער געהט רייך אנגעטאָן.
— פארוואס מוז ער דאס זיין אַ שאַרלאַטען, וואס האט ער דא
געטאָן אזעלכעס? ער האט דערזעהן אַ שעהן מיידעל און איז איהר
נאָכגעגאנגען. נו, וואָס איז, פאר וואָס איז ער דאָס אַ שאַרלאַטאָן?
אפשר ווייל ער מיט איהר חתונה האבען, פאר וואס מוז ער דאס זיין אַ
שאַרלאַטאָן. דערפאר ווייל ער געהט רייך אַנגעטאָן? ווען איך האָב
געלד, וואלט איך אויך געגאנגען רייך אנגעטאָן.
— ער האָט צו מיר זעהר איידעל גערעדט — זאָגט רחל'ע פער-
שעהמט.

— איך בעט אייך, הערט אויף — האָקט אב דער ליטוואק דעם
געשפרעך ענערגיש — אן וואס זיי האבען זיך אנגעכאפט. אז איהר
ברענגט איהם ארויף, ווארף איך איהם פון אלע טרעפ אראב. חנה'לע
וואָהנט דאָ...

זיי האָבען ניט געוואָלט דעם ליטוואק דערצאָרנען, האָבען זיי
אבגעהאקט דעם געשפרעך און ווייטער איז דער שטיף געגעסען. דאס
עסען איז שוין אבער געווען א געשמערטעס. אלע זיינען געווען פער-
קלעהרט און די עלטערע שוועסטער ראָזע האָט זיך דורכגעוואונקען
מיט שלמה'ן מיט די אויגען. עס הייסט, אז דער ליטוואק וועט אוועק-
געהן.

באלד נאָכ'ן עסען האָט דער ליטוואק גענומען זיין כלה, חנה'לען און
איז מיט איהר אוועקגעגאנגען אויף אַן ערנסטע לעקטשור וואָס איז גע-
האלטען געוואָרען אין איינעפון די פיעלע האַלס דאוּן-טאון. אָדער אויף אַ
סאַציאליסטישען קאָנצערט-וואָדעוויל, ווי „דער הפּקרוינג“ האָט זיי
אַנגערופען.

3

אז דער ליטוואק איז אוועק מיט דער כלה, זיינען די שוועסטער
אונרוהיג געווארען. די עלטערע נאָך מעהר פון רחל'ען. זי האָט
געזאָגט שוין אויסגעשפיעלט איהר לעבען. דער שאַפּ האָט אויסגעגעסען
אַיהר פנים און שעהנקייט און קיין חתן איז נאָך אלץ ניט געווען. זי

האָט זיך שוין געהאַט מיאש געווען צו פיהרען אן אייגענעם לעבען און איינציגווייז האָט זי שוין אָנגעהויבען ארויסצונעהמען פון קארב די זאכען, וועלכע זי האָט געהאַט אויפגענעהט אויף די וויפראווע און אָנגעגרייט שוין שטוב געשיער פאר אן אייגענער ווירטהשאַפט. עס וועט שוין גאר נישט זיין. זי האָט ניט געזעהן קיין האָפנונג אויף דעם געוועהנליכען וועג, אבער אין הארצען האָט זי געטרוימט, ווי עס טרעפט זיך מעהרסטענס ביי אזעלכע מיידלאך, וועלכע פערליערען די האפנונגען אויף עטוואס רעאלעס, וועגען א גרויסען גליק, נישט קיין געוועהנליכען. א גראף וועט זיך אין איהר פערליעבען און דאס טרויעריגע, יאוש'דיגע לעבען פון ארבייטען און שקלאפען, פון דער שרעקליכער ענדע, וועט פערוואנדעלט ווערען אין אַ לעבען פון פאלאצען און טהעאַטערס. גור אויב פאר איהר איז אזא גליק געווען א חלום, א פאנטאזיע, וועגען וואס זי האָט ליעב געהאַט צו טרוימען, איז אבער די פאנטאזיע שוין ביי איהר פאר איהר שוועסטער רחל'ע געווארען א ווירקליכקייט. זי האָט ליעב געהאַט די שוועסטער און געפרעהט זיך מיט איהר יוגענד און שעהנקייט, און מורא געהאט, שרעקליך מורא געהאט, אז איהר גורל זאָל ניט זיין דער זעלבער, ווי איהר'ס. און וואָס פאר אַ גליקען ערווארטען שוין אפילו די אנדערע שוועסטער, דעם ליטוואק'ס כלה? דא וועט ער ארבייטען, דא זי, ביז זי וועט קינדער האבען.

אז רחל'ע האט דערצעהלט וועגען דעם יונגען מאן, וואס איז איהר נאכגעגאנגען, האבען זיך אָנגעהויבען ביי דער שאפ-מויד אויסצובילדען פערשיעדענע פאנטאזיעס.

אפשר איז ער א בעשערטער — א גראף, א רייכער מאן, וואס האט זיך פערליעבט אין איהר רחל'ען, און ווער ווייס וואָס וועט דערפון ארויס-קומען. עס האט זי נישט געלאזט רוהען און זי האט נאך אמאל אויס-געפרעגט די שוועסטער.

— וואס איז ער דיר נאכגעגאנגען? וואס האט ער גערעדט צו

דיר?

— איך האב שוין דאך דיר געזאגט, ער איז מיר נאכגעגאנגען און עפעס גערעדט צו מיר, כ'ווייס נישט וואס. האט רחל'ע אבעגענטפערט קארג און ברונג'דיג.

— ווארט ער אונטען אויף דיר?

— יא. — האט רחל'ע געענטפערט קארג.

-- זאל איך איהם אפשר ארויפרופען — פרעגט שלמה נאך אמאל,
— אויב איהר זענט אזוי נייגערין.

— איך ווייס, — לאכט די שאפ מויד — פרעגט זי, אויב זי וויל.
— זאָל ער איהם ארויפרופען, רחל'ע? — פרעגט די שוועסטער.
— וואס פרעגט איהר מיך? איך ווייס ניט. טהום וואס איהר
ווילט, — האט רחל'ע אבגעענטפערט, רויט ווערענדיג און אויפגערעגט.
— עס איז זעהר אינטערעסאנט, איך בין זעהר נייגערין — זאגט
די שאפ מויד — וואס וועט ער אונז טהאן? קיין שטיקעל שטוב וועט
ער דאך אונז נישט אבבייסען, א, שלמה'לע?
— וואו איז ער געשטאנען? איך וועל דאך ניט וויסען ווער ער
איז. א הויכער איז ער?

רחל'ע ענטפערט נישט.

— א הויכער איז ער? א שעהנער? רחל'ע, — בעט זיך די
שוועסטער נייגערין. זאג, רחל'ע — זאל ער איהם ארויפרופען? איך
בין נייגערין.

— ער וועט שטעהן ביי דעם לאמפ, געגען איבער, האט ער געזאגט,
ער איז א הויכער — האט רחל'ע צוגעווארפען, פערשעהמט.
אז שלמה איז פון שטוב ארויס, איז די עלטערע שוועסטער צוגע-
גאנגען צו רחל'ען און האט זי ארומגענומען.

— אוי, רחל'ע, דאָס הארץ קלאפט מיר אזוי, איך ווייס ניט פאר
וואס, — און זי האט געקוקט אויף דער שוועסטער מיט קנאה, — דו
ביזט אזוי שעהן, רחל'ע — האט זי געקושט רחל'עס שווארצע האאר
און א הייסע טרעהר איז געפאלען אויף דער שוועסטער'ס האלז.

באלד האט זיך רחל'ע בעפרייט פון איהר האנד, — אין דער
טהיר האט זיך בעוויזען שלמה מיט א הויכען עלעגאנטען יונגען מאן.
דער יונגער מאן האט זיך ארומגעקוקט פערוואונדערט און פער-
שעהמט — פערלעגען געשמייכעלט, בעטראכט אמאל די שוועסטער,
אמאל רחל'ען און צום סוף געזאגט צו דער עלטערער שוועסטער:

— זייט מיר מוחל, וואס איך בין אייער שוועסטער נאכגעגאנגען,
איך האב נישט געמיינט איהר קיין שלעכטס טהאן. אייער שוועסטער
איז אזוי שעהן, איך האָב עס ניט אנדערש געקאנט. איך האָב געוואָלט
זיך מיט איהר בעקענען.

רָאָזע האָט זיך נעהנטער צוגערוקט און געשמייכלט צום יונגען
מאן פריינדליך, רעדענדיג ענגליש:

— שי אנדערסטענדס נאטהינג. א שעהן מיידעל, א יונגער בוים,
אבער מיר זיינען ניט פון די מיירלאך...

דער יונגער מאן איז רויט געווארען, פערשעהמט:

— גאט בעהיט, איך האב מיט אן אמת גאר נישט געמיינט.
איך בין איהר נאכגעגאנגען ווייל עס האט מיר פערוואונדערט איהר
שעהנהייט, איך האב זעלטען ווען געזעהן אזא שעהן מיידעל, אזא איי-
דעלקייט... — האט דער יונגער מאן אבעבראָלען אין מיטען.

נור שלמה האָט געמאכט אַן ענדע צום פיינליכען און פאר אלעמען
אונאנגענעהמען שמועס, אין וועלכען די עלטערע שוועסטער האט אריינג-
געבראכט. ער האט געזאגט צום יונגען מאן:

— די זאך איז פערשטענדליך, און איהר האט זיך נישט וואס צו
פערענטפערען. איהר האט דערזעהן א שעהן מיידעל, זי איז אייך
געפעלען, און איהר האט זיך געוואלט מיט איהר בעקאנען. די זאך
איז אזוי נאטירליך, אז יעדער אויף אייער ארט וואלט דאס געטהאן.
אט האט איהר זיך געוואלט מיט אונז בעקענען, אט זיינען מיר. דאס
זיינען צוויי שוועסטער, ווארשאווער; איך בין א לאנדסמאן, וואס
קומט דאָ צו זיי אריין. מיר זיינען אלע ארבייטער, שקלאפען פון
„שאפ“, אבער נישט מיט דעם נאנצען ווילען, דאס לעבען האט אונז
איינגעשפאנט און מיר ווילען זיך אלע בעפרייען דערפון. ווי אזוי
ווייסען מיר ניט. דאָס איז אין קורצען אונזער געשיכטע, מיט וועמען
האבען מיר די עהרע?

— דאס געפעלט מיר, — האט דער יונגער מאן אויסגערופען אין
אידיש, מיט פרייד, ווי מען וואלט איהם דאס מויל אויפגעפענט. —
איך בין א טאטענס א זעהן. מיין פאטער איז געווען אן ארימער
ארבייטער, היינט איז ער אן אפֿטאון ביזנעס־מאן, און מיר גיבען אויס
זיין געלד. מיר זוכען פערוויילען אין פערגעניגענס וואו עס לאזט זיך.
מען געפינט זיי אבער אזוי זעלטען אין אונזערע קרייזען. צו די אמע-
ריקאנער קען מען זיך נישט אריינקריגען — לאנגווייליגט מען זיך,
האט מען געלד און מען לאנגווייליגט זיך. איך האב דערזעהן די מייד-
דעל געהן אויף די סטריט, איך זאג אייך, אז איז אונזערע קרייזען זעהט
מען נישט אזא קינד, בין איך נאכגעגאנגען זיך מיט איהר צו בעקענען.

דאס איז אין קורצען אויף מיין געשיכטע — האט ער געענדיגט מיט א שמויבעל.

— דאס איז אינטערעסאנט. לאנגווייליגט מען זיך ביי אייך אויך. איך האב געדענקט, אז ביי די רייכע איז עס אנדערש. איך ווייס, ווען איך וואלט געהאט געלד, וואלט איך זיך ניט געלאנגווייליגט, איך וואלט מיר אלע טאג אנדערע פערגעניגענס אויסגעטראכט, אויף בעלער גע- נאנגען, אין די אַפּעראס — זאָגט דאָס שאַפּ־מיידעל.

— ס'דאכט זיך אייך נור אזוי, די בעלער מיט די אפּעראס וואלמען אייך באלד פערמאוסט געווארען. און מיט אונזערע מענשען צוזאמען צו זיין, וואו די ווייבער רעדען נור תמיד וועגען עסען און קליידער, און די מענער פון ביזנעס, — איז איינעם גאר ניט מקנא צו זיין; — איבריגענס וועל איך אייך זאגען, אז איך האב שוין לאנג געוואלט זיך מיט אייך בעקענען — מיט די ארבייטער, ווי מען רופט, און אייער שוועסטער...

דער יונגער מאן האט געגעבען א בליק אויף רחל'ען. זי איז געזע- סען שטיל און א טיעפער טרויער האט זי ארומגענומען און געלעגען אויף איהרע שווארצע גלענצענדע האאר, און אויף איהר פרישקינדיש גע- זיכט — האט ער אכגעהאקט וואס ער האט געוואלט זאגען וועגען דער שוועסטער.

די עלטערע שוועסטער איז זעהר נייגעריג געווען צו וויסען, פאר וואס עס איז אזוי לאנגווייליג ביי די רייכע לייט און אויסגעפרענט איהם וועגען די בעלער און וועגען די אפּעראס. נור דער יונגער מאן איז גע- ווען קארג מיט ווערטער יעצט. ער האט אלץ געוואלט רעדען מיט דער אינגערער, מיט רחל'ן. מיט איהר זיך געהנטער בעקענען. אבער די אינגערע איז געווען צו געשלאסען און געשוויגען.

יעדענפאלס איז זיי דער פרעמדער יונגער מאן, מעהר דער עלטער- רער זיי דער אינגערער, זעהר געפעלען. זיי האבען זיך מיט איהם גע- פיהלט הימיש. דער יונגער מאן האט פארגעלייגט אין איינעם ארויס- צוגעהן, אדער נאך עפעס צו שיקען. — זיי האבען מורא געהאט פאר'ן ליטוואק, אז ער זאל נישט באלד אַנקומען און טרעפען דעם יונגען מאן. אָדער ער זאל זיך נישט דערוויסען — האָבען זיי איהם געזאָגט, אז זיי האבען מורא פאר'ן „פאטער". זיי האבען געמיינט דעם ליטוואק, אז ער זאל נישט אַנקומען.

— איהר האט דא א „פאטער“? — פרעגט דער יונגער מאן.
 — יא — ענטפערט אפ די עלטערע מיט שטאלץ — מיר זיינען ניט
 קיין קינדער פון דער גאס, מיר האבען דא עלטערן.
 פאר'ן אוועקגעהן איז דער יונגער מאן צוגעגאנגען צו רחל'ען און
 האט זי געפרעגט:
 — וואו קען איך אייך נאך אמאל זעהן? איך וואלט אייך זעהר
 גערן געוואלט זעהן.

— אין ערנעץ נישט — האט רחל'ע ווי אויסגעשריען און איז אריין
 אין די צווייטע שטוב און צוגעקלאפט די טהיר הינטער זיך.
 — זי איז אויפגערעגט — בעט די עלטערע דעם פרעמדען איבער
 — קומט אריין אין אבענד, אין די שטונדען זיינען מיר שטענדיג אין
 דער היים, איהר וועט אזוי פריינדליך זיין ארויפפויפען, וועלען מיר
 אויך שוין צו וויסען געבען. צו דער „פאטער“ איז נישטא אין דערהיים.

צו-טאג אלע יידישע ביבליאמעק

אין פרעסע ארכיוו

אז דער יונגער מאן מיט שלמה'ן זיינען אוועק, האט די עלטערע נע-
 וואלט אריינגעהן צו רחל'ען. זי האט אבער געפונען די טהיר צו.
 — עפען אויף — לאז מיר אריין, רחל'ע, איך האב דיר עפעס צו
 זאגען.

רחל'ע האט זיך גאר ניט אפגערופען.
 די עלטערע האט כיטרע געשמייכעלט אין זיך און פערקליבען זיך
 אין א ווינקעלע צו לעזען א צייטונג.
 אויף איהר בעט איז דערווייל געלענען דאס יונגע זעכצעהן-יעה-
 דיגע מיידעל, איהר פנים איינגעהילט אין איהרע שווארצע האאר און
 האט ביטער געוויינט.

פאר וואס האט זי נישט געוואוסט. עס איז איהר טרויעריג געווא-
 רען און עפעס א אונבעוואוסטע שרעק האט זי ארומגענומען. נישט
 פאר דעם יונגען מאן. דער יונגער מאן איז איהר געפעלען, זיין פנים
 איז איהר פארגעקומען היימיש און זי האט זיך נישט געשראקען פאר
 איהם, נור פאר עפעס אנדערש, פאר אונבעוואוסטעס, פאר א זאך, וואס
 זועט קומען. און וואס פאר א זאך, ווייס זי נישט. דעם פאטער האט זי

פערלארען פריה, געווען איז זי נאך א קליין מיידעל, ווען די שוועסטער זיינען אוועקגעפאהרען קיין אמעריקא און זי איז איבערגעבליבען מיט דער מאמען ביי אן עלטערען ברודער און געווארט אויף דעם, וואס די שוועסטער מיט דעם ברודער האבען געשיקט. די מוטער האט איהר לייעב געהאט, איין איינציגע נעווען ביי איהר און דאס אינגסטע, און זי געפיעשטשעט, און אז זי איז אראבגעקומען צו די שוועסטער, האבען איהר די שוועסטער לייעב געהאט, נישט געלאזט זי געהן ארבייטען, גע- האלטען זי אין דער היים און קליידער איהר געמאכט — זי פיהלט, מען האט זי לייעב. און יעצט קומט עס עפעס פרעמדעס, שרעקליכעס, וואס זי ווייס נישט, וואס עס איז.

עס איז איהר געקומען אויפ'ן זינען די מאמע, וואס זיצט אין דער היים ביים אויסגעגעכענעם זוהן. עס איז איהר געקומען אויפ'ן זינען דוד'ל, איהר קוזען, דעם פעטער לייזער'ס זוהן, דער לערנער, וואס האט איהר אמאל געזאגט, אז ער וועט אוועקווארפען דאס לערנען און ער וועט געהן אין די „שקאלעס“, ער לערנט זיך שוין אין דער שטיל אין די ביכלאך, און דאס וועט ער טהאן, ווייל ער האט זי לייעב. זיי זיינען גע- נאנגען שפאציערען ביידע אויף מארשאלקאָווסקע, אויפ'ן מוראנאוו צום אידישען שפיטאָל. איין מאָל זיינען זיי געזעסען שבת צו נאָכט שפעט אויף די גראז, די לבנה האט געשיינט און דוד'ל האט זי געקושט... און א סך נאך אנדערע זאכען זיינען איהר יעצט אויפ'ן זינען געקומען. שלמה, וואָס קומט אריין צו זיי, עפעס אזא אפיקורס איז ער, ער זאָגט, אז עס איז קיין גאָט נישטאָ — דער ליטוואק גלויבט דאָך אין עפעס, אז עס וועט בעסער זיין, און דער שלמה גלויבט אין גאר נישט. קיינמאל נישט, קיינמאל נישט וועט אונדערש זיין. און פון אלע שעהנע מיידלאך וועט זיין אזוי דער סוף ווי פון ראזען... און דאך צו איהר איז ער אזוי גוט. קומט ארויף בייטאג, ווען קיינער איז נישטא דא און לעזט איהר פאר מעשה-ביכלאך, און ליעדער זינגט ער איהר, און אזעלכע טרויעריגע ליעדער, און פיהרט זי אין אידישען טהעאטער אריין.

ווי מען שפיעלט נור א שטיק, פיהרט ער זי אהין, און ווי נור ער האט נור געלד, ברענגט ער איהר א ימתנה, א בלימעל, א שטיקעל שפיצעל, א האלב טויך שנופ טיכלאך, און דאך האט ער ארויפגעבראכט דעם יונגען מאן. פאר וואָס האָט ער אזוי געטהאָן? ווער איז דער יונגער מאן? פאר וואָס איז ער איהר נאכגעגאנגען און דא ארויפגעקומען און געזעסען אזוי

לאנג צוליעב איהר? וואָס וויל ער פון איהר? זי האָט זיך געפרובט פאר צושטעלען דעם יונגען מאן א מיאוס'ען און א שרעקליכען, מיט אן אויס-געשטאכען אויג — אין א בייז געזיכט. נור קיין מיאוס'ער איז ער דאך נישט געווען, אדרבא, זי האט איהם געזעהן, ווי ער לאכט און ווייזט זיינע פולע ווייסע צייהן, און זיינע גוטע אויגען, וואס ער האט, ווען ער קוקט אויף איהר. און אזא איידעל געזיכט האט ער, א לאנגעס, און אזוי הויך איז ער און שלאנק; און שטאַרקע לאנגע הענד האָט ער, נור וואָס וויל ער פון איהר! פאר וואס האט די שוועסטער גערעדט מיט איהט אזוי פריינדליך? און וואס וועט זיין מארגען, איבערמארגען, אין א יאהר ארום?... און א גרויסע שרעק איז זי בעפאלען פאר דעם, וואס קומט, פאר דעם אונבעוואוסטען, וואס לינגט אין די צוקינפטיגע טעג, און דאס מיידעל האט זיך געשראקען און געוויינט.

די שוועסטער אבער האט איהרע שלוכצען ניט געקענט הערען. געד-האקט אין דער טהיר און געבעטען זיך ביי איהר: „לאז מיך אריין“, צום סוף האט זי זיך דאך אריינגעקריגען, געזעצט זיך אויפ'ן בעט, ארום גענומען די קליינע שוועסטער, ווי מען נעהמט א קליין קינד ארום — איהר אויסגעקושט די טרעהרען און געזאגט:

— אוי, רחל'ע, רחל'ע, איך פערשמעה דיין הארץ. איך ווייס וואס דו קלעהרסט, נור מיט אלעס זאל דיר נאט פרואווען, רחל'ע, נור נישט מיט דעם, מיט וואָס ער האָט מיך געשלאָגען. צו אלעס זאָלסט דו געפרוואוט ווערען, נור נישט צו דעם וואָס איך. איך האָב חתונה גע-האט מיט דעם שאפ, מיין שוועסטער. פאר דעם שאפ האב איך מיין וויפראווע געמאכט. מיט דעם שאפ וועל איך קינדער האבען. אלעס זאָלסט דו טהאָן, אלעס, נור נישט קומען צו דעם, צו וואָס איך בין געקומען.

א גרויס רחמנות האט ארוםגענומען רחל'ען אויף די שוועסטער. זי האט זיך צו איהר צוגעטוליעט און זיך אריינגעגראבען אין איהר ווי א קאלב צו דער קוה, און געוויינט אין איהר.

ווען דער ליטוואק האָט זיין כלה אָבערפיהרט, האָט חנה געפונען ווי די גרויסע מויד איז געלעגען אין בעט און צו זיך צוגעטוליעט רחל'ען, ווי א הינדעל, געלעט איהר איבער איהר זיידענעם שווארצען קאפ האאר און טרעהרען האבען גערונגען פון איהרע אויגען אויף די שוועסטער'ס האַר.

b

די זונן האט זיך אנגעצונדען אין אן עק פון ניו יארקער הימעל, האט זיך איינציגווייז אראבגעלאזט אויף די הייזער, אנגעהויבען שוין צו קריכען און צו בעלעקען מיט איהר שטראהל דעם שטיינערדיגען ברוק, ווי זי וואלט געווען געזוכט די פייכטע ווענד אנצואווארעמען מיט איהר פריהלינגס-שטראהל. זי טריקענט אויס די פייכטע טהוי, וואס איז בעפאלען ביינאכט די שטיינער און מויערען, און פאלט אין א נאקעטער שויב אריין, וואָס ווייזט זיך אין אַ פענסטער. זי גלענצט דאָרט מיט איהר ליכט, און זוכט עפעס צווישען די גראבע שווארצע טינט-בוכשטאבען פון די גרויסע רעקלאַמעס אויף די ווענד, א גרוין קאפּ בליהעכטס ברעכט זיך ארויס פון די קנאספען פון אַ קאשטאן בוים וואָס איז פערבלאנץ זשעט געוואָרען אין דער גאס. די זון קלייבט ארום די שטראהלען ביי דעם שטיקעל שווארצע ערד, וואס ווייזט זיך ארום דעם בוים, ווי זי וואלט איהר נאנצע ווארימקייט און מוטערליכקייט געוואלט אויסניסען אויף דעם אפענעם ערד-מויל, וואס זי האט געפונען אין דעם צוגעשלאג-סענעם שטיינערנעם קאסטען פון די ניו יארקער גאסען.

ניו יארק שלאפט נאך, פענסטער זיינען פעהראנגען, געוועלכער זיי נען פערמאכט, נור פון די עקען, פון די הייזער ארויס הויבען אַן ארויס צושטראמען די ערשטע קופקעלאך מענשען. צומישט, איינציגווייז — נור באלד פון אלע לעכער, פון אלע גאסען, הויבען אן ארויסצושטראמען, ווי א גרויסער טייד, ארבייטער מיט פעקעלאך אונטער'ן ארעם. צו ערשט זיינען זיי געווען שיטערע, איינציגע, נור באלד זיינען זיי אנגע קומען אין די מענגעס, ווי פלוצלינג אריינגעשטראמט, מען האט נישט געוואוסט פון וואנען זיי נעהמען זיך, פון וואנען זיי קומען.

פון די הייזער ארויס פון די עקען געסלאך האָבען אַנגעהויבען צו שטראמען טייכען מענשען וואס אמאל מעהר און מעהר. זיי האבען נישט קיין צייט נעהאט צו בעשענקען די מארגען-זונן מיט איין בליק, און פערשוואונדען אין די לעכער פון דער ערד, אויף די בוידעמס פון די עלעווייטערס, אויף די קארס — זיינען זיי מיט אַמאָל געוואָרען צו גאסען, אקוראט ווי זיי וואָלטען אלע איינגעזונקען אין דער ערד.

אין די לעכער טיעף אין דער ערד איז יעצט א גרויס בעוועגונג, ווי די הוננעריגע וועלף קומען צולויפען יעדען אויגענבליק ברענענדיגע

אייזען חיות און שלינגען אין זיך איין די מאסען מענשען און לויפען אוועק מיט זיי טיעף אין דער ערד אריין. עס יאגען זיך די מענשען ווי אם שנעלסטען איינצושלונגען צו ווערען אין די בייכער פון די אייזען חיות און אנטלויפען מיט זיי. פול אנגעשטאפט זיינען שוין די די וואגאנעס פון די עלעוויטעדס מיט מענשען. עס ניסט זיך אָבער נאך דער מענשען־שטראם אין דער פולער מאס, און די טויערען ווערען צוגעהאקט און זיי מוזען איבערבלייבען ווארטען אויף די אנדרעע איי־זען־חיות, וואס וועלען קומען ארויסצולויפען פון די טונקעלע לעכער פון דער ערד. דאס סאפען און ברומען פון די חיות הערט מען שוין פון דער ווייטענס. די וואגאנעס זיינען איבערפילט. אויסגעמישט איז די מענשהייט, יוגענד און אלטקייט, אזעלכע, וואס שמעהען ביים ראנד פון גרוב און אזעלכע, וואס הויבען ערשט אן צו לעבען, אלטע, אויס־געלאָשענע אויגען אין געזיכטער פון ווייבער און מענער, און יונגע ציטערענדע מיט פרישקייט דורכגעהויכטע פנים'ער און האאר פון אינגל'אך און מיידלאך — נור דא איז דאס פלייש, דאס מענשליכע טייג גע־ווארען גלייך. אלעמען האט די אייזען־חיה געהאט אין איהר בויך און אלעמען האָט זי געטרָגען מיט דעם זעלבען סאפען צו דער ארבייט, טייל האבען נאך דא פערענדיגט זייער ביסעל מארגען־שלאָף, וואס איז איבערגעריסען געווארען פון וועקען צו דער ארבייט. אויף א טייל גע־זיכטער האט נאך געשוועבט דער שמייכל פון זיסער צערטליכקייט, וואס זיי האבען גענאסען אין דער נאכט... נאך א טייל געזיכטער זיינען נישט געווען אבגעוואשען פון די קושען און פון די צערטליכע געפיהלען.. נור די מייסטע געזיכטער זיינען דאָ געווען קאלטע און ערנסטע, די מייסטע אויגען אויסגעלאשענע און גלייכגילטיגע, ווי דאס אייזען פון די ווענד, אין וועלכע זיי זיינען געפאהרען.

אין איינעם פון די פיעלע וואגאנעס זיינען אויך געווען אריינגע־קנאָטען די דריי שוועסטער, ראָזע, חנה, און רחל'ע, וועלכע זיינען גע־פאהרען צו דער ארבייט. דער ליטוואק מיט חנה'ן זיינען געפאהרען ווייטער, זיי האבען געדארפט אפ־טאון, און ראזען מיט רחל'ען האט די אייזען־חיה אויסגעשפיגען מיט נאך א סך מענשען אויף 42טע סט., וואו זיי האבען געארבייט. אז זיי זיינען ארויס פון סטייטשאן, האבען זיי בעמערקט שלמה'לען, דעם הפקר־יונג, וואס האט זיי שוין דא אבגע־ווארט.

- וואס טהוסטו דא ? דו דארפסט דאך נאך פאהרען נאך ווייטער.
- עם איז אזא שעהנער טאג. די זונן שיינט, די ערשטע פריה-
לינגס-זונן, מיר גלוסט זיך נישט היינט געהן צו דער ארבייט, ווייסט
איהר וואס, קומט נאר, מיר וועלען שפאצירען אין סענטראל פארק,
עס איז א פראכטפאלער טאג, שאד אוועקצוגעבען אזא טאג צו דעם
שאפ — הויבט זיי אן שלמה'לע איינצורעדען.

— אהא, שלמה איז שוין דא, ווילסט אונז ווייטער בעלעמוטשען,
ניט געהן צו דער ארבייט. דו הפקריונג — לאכט די גרויסע מויד.
— וואס פערדיענט איהר דעם היינטיגען טאג, צוויי דאלאר, אט
האט איהר די צוויי דאלאר און פערקויפט איהם מיר — זאגט שלמה
— קומט וועלען מיר זיי אין איינעם אויסגעבען.

— נו, לאמיד זעהן — זאגט די עלטערע און איז שוין גרייט מיט
צוגעהן, באלד אבער כאפט זי זיך צוריק: — איד בעט דיר, שלמה'לע,
בעלעמוטשע אונז נישט, מיר קענען ניט זיין אזוי הפקר, ווי דו. לאז
אונז געהן צו דער ארבייט.

— זעהט, ווי דאס ציהט צו דער עבודה-זרה. איהר ווייסט, אז דער
„שאפ“ טהוט כשוף, אז קוים קומט מען אריין אין איהם, לאזט ער שוין
נישט ארויס פון זיינע הענד. זעהט, ווי עס ציהט זי צו דעם „שאפ“,
זעהט, זעהט — ווייזט ער אויף ראזען, וועלכער עס האָט ווירקליך גע-
צויגען צום שאפ; זי האט נישט געקענט מעהר מיט געהן ביז צו דעם
הויז, אין וועלכען זי האט געארבייט. קוים איז זי געקומען צו דעם הויז,
האט זי קיין טריט נישט געקענט שטעלען ווייטער — עפעס א אינערליכע
פליכט האט זי ארומגענומען און איהר נישט געלאזט אבטרעטען פון
הויז, זי האט זיך געדרעהט, געדרעהט, געקוקט אויף די זונן, אויף די גא-
סען און גערעדט:

— יא, דו האסט רעכט, שלמה, מען דארף נאר דעם היינטיגען טאג
אוועק'גנבענען, נישט אבגעבען איהם אין שאפ, שפאצירען געהן. קום
שלמה; אין סענטראל פארק, כאפט עס דער שווארץ יאהר.

נור קיין טריט האָט זי נישט געקענט טהאָן פון הויז.

— איהר רעדט דאך נור מיט'ן מויל — לאכט שלמה — אבער אין
הארץ זייט איהר דאך צוגעבונדען מיט אייזערנע קייטען צו דעם שאפ,
געהט שוין, שקלאף, געהט שוין צו אייערע צוויי דאלאר, צו דעם אבנאט,
געהט שוין — זאגט שלמה.

— יא, א פנים דו האסט רעכט, מען איז צוגעבונדען מיט אן איי-
זערנער קייט צו דעם „שאפ“ — האט די עלטערע געזאגט מיט א שמוי-
כעל. זי האט יעצט געקלעהרט וועגען רענט, וואס זי האט צו צאהלען,
ווארים דאס „הויז“, וואו די שוועסטער האבען געוואוינט, האט גע-
פיהרט די עלטערע, און אריינגעהענדיג צו דער ארבייט, האט זי נאכ-
געשריען שלמה'ן:

— פארפיהר נישט רחל'ען, לאז זי געהן צו דער ארבייט, כ'האב
מורא, זי וועט דעם פלאץ פערלירען. יא!

אבער אין ראזע'ס טאָן איז געווען צו פיהלען, אז רחל'ען האָט זי
נישט געוואלט שיקען צו דער ארבייט אין דעם ערשטען פריהלינגס-טאג.
און די שאפ מויד איז פערשוואונדען אין דעם שטיינערנעם קאסטען
אריין.

.6

אז שלמה'לע איז געבליבען מיט רחל'ען אליין, האט ער זי אנגעהויר
לען צורעדען, אז זי זאל געהן מיט איהם אין סענטראל פארק. מיט
איהר האט ער נישט געהאט קיין סך צו ארבייטען.

דער הפקדיונג איז געווען א פרייער נייסט, וואס קיין זאך איז
איהם נישט געשטאנען אין וועג און אלעס איז געווען פריי און אפען פאר
איהם. איז קיין זאך האָט ער נישט געגלויבט, שוין פון זיין יוגענד האָט
ער פערלארען די אמונה אין גאט. דער פאטער זיינער איז דוקא געווען
א איד א למדן, וואָס איז געזעסען יום ולילה און געלערנט און קינדער
געהאט, קינדער אהן א שיעור אויף דער מוטער'ס רעכענונג, וועלכע האט
געמוזט טראגען און געבוירען, און נאך זיי געמוזט מפרנס זיי; זי
איז ארומגעלאפען גאנצע טעג איבער די הייזער, מיט אייער און פוטער
געהאנדעלט. זיין מוטער'ס ליידען און פלאגעניש האט ביי דעם קינד
איינגעפלאנצט א שנאה צו זיין פאטער, וועמעס לערנען און פרומקייט
ער האט געהאלטען פאר עגאאיזמוס. און אויך א שנאה צו זיין גאט,
וואס פערלאנגט גאר נישט, נאך זיין מיינונג, פון מענשען, נור מען זאל
לערנען און דאוונען צו איהם א גאנצען טאג. די שנאה צום פאטער
האט איהם געבראכט באלד צו קאנפליקט מיט זיין פאמיליע, וועלכע ער

האט פריה פערלאזט, און פון דענסמאל אבגעריסען יעדע בעציהונג מיט זיין משפחה, אזוי אז עס ווייסט ניט איינער פון צווייטעו'ס לעבען און עקזיסטענץ. פון קליינערהייד אן איז ער געווען באלד אנגעוויזען אויף זיך אליין, ארומגעוואלגערט זיך אין ווארשא, אין לאדז, אלס משרת, אלס ארבייטער ביי קליין פאבריקאציע, ביז עס האָט איהם דער מזל ענד־ליך פערטראגען קיין אמעריקא. דא איז ער אריינגעפאלען ווי אין אים אריין. יעדער מענש איז פאר זיך אליין, און יעדער געהערט צו זיך. ער האָט זיך אויסגעלערענט אַ מלאכה, גאָלדשמידעריי, און קען אפילו נוט פערדיענען, ווען ער וועלט געארבייט, וויל ער נישט. בעלעמוטשעט פיעל טעג איז דער וואך. ער האט ניט פאר וועמען און קיין זאך בינדעט איהם ניט צו. דער סם פון פערביטערקייט, פון אונגלויבען, וואָס האָט זיך אריינגעגעסען אין זיינע ביינער פון קליינערהייד אן, האט איהם שוין ניט גלויבען געלאזט אין קיין זאך, אין קיין מאָראל. ער האָט זיך צוערשט געהאט צוגעשלאָגען צו די סאָציאליסטען. נור קיין מאָל ניט געגלויבט אין דער צוקונפט, אין דעם קומענדיגן סאָציאליסטישען שטאאט. אויך דענסמאל וועט זיין שלעכט, קיינמאל וועט נישט בעסער זיין. פון די אנארכיסטען האט ער גענומען זיין טעאריע, אז יעדער רעגיערונג, אין וואָס פאר אַ פאָרם זי זאָל ניט זיין, איז שלעכט. אָבער ער האָט נישט געגלויבט אין די נאָטירליכע גוטסקייט, אין יושר, וואָס לייענט אין מענשענ'ס הארץ פון דער נאטור אויס. ער האט אין נאר נישט געגלויבט, און קיין ליכט נישט געזעהן אין דער צוקונפט. דאס האט איהם פריי געמאכט זיינע הענד, און ער איז גרייט געווען אויף אלעס. פאר קיין זאך נישט מורא געהאט, קיין זאך האט איהם נישט צוגעבונדען צום לעבען און ער איז שטענדיג גרייט געווען צו לאזען זיך אויף גאט'ס חסד אין די ברייטע וועלט אריין. עס האט איהם נור ארומגענומען א גרויס קנאה צו די נגידים, וואס האבען די מעגליכקייט צו געניסען פון דעם לעבען, ווארים ער האט געוואוסט, אז דער מענש איז נור צו דעם דא, כדי צו לעבען און אויסצוניצען זיין גאנצע מאכט צו געניסען פון דעם לעבען, און קיין זאך נישט דורכצולאזען. אבער זיין לעבען האט איהם וועניג וואס געקענט בעפריעדיגען. יעדען טאג האט ער צוערשט געמוזט קויפען מיט א טאג ארבייט. ער האט מקנא געווען די אלע, וואס שטעהן ביים פענסטער פון לעבען און קוקען דע־רינען אריין דורך דער שויב — ער שטעהט ביי דער שויב אויך נישט.

די קנאה האט איהם געבראכט צו שנאה — ער האט אנגעהויבען פיינד צו קריגען, פיינד געהאט די רייכע, נור נאך מעהר די ארימע, וואס זיינען אליין אזוי אַרים און אונגליקליך, ווי ער, און גלויבען אין אַ בעסערע צוקונפט, אין אַ „סאָציאליסטישען שטאַאַט“ — וואָס וועט שוין זיין, אז עס וועט שוין ווערען איינגעפיהרט דער סאציאליסטישער שטאַאַט? — האָט ער גע'טענה'ט מיט זיינע חברים, די סאָציאליסטען. ביי דער ארבייט. דענסמאל וועלען אלע מענשען ארבייטען, נור מ'וועט ארבייטען אַנשטאַט ניין שטונדען „דריי שטונדען“, און דריי שטונדען דען איז יא גוט צו ארבייטען דענסמאל, ווען עס ווילט זיך ניט? וועט עס נישט זיין א פּערגוואלדיגונג פון'ם ווילען?

אבער אויך איהם האט דאס לעבען געלאזט אריינזעהן דורך די שפּאַאַלטען, און ער האט דערפיהלט דעם טעם און דעם אינהאלט דערפון. וואס ניט דעם מענשען דעם כח און מוטה אויסצוטראגען אלע צרות און פּורעניות פון לעבען. דער טעם פון זיין לעבען איז געווען רחל'ע. יא, דורך איהר וואלט אפשר אויך דער הפּקדיונג געקענט זיך איינקניי פּען אין דעם געשפּאַן פון דער וועלט, און מיט אלעמען צוגלייך שלעפּען דעם וואגען. ער האָט פּערקעהרט צו דער הויז פון די מיידלאך, וואָס ער האט נאך געקאנט פון ווארשא. ווען די אינגערע שוועסטער, רחל'ע איז געקומען, האָט זי אויף איהם אַן איינדרוק געמאַכט. האָט ער זי גע'ליעבט? — איז דען דא ליעבע אויף דער וועלט, וואס דער מענש טהוט: עס נישט פאר זיך, פאר זיין איינגעליעבע, ניצליכקייט? קען זיך דער מענש אוועקשטעלען נישט נור בלויז פאר זיך, פאר רוהם, פאר חלק לעולם הבא — נור אָהן אייגעננוץ? און דאָך פאר רחל'ען וואָלט ער דאס געקענט. פאר איהר, האט ער געפיהלט, וואלט ער געטהאן אלץ, אוועקשענקען זיך איהר, נאר נישט, נאר נישט דערפון צו געניסען. דורך דעם טאקי האט ער זי נישט געוואלט ליעב האבען. וואס וועט זי האבען פון זיין ליעבע? וואס קען ער איהר געבען? אפשר פיהרען אויך אזא ליעבע ווי דער „ליטוואק"? ער זאל ארבייטען פון איין זייט, זי פון דער צווייטער זייט? פּערשפּאַרען דאס עסען פון מויל, אוועקלעגען א סענט צו א סענט, ביז עס וועט זיין א דירה צו דינגען און א דייניגנדרום זיך איינצואַרדנען? דערנאָך, ווען עס וועט שוין זיין די דירה מיט דער דייניגנדרום, וועלען זיי חתונה האבען, און ער וועט וויעדער געהן אין יאַאַ און זי וועט געהן אין איהר שאפּ. אין אבענד וועלען זיי זיך טרען

פען אין א רעסטאָראַנט, וואו זיי וועלען סאפער עסען און ווידער סייפען. א סענט צו א סענט, אנוואמלען א פאר דאלאר, ביז דאס ערשטע קינד וועט קומען, דאן וועט זי שוין זיצען אין דער היים אויף „צרות" און שמענדיג טענות האָבען צום מאן, אז ער פערדיענט וועניג. אין אַ שעה נעם טאג וועט ער זי איבערלאזען און אנטלויפען, און זיין „פיקטשור" וועט שמעהן אין „פארווערטס" אין דער „גאלעריע פון פערשוואונדענע מענער". צי ווערט נישט דאס הייליגסטע געפיהל צוטרעטען ביי אזא לעבען? קען דא צווישען דערינען אריינקומען דאס געפיהל פון לעבען, פון אויפאפפערונג פאר'ן צווייטען, און נישט פון אייגענוויז, פון בער האלטענעם ענגאזים?

א, אלעס וואלט ער געוואלט זאל געשעהן, אבער נישט די וואך כענדיגקייט, די ניכטערקייט פון טרויעריגען לעבען — ווארים צו רחל'ען האט ער געהאט דאס געפיהל פון אויפריכטיגער פריינדשאפט. פאר וואס, ווייס ער נישט, אפשר איהר אונבעהאלפענקייט, די אונשולד און דער חן, וואָס ליגט אויף איהר פנים, און אפשר די שטילע מוזיק, וואָס שפיעלט ארויס פון די בעוועגונגען פון דעם קינד, האט איהם געריהרט. ער האט געוואלט, אז עס זאל איהר גוט זיין, איהר אליין, אהן אייגענר לעבע דערביי.

ער האט זי מיט געוואלט אבגערעדט פון צו געהן ארבייטען אין דעם הערליכען פרייהלינגס-טאג. „זעהט" זאגט ער, „איז אייך דען ניט א שאד די זונן און די לופט, און אזא יונגען, יונגען טאג, וויפיעל טעג וועט איהר האבען אין אייער לעבען אזעלכע? זעהר וועניג, זעהר וועניג, קומט מיט מיר, איך האָב נעכטען אָבגענומען ווידרזשעס, מיר וועלען געדען איין די גאסען, אין סענטראל פארק, מיר וועלען לעבען היינט, מיר זיינען די שררות, מיר זיינען פון די פינפטע עוועניו — קומט. דאס מיידעל האט זיך ניט געשטעלט שטארק אנטקעגען. זי האָב דערשפירט אין איהם ווארימע פריינדשאפט, און זי האט איהם געזען געהאט — זיינען זיי ביידע אוועק אויף די פינפטע עוועניו — צו סענטראל פארק צו.

די נאם האט ערשט אנגעהויבען צו ערוואכען. פון די אבגעשלאגן סענע הויפען האבען זיך ארויסגעלאזט איינצעלנע עלענאנטע קאמשען אין רייד געשפאנטע פּערד, מיט קעלנערס פון פארענט און געלאזט זיך צום סענטראל פארק. אן עלענאנטע דאסע מיט א הערר האבען זייער

הויז פערלאזט און נעמאכט א מארגען שפאציער — א לאקעי איז פון הינטען זיי נאכגעגאנגען, נאכטראגענדיג זיי זייער פלעט, אדער א לאד קעי האט געפיהרט אן אלטען געלעהמטען הערר אין אן אינוואליד שטול. די מעהרסטע געשעפטען זיינען נאך געווען געשלאסען. עס האבען זיך אנגעהויבען צו עפענען די גרויסע בלומען-סטארס. פון די אפענע טהירען האט זיך ארויסגעריסען דער געשמאק פון די בלומען און אר בידען-דיחות, וואס האט זיך אנגעזאמעלט דורך א נאנצע נאכט; די סטרוזשעס זיינען פאר די טהירען געשטאנען און מיט גרויסע שפריי צערס די טראטוארען און די שטיינער געוואשען, און ברייט און אפען האבען ענטוויקעלט די קאשטאנען-בוימער זייער בליהעכץ, געהילט דעם טראטואר אין דעם שאטען פון זייערע צווייגען. פון די פענסטער האבען ארויסגעקוקט טייערסטע ווענעציאנער שפיצען און איבער דער ברייטער גאס פון די גבירים האט געשוועבט א רוהיגע, שטילע יום-טוב שטימונג.

זיי האבען זיך אבגעשטעלט פאר אן עלעגאנטען מאגאזין, וואו עס זיינען געווען ארויסגעשטעלט די נייעסטע מאדעלען פון דאמען קליידער פון דער פאריזער מאדע, בעפוצט זיינען געווען די זיידענע שטאפען מיט טייערע שפיצען, און די איידעלע ארבייט פון די שפיצען האט אויס געדריקט דאס לעבעדיגע, דאס ווייבליכ אויף דער גלעזערנער טויטער ברוסט פון דער פופע, וועלכע איז געווען בעקליידעט דערמיט. דאס מיידעל האט זיך איינגעקוקט צו די קליידער און האט זיי מיט די אויגען אויפגעגעסען. שלמה האט עס בעמערקט און געזאגט צו איהר:

— רחל'ע, איך ווייס, אז אייך קומען גיכער די קליידער, ווי זיי אט דא, אז איהר פאסט דא אהער, דא האט איהר געדארפט וואהנען און לעבען. כ'לעבען, איהר בעדארפט עס מעהר פאר זיי, און איהר פיהל'ט די בעדערפעניש גיכער פון זיי. זעהט, ווי זיי קליידען פופען מיט אזעלכע שטאפען און לעבעדיגע, פיהלענדע קינדער מוזען געהן זייער שעהנקייט, זייערע לייבער און פנים'ער אוועקגעבען דעם שאפ, אז זיי זאלען האבען זייער שאנד צו פערדעקען. זיי מוזען קויפען זייערע אוי סערליכע פון מענשען געמאכטע קליידער מיט דער שעהנקייט, וואס די ייטור האט זיי געשאנקען.

— פאר וואס רעדט איהר אזוי צו מיר ?

— ווייל עס טהוט מיר וועה, רחל'ע וואס מיר, איהר מוזט לעבען אין אזא פינסטערען לאך אויף די סטע סטריט, צווישען קליינע, שטינקענדע קרעמלאך און יאטקעס. ניין, ניט אייך דארף קומען דארט צו לעבען, די שטילע, זינגענדע רחל'ע מיט איהרע שטילע בעוועגונגען און שווארץ פאלענדיגע האאר דארף לעבען אט אין דער שטילקייט ארום. נישט זיי זיינען פארלעצעט, וואס זיי לעבען אזוי, נור מיר זיינען פארלעצעט, הינר, קליינע קעץ, וואס מיר קענען נישט אזוי לעבען ווי זיי. אזוי דארף דער מענש לעבען, ווי זיי, אין דער שטילקייט מיט בלומען אין די הייזער, צווישען די גארדינען פון זיידענס און שפיצען, און מוזען צו הערען ארום, ווי אזוי זיידענס זאל רוישען אויף די וואנען. זיי לעבען ריכטיג, נור מיר לעבען נישט ריכטיג, און מיר דארפען טהאן אלעס מעגליכע — גנב'ענען, גלח'ען, רויבען, אבי צו לעבען ווי זיי — ווייל די ערשטע פליכט פון מענשען איז מענשליך צו זיין. און אזוי ווי מיר זיי נען, זיינען מיר נישט מענשליך, אזוי זיינען מיר הינר, ארימע חיות — זיי לעבען מענשליך און זיינען מענשליך און זיי קענען בענעהן דערנאך אלע געמיינהייטען. מיר נישט, ווייל מיר זיינען ווערים.

— מיט אלע מיטלען, זאגט איהר, דארף מען זיך דערשלאגען צו דעם? — פרעגט איהם דאס מיידעל, קוקענדיג איהם אין די אויגען אריין — אפילו מיט דעם, ווי איהר האט נעכטען געהאנדעלט? — וואס מיינט איהר דערמיט?

— צו וואס האט איהר נעכטען דעם יונגען מאן ארויפגערופען? — וואס האט איהר געמיינט דערמיט? — קוקט איהם דאס מיידעל אין די אויגען אריין.

— יא, מיט אלע מיטלען, רחל'ע.

— אפילו מיט דעם, וואס איהר האט געוואלט? — צו וואס האט איהר ארויפגענומען דעם יונגען מאן? — וואס האט איהר געמיינט דערמיט? — איך האב געמיינט דערמיט גאנץ איינפאך. דער יונגערמאן איז דייד, ער וועט זיך אין אייך פערליעבען. איהר וועט אין איינעם לעבען. ער וועט אייך קליידער מאכען און אייך האלטען, ווי אייך קומט עס. — איהר ווייסט וואס דאס הייסט? איהר ווייסט? — שרייט אויס דאס מיידעל.

— רופט עס, ווי איהר ווילט. און אייער שוועסטער איז בעסער? — און אנדערע פערקויפט זיך צו א מענשען, צו א ווילען, צו א לייב, און זי

פֿערקויפט זיך צו א שאפ, צו א מאשין. יעדע זאך, וואס מען טהומט אהן ווילען און אהן צוועק, נור ווי א שטיק ליים, ווי א שטיק מאשין — נור דערפאר, וואס יענער בעצאהלט מיר און ניט מיר עסען דערפאר — איז עס פראסטימוציע. און בעטראכט יעצט אייער שוועסטער. איך האב זי דאך נעקענט פאר אייניגע יאהרען, ווען זי איז נאך אהער געקומען א פרישע, א יאהר אבגעווען איז שאפ — איהר פנים אוועקגעגעבען דעם שאפ, צוערשט די ליפען. זי זיינען איהר גראב געווארען און געשפאלטען, דערנאך האט זי אוועקגעגעבען דעם עיגלעך די אויגען. גרויס זיינען זיי איהר געווארען און אויסגעלאשען, דערנאך די הענד מיט די פינגער — גראב זיינען זיי געווארען און אויסגעקרימט. דערנאך די פיס, דער נאך דאס לייב, וואס איז איהר דין געווארען און שווערפעליג — אלעס האט זי איבערגעלאזט ביי דער מאשין איז דעם שאפ, אהן ווילען און אהן חשק — און פאר וועמען, צו וואס? אן אנדערע האט געלעבט מיט מענשען. זי האט געלעבט מיט א טויטע מאשין.

— הערט אויף, הערט אויף! — שרייט אויס דאס מיידעל און גרויסע, אונשולדיגע שרעקענדע טרעהרען שמעהען איהר אין די אויגען. — און וואס מיינט איהר, מיט אייך וועט ניט זיין אזא סוף? — רעדט שלמה ווייטער. — די מאשין מאכט נישט קיין אונטערשיעד, א מעהר שעהן פנים'ל אדער א ווינציגער שעהן פנים'ל; געוועהנליכע גליעדער, בעשאפען פאר פיזישע ארבייט, אדער די גליעדער בעוועגען זיך אין א שטילען, זינגענדיגען ריטמוס — אלעס עסט זי אויף, אלעס איז פאר איהר, „שאפ־פלייש“. און ווען איך האב אייך דערזעהן צום ערשטען מאל אהיים קומען פון דעם „שאפ“ און געטראכט מיר, אז די שווארצע צעפ, אז אט די ווייסע, געמאקטע צייהן אייערע, אז אייערע שטילע קעניגליכע ברעהמען וועט אויפעסען דער שאפ, פון דעם וועט א תל ווערען — נו, האב איך מיר שוין געטראכט, ניב עס ליבער א מענטשען אוועק, נאך דערצו, ווען דער מענטש בעצאהלט בעסער. און, אזוי ווי מיר דאכט זיך, געפעלט ער אייך אויך בעסער.

— איהר וועט אויפהערען? ! אז נישט, לאז איך אייך שמעהן! — שרייט אויס דאס מיידעל.

— שוין, שוין, איך בין שוין פארטיג — שמייכלט דער יונג. זיי זיינען אריינגעקומען אין פארק אריין. דא איז שוין אלעס גרינג געווען. א גאנץ אנדערע וועלט האט זיך פאר זייערע אויגען געעפענט

די גאנצע ערד האט זיך אויסגעשפרייט אויף היגלען און טהאלען אין א גרינעם, טונקלען, פייכטבעטמיטען טעפיד, אויף וועלכען עס זיינען ארויסגעוואקסען געוואשענע, געשוירענע און צערטליך אבגעהיטע בוי-מעלער, און גלייך, סימעטריש אויסגעשפרייט זייערע גרינע בעוואקסענע צווייגען. שווארצע וועג-שטענען, איינגעזעצט אין געשניטענע נאטיר-ליכע צווייגען-צוימען, האבען זיך דורכגעשניטען דורך די לענג און ברייט פון דעם גרויסען גארטען טעפיד, אויף וועלכען יונגע לייט און יונגע מיידלעך, אנגעטהאן אין שווארצען, האבען אויסגעריטען אויף זייערע לעבעדיגע, גלאטע, שטארקע פערד. זיי האבען זיך ביידע אוועק געזעצט אויף א באנק און בעטראכט די רייטער, וואס זיינען פערביי געריטען אין דעם גרינעם מארגען. עס זיינען געווען א יונג פאר, א בחור און א מיידעל, ביידע הויכע, אין שווארצען געקליידעט, האבען זיי געריטען אויף צוויי שווארצע פערד און אריינגעקוקט זיך איינס דעם צווייטען מיט ליבעע אין די אויגען אריין. די פערד, ווי זיי וואלטען געדוואוסט, אז זייערע העררען ליבעען זיך, האבען זיך גענעהנט איינס צום צווייטען און געלאפען אין איין טאקט. רחל'ע האט די רייטערס לאנג נאכגעקוקט, און צום סוף געזאגט:

— און פאר וואס נישט חתונה האבען, שלמה? — האט זי איהם געקוקט אין די אויגען אריין, — ווי דער ליטוואק מיט חנה'לען.
א מינוט האט זיך א ליכטעל אנגעצונדען אין די אויגען פון דעם הפקריונג, באלד איז עס פערלאשען געווארען, ער האט געמאכט מיט די הענד.

— נאך ערגער, רחל'ע, נאך ערגער ווי דער שאפ — ביי דעם שאפ איז קיין געפיהל נישט פערלוירען געגאנגען, בלויז דער פיזישער לייב. דא ווערט דער געפיהל, אז עס געווען אזעלכער, פערברודיגט, צוטערעטען, פערשוועכט און בעשפיגען פון לעבען. קוקט זיך גוט צו צו זיי — צום ליטוואק — אין א יאהר, אין צוויי — ער ארבייט אין זיין שאפ, זי אין איהר שאפ. און זיי עסען אין רעסטאראנט ביז דאס קינד וועט קומען און דאן — וועט דאס לעבען זיי פאר שונאים מאכען. ניין, רחל'ע דו זעהסט אט זיי — ווייזט ער אויף די רייטערדע אין גארטען — זיי לעבען דאס ריכטיגע לעבען, אזוי דארפען מענשען לעבען. פאר זיי איז בער שאפען ליבעע און גליק — אלעס פאר זיי, ווייל זיי קענען עס אבהיטען — דער ליטוואק וואלט דא געווען. וואלט ער זיי געשאלטען, פרעטענדיגעס

געהאט צו זיי, וואס זיי געהן נישט ארבייטען. איך נישט. וואס טהוען זיי שלעכטעס? אזוי דארף טאקי דער מענש לעבען. צו רייטען שפאט צירען מארגענס צווישען גראז און בויער, חתן-כלה פאר דארף זיך דורכרעדן אויף די פערד צווישען גרינס, נישט צווישען יאטקע-קלעצער. זאלען מיר האבען פרעמענויעס צו אונז, און מיט אלע מעגליכקייטען צו דערגרייכען דאס מענשליכע — איז די פליכט פון מענש, איז דאס מענשליכע, אויף וואס פאר אופנים, איז אלץ איינס.

דאס מידעל האט שוין שטיל געשוויגען די נאנצע צייט און נע לאזט איהם זיך אויסריידען.

7.

דער גרויסער זאל איז געווען האלב בעלויכטען, א געלבעס פער נעבעלמעס ליכט איז געפאלען פון די זייטען באלקען און די יונגע פאר לעך האבען זיך געקענט בעהאלטען אין האלבען שאטען ביי זייערע טרינקטישלאך ארום די ווענד. די מוזיק האט געשפיעלט דעם נייעס טען מאדערנעס, „שיבער“ טאנץ פון פאריז, וועלכער איז געווען אנגע זאפט מיט א רוהיגער טיעפער אויסגעלאסענער תאוה. צום טאקט פון דער מוזיק האבען זיך בעוועגט אין דעם גרויסען זאל יונגע טאנצענדע פארלאך. די יונגע איידעלע גליעדער, געהילט אין זיידענס און שפיצען, צוגעפרעסט איינס צום צווייטען אין א קראמפפהאפטער ליידענשאפט, האבען זיך בעוועגט לייכט און שטיל ווי די טענער פון דער מוזיק. די שלאנקע קנאכענדיגע אמעריקאנער האבען געהאלטען די יונגע מיידלאך איים אלע נאציאנען פון דער וועלט — ווי פולע בעכערס מיט וויין נאהנט צום מויל, נור מעהרסטענס האבען דא געטאנצט מיידלאך מיט מיידלאך, עס האבען געשוואומען די לייכטע יונגע לייבער און געקוסט זיך אין די אויגען מיט האלבגעפענטע פער'חלש'טע מוילער, און זיך בעוועגט, אין דעם פער'שכור'טען תאוה'דיגען עקסטאז. עס האבען זיך ארויסגעקושט די איינצעלנע גליעדער אויס דעם זיידענס פון דעם פער'שכור'טען טאנץ — די לייכטע ווינדיגע הענד, די געמאקטע עלפענביי-נערנע פיס, בעצויגען אין די זיידענע ווי אויסגעגאסענע זאקען. די זיענעדע בעוועגונג פון אקסעל און די ציטערנדע ווי פריש מארגענדער

טהוי בריסטען און האלז אלץ האט זיך בעוואויגען, געזונגען ווי לייכטע שוימענדע וועלען אויף א קלארען דורכזיכטיגען טייך אין דעם פער-שכור'טען געלבען ליכט. דא האבען זיך די מיידלאך געגעבען אין גאנצען, פאר קיינעם איז זיך ניט געווען וואס צו שעמען און צו בע-האלטען. די יונגע האט זיך ענטבלויזט פאר דער יונגע — און עס האט זיך געדאכט, ווי די נשמות פון די מיידלאך וואלטען פון זייערע טיעפעניש ארויסגעגאנגען און האבען זיך געהויבען אין דעם געזאנג פון זייערע שטילע לייכטע טריט...

איז א ווינקעלע ביי א טישעל איז שוין געזעסען רחל'ע און שכור פון געזאנג און טאנץ האט זי מיט בענקענדע גליהענדע בליקען און פער'הלש'טע אויגען געקוקט אויף דעם יונגענמאן, וואס איז געזעסען געבען איהר. איהרע שווארצע האר זיינען געפאלען אויפ'ן רונדען פולען האלז און האבען היינט מעהר געפערילט זיך ווי אן אנדערס מאל! איהרע ליפען, אזוי פול און אזוי רויט ווי די וויינטרויבען אין דער ווארעמסטער זונן, האבען זיך ארויסגעבויגען פון איהר ווארעם מויל, ווי א לעכצענדע דורשטיגע בלום... עפעס וואס איז אויפגעוואכט געד ווארען אין דעם מיידעל — און די ערוואכונג האט ארויסגעקוקט פון איהרע גרויסע בעטרערטע אויגען — עס איז געווען ווי א ווארימער פריהלינגס-ווינד וואלט דורכגעגאנגען דורך די שווארצע בעאקערטע ערד.

דער יונגער מאן האט געקוקט אויף איהר. אין איהרע יונגע אוי-גען איז געלעגען א צער און א בענקשאפט, א צער און א לידענשאפט, און ער האט רחמנות געקריעגען אויף איהר, ווי מען קריענט רחמנות אויף א יונגען בליהענדען בוים. ער האט זי געקיהלט מיט זיין בליק — און וויעדער האט זי זיך גערריקט צו איהם און זיי זיינען ארויס אין דעם זיענענדען טאנץ. אויג אין אויג, ליפ אין ליפ האבען זיי זיך בעוואויגען און איינגעוויענט אין דעם פער'שכור'ענדען טאנץ. און איהרע גליעדער האבען אנגעהויבען אין דעם טאנץ אויסצואוויקלען זיך און צו ערוועקען ווי אויס א שלאף ארויס... קיין איין ווארט האבען זיי נישט גערעדט צווישען זיך. עס איז ניט געווען קיין ווערטער — עס איז געווען א געד-זאנג — וואס האט ארויסגעזונגען צווישען זיי. זיי האבען זיך געקוקט טיעף אין די אויגען אריין, און זי האט ארויסגעזונגען מיט דעם בליק דאס געזאנג פון דער יונגע.

אז זיי זיינען צוריקגעגאנגען צו זייער טישעל, האט דאס מיידעל גע-
וואלט טרינקען.

האלב מיט געוואלט האט ער ארויסגענומען פון איהר האנד די גלעך
זער וויין, וואס זיינען געשטאנען אנגעגאסען. ער האט מורא געהאט,
אז דאס מיידעל איז שוין שכור פון געזאנג און טאנץ, זאל זי ניט
אנ'שכור'ן זיך מיט וויין — און עס זאל ניט ווערען קיין סקאנדאל. ער
האט זי צוגערעדט אהיים צו געהן. ער האט זי דערמאהנט, וואס ער
האט צוגעזאגט איהר שוועסטער, אז ער וועט זי ברענגען פאר עלף.
דאס מיידעל האט נישט געוואלט אהיים געהן. זי האט געוואלט טרייני-
קען און טאנצען און שרייען און זינגען הויך. ער האט זי ארויסגעפיהרט
אויף דער פרייער לופט — ער האט יעצט גאר ניט מעהר געפיהלט
צו איהר נור רחמנות און ליבע, רחמנות, וואס מען האט צו א יונגען
בליהענדען בוים, ווען ער הויבט אן ארויסצוגעבען זיינע ערשטע בלי-
טהען. ער האט זי אריינגעזעצט אין א דראזשקע און געהייסען אהיים
פאהרען אויף דער סטער סטריט. אין דער טונקעלער דראזשקע האט זיך
דאס מיידעל געגאסען צו איהם, ווי עס ניסט זיך א פריהלינגס-רעגען
אויף שווארצע ערד, זי האט געקושט ציטערדיג זיינע ליפען, זיינע
אויגען, האר און הענד, און געבעטען זיך און געוויינט: „טהו מיר ניט
קיין שלעכטס, טהו מיר ניט קיין שלעכטס“. און זי האט זיך געטוליעט
צו איהם ווי א טוליאפאן צו דער ערד, אין איהרע הייסע קושען און די
קיאלע האר זיינען געפאלען ווי וואסער איבער זיינע הענד...

אז זי איז שוין געלעגען אין איהר בעט אויף דער פינפטער סטריט,
איבערגעצויגען די קאלדרע איבער'ן קאפ און פערזונקען געווען אין א
לויכטענדען געפעל, וועלכער האט פערצויגען איהרע חושים, האט זי פלוי-
צים דערפיהלט, ווי א קאלטער קערפער דריקט זיך צו איהר ווארעם לייב.
זי האט זיך מיט שרעק אומגעקוקט און דערזעהן די גרויע אויגען פון
איהר עלטערער שוועסטער, וועלכע האט זי פעסט ארומגענומען, גע-
קושט איהר און געבעטען זיך ביי איהר מיט א רחמנות'דיגען שמיכעלעך:
— דערזעהל, רחל'ע, וואס איז דארט געווען. געווען עפעס אינ-
טערעסאנט? — דערזעהל, רחל'ע.

זי האט זיך אבגערוקט פון איהר שוועסטער אין א ווינקעל, איינגע-
וויקעלט זיך אין דער קאלדרע, ווי זי וואלט מורא האבען. אז די שוועכ-
טער זאל זי ניט אנריהרען מיט איהר לייב — און וויעדער אריין אין

איהר לייכטענרען וואלקען. די שוועסטער האט געקוקט אויף דעם קנויל אונטער דער קאלרע און דערשפירט שוין דעם סוד, אין וועלכען די שוועסטער איז אריין, און זי שמעהט פון דרויסען...

8.

דאס מיידעל האט זיך געענדערט, האט אנגענומען גאר א גאנץ אנדערען אויסדרוק. צי האבען זי די קליידער אנדערש געמאכט? די קליידער אויך, נור נאך עפעס. זי איז געווען פעהוילען ווי אין א סוד און קיינעם נישט אריינגעלאזט צו זיך.

אמאל אין א זונטאג ווען מען ארכייט נישט, איז זי אהיים געקומען אין א נייעם קאפעלוש און א נייעם מאנטעל, גאר גאנץ איינפאכע, אזוי אבער צוגעשנימען און אויפגעגעהט, אז דאס מיידעל האט אויסגעקוקט אין דער בעקליידונג איידעלער, שטילער. עס האבען זיך ארויסגעוויזען איהרע גרויסע אויגען און די שווארצע געבויגענע ברעמען — דאס ליכט פון דער הויט און די בעוועגונגען איהרע דורך דעם לייכטען זיידענעם שטאף זיינען לייכטער געווען און ריטמישער. די שוועסטער האבען זיך געפרואווט אנצוטהאן איהר קליידונג און געקוקט אין שפיגעל אריין און האבען זיך ניט דערקענט. דער עלטערער מויד האט זיך אויסגעזויזען, אז זי איז פיעל אינגער געווארען און לעבעדיגער, אז די קנייטשען ביים מויל און די אויגען זיינען פערשוואונדען, און זי האט געזאגט צו חנה'לען, צום ליטוואק'ס כלה, אויף וועלכער זי איז זעהר ביין געווען, ניט פערשמעהענדיג אליין פארוואס: — זאג דיין ליטוואק, זאל ער דיר אויך קויפען אזא קאפעלוש מיט א מאנטעל.

חנה'לע אבער האט זיך געפיחלט צייט רחל'ע האט אהיים געבראכט די נייע קליידער גאר ניט בעקוועם. דאס איז איהר געווען אונאנגענעם, און זי האט אנגעהויבען חושד צו זיין, אז דער קאסטיום און קאפעלוש, וואס רחל'ע טראגט, זיינען ניט פון א געווענהליכען סטאר, וואו זי זאל האבען געקויפט אויף אויסצאהלען, ווי די עלטערע שוועסטער האט דערצעהלט. זי האט יעצט געלאזט מערקען די שוועסטער, אז זי ווייסט פון וואנען דאס שטאמט, און האט אבגעענטפערט אויף דער עלטערער'ס רייד:

— מיין ליטוואק האט ניט קיין לייכט געלד ווי אנדערע. ער מוז שווער ארבייטען.

האט רחל'ע ניט פֿערשטאנען, וואס די שוועסטער מיינט, איז זי ארויס מיט א שטראם טרעהרען און די עלטערע האט זיך אנגענומען איהר קריוודע:

— וואס מיינסטו דערמיט, וואס האסטו געזאגט?

האט הנה'לע אנגעהויבען צו וויינען, דערזעהנדיג רחל'עס טרעהרען, און איז ארויפגעפאלען אויף איהר און זי אנגעהויבען צו קושען און זיך געבעטען, אז זי האט גאר ניט געמיינט.

און די עלטערע האט געשאלטען און געשריען:

— זי מיינט, אז זי האט דעם ליטוואק, האט זי די וועלט אוועקגע-
נומען.

האט הנה'לע זיך ניט געמאכט הערען. נור באלד האבען זיי זיך אלע איינגעשטילט, זיי האבען דערהערט טריט אויף די טרעפן און עס איז געווען די צייט, ווען דער ליטוואק קומט צו געהן. איז רחל'ע אריין צו זיך אין צימער, די שוועסטער האבען זיך אוועקגעזעצט און געדווארט אויפ'ן ליטוואק. נור דער ליטוואק האט זיך היינט ארומגעקוקט מעהר זאנדערבאר ווי אן אנדערס מאל און געפרעגט, וואס איז די מעשה, וואס מען זעהט דעם הפקדיונג, שלמה'ן, שוין אזא צייט ניט ארויפקומען. האט די עלטערע שוועסטער געענטפערט, אז ער איז פֿער-פאלען געווארען און מען ווייסט ניט וואו ער איז. נור עס איז אזוי זיין געוואוינהייט — ער ווערט מיט אמאל ניט. ער ארבייט אודאי. האט דער ליטוואק איבערגעפרעגט: אזוי? און שטיל געשוויגען, און הנה'לע איז היינט געווען מעהר צוגעלאזט צום ליטוואק, ווי אנאנדערס מאל, האט געקוקט אויף זיין גרויסען פליך מיט וועניגער אונרוהיגקייט און איז געזעסען געבען זיין האנד און געשמייכלט איהם אין די אלטע ראמען פֿון זיינע אויגען, און איז עפעס שטאלץ געווען אויף איהם. נור דער ליטוואק איז היינט זעהר מאדנע, און פֿרעגט וואו איז רחל'ע. — ער האט זי שוין ניט געזעהן א לאנגע צייט. ענטפערט מען איהם, אז רחל'ע איז דערינען אין צווייטען שטיבעל, האט קאפ-וועהטאג. בעד-רוהיגט ער זיך נאך נישט, איז גאנצען ווערט ער ערנסט, און הייבט אן צו רעדען זעהר ערנסט:

— עפעס־וואס קומט פאר לעצמענס ביי אייך אין שטוב, איך ווייס ניט וואס, נור מיר געפעלט עס ניט, איך האב אפילו ניט דאס רעכט זיך אריינצומישען אין אייערע זאכען, נור איך מוז דאך אייך זאגען. אז אט דער איינפלוס פון דעם אנארכיסטעל אט דא איז ניט גוט.

— וואס מיינט איהר דערמיט ? — פרעגט די עלטערע ערשטוינט.

— איהר האט זיך ניט וואס צו בעהאלטען פאר מיר. איך ווייס, אז אט דער מיסטער קומט דא אריין צו אייער שוועסטער, און איהר ווייסט דערפון. און איהר לאזט עס צו. ווייסט איהר ווער דער מיסטער איז ? וועט ער מיט איהר חתונה האבען ? איהר זיינט אן עלטערע שוועסטער, ווייסט איהר וואו ער געהט אויס מיט איהר ?

— יעדער ארדענט זיך איין זיין לעבען אזוי ווי ער וויל ; איך מיש זיך ניט אריין אין פרעמדע ביזנעס.

— איהר טארט אזוי ניט זאגען, איהר זיינט פעראנטווארטליך, וואס די קליינע טהום. דאס האט איהר אזוי געבראכט צו דעם.

— דאס גליק, וואס שטעהט איהר פאר אינ'ם שאפ, וועט פון איהר ניט אנטלויפען. זי וועט שמענדיג צייט האבען אין שאפ צו געהן.

— ראזשע, איהר טארט אזוי ניט רעדען, — ווערט דער ליטוואק ערנסט — דאס לעבען איז ערנסט. אייך האט דאס לעבען אן עולה גע'טהאן — האט איהר פערלירען דעם גאנצען מענשליכען אידעאל. עס איז ניט גוט, ראזשע. צו אונז אלע איז דאס לעבען ניט גוט געווען, אלע זיינען מיר מארטירער פון דער היינטיגער אונגערעכטער אַרדנונג. נור מיינט ניט, אז אייער צער, אייער ליד איז נור אייער אייגענער. ניין, ער איז אונזער אלעמענס ; דאס איז די אונגערעכטיגקייט, אין וועלכער מיר לעבען. איהר דארפט ניט פערלירען דעם גלויבען, נור זיך אנשליסען אן דעם אלגעמיינעם קאמפף פאר א גערעכטע אַרדנונג, וואו אזעלכע מארטירער, קרבנות וועלען ניט מעהר זיין. דענסטמאל, ווען איהר וועט האבען דעם אידעאל פאר אייערע אויגען, וועט איהר כח האבען אלעס אריבערצוטראגען אום ניט אריינפאלען אונטער שער־ליכע איינפלוסען פון אט אזא אנארכיסטעל, א שארלאטאן, וואס קען אייך ברענגען, גאט ווייס צו וואס...

ראזע האט אייגענטליך ניט אין גאנצען פערשטאנען, וואס דער ליטוואק זאגט, האט נור פון דעם אלעס ארויסגענומען איהר אייגענע בעליידיגונג, און עס האט זי געקרענקט, האט זי געשריען :

— וואס האט איהר זיך צו מישען אין פרעמדע זאכען? מיר לעבען אין אמעריקא, „מיינד יור און ביזנעס“, קוקט נאך אייערע אייגענע זאכען.

— אז איהר ווילט ניט, דארף מען ניט. נור איך האב געפיהלט. §
 חוב דאס אייך צו זאגען, — זאגט דער ליטוואק רוהיג און קאלט, און קנייטשט זיין פארמעגנדיגען שטערען אין זיין הויכען פליך — איך האב עס אייך געמוזט זאגען, ווייל מיין כלה וואהנט דא, און איהר זיינט מיין כלה'ס שוועסטער.

— טא ציהט זיך ארויס פון דאנען, אז אייך געפעלט ניט.

— אז עס וועט ניט זיין קיין אנדער עצה, וועט מען מוזען.

— נור חנה'לע האט זיך אריינגעמישט, ניט געלאזט דעם ליטוואק דערען און איהם געצויגען אויפ'ן גאס, טענה'נדיג צו איהם: „וואס ווילסטו האבען, וואס איז געשעהן?“ אבער דערביי איהם געקוקט אין די אויגען אריין, און געקוואלען פון זיינע רייד און שטאלץ געווען אויף איהם.

ראַזע האט עס גאנץ גוט בעמערקט, ווי זי געהט איהם איין.

זאגט זי צו דער שוועסטער מיט א שטאך:

— האב ניט קיין מורא, אזעלכע גליקען ווי דו וועט זי שטענדיג כאפען. א ליטוואק וועט זי קריגען.

דער ליטוואק האט איהר געוואלט עפעס ענטפערען, חנה'לע האט ניט געלאזט, האט איהם ארויסגעצויגען אין גאס אריין: „איך האב דיר עפעס צו זאגען.“ אז זיי זייגען אין קארירדאר ארויסגעקומען. האט ער זי געפרעגט:

— וואס האסטו מיר צו זאגען?

— קום שפאצירען אויף „גרענד סטריט“, — שמייכלט איהם דאס מיידעל אין פנים אריין. ער האט געוואוסט וואס דאס הייסט — בעקוקען קיך זאכען אין א סטאר פאר זייער קינפטיגער ווירטהשאפט. וואס דער ליטוואק האט זיכער ליעב געהאט. א שמייכל האט זיך איהם צוגאסען פון זיינע אלטע אויגען אויפ'ן גאנצען פנים און ער האט געמאכט א חו'דעל, ווי א קינד:

— אז דו ווילסט דוקא, טא קום, — האט ער געזאגט צו דער כלה.

אז זיי זייגען ארויס פון שטוב, האט זיך די עלטערע געפיהלט זעהר איינזאם און אונגליקליך. זי האט געפיהלט, אז דאס כלה-פאר רעדען

איצט אויפ'ן שפאציר גאנג וועגען זייער צוקינפטגען לעבען. זי איז אריין אין דער צווייטער שטוב צו רחל'ען. רחל'ע איז געלעגען, ווי תמיד, איינגעהילט אין דער קאלדרע און איהרע אויגען האבען ערגעץ וואו אפען געקוקט. זי האט ניט געענטפערט. זי איז געווען, ווי תמיד, איינגעהילט אין איהר סוד, זעהט אויס, אז זי האט גאר ניט געהערט, וואָס אין שטוב איז פאַרגעקומען. ראַזע האָט זי פּערלאָזט, צוקלאַר פּענדיג די טהיר נאך זיך, ארומגערדעהט זיך איבער דער שטוב, ענדליך איז זי צוגעגאַנגען צו איהר קאסטען מיט דער וויפראווע, וואָס זי האָט שטעהן געלאזט אין א ווינקעל, און האט אנגעהויבען בעקוקען איהרע זאכען. זי האט געפונען די עטליכע שטוב-זאכען: זאלץ מעסטלאך און שעהגע געשליפענע גלעזלאך, וואס זי האט זיך שוין איינגעקויפט פאר איהר ווירטהשאפט. זי האט געקלעהרט, אז זי וועט עס דארפען אוועקגעבען חנה'לען, האט זי עס גענומען צוברעכען און ווארפען אין א ווינקעל אריין.

9

חתן-כלה-פאר זיינען געגאנגען שפאצירען אויף גרענד סטריט. די טראטוארען זיינען געווען איבערפילט מיט שפאצירענדע. עס איז געדויען זונטאג, און די חתן-כלה פאַר פון ארומיגע אידישע גאַסען זייער נען אויסגעגאנגען אויף גרענד סטריט שפאצירען. אידען זיינען אן אריענט פאלק און האבען זיך ליעב צו פוצען, אבער ניט נאך אן אייגענעם געשמאק, נור געהמען באלד איבער די הערשענדע „מאדע“. אויף פינפטע עוועניו איז דענסטמאל געווען די „שאנטעקלער מאדע“, וועלכע איז געקומען פון פאריז, און באלד האט זי זיך אנגענומען אויף גרענד סטריט. און די אידישע מיידלאך האבען געהאט בעפוצט זייערע קעפ מיט די פערשיעדענסטע פויגלען, וואס געפינען זיך נור אין „ברעהם'ס“ סיערלעבען. די אלטע בעזעסענע ווייבער פון דער „באורי“ האבען אויך נאכגעמאכט די מאדע מיט געוועהנליכע הינער, וועלכע האָבען ווי אויסגעצוואַגענע אויסגעזעהן אויף זייערע ברייטע קעפ. אוי, טהייער האבען בעצאהלט די אידישע מיידלאך פאר זייערע רייך און מאדנע אויסגעפוצטע קעפ — וועלכע מיט וואכען-לאנגע אר-

ביים אין שאפ, וועלכע אפילו מיט חדשים לאנגע ארבייט. זייערע ליפען זיינען דורך דער צייט גרעפער געווארען און זייערע געזיכטער בלייכער. אזוי האט די נאטור, גאט'ס געבוירענע שעהנקייט, צינזען געגעבען דער אויסערליכער מאדע.

נור דאס חתך-כלה פאר האבען ניט געזעהן די שפאצירערנדע און נישט בעטראכט די „שאנטעקלער-מאדע“. זיי זיינען געווען פערנומען מיט זיך. זיי האבען גערעדט וועגען געלד, וואס זיי האבען ביידע „אנגעסייפט“ און געהאט אין די „סטייט בענק“ אויפ'ן ביכעל. חנה'לע האט ניט פריהער געוואלט חתונה האבען, ביז זי וועט ניט האבען גע-נוג געלד איינצוקויפען זיך א „פראנט-רום“, א „בעד-רום“, און א „קיט-שעז“, און וויפיעל חיים האט נישט געארבייט מיט איהר און געגעבען איהר צו פערשטעהן, אז נישט אין דעם לינגט דאס גליק פון חתונה הא-בען, נור אין עטוואס טיפערעם, האט זי באזן אופן נישט געוואלט פער-שטעהן. די „בעל הבית'קייט“ האט זי שוין מיטגעבראכט פון איהר היימאט אין פוילען, „צוויי טעלער און א טאפ“ האט זי געטענה'ט, זי וועט זיך שעהמען פאר מענשען, פאר שוועסטער. ביי איהר מוטער אין דער היים איז געווען טאפעלט געפעס. און פאר צוועלף מענשען צו דעקען, זילבערנע לעפעל, מעסער, און א פולע קיך מיט מעש און מיט קופער. און וואו זי האט געזעהען א קופערנעם פענדעל אין א פענסטער ארויסגעשטעלט האט זי זיך אפגעשטעלט — ביי איהר אין קיך וועלען מווען זיין אזעלכע קופערנע פענדלעך. און וויפיעל דער ליטוואק האט נישט אריינגעטענה'ט מיט איהר, אז זיי זענען נישט קיין קליין שטערטעלדיגע קליין בירגער, נור גרויס-שטאדטיגע פראלע-טאריער — האט עס גאר נישט געהאלפען, צו דעם איז זי צופיעל פויליש מידעל געווען.

אנב, האט דער ליטוואק אויך דערפון הנאה געהאט. ער איז גע-בוירען געווארען ביי זעהר ארימע עלטערען, אין א פער'חשד'ט ליטוויש שטעדטעל. ביי זיין מאמע אין דער היים האט מען געגעסען אויף קליינע טעלערלאך, מיט צינערנע לעפעל אין דערוואכענס און שבת. דעזינאך, אז ער איז ארויס פון דער מוטער'ס שטוב, האט ער זיין לע-בען שטענדיג פערבראכט אין קליינע פינסטערע שטיבלאך, פעררוי-

בערמע, שמוציגע אידישע רעסטאראנטלאך. זיין בעל־הבית'ישקייט
 איז תמיד בעשטאנען ניט מעהר פון דעם, וואס געפינט זיך אין זיין
 קליינעם קעסטעל אונטער'ן בעט, און ער קען קיינמאל ניט זאגען, אויב
 ער האָט דריי העמדער, אויב ער זאָל יענע האַלבע, אָהן אַן אַרבעל, אויך
 מיטרעכענען פאר א העמד. נור זייט ער האט זיך בעקענט מיט אט
 דער פוילישער דאָ און פאַר איהר אַ חתן געוואָרען, געהט ער אנשמענ'ן
 דיג אָנגעטהאָן און ער האָט דאָרט אין דער היים אַ פולען קאָסטען מיט
 וועש. זיין נאניץ געלד האט זי גע'פטר'ט אויף וועש פאר איהם און
 אויף אנציגער. צוערשט האט ער געמיינט, אז זי איז אן אויסברענגערין
 און אט „די פוילישע" איז ניט ערנסט גענוג. נור וואס אמאל ווייטער,
 האט ער אנגעהויבען צו פערשטעהן אז ס'איז יא דא א טעם אין דער זאך
 — אז מען טהוט אַן אַ פאַר גאַנצע זאָקען אָהן לעכער. און עס האָט איהם
 געפרעהט, אז ביי איהם אין דער היים מיט „דער פוילישער" וועט זיין
 א נאנצער סטאר טעלער, און עסען וועט ער אויף צוויי טעלער און א
 ריין סערוועטעל ביי דער זייט. און די קיד וועט זיך פינקלען פון
 קופער און פון מעש. ער האט הנאה געהאט מיט איהר צו געהן און איז
 איינעם מיט איהר דאָס איינצוקויפען. ער איז געווען אַ האַלבער איינ
 טעליגענט. אין דער יוגענד האט ער אפילו פערבראכט א פאר יאהר
 אויף „עקזאמענס", ער האט „עקסטערניטשאיעט", ביז די בעוועגונג
 איז אויפגעקומען. דערנאך איז ער אריין אין די „בעוועגונג", איז ער
 געווארען אן ארבייטער. ער איז קיינמאל ניט געווען קיין רעדנער און
 קיין פייטער, ער זאָל ווערען אַ מאַכער, אַן אַגיטאַטאָר, אַז ער איז גע
 ווארען אַ סאַציאַליסט און אַנגעהויבען צו גלויבען, אז דאס מענשליכע
 גליק ליגט אין דער צוקינפטיגער סאַציאַליסטישער אַרדנונג, איז ער
 געווארען אן ארבייטער און געלעבט נור אין דער פאנטאזיע פון דער
 צוקונפט. אז דענסמאל ערשט וועט זיין דאס ריכטיגע לעבען, און דאס
 היינטיגע לעבען איז נור אויף אזוי פיעל ווערט, וויפיעל זי דערנעהרט
 און ברייטעט צו צו דעם קינפטיגען לעבען. די ירושה פון זיינע עלטער
 רען, פון די טרוקענע ליטווישע רביים — משיח איז ביי איהם
 מנוגלג געווארען אין אן אנדער משיח'ן. זיין היינטיגעס ארימעס לע
 בען האט ער נאר ניט געזעהן, ער האט נור געלעבט אין דער גרוי
 סער צוקונפט. און דאס צוקינפטיגע לעבען איז ביי איהם נישט געווען
 קיין פאנטאזיע, אהן בעשטימטע פארמען, ניין, ער האט עס געזעהן

בחוש, ווי די וועלט וועט אויסזעהן, ער האט זיך דאס געקענט אויס-
 מאהלען, ווי עס שטעהען די גרויסע הייזער, מיט די גרויסע, גרויסע
 מאשינען און אלע ארבייטען 8 שעה א טאג, און נאך די דריי שעה
 שפאצירט די גאנצע וועלט ארום אין גרינע גערטנער. דעם גלויבען
 האט ער געדארפט פאר זיך, אויפצוהאלטען זיין וואַכעדיגען, אַרימען
 לעבען, ווי דאס גלויבען אין משיח'ן האט אויפגעהאלטען דאס לעבען
 פון זיינע זיידעס. דורך דעם, אז ער איז געקומען קיין אמעריקא, האט
 ער נישט געשטרעבט מיט זיין סאציאליזמוס צו ווערען א מאכער אין
 דער דארטיגער גרויסער בעוועגונג. ער האט זיך געלעבט זיין בע-
 שידענס, ארימעס שאפ לעבען, און נור געווען איינגעטונקט אין דער
 אמונה, אין דעם גרויסען צוקינפטיגען אידעאל. נור זייט ער האט זיך
 בעקענט מיט אט דער „פּוילישער“ דא, וועלכע האט איהם ארומגע-
 פיהרט איבער אלע שויערס, און געוויזען איהם די זאכען, וואס זיינען
 זעהר נויטיג צו זייער חתונה האבען, האט ער אנגעהויבען צו פער-
 שטעהן, אז ניט בלויז די צוקינפטיגע סאציאליסטישע ארדנונג, נור
 דאס לעבען פון היינצ האט אויך א טעם.

שטעהן זיי יעצט דא פאר א גרויסען שויער פון קיך-זאכען, אין
 פענסטער שטעהט ארויסגעשטעלט א מאשינדעל אויף אויסצואוואשען
 משערקעס, וועלכע זי האט זעהר בעטראכט, אז עס איז א נויטיגע זאך
 אין זייער צוקונפטיגער בעל-הבית'קייט.

און דער ליטוואק האט הנאה דערפון. א שמייכל צוגיסט זיך איר
 בער זיין גרויסען טרויעריגען פנים, אויף וועלכען עס פאלט דאס געלע,
 רויהע ליכט פון דער גאז-בעלויכטונג אין דער שויער און ער זאגט
 מיט א שמייכל:

— אז מען דאַרף עס אין בעל-הבית'ישקייט אַרײַן, טו קויף עס,
 דאַרף מען עס דאָר.

נור חנה'לען האט נישט געלאזט רוהען די שוועסטער איהרע. זי
 האט געוואוסט, אז זי טרעפט זיך מיט דעם יונגען מאן און זיי נעהן
 אויס צוזאמען אין די מוזיקהאלס, אז זי געהט נישט אין שאפ ארבייטען
 און דעם נייעם אנצוג מיט דעם קאפעלוש האט זי פון איהם געקריגען.

זי האט דאס פערצעהלעט דעם ליטוואק, וועלכער איז זעהר ערנסט געווארן
רען און האט בעשטימט אריין צו געהן צום עלטערען ברודער, צו משה'ן
און איהם דערצעהלען דערפון.

דער ברודער האט געוואוינט זעהר ארעם אויף א הויכען פינסטערען
שטאק אין א ברודיג הויז אין פינסטערע צוויי שטיבלאך, און וואס גי-
האט א סך קינדערלאך. אין דער היים איז ער געווען א לערנער, דא
איז ער פערפינסטערט געווארען ביי דער ארבייט, דאך האט ער נישט
פערלארען זיין הומאר און גוטען שמייכל פון די ליפען, און געגלויבט
אז עס איז א גאט-זאך.

זיי האבען איהם געטראפען ביי דער ארבייט. ער האט נאך אהיים
גענומען אויף דער נאכט צו ארבייטען. (ער האט געהאט א סך קינדער
לאך צו דערנעהרען). ער האט זיך פערשעהמט פאר די געסט, און האלב
בעהאלטענדיג די ארבייט, האט ער אויסגעשריען אין די צווייטע שטוב
צו דער ווייב:

— זעה שרה'לע, וואס פאר א געסט מיר האָבען, קום ארויס!

נור שרה'לע איז ניט אזוי פלינק ארויסגעקומען. און דער איד,
רויט ווערענדיג פאר חרפה, האט זיי זיצען געהייסען, איינגעשטילט
אויף א מינוט די קינדערלאך, וואס האבען אין שטיבעל געשריען. די
קינדערלאך האבען זיך דערפרעהט מיט דער „טאנצע“, און האבען זי
ארוםגערינגעלט; זי האט זיי געטיילט צוקערלעך, וואס זיי האבען גע-
קויפט אויפ'ן וועג, און געפרעגט זיך, וואו איז די מאמע.

די „מאמע“ וועלכע איז אין דער היים געווען א חסידישע גבירישע
טאכטער און דא האט זי געמוזט אליין די טרעפ וואשען און איז יעצט
ניט געווען גענוג עלענאנט אנגעמהאן, האט זיך ניט אזוי פלינק געוויזען.
און דער איד האט זיך אליין געמוזט בעשעפטיגען מיט די געסט, געוויזען
אויף דעם עלטסטען אינגעל, א באַיטשיק פון א יאָהר פיערצעהן, וועל-
כער איז געזעסען ביים פענסטער און געלערענט אויס א ביכעל: „נא,
אין דערהיים וואלט ער א דרשה צו בר מצוה געזאגט, א בלאט גמרא
געלערענט: „נא, זעהסט, קומט אהיים פון דער סקול, אנשטאט וואס ער
זאל געהמען א חומש, א מדרש אין האנד אריין, לערענט ער זיך די קור-
סען, וויל דוקא דאקטאר ווערען“ — ווייזט ער אן אויפ'ן אינגעל. דאס
אינגעל האט זיך אומגערעהט פון פענסטער און געזאגט:

— דו האסט דאך געלערענט גמרא, און וואס קומט דיר ארויס פון דיין גמרא, דא? אין אמעריקא איז גמרא א קליינע סחורה.
 — נא, הערסט, דאס איז שוין אייער ארבייט, — זאגט ער צום ליטוואק מיט א שמייכל — געקומען אהער, א לערן-אינגעל געווען, געקענט א נומען בלאט גמרא אפלערנען, דא וויל ער עס ניט אנקוקען. איד קען איהם עפעס טהון דערפאר? מען איז דאך אין אמעריקא. שלאג איהם, וועט מען אריינזעצען אין פריזאן — שמייכלט דער איד. נור דערווייל האט זיך די „ליידי“, ווי שלמה פלעגט זיין פרוי רופען, ארויסגעוויזען פון קיטשען, פלינק געכאפט דאס שייטעל אויף זיך, וועלכעס איז ניט געווען צורעכט געקעמט, און ארויפגעווארפען אויף זיך לכבוד די געסט דאס שבת מאנטעלע. געוועהנט געווארען פון דערהיים זיך שעהן צו קליידען: „א מאדאם געווען אין דער היים“, זאגט זי נאך מיט דעם גרויס-פוילישען שמייכלע, וואס „קאלומבוס'עס ביטערע פרנסה“ (ווי זי האט גערופען אמעריקא) האט ניט געקענט פון איהרע ליפען אבווישען.

— נו, זעהסט, חנה'לע, דיין ברודער איז דא א שניידער געווארען — א שניידער-יונג, ר' דוד אלבערקרוינ'ס זוהן א שניידער, — דער צעהלט זי דער שוועגערין א נייעס — וואס מאכט עמיץ, וואס פאר א געסט — לייג שוין אוועק דייע שניידערשע ארבייט, שוין גענוג געשניידערט, לאז שוין זיין — ביזערט זי זיך אויף דעם ארימען אידען. אזוי ווי ער וואלט געבער שולדיג געווען דערינען, וואס זי האט יעדעס יאהר געטראגען און געבוירען.

דער איד האט געשמייכלט אין זיין שעהנער שווארצע בארד אריין וועלכע ער האט זיך נאך מיטגעבראכט פון דער היים, און געפרעגט:
 — מיאוס איז א יגיע כפים. וואס זאגט איהר, מיסטער ניט וואהר?
 — ווענדעט ער זיך צום ליטוואק.

— א, האט איהר א זארג, ר' משה, לאזען זיי לאכען, לאזען זיי נור לאכען, אבער מיר ווייסען דאך, אז עס וועט נוט זיין.
 — ווען וועט שוין אייער משיח קומען, אז זיין (ווייזט אויפ'ן מאן) משיח קומט ניט; זאל כאטש אייערער קומען, — ווענדעט זיך די אידענע צום ליטוואק, ביי וועלכען אין מה די „יוניע“ מיט דעם סאציאליזמוס, וועגען וועלכער דער ליטוואק פרעדיגט אין דער משפחה, האט זיך אויסגעבילדעט ווי א גלויבען אין א נייעם משיח.

— ער וועט קומען מיטעם, ער וועט קומען, — לאכט דער ליטוואק.
— רעד שוין ניט אזוי פיעל און דערלאנג ליבער דאס גוטע גלעזעל
טהעע, — שמייכלט דער ברודער.

דערנאך, אז דער ברודער האט געהערט די מעשה וועגען רחל'ען
און דעם פרעמדען יונגען מאן, וואס קומט ארויף, איז ער ערנסט געווארן
דען און טרויעריג און אויסגעשריען :

— ווי הייסט, איז שוין נישטא קיין נאט, קיין טאטע-מאמע, לית
דין ולית דיין ? איז שוין אלעס הפקר אין אמעריקא, וואס ? ווי
הייסט ?

און געווארפען די ארבייט, געכאפט אויף זיך דעם ראק און איז מיט
זיי אינאיינעם אהין צו דער שוועסטער אוועק.

.11

— נא, די גנבה האט זיך דאך אויסגעפונען, — רופט זיך אב די
עלטערע פון די שוועסטער צו רחל'ען ביי שלמה'ס פלעצליכען אריינ-
קומען — וואו ביזט דו עס פארפאלען געווארען אין די גרויסע פרעסט ?
— איך האב ארבייט געזוכט, געוואלט פערדיענען, — לאכט
שלמה'לע.

— וואס, דו געהסט אויך חתונה האבען — שאפסט דיר געלד, ווי
דער ליטוואק ?

— עס וואלט גאר ניט קיין קרומע זאך געווען, — שמייכלט
שלמה'לע — מען ווערט עלטער, — ניט ער א שטאך דער עלטערער.

— טא געה שוין און צוברעד דאס — און ווער פערכאפט ווי אס
געשווינדסטען. יא, איך וועל דיר צושטייער געבען, דרשה-געשאנק, —
ווייזט זי אויף די צובראכענע נייע זאכען, וואס ליגען אין ווינקעל.

— צובראכען ! — קוקט זיך שלמה'לע איין — און איך האב גע-
מיינט, אז איהר וועט דאס אוועקשענקען אייער שוועסטער חנה'לען.

— לאזען זיי אביסעל ווארטען מיט דער חתונה, ביז זיי וועלען
מעהר געלד סיפען זאכען זיך איינצוקויפען ; וואס האבען זיי זיך אזוי
צו איילען ?

— אהא, איך פערשטעה... — זאגט שלמה'לע מיט א שמייכל —
און וואו איז רחל'ע ?

— ליענט דערינען אין בעט פון פריהער אן ; געווען דא דער ליט-
וואק, און געמאכט א חתונה, עס געפעלט איהם ניט דער קאפעלוש, וואס

זי האט. וואס האט ער זיך צו מישען אין פרעמדע ביזנעס? זאלען זיי געהן אויף גרענד סטריט אין די שוויפענסטער קוקען פון א דיינינג רום. קיטשען זאכען, קינדער-וויגענען און שמועסען פון זייערע זאכען. וואס האבען זיי צו אונז? א, שלמה, לאמיר מאכען א לעבען, אז עס זאל זיין אין די באקעס אריין. נא, האסטו געלד, ברענגט וויין, — ווארפט זי צו איהם צו דאס בייטעלע, — וואס זיצטו אין געהאקטע וואונדען? רחל'ע, רחל'ע, קום אריין! נא, ער האט זיך דאך געפונען!

נור רחל'ע האט ניט געוואלט אריינקומען, זי האט זיך געשעמט צו קוקען שלמה'לען אין די אויגען אריין, און האט מיט אנגסט זיך בעהאלטען אונטער דער קאלדרע.

— געה נור, שלמה'לע, ברענג וויין, זי וועט שוין קומען. פריהער ברענג.

— וואס איז מיט אייך היינט דער מער, וואס איז די מעשה, אזוי אויפגערוימט, אזוי לוסטיג?

— כאפט דאס דער שווארץ יאהר. וואס וועל איך מיר דעם קאפ פערדרעהען ווי דער נאר, ווי חנה'לע מיט א קאלטען אויסגעוויקטען ליטוואק, סייפען געלד אויף א דיינינג רום... — כאפט דאס דער שווארץ יאהר, דאס גליק וואס שטעהט זיי פאר! — יא, ברענג וויין, מיר וועלען האבען די וועלט, הע.

— ע, עפעס איז ניט מיט אייך אין נאנצען היינט, איך האב מורא, איהר זאלט דערנאך קיין חרטה ניט האבען.

— לאז דיר דאס מויל הינטען שטעהן — וואס שטעהסטו, דו שארף לאטאנטשיקעל, געה שוין, פלינק, וואס איז מיט דיר היינט?
— אז איהר ווילט עס דוקא, אלל-רייט, איך געה.

אז שלמה'לע איז אראב נאך גוטע זאכען, האט זיך דערהערט פון הינטען א פייפען. עס איז געווען דער מיסטער אייזיק, רחל'עס פריינד. רחל'ע האט זיך אויפגעכאפט און איז אריינגעקומען פון דער צווייטער שטוב א צוהיצטע, דאס גאנצע פנים האט איהר געפלאמט און די אויגען זיינען איהר געווען רויטע, פערלאפענע, און זי האט זיך פלינק גענומען אנטהאן.

— געה ניט היינט אויס, געה ניט היינט אויס, רחל'ע — בעט זיך ביי איהר די עלטערע — רוף אויף מיסטער אייזיק, מיר וועלען היינט אינאיינעם פערברענגען.

רחל'ע האט געשוויגען, נור פערקרימט דאס געזיכט, זי האט ניט געוואלט בלייבען אין דער היים, נור די עלטערע האט שוין געהאט געדענקט דאס פענסטער און ארויסגעבויען זיך, גערופען מיסטער אייזיק :
— וויל יו קאם אפסטערן, פליעז !

רחל'ע איז וויעדער אריין אין בעדרום און צוגעהאקט די טהיר נאך זיך, אהן א ווארט.

אז מיסטער אייזיק איז ארויפגעקומען, האט צו איהם די עלטערע געשמייכעלט :

— רחל'ע איז ניט וואויל. פערברענגט היינט דעם אבענד מיט אונז אין דערהיים.

— וויטה פלעזשור, — רופט זיך אב דער יונגער מאן — וואו איז רחל'ע ?

— ביי זיך אין צימער, איז ניט אנגעטהאן. רחל'ע טהו זיך אן. ווייסט ווער עס איז דא ? — רופט די עלטערע מיט א שמייכעלע — נור רחל'ע האט זיך ניט אבגערופען.

— שעהמט זיך... — שמייכעלט די עלטערע — נו מיסטער אייזיק, וואס הערט מען נייעס ?
— אי דאנט נאו.

עס איז געווארען א פיינליכע שטימונג. מיסטער אייזיק האט ניט געהאט וואס צו רעדען מיט דער עלטערער. ער האט נור געהאלטען אין איין פרעגען דורך דער טהיר רחל'ען : „וואהאט איז דהי מעטער, ראד בעל' ? און רחל'ע האט ניט אבגעענטפערט. ער האט געסטראשעט, אז ער וועט אוועקגעהן, און די שוועסטער האט ארויסגענומען איהרע זאכען פון שראנק און אנידערגעלעגט רחל'ען — „טהו ריך אן, דו נאר' „ און האט געזאגט צו מיסטער אייזיק מיט א שמייכעלע :

— זי איז א נאר, די קליינע, שעמט זיך פאר א שוועסטער. „ קום אריין, דו נאר' „ האט זי ארוינגעשריען צו דער שוועסטער.

נור באלד איז ארוינגעקומען שלמה'לע מיט די פלאשען.
— האלא, האו דו יו דו, מיסטער ? — רופט אויס מיסטער אייזיק.
— האלא.

— וואס איז היינט פֿאר א שמחה ? — פרעגט מיסטער אייזיק.

— ״ס איז ביי מיר היינט געבורטסטאג.

— א, מאי בעסט קאנגראטוליישאנס, — רופט אויס דער מיסטער אייזיק — א שאד וואס איך האב ניט געוואוסט, איך וואלט אייך א מתנה געבראכט — רופט אויס דער אמעריקאנער, און וויל כאפען זיין הוט.

— ניין, מיסטער, אן אנדערס מאל. צוערשט מוזט איהר טרינקען מיט מיר און קושען זיך מיט מיר, און דו אויך, שלמה'לע ממזר, — רופט זי אויס — ניס אן די גלעזער.

— א, וויסטה פלעזשור, — רופט אויס דער אמעריקאנער, רויט ווערן רענרדיג און גיסענדיג וויין אין די גלעזער.

ראזע האט זיך אנגעגרייט צום קוש, געלאפען פריהער געבען א קוק אין שפיגעל אריין און אויסגעשטרעקט די באק צום מיסטער, דערנאך צו שלמה'לען.

אבער די שמחה איז ניט געווען גאנץ אהן רחל'ען, מען האט זי גערופען דורך דער טהיר, זי האט באין אופן ניט געוואלט אריינקומען. די עלטערע אבער האט שוין געהאט געטרונקען צוויי גלעזער : „אז איהר ווילט דוקא רחל'ען — טשארט פאבערי“ — און זי האט זיך אריינגעריסען אין דער טהיר פון בעדרום און מיט געוואלט ארויסגעשטופט רחל'ען, וועלכע איז ניט געווען אין גאנצען אנגעטהאן. זי האט זיך פעהאלטען מיט דער האנד די שטיקער אפענע האלז און אפענע נאקעטע הענד, וואס האבען איהר ארויסגעקוקט פון אלע זייטען. די האר זיינען איהר געווען צושויערט, זי האט זיך בעהאלטען און די שוועסטער האט איהר געשטופט און געזאגט : „אז דו האסט דיך ניט געוואלט אנטהאן, מוזט דו דיך אזוי ווייזען“.

אלע האבען געלאכט, נור רחל'ע האט ניט געוואלט די אויגען עפען נען. זיי האבען זי אוועקגעזעצט און געגעבען איהר א טוד ארומצוהיילען. אז זי האט געעפענט די אויגען מיט א פערשעמטען שמייכעל, האט זי בעגעגענט שלמה'ס פארשענדען בליק, וועלכער האט איהר דוקא געוואלט קוקען אין די אויגען אריין, זי האט צו איהם די צונג ארויסגעשטעקט און געכאפט אליין דאס ערשטע בעסטע גלאז וויין, וואס זי האט געטראפען אויפ'ן טיש און אויסגעטרונקען איז איין אטהעם.

— דו ווייסט, ער האט מיר געקושט, דו ביזט ניט אייפערזיכטיג ? — ווייזט ראזע אויף אייזיק'ען.
— דחל'ע פערקרימט די ליפען.

— האב ניט קיין מורא, איך האב פון איהם קיין שטיק ניט אבגע-
ביסען. עס וועט נאך פאר דיר אויך בלייבען. זעה וואס פאר א גרוי-
סער שטארקער יונג!

רחל'ע האט וויעדער געמאכט א גרימאסע ווי צו וויינען. און
שלמה'לע האט איהר אלץ געקוקט אין די אויגען אריין, רויט ווערענדיג
דערביי און מיט הארץ־קלאפען און זי האט געפרואווט זיין בליק אויס-
מידען.

— בעט זי איבער, אייזיק — זאגט די עלטערע, וועלכע איז שוין
געווען האלב־שכור — קושט זי, קושט זי, אייזיק. אויך אזוי קאלט
ווי מיר! קושט זי!

אייזיק איז רויט געווארען און שלמה'לע מיט הארץ־קלאפען האט
דוקא געוואלט רחל'ען אין די אויגען קוקען. עס האט זי ערצארנט,
האט זי זיך אויפגעהויבען און איז צוגעגאנגען צו אייזיק'ען און איהם
ארומגענומען מיט איהרע נאקעטע הענד, און איהרע לייכט דינע ליפען
האבען דורשטיג געזוכט זיינע ליפען, און איז אוועק פון איהם, און דער-
ביי פרעך געקוקט שלמה'לען אין די אויגען אריין.

א מינוט האט אלעמען דער אטהעם פערקאפט און שלמה'לע האט
געזוכט דעם וויין.

נור באלד דערהערט זיך טריט און דער ליטוואק מיט זיין כלה און
דער ברודער משה זיינען אריינגעקומען, זיינען אלע רוהיגער געווארען,
שטיל, די גרויסע האט זיך געווענדעט צו משה'ן:

— אהא, גיב נור א קוק, משה איז דאך דא! וואס מאכסטו?
דו קענסט נישט דעם מיסטער אייזיק — מיסטער אייזיק, מיין ברודער,
דער שוועסטער'ס חתן, מיסטער דייווידזאהן.

דער ברודער האט גוט געשמייכלט, א מינוט האבען אלע געשויר-
גען. פלוצלינג האט זיך דער ליטוואק אנגערופען:

— מיסטער אייזיק, גוט וואס מיר טרעפען אייך דא. מיר ווייסען
אז איהר קומט דא ארויף און איהר געהט אויס מיט רחל'ען. מיינט
איהר מיט איהר חתונה האבען?

דער יונגער מאן איז רויט געווארען, הויבט זיך אויף און פרעגט:
— וואס איז עס אייער ביזנעס?

— וועל, מיסטער, עס איז אונזער אלעמענס ביזנעס. דאס מידעל
האט קיין עלטערן ניט, און מיר זיינען איהרע ברידער

— איך האלט אז דאס איז מיין ביזנעס און דער מיידעלס, און קיינער האט זיך ניט אין דעם אריינצומישען.

— ניין, מיסטער, איהר מאכט א „מיסטיק“. דאס מיידעל איז א יתומה, איז דא אין א פרעמד לאנד, און א יונגע. און איהר האט עפעס וואס פאר אבזיכטען, דארפט איהר זיך צו דער משפחה ווענדען. ארענטליכע מענשען טהוען אזוי.

— איך בעט אייך, מיסטער, לערנט מיך נישט קיין ארענטליכקייט. איך ווייס וואס איך האב צו טהאן, איך בין ניט צו אייך געקומען.

— מיר וועלען זיך ניט קיין סך באדערען, נור אז איהר וועט אונז ניט זאגען אייערע אבזיכטען, מיסטער, וועלען מיר אייך בעטען, אז איהר זאלט דעם רום פערלאזען און סטאפען זיך זעהן מיט דעם מיידעל. נור דא איז שוין די עלטערע אויפגעשפרונגען :

— וואס פאר א רעכט האט איהר צו יאגען מענשען פון מיין שטוב? בלייבט, מיסטער אייזיק, עס איז מיין רום, איך בעצאהל די רענט, און וועמען עס געפעהלט ניט, קען זיך פון דאנען ארויסקלייבען.

— וואס רעדסטו, רויזעלע, וואס טהוט זיך מיט דיר? ער האט דאך רעכט!

— וואס פאר א רעכט? וואס איז ער איבער אונז פאר א פאטער געווארען? אונזער פאטער איז געשטארבען. אין אמעריקא זארגט יעדער פאר זיך. וואס האט ער זיך אריינצומישען אין פרעמדע זאכען? — אז איהר הייסט דעם מיסטער בלייבען, קען איך דא מיין כלה ניט לאזען. חנה'לע, נעהם צונויף דינע זאכען און קום, דו קענסט דא איז דעם רום ניט בלייבען.

חנה'לע האט אבער אנגעהויבען צו וויינען, און איז צו צו דער על-טערער שוועסטער און זי אנגעהויבען צו בעטען.

מיסטער אייזיק אבער האט זיך דערווייל אויפגעהויבען, ענטשול-דיגט זיך פאר דער שוועסטער, נעגעבען איהר די האנד.

— וואס לויפט איהר, בלייבט, איהר זייט ביי אונז אין שטוב.

— ניין, ס'איז גלייכער, איך געה איצט. אויף וויעדערזעהן אן אנדערס מאל.

און צוגעהענדיג צו רחל'ען און איהר עפעס זאגענדיג אין דער שטיל איז ער ארויס, ווארפענדיג א פעראכטענדען בליק אויף דעם ליטוואק. חנה'לע האט אבער יעצט די שוועסטער געבעטען מיט טרערען

— וואס טהוסטו, ראָזע, וואָס טהוט זיך מיט דיר ?
און דער ברודער, דרעהענדיג זיך איבער דער שטוב, דריקט מיט די
פלייצעס :

— וואס איז מיט דיר געשעהן, רויזעלע, וואס טהוט זיך מיט דיר ?
— פאר וואס ניט ? אויף וואס איז דא צו ווארטען ? שרייט די
עלמערע — ער נארט אייך אב, דער ליטוואק, גלויבט איהם ניט, עס וועט
קינימאל ניט זיין בעסער אויף דער וועלט. דער ארבייטער, דער ארימאן
וועט שטענדיג פערשווארצט ווערען. עס איז אויף גארנישט דא צו
האפען !

— עס איז ניט וואהר ? וואס רעדט זי ? מען טאר אזוי ניט
רעדען. — שרייט ר' משה — זאגט איהר, מיסטער, — ווענדעט ער זיך
צום ליטוואק — זאגט איהר, איהר קענט דאך, א איד טאר ניט אזוי
רעדען. עס איז דא א גרויסער גאט אויף דער וועלט. זאגט איהר.

— הער זיי ניט, — רופט די עלטערע צו חנה'לען — טהו אזוי ווי
איך האב געטהאן. זעהסט, איך האב צובראכען די טעלער מיט דער
וויפראווע. צו וואס, נאר, וואס פאר א לעבען וועסטו האבען ביי איהם,
ביים ליטוואק דיינעם ? וועסט ארבייטען אין שאפ נאך דער חתונה,
ווי פריהער, ביז דו וועסט א קינד האבען אין געהאקטע וואונדען, א
לעבען וועסטו האבען ביי איהם ! עס איז דא וואס מקנא צו זיין דאס
זוייב פון א שאפ ארבייטער ! דאס זעלבע מוז וואס זיין ווייב ! —
וויזט זי אויפ'ן ברודער — דו, נאר, וואס טויג דיר דאס ? ביזט א
שעהן מידעל, איינמאל לעבט מען נור אויף דער וועלט, טהו ווי רחל'ע
טהוט. געהם דיר א רייכען באי, לאז ער דיר מאכען שעהן אנצוטהאן,
טשארט פאבערי ! איך קען שוין ניט, מיר האבען זיך שוין אבגענארט,
עס איז גאר ניטא וואס צו ווארטען, עס וועט גאר ניט זיין, גאר ניט.

— טאטע אין הימעל, וואס רעדט זי ! — שרייט אויס דער ברודער
— ניין, חנה'לע, גלויב איהר ניט. איהם גלויב — וויזט ער אויפ'ן
ליטוואק — עס איז דאך דא גערעכטיגקייט אויף דער וועלט ! ער האט
רעכט, דיין ליטוואק, רעכט האט ער, עס וועט בעסער זיין ! עס מוז
בעסער זיין. עס איז דא א גרויסער גאט אויף דער וועלט. זאגט איהר
מיסטער חיים, זאגט איהר. אין מיין גאָט גלויבט זי שוין ניט, אין מיין
בישיח'ן ניט, אפשר וועט זי אין אייער גאט גלויבען, אין אייער משיח'ן

-- זי איז דאך אויך אן ארכיטארין. ווי קען מען אזוי לעבען? זאגט איהר, איהר קענט דאך.

— ניין, ר' משה, עס וועט איהר שוין גאר ניט העלפען! — זאגט דער ליטוואק — זי האט זיך אבגעריסען פון כלל און איז אריין אין תהום פון פינסטערניס. א שעפעלע א קליינס, וועלכעס האט זיך אבגעריסען פון דער סטאדע און בלאנדזשעט ארום און זוכט שוין גאר ניט מעהר, נור איהר קליין וועלטעלע פון ליידען. איהר וועט שוין גאר ניט העלפען. ניט מיין גאט, ניט אייער גאט. א, וועמעס כח איז עס — דער שטן. ווייזט ער אויף שלמה'לען, איהר האט נאך א נשמה אראבגעצויגען אין תהום. דא מוז מען ראטעווען וואס לאזט זיך. קום, חנה'לע, דו קענסט דא ניט לענגער בלייבען, קום'!

דער הפקריינג האט צוגעקוקט, ווי חנה'לע פאקט איהרע זאכען און דער ליטוואק העלפט איהר; געקוקט אויף רח'לען, וועמעס אויגען האבען אויסגעדריקט גלייכניגקייט, ווי זי וואלט גאר ניט דא געווען, נור ווי זי וואלט מיטגעגאנגען מיט מיסטער אייזיק, אין גאנצען פערד נומען מיט איהם. עס איז איהם עפעס באנג געווארען, רופט ער זיך אב צום ליטוואק:

— יא, איהר האט רעכט, אום צו קענען לעבען, אום ניט אראבצופאר לען אין דעם פינסטערען תהום, ווי איהר זאגט, מוז מען האבען א פאר פיראסענעם בריק, אויף וועלכען זיך צו האלמען. — און האט פערלאזט די שטוב, ניט זאגענדיג קיינעם א "זיי געזונד'!"

אז ר' משה האט דערנאך בעגלייט חנה'לען מיט דעם ליטוואק צו זיך אהיים, וואו זי האט געזאלט וואוינען ביז צו דער חתונה, זאגט ער צום ליטוואק:

— עס איז א גלייכע זאך, אייער אמונה אין די „יוניעס“. עס איז דאך א חיזוק פאר דעם גאנצען דור, וואס האט פערלירען די אמונה אין ר' ומשיחו. עס דערהאלט. אהן דעם וואלט דאך גלאט געווען א הפקר וועלט, לית דין ולית דיין. עס איז א גלייכע זאך. איך גלויב, דער רבונן של עולם האט דאס בעשאפען, כדי צו דערהאלמען די וועלט.

שאטיללאן, מערץ, 1918.

„נאטהינג, באט ביזנעס“.

אויף דעם דעסק פון זיין שרייב־טיש אין זיין אפיס איז געהאנגען א שילדעל מיט געדרוקטע גאלדענע בוכשטאבען, אבגעדרוקט ווי אבי געמאלט מיט הנדל־לאך די ווערטער „נאטהינג באט ביזנעס“. דאס האט געזאלט זיין א ווארנונג פאר די מענשען, וואס זיינען אריינגעקומען אין זיין אפיס, אז מיט איהם האט מען נאר נישט צו רעדען קיין איבריג ווארט א הויז ביזנעס. און האט ווער געפרואווט רעדען מיט איהם עפעס ניט וועגען ביזנעס, האט ער געוויזען אויף דער שילד, די שילד איז געשטאנען פאר זיינע אויגען אלע טעג פון דער גאנצע וואך אזוי לאנג ווי די עלעקטרישע ליכט האט אין טונקעלען אפיס בעלויכטען דעם טאג. און דער מענש האט זיך אזוי איינגעלעכט אין די ווערטער, אז די ווערטער האבען געשוועבט שטענדיג פאר זיינע אויגען. וואו ער האט זיך געפונען, אין אפיס צו אין דער היים ביי זיין פאמיליע, ביי זיין טיש, אדער ביינאכט אין שלאף, שטענדיג, שטענדיג איז פאר זיינע אויגען געווען „גאר נישט, נאר ביזנעס“, אזוי אז די ווערטער זיינען געווארען א שילד נישט נאר צו ווארנען אנדערע, נאר א סימבאל פון זיין פערזענליכקייט, פון דעם לעבעדיגען שטיק פלויש, וואס האט זיך געפונען אויף דעם שאקעל־שטוהל פאר זיין טיש — דורך דעם וועלען מיר איהם נישט רופען מיט דעם נאמען וואס ער האט געטראגען אין זיין לעבען. יענער נאמען איז נאר געווען אן אויסערליכער, א פערבייגעהענדיגער; מיר וועלען איהם רופען מיט זיין נייסטיגען נאמען, מיט דעם נאמען, וואס איז געווארען א סימבאל פון איהם — „גאר נישט, נאר ביזנעס“.

מר. „גארנישט, נאר ביזנעס“ אי זא קליין געוויקסיג מענשעל, נאר ניט אזוי קליין געוויקסיג אין קערפער, ווי אין די פיס. ער האט געהאט

גאנץ קורצע פיסלאך, אזוי אז ווען מען זעהט איהם פון הינטען, מאכט ער זעהר א טרויעריגען איינדרוק. און מען פרענט זיך: „דאס איז עס אין גאנצען?“ ווארום טראגען טראגט עס הויזלאך, נישט קיין הויזען, און א פיגור אויך ווי פון א אינגעל. נאר דערפאר ליגט דער גאנצער „גארנישט, נאר ביזנעס“ אין פראנט. און קוקט מען איהם אין פנים אריין, זעהט מען באלד, אז עס איז „גארנישט, נאר ביזנעס“. א בלייב קאלט, טויט געזיכט, וואס בעוועגט זיך קיינמאל נישט, נישט קיין שמייכל אויף די ליפען, נישט קיין קנייטש אין די אויגען, נאר ווי אן אויסגעטריקענטער סקעלעט פון א טויטען פויגעל-קאפ. א גרויסער ברייטער שטערן וואס ציהט זיך אין האלבען קאפ אריין, מיט צוויי סיעפע שווארצע אויגען-לעכער, וואס קוקען ארויס פון אונטער'ן שטערן אונטעווענליך, מיט א ביסעל חשד אויף יעדען. רעדען רעדט עס נעלאך סען, קורץ, א ווארט א רעדעל. עס ענטפערט אויף יעדער פראגע. און שטענדיג אזוי, אז דו האסט שוין נישט וואס צו איבערצופרעגען. פון קיין זאך ווערט עס נישט איבעראשט, נישט דערשראקען און נישט דערפרעהט, נאר ווען מען זאגט איהם אן א העכסט פּרעהליכע פאר איהם פאסירונג — דריקט ער אויס זיין ענטהוויאזמוס דערמיט, וואָס ער גיט א צוק מיט זיינע צוויי ווייכע הענטלאך — ווי ער וואלט זיי געוואלט זיך אין מויל אריינשטעקען.

דאס געדויערט נאר איין אויגענבליק און בעמערקען טהוען דאס נאר אויך אזעלכע מענשען, וועלכע זיינען נענט אין בעאכאכטונגען.

ווען „נאר נישט נאר ביזנעס“ איז נאך געווען א אינגעל אין חדר האבען זיך שוין אנגעהויבען ארויסצואווייזען זיינע פעהיגקייטען אין „ביזנעס“. שטענדיג האט ער געהאט וואס צו פערקויפען זיינע חברים. ער האט גענומען א ניי מעסערעל פאר צוואנציג קאפיקעס און האט עס „אויסגעפּלעט“. געמאכט א גורל, פערציג קוויטלאך צו א קאפיקע א קוויטעל. און קוים האט ער אויסגעפּלעט איין זאך, האט ער שוין געד האט אין א פאר טאג ארום „לאזען“ אויף אן אנדער זאך. א בייטעלע, א פאר הענטשקעס, א פאר שליקעס, אדער א קייטעל צו א זיינערל. אז ער איז עלטער געווארען און ער איז אריינגעקומען אין די העכערע

חדרים, וואו גרעסערע אינגלאך האבען געלערענט — האט ער אויסגע- בארגט די חברים געלד אויף פראצענט. ער האט מיט אמאל א אינגעל געגעבען א האלבען רובעל און האט דערפאר יעדען טאג פון איהם צו גענומען די קאפיקע, וואס די מוטער האט איהם געגעבען פרוכט צו קויפען. אזוי איז דאס איינגעלערענט געווארען אין „געשעפט“ אין חדר, און ווען ער איז ארויס פון חדר, האט ער געהאט אין א לייווענדען זעקעל אויף זיין האלד אנגעבונדען א שעהנע פאר רובעל, און א געניטע פראקטיקע פון א סוחר.

אז ער איז ארויס פון חדר, וואו ער האט זיך אויך אויסגעלערענט צו שרייבען א ביסעל פויליש און רוסיש, האט ער געארבייט דער- נאך אין א געשעפט אין לאדז ביי מאנופאקטור. אנגעהויבען האט ער פון א שיק-אינגעל און געענדיגט האט ער ביי קאסירער. געוואונען האט ער דעם צוטרויען פון זיינע בעל-בתים מיט זיין פליסיג-שטילער ארבייטסזאמקייט, מיט זיין אונטערטהעניגקייט און געהארכזאמקייט. פינקטליך און שטיל האט ער אויסגעפיהרט יעדע אויפגאבע. נאר ווייטער איז ער נישט געגאנגען. זיינע חברים, וואס האבען אנגעהויבן בען מיט איהם אין איינעם, זיינען פיעל ווייטער געגאנגען. ביי דעם שנעלען וואקסען פון לאדז, זיינען א טהייל פון זיינע חברים הויך גע- שטיגען, האבען זיך אלס רייזענדע אנגענטען געלאזט קיין רוסלאנד און דערנאך אליין געווארען סוחרים פאר זיך. א סך האבען שוין באנק- ראטירט און וויעדער זיך ארויפגעארבייט. ער איז אליין געבליבען זיצען אויף איין פלאץ, געגאנגען פון איין שטופע צו דער צווייטער, פון אן איבערשרייבער — צום צווייטען בוכהאלטער. פון בוכהאל- טער צו קאסירער. שפרינגען, לויפען אין ניט געוועזן זיין נאטור. נאר דערפאר האט ער געהאט אפגעשפארט רודך דער צייט פון זיין ארבייט א קליינעם פערמעגען, וועלכען ער האט געניט געוואוסט צו פערגרעסערען, אויסבארגענדיג עס אויף צינזען צו קליינע סוחרים-לאך, און געפיהרט אונטער דעם בעל-הבית רוקען א געהיימע דיסקאנטע אויף קליינע וועקסלאך. עס האט שוין געהאלטען דערביי, אז ער זאל ווערען א שותף אין געשעפט, אין וועלכען ער האט געארבייט און גערוימט האט מען זיך כסוד, אז ער ווערט א חתן מיט'ן פרינציפאלס מאכטער. מיט א מאל האט זיך דאס רעדעל איבערגעדריעהט. עס איז אנגעקומען א קרויז און פיעלע פון די קליינע מאנופעקטור-סוחרים-

לאך אויף דער פראווינץ האבען באנקראטירט, און „גארנישט, נאר ביוזנעס“ האט נישט נאר פערלארען זיין געלד, נאר ער האט ניט געהאט צו בעצאהלען א גרעסערע סומע געלד צום באלאנץ, וואס ער האט אין געהיים ארויסגענומען פון פרינציפאל'ס געשעפט — צו פיהרען זיין „פראצענט-ביוזנעס“. ער האט מורא געהאט פאר פערפאלגונג, און דיסקרעדיטירט איז דער נאמען אויך געווארען — און ער האט קיין אנדערע מעלות ניט געהאט ווי א „ריינעס נאמען“ — איז פאר איהם עפעס אנדערש נישט איבערגעבליבען ווי אוועקצולאזען זיך אין אמער ריקא.

נאר דאס זאגען שונאים. איך ווייס נישט דעם טעם, פאר וואס ער האט פערלאזט לאדז און איז אראב קיין אמעריקא. אז ער האט געהאנדעלט מיט זיין פרינציפאל'ס געלד, גלויב איך נישט. דערפאר, ווייל אזוי ווי „גאר נישט, נאר ביוזנעס“ האט געשאנעוועט זיין גראשען, האט ער נאך מעהר געשאנעוועט א פרעמדען גראשען. „פרעמדעס געלד איז הייליגער ווי א פרעמדענ'ס ווייב“ האט ער געזאגט, ווייל א ווייב איז נאר א ווייב, און געלד איז נאך געלד, אין צינזען — איז געווען זיין דעוויז.

יעדענפאלס, וואס עס איז נישט געווען דער טעם פון זיין אראב-קומען אין אמעריקא, דא אין א פרעמדען לאנד איז ער נישט פערפאלען געווארען. פערקעהרט, דא האט ער געפונען א גינסטיגען באדען פאר זיינע נאטירליכע פעהיגקייטען. א ביסעלע געלד האט ער מיטגעבראכט, און האט אויך געוואוסט ווי טיכטיג עס אויסצונוצען. אויף דער סטאנץ ציע אין וועלכער ער איז איינגעשטאנען, האט ער זיך בעקענט מיט א צווייטען בארדער, וואס פערקויפט צו ארבייטער „דזשולערי“ אויף אויסצואהלען.

— ווען איך וואלט געהאט א ביסעל געלד אליין צו קויפען די „דזשולערי“, נישט צו געהמען אויף בארג ביי די אמעריקאנער פעלד-ריי סער, וואלט עס געווען א געשעפט, — האט דער יונגעראמן, דער באר-דער, וואס איז געווען א נאליציאנער, געקלאגט פאר איהם.

„גאר נישט, נאר ביוזנעס“ האט מיט איהם א געשעפט אבגעמאכט. ער האט איינגעקויפט די „דזשולערי“ פאר „קעש“ און דער נאליציא-נער האט עס פעהאנדעלט אויף אויסצאהלען ביי זיינע לאנדסלייט. געהאט האבען זיי די ביוזנעס בשותפות, און די „דזשולערי“ האט נאר

נישט נאר ביזנעס“ פון האנד נישט ארויסגעגעבען, נאר געהאלטען אין פאקעט. ער אליין האט עס איבערגעגעבען דעם „קאסטימער“, און די רעכענונג איז אויף זיין נאמען אויסגעשטעלט געווארען. דער נאָר־ליציאנער האט געארבייט, און „גאר נישט, נאר ביזנעס“ האט געלע־דענט ענגליש. געלערענט וואו ער איז געשטאנען און געגאנגען. געפאה־רען אויף דער קאר — האט ער די שילדען געלעזען, געקוקט אין א צוויי־טענס צייטונג אריין. אין אבענדי־שול געגאנגען. און געגעסען האט ער טרוקען ברויט, און געזאמעלט סענט צו סענט. אין א פאר חדשים ארום האט ער שוין געהאט מיט איינעם שותפות מעבעל אויף אויס־צוצאהלען. און ענגליש געלערענט, און סענטען געזאמעלט. און עס איז נישט דורכגעגאנגען קיין פאר יאהר, און „גארנישט נאר ביזנעס“ האט שוין געהאט אן אייגענעם אפיס דאן טאון, אבערגאלטע וואנצעס און גערעדט נור ענגליש.

דאס ביזנעס איז געווען אן עקספעדיציאנס־אפיס, וואס קיינער האט נישט געוואוסט וואס עס עקספעדירט אזעלכעס, פון רוסלאנד צו קיין רוסלאנד. סהייל האבען געזאגט, אז ער בעציהט פלאקס פון רוסלאנד און שטעלט זיי צו אין גרויסע מאנופעקטשורס, און אנדערע האבען גע־זאגט אז פערקעהרט, ער שיקט לעדער קיין רוסלאנד. אויף זיכער האט קיינער נישט געוואוסט, ווארים קיין פעק אין זיין אפיס האט מען ניט געזעהן. „גאר נישט נאר ביזנעס“ איז שטענדיג געזעסען איבער זיין דעסק, אריבערגעבויען איבער פאפירען, און געהאלטען אין איין דיק־טירען בריעה די „מאשינ־שרייבערין“. א גאנצען טאג האט מען אין זיין אפיס (וואס איז געווען אויף א צעהנטען שטאק אויף בראד־זווי ערגעץ, און איז גאנצע טעג געווען בעלויכטען מיט עלעקטרישע ליכט), געהערט דאס קלאפען פון דער שרייב־מאשין. און „גארנישט נאר ביזנעס“ איז געזעסען איבער זיין דעסק מיט א פאר שווארצע ארבעל אויף די מאנזשעטען (אז ער זאל זיי ניט איינרעכטען). איז א גומענעם קראגען, (וואס ער האט עקסטרא געהאט פאר'ן אפיס, כדי דעם געווענהליכען צו שאנעווען) אין אן אלט ריפסענעם רעקעל (דער ראק פון זיין אנצוג, וואס ער האט געטראגען אויף דער נאס, איז אין אפיס געווען איינגעהילט אין א לייווענט, אז ער זאל נישט פערשטויבט ווערען, און געדאנגען אויף דער וואנד). די קלייד־דער זיינע זיינען גאר געווען פעהאנגען, בעהאלטען פון אפיס שטויב.

דעם קערפער זיינעם און די נשמה זיינע האט פערשטויבט א גאנצע טאג דער אפּיס שטויב, וואס איז געפאלען אויף זיינע פאפירען, די אויגען זיינע האבען קיין אנדערעס ליכט ניט געזעהן, נאר די אפּיס ליכט, דאס עלעקטרישע, און פון זיין קערפער האט מען געפיהלט דעם זיסליך-טוכלען גערוד, וואס מען פיהלט פון ביכער וואס שטעהען ביי א לאיער און ווערען קיינמאל ניט גענוצט, אדער פון ווייך מעכעל וואס שטעהען אין אן עמפפאנגס צימער פון אן אפּיס. און פאר זיינע אויגען האט תמיד געשוועבט דער בעריהמטער שפרוד, וואס איז געשטאנען אלס א שילד אויף זיין דעסק: „גארנישט נאר ביזנעס“.

צו זיין לויב מוזען מיר נאך צוגעבען פאלגענדען שטריך: אין דער ערשטער צייט, ווען ער איז געקומען אין אמעריקא, און עס איז איהם שלעכט געגאנגען — האט ער קיינעם נישט פון זיינע לאנדסלייט אדער חברים אויפגעזוכט. ער האט נישט געוואלט, אז זיי זאלען איהם זעהן ווי עס געהט איהם שלעכט. ערשט דערנאך, ווען ער האט שוין געהאט א בענקיקאנטאר, האט ער אריינגעשיקט א טשעק אין א סאסייעטי, וואו פיעלע פון זיינע לאנדסלייט זיינען מעמבערס, אזוי ארום צו וויסען גע- בען פון זיין עקזיסטענץ נאר דאס איין מאל. מעהר האט ער נישט גע- לאזט הערען פון זיך.

פאר דעם שעהנעם געשלעכט האט „נאר נישט נאר ביזנעס“ נישט געהאט קיין בעזונדערען געפיהל. ער האט מורא געהאט פאר זיי. אלעס וואס איז דא און קומט פאר אין לעבען איז ביי „גארנישט נאר ביזנעס“ געווען ציטהיילט אין צוויי חלקים, — אין „קרעדיט“ און „דע- ביט“. און וואו ער איז געגאנגען, און וואס ער האט געטהאן, האט ער שטענדיג געהאט פאר די אויגען די צוויי בלעטער פון זיין האנדעלס- בוך, וואס ווייזען אן שווארץ אויף ווייס צי ער קריגט אריין געלד אדער ער גיט אויס געלד. און דאס „שעהנע געשלעכט“ איז געווען עפעס אזעלכעס, וואס פערשווערט זעהר דעם „קרעדיט“ און בעשווארצט איהם מיט ציפערען. און דאס געלד וואס מען גיט אויס איז צוויי מאל היזק. איינמאל דאס געלד, און דאס צווייטע מאל די צינזען וואס דאס געלד קען אריינברענגען, ווארים „געלד איז נאך א מאל געלד“ איז געווען זיין דעוויז. דאך צייט מען האט איהם גערערט א שרוך דעם „פרינד-

ציפאל'ס טאכטער" אין לאדזער מאנופאקטור־געשעפט, האט ער אייני-
געזעהן, אז דאס שעהנע געשלעכט איז נישט בלויז וואס מאכט שווע-
דער די אויסגאבען, נאר עס קען אויך אמאל פערדאפלען און פער-
דרייפאכען די איינקונפטען. איז די פרוי געווארען פאר איהם עפעס
אזעלכעס, וואס דורך איהר קען מען צו עפעס קומען. און אזוי ווי ביי
יעדען געשעפט, אזוי האט ער אויך דאס מאל בערעכענט, אז וויא-
מעהר ער וועט אליין זיין אימשטאנד אריינצוטערעטען מיט א גרעסן,
דען קאפיטאל אין שותפות, דאס גרעסער וועט דער קאפיטאל זיין פון
דער צווייטער זייט. האט ער אבגעלעגט די חתונה־האבען און גע-
ווארט, ביז ער אליין וועט האבען אן אייגענעם אפיס, א קאפיטאל, א
ביזנעס־נאמען און א געשעפט, כדי פון דער צווייטער זייט זאל ער
קענען פערלאנגען אזא קאפיטאל וואס זאל דאס זייניגע איבערוועגען.
און ווייל עס האט זיך איהם שטענדיג אויסגעוויזען, אז וואס לענגער
ער וועט ווארטען, וועט זיך זיין קאפיטאל אלץ פערגרעסערען, דורך
דעם וועט ער פון דער צווייטער זייט אויך קענען האבען אזא גרויסען
נדן — האט ער געהאלטען אין איין אבלעגען שדוכים. עס האט זיך
איהם אלץ אויסגעוויזען. אז ער קען טהאן א בעסערען שדוך און מיט
מעהר נדן. ער דארף נאך אבווארטען א יאהר, צוויי, ביז זיין קאפי-
טאל וועט דערגרייכען צו א רונדע ציפער, און דער שדכן וועט קענען
אנרופען א בעשטיממען נומער וואס וועט מאכען אן איינדרוק. אזוי
איז דורכגעגאנגען א שטיק צייט, א האלב פון זיין לעבען און ער האט
ניט חתונה געהאט. און דאך האט ער דאס ניט געטהאן פון נייציגקייט.
נאר ער האט זיך ווירקליך געשראקען פאר דער פרוי, וואס פערגרעסערט
די אויסגאבען און מאכט שווערער די פליכטען פון מענשען. פון אלע
זיינע פריינד און בעקאנטע האט ער נאר געהערט ווי מען איז איהם
סקנא. און אלע האבען גע'מענה'ט צו איהם: „וואס רייסט איהר איין
אזוי די וועלט? איהר האט א ווייב מיט קינדער צו דערנעהרען?“
„אייד איז גוט, איהר האט ניט קיין ווייב און קינדער.“ און ער האט
זיך פארגעשטעלט דאס ווייב, וואס מאכט א תל פון דעם מענשען'ס
קאפיטאל. זי האט קינדער, מוז זיך קליידען שעהן, האבען א שעהנע
וואהנונג — „א הויז פיהרען“ — דאס אלעס זיינען אזעלכע שרעקליכע
זאכען פאר'ן מענשען'ס קאפיטאל. און דאס ווייב איז ביי איהם גע-
ווארען ווי ביי טהייל קראנקע מענשען, וואס קענען נישט טוסען איהר.

א ברייט וואסער, א טייך אדער א ים אהנע צו דענקען, אז זיי מוזען אריינפאלען... דורך דעם האט ער נישט געוואלט פריהער חתונה האבען און אבגעשיקט אלע שדכנים מיט די פאטאגראפיעס ביז ער וועט האבען אזא קאפיטאל וואס וועט איהם זיכערען מיט די בלוזע צינזען און עקזיסטענץ אפילו פאר די אויסגאבען פון א ווייב מיט קינדער.

באלד אבער האט זיך „גארנישט נאר ביזנעס“ ארומגעזעהן, אז זיין פרייז אויף דעם מארק פון די חתנים האלט נישט אין איין שטיי-גען מיט זיין קאפיטאל, נאר פערקעהרט, וואס עלטער ער ווערט, וואס מעהר עס פערגרעסערט זיך זיין קאפיטאל — פאלט אלץ זיין פרייז אלס חתן. ער איז איבערגעשטאנען, איבערגעכאפט די מאס, — האט ער געקלעהרט שוין נאר ניט חתונה צו האבען, כאטש ער האט געבענקט נאך א פאמיליען-לעבען. באלד אבער האט ער דערפיהלט, אז ער ווערט אז אלטער, קראנקער בחור. ער האט געהאט צו טהאן מיט א מאנען-קראנקהייט, וואס איז איהם געקומען פון שלעכט עסען אין זיינע יונגע יאהרען און פון דעם וואס דער קערפער זיינער האט נישט געהאט קיין בעוועגונג. ער האט זיך אנגעהויבען צו דאקטארען, און עס האט זיך איהם אלץ אויסגעדאכט, אז די דאקטוירים נארען איהם אב, זיי מא' כען איהם מיט א כיון קראנק. כדי געלד פון איהם אויסצונארען, האט ער געהאלטען אין איין בייטען דאקטוירים. יעדער נייער דאקטאר האט ביי איהם א נייע קרענק ענטדעקט, און געהיילט איהם אויף עפעס אנדערש. ער האט אנגעהויבען די דאקטוירים אזוי צו האסען, אז ער האט זיי אין גאנצען אויסגעמידען. אבער די קרענק האט איהם נישט געלאזט רוהען. ער האט געליטען פון פערשטאפעניש, און גע-האלטען אין איין אויסזוכען צווישען די אנאנסען פון די צייטונגען די פערשיעדענע מיטלען, טהעע, פיגאלקעס, שאקאלאד, וואס טרייבען אפ. יעדער נייער מיטעל האט אין אנפאנג געהאלפען, און ער האט גע-מיינט, אז די ישועה איז געקומען. קוים אבער האט זיך זיין ארנא-ניזם צוגעוואוינט דערצו, האט עס וויעדער ניט געהאלפען, און ער איז וויעדער געלאפען צו דאקטוירים, צו פראפעסארען.

די קרענק, אויסער וואס זי האט פערגרעסערט זיינע אויסגאבען אוועקגענומען איהם צייט, האט איהם נאך געמאכט זעהר נערוועז, צוערשט האט ער זיך געמיהט ניט ארויסצואווייזען זיין נערוועזיטעט אין די ביזנעס. און ווירקליך, די ביזנעס האבען אויף איהם געהאט

לזאז מאכט, אז ווען ער איז געווען פערנומען אין געשעפט, האט ער פערגעסען אז זיין קרענק און געפיהלט זיך צופריעדען. באלד אבער האט זיין גערוועזיטעס אויך זיך ארויסגעוויזען אין אפיס. ער האט אנגעהויבען צו שרייען און צו בייזערען זיך אויף די מענשען פון אפיס. דורך דעם האט ער פערלארען דאס גאנצע אנזעהן ביי זיינע מענשען, וואס ער האט זיך ערווארבען אלס ביזנעס-מאן. ער האט געפיהלט אז מען לאכט אויס איהם אונטער זיין רוקען, מען הארכט איהם נישט. דאס האט איהם מעהר פאר גלץ דערשראקען און ער האט בעשטימט חתונה צו האבען.

און חתונה האבען האט ער געוואלט שוין אהן נדן, א פראסט, אידיש מיידעל פון א גוט הויז ארויס, אהן אז גראשען בעלד, כדי זי זאל נישט האבען קיין גרויסע פערלאנגען, און זאל איהם דאנקבאר זיין וואס ער האט זי גענומען אהן נדן — און וועט זי איהם ליעב האבען דערפאר. ער האט געלזזט פאלען א ווארט די שדכנים דעריבער, וואס האבען איהם געהאלטען גנף אין זיין שלעפען בעקענען זיך מיט כלות. און באלד איז די שופלאדעל פון זיין דעסק, וואס האט געטראגען דעם אויפשריפט „פערזענליכעס“, פול געווארען מיט פאטאגראפיעס פון יונגע שעהנע מיידלאך, וואס דאס געזונדהייט און פרישקייט דאט ארויסגעשפריצט פון זייערע אויגען, באקען און מיילער. ער האט זיך אויסגעזוכט א מיידעל מיט א צנועה'דיג שטילען בליק, וואס עס האט זיך איהם געדאכט, אז זי וועט ווינציגער פון אלע אנדערע האבען גרויסע פערלאנגען — און געהייסען איהם בעקענען מיט איהר.

מען האט איהם אריינגעפיהרט צו אן אלמנה אין שטוב, וואס האט געלעבט מיט איהרע דריי טעכטער און א זוהן ערגעץ וואו אין ברוקלין. דער מאן איהרער איז געווען א ריעל-עסטייטניק און איז אמאל געווען גוט אב, איז געשטארבען אין דער צייט פון גרויסען קריזיס און איבערגעלאזט די אלמנה אן אייגענע הויז און א סך חובות. דאס הויז האט מען געשטעלט אויף ליציטאציע, נאר עס האט נאך קיינער נישט אבגעקויפט, האט דערווייל דערינען געוואוינט די אלמנה. געלעבט האבען זיי „אפיציעל“ פון דעם, וואס דער עלטערער זוהן, וואס איז געווען א דענטיסט, האט זיי אונטערשטיצט, נאר אונאפיציעל האט בען די דריי מיידלאך געארבייט ביי א מאדיסטקע און פון דעם אייר געמליך האבען זיי געמאכט א לעבען. מען האט זיך געהיט דערמיט

פאר שדכנים, ווארום די מיידלאך זיינען געשטאנען אין שדוכים, און זייער נאנצער נדן איז געווען וואס זיי קומען ארויס פון אן אנשטאנדיג הויז און זיינען בעל־בתישע קינדער. „גארנישט נאר ביונעס“ איז דוקא געפעלען די צווייטע פון די דריי, מיס פעני, א שווארץ חנעווריגע מיט צוויי ליעבעס פלעקלאך אין די ווינקלען פון די באקען, מיט א כשר'ען אונשולדיגען בליק.

אייגענטליך זיינען די אנדערע צוויי שוועסטער נישט געווען מיאוס'ער פון די צווייטע, און עס וואלט איהם גאנץ גוט אזוי אויך געפעלען מיס העלענא, די עלטערע ווי די אינגערע. נאר עפעס אזוי. אז די ארימע אלמנה זאל עס ניט אנקומען אזוי לייכט צו קריגש פאר איהרס א טאכטער אזא חתן, ווי „גארנישט נאר ביונעס“, האט ער זיך דוקא „פערליעבט“ אין דער צווייטער און אנגעמאכט אין דער משפחה א שטיקעל טראגעדיע, וואס די צווייטע געהט פריהער חתונה האבען פאר דער ערשטער. נאר סיי ווי סיי איז עס געווען א גרויס גליק אין דער פאמיליע, ווארים „גארנישט, נאר ביונעס“ האט שוין גע- האט א גרויסען נאמען אין דער ביונעס-וועלט, און מען האט געשאצט זיין פערמענען אין די צעהנדליגע טויזענדער. שכנים האבען מקנא געווען, און די פאמיליע, וואס האט אונטערשטיצט די אלמנה מיט די יתומים, האט אוראי מקנא געווען. „נו, יעצט וועלען זיי האבען אן אייגענעס“, און אם מייסטען האט מען מקנא געווען דער מיידעל. אלע האבען זיך געקושט מיט איהר און בעגליקוואונשט, און אלע האר בען איהר פערזיכערט, אז זיי ווינשען איהר דאס גליק פון נאנצע הארצען און זיי ווינען נאר ניט מקנא.

„נאר נישט נאר ביונעס“ האט זיך מיט דער משפחה פון זיין כלל נישט אריינגעלאזט אין קיין פאמיליארע פעהעלטניסע. געקענב האט ער נאר זיין כלל. געקומען רענעלמעסיג יעדען שבת נאכמיטאג צו גאס, און אויסגענאגען מיט זיין כלל שבת און זונטאג, געפיהרט זי פון צייט צו צייט אין דער אפערא, אמאל אויך געפיהרט זי אין א גרויסארטיגען האטעל צו דינער. נאך דער אפערא געגעבען איהר א „נייס טיים“, א „רייד“ מיט אן אויטאמאביל איבער צענטראל פארט, און צו איהר געבורטס־טאג האט ער איהר געשאנקען „דזשולערי“. די משפחה איז געקומען בעקוקען די „דזשולערי“ און אלע האבען זיך

געפרעהט, און אלע האבען זי פערזיכערט, אז זיי ווינשען איהר דאס גליק פון נאנצען הארצען און זיינען איהר ניט מקנא.

דאס מיידעל אבער אליין האט נישט געוואוסט, וואס איז דא דאס „גרויסע גליק“ און וואס איז דא אזוינס מקנא צו זיין. מיסטענס זיינען זייערע „ריידס“ געווען לאנגווייליג און אויך די „גיים טיימס“, וואס ער האט איהר געגעבען. „גארנישט נאר ביזנעס“ האט מיסטענס געשוויגען, ווען ער איז געפאהרען מיט זיין כלה שפאך צירען, אדער געזעסען מיט איהר אין אפערא. און איינמאל האט זיך איהר אויסגעדראכט, אז דער קעלנער איז אסטאר האטעל האט געלאכט אויס איהם, ווען ער איז אריינגעקומען מיט איהר, און ער האט זיך פריהער פון איהר אוועקגעזעצט, און נישט געהאלפען איהר דעם מאנטעל אראבנעהמען. זי איז רויט געווארען פאר חרפה. אין די געשפרעכען, וואס ער האט געפיהרט מיט זייער, האט ער איהר גענוג דייטליך געגעבען אנצוהערען פאר וואס ער נעהמט זי, א מיידעל אהן נדן, כאטש ער וואלט געקענט קריגען א גרויסען נדן. נאר דערפאר וואס ער גלויבט, אז ווען מען האט התונה מיט א גרויסען נדן האט מען צו גרויסע פליכטען. און ער וויל בויען מיט איהר א הויז, וואס זאל זיין געשטיצט אויף איינגעהאלטענקייט און אויסגערעכענטקייט, אויף א תכלית צוליעב קינדער. ביים לעצטען ווארט האט ער געגעבען א שמיכעל, ווי א מיידעל וואלט איהם דורכגעלאפען פון מויל ארויס אין ווייסען קראגען אריין... און עפעס א רודער געטהאן מיט די הענד, וואס האט זי אבגעשטויסען, און זי איז רויט געווארען און האט נישט געוואוסט וואו די אויגען אהינצומהאן. נאר סיי וויי סיי, אז זי האט געזעהן אז מענשען זיינען איהר מקנא און אלע פרעהען זיך און זאגען אז עס איז א „גליק“, האט זי עס אויך געהאלטען פאר א גליק, ווייל זי פערשטעהט ניט דעם ווערט דערפון.

זי האט נאר נישט געוואוסט ווי אזוי זי וועט איהם לייעב האבען. צייט ער האט גערעדט מיט איהר וועגען קינדער האבען און א תכלית, האט זי טיעפער אריינגעקלעהרט וועגען לייעבע צו איהם. איהר פאנר מאזיע האט איהר געמאלען נישט קיין זעהר אנגענעהמע בילדער פון זיין אויסערליכען... דער שמיכעל אויף זיינע טויטע ליפען און דאס אונגאטירליכע בלאסקייט פון זיינע הענד וואס זי האט געזעהן ארויס געטארען פון זיינע ברייטע מאנזשעמען, האט געהאט עפעס אבשטוי

סענרעם. נאר איהר מוטער און איהרע א נאהענטע חבר'טארין, ווען מען זי האט פערטרוים איהר שרעק, האבען איהר אויסגעווערט און געזאגט צו איהר, אז ליעבע איז אזא געפיהל וואס מען געוואוינט זיך איין און מען לערענט עס זיך אויס מיט דער צייט, און מיט די „עקסד פיריענס“, און ביי דער מאמען איז עס אויך אזוי געווען...

נאך דער חתונה האט „נארנישט נאר ביזנעס“ געדונגען א שטאק אין אן אפארטמענט הויז אין הארלעם. אין דער ניי-איינמעבלירטער וואהנונג זיינען אריבערגעטראגען געווארען די אלע מעדיצינ-פלעשלאך, זאלבען און קאסמעס וואס „נארנישט נאר ביזנעס“ האט בענוצט פאר זיין קראנקהייט. דאס יונגע ווייבעל, וועלכע איז ערשט ארויס פון דער מאמעס היים מיט א געזונטען פרישען קערפער און גייסט האט געהאט אזא מאדנע געפיהל צו די פערשיעדענע פלעשלאך מען דיצין און קאסמעס, וואס זיינען מיט אמאל געווארען אזוי היימיש און נאהענט צו איהר אייגען לייב, אז זי האט געפיהלט אן עקעל, נישט נאר בלויז צו דעם לייב וואס בענוצט דאס, נור אויך צו איהר אייגענעם געזונדען קערפער, וואס קומט אין בעריהרונג מיט יענעם לייב... און דאס מיידעל האט זיך געהאלטען אין איין וואשען...

אויך האט „נארנישט נאר ביזנעס“ געמאכט א שרעקליכע ענטד דעקונג, אז ער האט צו לאנג געווארט מיט זיין חתונה האבען און אנגעהויבען זיך צו דאקטארען וויעדער... די אלע רעצעפטען וואס האבען אנגעפילט דער ווייבעל'ס נייע היים, האט זי אריינגעבראכט אין אזא פערצווייפעלטער מרת-שחורה'דיגער שטימונג, אז אלעס איז איהר פער'מאוסט געווארען. פאר אלעס האט זי געעקעלט פון זיך אליין, און דאס ערגסטע איז געווען וואס זי האט נישט געהאט קיינעם צו פערטרויען איהר צער; זי האט זיך געשעהמט פאר דער מוטער און פערשאלטען איהר משפחה און איהר מזל, וואס האבען זי פערבונדן דען מיט איהם.

באלד אבער האט זי זיך איינגעוואוינט צו דעם לעבען. זי האט אנגעהויבען צו זוכען בעפריעדיגונג און אנדערע פערגעניגענס. זי האט זיך אנגעהויבען צו פוצען, געמאכט זיך שעהנע קליידער און געדען פערנומען נאנצע טעג ביי דער שניידערקע. דער מאן האָט איהר ניט געשטערט. אין אנפאנג האָט ער געזאָהלט די רעכענונגען פון די שניידערקעס און די סטארס, און עס

האט אויסגעזעהן ווי ער וואלט צופריעדען געווען וואס זי פוצט זיך. נאך באלד איז איהר דאס פוצען און אנטהאן זיך אויך פער'מיאום'ט געווארען. זי האָט נישט געהאט פאר וועמען זיך אָנצוטהאן. א נאך צען טאג איז זי געווען איינע אליין אין די שטובען און האָט נישט געהאט וואס צו טהאן מיט איהר צייט. אויפגעשטאנען פריהמארגענס, איז ער שוין לענגסט נישט געווען. די שטיבער האָט אויך שוין די דיענסט געהאט אויפגערוימט. צו דער מאמען איז געווען צו ווייט צו פאהרען. די שוועסטער האָבען געארבייט. האָט זי געהאלטען אין איין לעזען לאנגווייליגע אמעריקאנער ראָמאַנען, וואָס האָבען זי נישט אינטערעסירט, אדער זי האט געשלאפען הונלבע טעג. איז זי אראבגעגאנגען שפאצירען, האט זי נישט געהאט מיט וועמען א ווארט אויסצורעדען. די אלע פרויען, וואָס האָבען געוואוינט אין איהר שכנות און מיט וועלכע זי האט זיך בעגעגענט פאר דער שעה, אויף לענגסט עווענען צו זיך אין פארק, זיינע געווען מעהרסטענס שוין לענגסט פעהירראטע, האָבען שוין קינדער געהאט און געהאלטען אין איין רעדען ווי בייביס צו ערציהען, וועלכע שפייז איז געזינטער פאר א קינד, און וואָס צו עסען, אז מען זאל ניט אזוי דיק ווערען און וועגען עהנליכע זאכען. מיט די גלע ווייבער האָט זי זיך ניט געקענט צונויפֿרעדען, יעדענפאלס קיין פריינד ניט געקאנט געפינען צווישען זיי. איז זי געווען איינע אליין אין דער גרויסער שטאָרט גיו יארק. קיין פריינד, וואָס זאלען ארויפקומען צו איהר, האָט זי ניט געהאט, אויף „גארנישט נאר ביזנעס“ האָט אוראי קיין פריינד ניט געהאט, וואָס זאלען ארויפקומען צו איהם אין הויז. ער האָט מיט קיינעם אין גיו יארק ניט גערעדט, מיט קיינעם קיין בעציהונג ניט געהאט, נאר וועגען ביזנעס, ווארים אויף זיין שרייבטיש איז געהאנגען די שילד „גארנישט, נאר ביזנעס“, און קיין מענש האָט מיט איהם וועגען קיין גרעדען זאך ניט גערעדט נאר ביזנעס.

איז ער געקומען אהיים אויף דער נאכט.— „וואָס מאַכסטו, דאָר לינג?—“ האָט ער איהר געעבען א קוש אין שטערן און אוועקגעזעצט זיך צום טיש. ביים טיש האָט ער אויך מייסטענס נאר גערעדט וועגען ביזנעס, וועגען זיינע געשעפטען, ווארים וועגען עפעס אנדערש האָט „גארנישט נאר ביזנעס“ ניט געוואוסט צו רעדען מיט קיינעם,

אפילו מיט זיין ווייב, ווייל ער האָט קיינמאל נישט גערעדט וועגען עפעס אנדערש. און אז ער האָט זי געוואלט נאר גוט וויילען און זאגען איהר עפעס אמוזאנטעס, האָט ער איהר דערצעהלט:

— ווייסט, דארלינג, היינט האָב איך געהאַט א „דזשאוק“ מיט א לאיער. איך האָב געהאַט אן אנרימענט אבצומאַכען מיט מיסטער גרינבוים, האָט מיר זיין לאיער געוואלט אריינשמעלען אין „אנרימענט“ אזא פונקט, מיט וועלכען ער האָט מיר געוואלט בינדען. בין איך דאָך נישט קיין לאיער, האָב איך איהם געוויזען, אז איך קען מיר אויך אויף די לאָאס.

און דערביי האט ער אזוי הויך געלאכט, און געמיינט אז ער האָט איהר דערצעהלט עפעס זעהר אמוזאנטעס. און דאס ווייבעל האָט איהם צוליעב געטהאָן און געהאַלפֿען איהם מיטלאכען. אָדער ער האָט איהר דערצעהלט.

— דארלינג, מר. גרינבוים מיינט, אז איך בין א גרינער, דערפאר ווייל איך בין נישט געגאנגען אין די אמעריקאן סקוהלס, אכער אין ביזנעס בין איך מעהר אמעריקאנער פון זיי אלעמען.

נאר דאס פלעגט ער זאגען, ווען ער איז שוין געווען אין א נאר גומען מוסה, ווען דער מאגען האט איהם נישט געפייניגט. מעהרסטען האט ער מיט'ן ווייבעל נישט גערעדט וועגען ביזנעס, נאר וועגען זיין קרענק. עס האט זיך איהם געדאַכט, אז רעדען אין דער היים מיט א פרוי דאַרף מען טאַקע נישט וועגען ביזנעס, נאָר וועגען היימישע פערזענליכע זאַכען דאַרף מען זיך אונטערהאַלטען, און זיין „מאגען“ איז געווארען די בעליעכסטע טהעמע אין זיינע געשפרעכען מיט זיין פרוי:

— ווייסט, דארלינג, דער טהעע, וואָס אַנאַנסירט זיך אין די צייטונגען, העלפט שוין וויעדער נישט; עס איז אמעריקאנער בלאָף. אז ער האט זיך נישט געקלאַגט אויפ'ן מאגען אדער ער האט נישט געמאַכט קיין עקספערמענטען מיט פערשיעדענע טהעען און פינגולקעס, האט ער זיך באלד נאכ'ן עסען אוועקגעלעגט א האלבער אן אויסנעמהאנענער אויף דעם שאַקעל־שטוהל און פערטיעפט זיך אין אַ בערזע־צייטונג מיט פערשיעדענע ציפערען, פון וועלכע ער האט זיך געמאַכט נאטיצען אין זיין ביכעל. אדער ער איז אזוי מער געווארען, אז ער איז איינגעשלאפען אויף דעם שאַקעל־שטוהל. זי

האט זיך אבער געהאט אויסגעשלאפען דורך דעם גאנצען טאג און געווען פריש און געוואלט ערגעץ וואו געהן פערברענגען. זי פלעגט איהם אנהויבען צו צורעדען, אז זיי זאלען ערגעץ וואו ארויסגעהן פערברענגען דעם אבענד.

— וואוהין וועסט דו געהן, דארלינג? נישט אינטערעסאנט. בלייבען מיר בעסער אין דער היים, וועלען מיר זיך „ענדזשאיען“ מיט אונז אליין.

און די „ענדזשאיענטס“ איז בעשטאנען אין מאגעזגעשפרעך כעז... און עס האט זיך איהם געדאכט, אז דאס ווייבעל איז גליקליך. און ער איז צופריעדען געווען, וואס ער האט גליקליך געמאכט א מענשען. אין אמת'ן איז הארצען האט ער איהר ניט פערנוגען דאס גליק, נאר ער איז צופריעדען געווען וואס ער איז אזא נוטער מענש. און ער פלעגט טהיילמאל אין אבענד, ווען זיי זיינען געזעסען ביים געדעקטען טיש, און די דיענסט האט דערלאנגט דעם סטייג, זאגען צו איהר מיט א קנאה'דיגען שמייכעל:

— ביזט צופריעדען, דארלינג? ביזט גליקליך, הע? — און מענשען מיינען, אז מען קען נאר זיין גליקליך און חתונה האבען ווען מען געהט א ווייב מיט א סך נדו. אף, מענשען זיינען נאראנים, דארלינג, — האט ער געגעבען א גלעט מיט זיין ווייכער האנד איבער איהר יונגען, רויטען נאקען.

דאס ווייבעל איז רויט געווארען און האט איהם נארנישט גע- ענטפערט, נאר געקריגען אן עקעל פאר איהם. און געהאסט איהר מוטער און איהר משפחה, וואס האבען זי פערבונדען מיט איהם.

זי האט געזוכט עצות ווי אזוי פטור צו ווערען פון איהם און האט קיין וועג נישט געהאט. די מוטער, וועמען זי האט פערטרויט איהר עקעל צו איהם מיט זיין מאגעזקראנקהייט און מיט זיינע געהיימע רעצעפטען — האט זי אויסגע'מוכר'ט, אז „זי ווייסט ניט וואס זי וויל“, אז אלע יונגע ווייבלאך היינט געהן ארום ווי אויף א צווייטער וועלט און קווענקלען זיך און ווייסען ניט וואס זיי ווילען:

— ברויט האסט דו? א שטוב האסט דו? און קליידער מאכט ער דיר אזעלכע וועלכע דו ווילסט נאר? און וואס ווילסטו האבען

— ליעבע? די ליעבע קומט שוין אליין. האב דו איהם ליעבע וועט ער דיד ליעב האבען.

און זי האט ווירטליך נישט געוואוסט וואס צו וועלען און וואס צו פערלאנגען. אלעס, וואס א מענש בעדארפט צו לעבען, האט זי געהאט, און נאך מעהר. נאר עס האט עפעס אין דעם אלעס געדערהלט, עבעס אזעלכעס, וואס זי האט נישט געוואוסט ווי אנצורופען. אמזאל איז זי געוועסען אין גארטען. עס איז געווען א שעהנער פריהלינגס-טאג און די יונגע מאמעס האבען זיך געשפיעלט מיט זייערע קינדער אין גארטען. דער צענטראל פארק ביי לענאקס עוועניו איז פערזונדעלט געווארען אין א קינדער-גארטען. אומעטום און איבעראל האבען זיך קינדער געשפיעלט. מיידעלאך און אינגעלאך אונטער די בוימער און צווישען די בוימער, אויפ'ן טראמאר און אויפ'ן גרינס, און דער גארטען איז פערתיילט געווארען פון קינדער געשרייען אין די בייבי קערבלאך. געבען איהר אויפ'ן באנק איז געדעסען א יונגע מאמע מיט א „בייבי“ זיין א וויגעלע, וועלכע זי האט געפיעשטשעט. פעני האט געקוקט אויף דער יונגער מוטער און געפרעהט זיך מיט איהר גליק, און אויך זיך געשפיעלט מיט דער בייבי. זי האט געבעטען ביי דער מוטער, אז זי זאל איהר לאזען געהענען די בייבי אויף די הענד. דאס קינד איז גערן געגאנגען צו איהר, און זי האט זיך געשפיעלט און געלאכט דערמיט. דענסטמאל האט זי געטראכט, אז קינעמס מאן איז נישט בעסער, אלע האבען אזא גליק ווי זי. מען דארף זעהן זיך איינלעבען אין דאס גליק, מיט דעם חלק וואס איז געפאלען אויף איהר גורל. און געהמען דאס לעבען אזוי ווי עס איז, און זי האט בעשטימט צו האבען קינדער. איהר לעבען דארף זיין צו האבען א בייבי וואס שנעלער. דענסטמאל וועט איהר דער מאן פיעל געהנטער ווערען און אלעס וועט איהר לייכטער ווערען. יא, זי איז געווען איבערצייגט, אז איהר גאנצער אומעט און אונזער פריעדענהייט פון איהר חתונה האבען מיט „גארנישט נאר ביזנעס“ איז צוליעב דעם, וואס זי האט נישט קיין קינד. זי האט זיך אונטער גענומען צו האבען א קינד. זי איז אהיים געגאנגען און געהייסען די דיענסט אנגרייטען אן עקסטרא עסען אויף היינט אין אבענד, טשיקען און פודינג ווי זונטאג. זי האט געשיקט אין דער גראסערי נאך וויין. אליין איז זי געגאנגען און האט אהיים געבראכט בלומען

און בעפוצט דעם עס-צימער און שלאף-צימער מיט רויזען. זי האט געוואלט שעהן זיין היינט און געפעלען דעם מאן. זי האט זיך אבגע- בארען, אויסגעזוכט איהר שעהנסטע קלייד, דעקאלטע, און האט א- נגעקלונגען דעם מאן אין אפּים אריין, „אז ער זאל היינט פריהער אהיים קומען און נישט זיין אזוי מיעד“... שוין דורכ'ן טעלעפאן האט ער איהר דעם מוטא אבגעהאקט. ער איז נישט געוואוינט געווען, אז מען זאל איהם אנקלינגען דורכ'ן טעלעפאן עפעס אנדערש ווי ביזנעס. ער האט זיך דערשראקען, ווען ער האט דערהערט דורכ'ן טעלעפאן זיין פרוי'ס שטימע:

— וואס איז געשעהן? אן אונגליק אין דער היים?

— ניין, נאר קום היינט פריהער אהיים. איך בעט דיר. איך האב דיר עפעס צו זאגען.

— איך האב ביזנעס, טהייערע.

— ביזנעס, ביזנעס, אבער קום אהיים, איך בעט דיר, פריהער, און זיי נישט מיעד.

— וואס איז געשעהן? ...

— וועסט שוין שפעטער זעהן. נאר קום אהיים. וועסט אהיים

קומען?

— איך וועל זעהן. איך קען נישט דעם אפּים איבערלאזען אליין.

— אבער?

— איך האב נישט קיין צייט, טהייערע, מענשען ווארטען אויף:

מיר. דא איז „גארנישט, נאר ביזנעס“, — און ער האט אוועקגע- לעגט דעם טעלעפאן.

זי האט זיך אבער נישט געלאזט אבשרעקען. זי האט זיך א- נעטהאן אין שעהנסטען קלייד, אין די „רושולערי' און אליין בעדעקט דעם טיש מיט'ן בעסטען פארצעליי וואס זיי האבען געהאט, בעפוצט דעם טיש מיט בלומען און אוועקגעזעצט זיך ווארטען אויף איהם.

אז ער איז אהיים געקומען איז ער געווען א בלייכער און א דער- שראקענער, און ארויפגעלאפען די טרעפען מיט אימפעט, האט ער נישט געקענט דעם אטהעם כאפען.

— וואס איז געשעהן, דארלינג? — און אז ער האט דערזעהן:

דעם דעקארירטען טיש און זי אויסגעפוצט, איז ער גאך מעהר דער-

שראקען געווארען. — אבער וואס איז געשעהן: געסט האבען מיר געקראגען?

— ניין. דו ביזט מיין גאסט. נעהם וואש זיך אב. איך בעט דיר, טהייערער, וועסט שוין שפעטער זעהן.

— אבער וואס איז געשעהן? אין מיטען דער וואך מאכסט דו יום טוב. עס איז דאך נישט דיין געבורטס-טאג.

— פרעג מיך נישט, טהייערער. טהו וואס איך בעט דיר.

— אבער עס מוז דאך עפעס זיין? איך בין א ביזנעס-מאן.

טהייערע, איך בין א פערנומענער מענש. דו דארפסט מיך אהיים אין מיטען טאג און מאכסט א יום טוב. עס מוז דאך עפעס זיין? איך קען דאך ניט זיין אזוי משוגע ווי דו.

זי האט זיך אבער נישט געלאזט איהר יום-טוב שטערען. זי האט איהט מיט געוואלט אריינגעשטופט אין באד-צימער, געלאזט היים וואסער און אריינגעווארפען פרישע וועש. דעם פראק האט ער בשום אופן ניט געוואלט אנטהאן. „ער קען זיך נישט מאכען משוגע אזוי ווי זי.“ ביים עסען האט זי איהם אנגעגאסען שטארקע געטרענ-קע, וואס ער האט מיט מאטערניש געטרונקען. זי האט אויך נעטרונקען, געוואלט פערנעסען אן עפעס. שוין ביים טיש איז ער אזוי מיעד געווארען פון די געטרענקע, אז די אויגען האבען זיך איהם אנגעהויבען צו קלעפען און גערעדט עפעס אונפערשטענדליכע ווער-טער. זי האט איהם געוועקט. איהר גאנצע ווייבליכע קראפט האט זי אנגעווענדעט צו ערוועקען אין איהם דעם מענער-מוטה... עס האט אבער נישט געהאלפען. איהרע האלבע ווערטער, פינקעלדיגע אויגען, צוברענטע באקען, פליסטערן איז אויער האט ער נישט פערשטאנען און נישט געקענט פערשטעהן... זאנען מיט א גאנץ מויל וואס זי וויל האט זי זיך געשעהמט... און אז ער האט שוין פערשטאנען, וועגען וואס עס געהט, האט ער געשמייכעלט, און געפינקעלט מיט די קליינע אויגעלאך.

— וואס דיר פאלט איין, דארלינג! וואס דיר פאלט איין!

זי איז געלעגען געבען איהם אין דעם פריש-איבערגעצויגענעם בעט, א יונגע, א געזונדע, א שעהנע. פול מיט בעגעהרען ווייטער צו לעבען, און ווייטער לעבען פארטצופלאנצען, מיט א בערייטוויליג קייט צו ערפילען מיט'ן גאנצען הארצען דאס, וואס די נאטור פער-

לאנגט פון איהר. און נעבען איהר איז געלעגען „גאָר נישט נאָר ביד-נעס“, א קלייניטשקער, מיט אן אוננאטירליך, ווייד, ווייס לייב, מיט ווייכע וואסערדיגע ביינדלאך און איינגעקארטשעט זיין קליין פנים צווישען איהרע שטארקע, ענטוויקעלטע ברוסטען, און בעהאלטען זיך ווי א קליין קינד. דער קאפ האט זיך איהם פערדרעהט פון שטארקע געטראנקע און אויפגענונג, און די אויגען האבען זיך איהם געשלאסען, און ער האט געגלעט זי מיט דער האנד און געברומט אונפערשטענדליך: — וואָס דיר פאַלט איין, דאַרלינג! וואָס דיר פאַלט איין! — און איז איינגעשלאָפֿען.

פון שלאָף האט ער גערעדט וועגען ביזנעס, ער האט דיקטירט א בריעף צו א באַנק אין שיקאגא און ארומגעשלאָגען זיך מיט א לאיער וועגען א פונקט אין אן „אגרימענט“, און דאס ווייבעל איז געלעגען נעבען איהם, איהר יונג לייב האט געשמעקט פון דעם ארע-קאלאן, מיט וועלכען זי האט איהר נאכטהעמט גענאסען, און זיך געטראכט.

„נארנישט, פאר ביזנעס“...

אין אייניגע צייט ארום האט זי שוין געהאט א געליעבטען, וואס האט איהר געהאלפֿען צו ערפילען די אויפגאבע, וואס די נאטור האט אויף איהר ארויפגעלעגט — א מוטער צו זיין. איהר מאן האט זי שוין געהאלטען פאר „גאר נישט נאר ביזנעס“. זי האט איהם שוין דעם קאפ נישט פערדרעהט, ווען ער האט געארבייט אין אפיס. זי האט איהם שוין נישט גערופֿען דורכ'ן טעלעפאן, און ניט געמאכט יום-טוב אין דער וואכענס. פאר דעם האט זי געזעהן וואס מעהר געלד פון איהם ארויסצוקריגען אויף קליידער און העטס און אויף „נייס טיימס“ פאר איהר געליעבטען. ער האט באלד דערפיהלט, אז א ווייב איז עפעס אזעלכעס, וואס פערשווערט זעהר דעם „קרעדיט“ און אנט-געהויבען צו קעמפֿען נעגען דעם. אין דער שטוב, ביים מיטש און אין שלאָף-צימער האט מען שוין נישט געהערט קיין אנדערע ווער-סער, ווי וועגען געלד.

דערנאך אז די קינדער זיינען אנגעקומען, האט „נארנישט פאר ביזנעס“ ערשט איינגעזעהן, ווי ריכטיג עס איז געווען זיין מורא

פאר א ווייב מיט קינדער. עס האט זיך אלץ איהם גערוכט, אז זיינע אויסגאבען וועלען באלד איבערשטיינען די איינקופטע, און דענס-מאל איז די ביזנעס רואינירט, און ער האט געהאלטען אין איין אבריינגען, אין איין איינהאנדלען מיט'ן ווייב צו פערקלענערען די אויסגאבען. און דאס ווייב האט געהאלטען זיך אין איין דינגען, אז זי קען פאר דעם געלד נישט אויסקומען. די קינדער זיינען גרויס געווארען אין דעם שטענדיגען האנדעל צווישען טאטע-מאמע און גע-וואוינט געווארען מיט'ן טאטען זיך צו דינגען פון קליינערהייט אן און בעטראכט אלס אזעלכען, וואס מען בעדארף וואס מעהר געלד פון איהם ארויסקריגען, און ער זיי אלס אזעלכע, מיט וועלכע מען בעדארף זיך אס מעהרסטען דינגען. און אז זיי זיינען דערוואקסען געווארען און די טעכטער האבען בעדארפט קליידער און די זיהן טאשען-געלד, איז אנגעגאנגען אין דער היים א בעשטענדיגעס דינגען זיך, — די מאמע מיט'ן טאטען, זון די קינדער מיט'ן טאטען. ער האט זיי אלעמען פיינד געהאט, און אין זיי געזעהן שונאים, וואס ווילען רואינירען זיין גאנצע עקזיסטענץ, וואס מאכען א תל פון זיין פראצע דורך זיין גאנצעס לעבען. און אלע האבען איהם פיינד גע-האט, און בעטראכט איהם פאר „גארנישט נאר ביזנעס“.

און אזוי האט ער אבגעלעבט זיינע גאנצע יאהרען מיט א קראנט קען מאגען און מיט „נאר נישט נאר ביזנעס“. מיט אלעמען האט ער געפיהרט האנדעל, — מיט דער גאס, מיט דער שטוב, מיט'ן ווייב און מיט די קינדער, און אלע, די גאנצע וועלט, און דאס גאנצע לע-בען איז פאר איהם „גארנישט, נאר ביזנעס“ געווען.

ביז דער מאגען האט איהם אזוי דאקוטשעט און די טהעען מיט די פינגלעקס האבען שוין ניט מעהר געהאלפען, און ער איז געשטארבען און בעפרייט זיין ווייב און קינדער פון האנדלען. זיינע אייגענע האבען זיך אין דער שטיל געפרעהט אויף זיין סויט. און אפילו זיין לויב איז געווען „גארנישט נאר ביזנעס“: מען האט זיך געדונגען מיט דער „סאסייעטי“ וועגען קרקע, און מיט דעם אפיוס וואס האט פערזאנטלעכט די לויב האט מען זיך געדונגען וועגען פרייז, און אפילו מיט די מעמבערס פון דער חברה, וועלכע האבען בעדארפט מיטנעהן מיט דער לויב, האט מען זיך געדונגען וויפיעל צו בעצאהלען. נאר אויף זיין מצבה האט מען פערגעסען אויפצושרייבען זיין

דיכטיגען נאמען, דעם סימבאל, וואס האט איהם בעגלייט זיין גאנצען לעבענס-גאנג, די מאָטאָ „נארנישט נאר ביזנעס“.

נאר דערפאר האט דער זוהן, וואס האט פערנומען דעם פא-
טער'ס ארט ביים דעסק אין אפיס, בענייט דעם פאטער'ס מאָטאָ.
ווען מען האָט אויפגעפרישט דעם אָפיס פאר דעם נייעם באָס האָט מען
אויך נישט פערנעסען אויפצופרישען דעם שפרוך פון דער מאָטאָ.
וואס איז געהאנגען פאר'ן דעסק דורך דעם פאטערס גאנצען לעבען:
„נאטהינג באט ביזנעס“. און דער זוהן האט זיך אונטערגענומען
דורכצופיהרען געטריי דעם שפרוך, ווי דער פאָטער האָט עס געטהאָן.

א צופיהרטע הויז

שרה־לאה האָט אין איינעם מיט איהרע קינדער, ערוואַקסענע מיידלעך, די הוימאַטה פּערל־אָזט און קיין אַמעריקא אַראָבגעקומען. אין דער היים איז זי טאַקע געווען אַ שעהנע בעל־הבית'טע, אַמאָל געהאַט אַן אייגענע מויער, נור בעל־הבית'טע אַהין, בעל־הבית'טע אַהער, דאָך אַז עס איז געקומען צו אַ שרודך טהאָן האָט מען נרן געוואָלט. און די בחורים'לעך זיינען אויך אונטערגעוואַקסען, אין חדר ביים מלמד האָט זי זיי ניט געקענט מעהר האַלטען. ניט געווען פון וואַנען. האָס גוי'אישקע קרעמעל, וואָס דעם גלח'ס מוטער האָט זיך אין געסעל אויפגעמאַכט געגענאיבער איהר'ס, האָט איהר אַלע קונים צוגענומען. דעם גלח'ס מוטער — זיינען אַלע פויערים אַהין געגאַנגען. איהרע עלטערע צוויי אינגלעך זיינען אוועק פריהער נאָך לאָדו — פון דאָרט האָבען זיי די מאַמע'ן אַ בריוועל געשריבען: „ליעבע מאַמע, בלייב געזונד, מיר פּאָהרען אַריבער קיין אַמעריקא צום „פעטער בענ־דער“. דער „פעטער בענ־דער“ — איהר געשמאַרבענעם מאַן'ס אַ ברודער — איז שוין געהאַט אוועק אַ צייט מיט יאָהרען. האָט טיילמאָל אַ בריוועל געשריבען, טיילמאָל אויף אַ יוס־טוב אַ פּאָר דאָלאַר געשיקט — האָבען די קינדער שטענדיג גערעדט פון „פעטער בענ־דער“ אין אַמעריקא. אַבי וואָס, האָט מען די מאַמע'ן געסטראַשעט: „איך וועל אוועק צום פעטער אין אַמעריקא“ — ביז זיי האָבען טאַקע גענומען און געפּאָהרען.

צוערשט האָט זי זיי בעוויינט, ווי מען בעוויינט אַ טוידמען — ביז צום ערשטען בריוועל. אויף פּסח האָבען זיי די ערשטע פּאָר רובעל אַהיים געשיקט, און געשריבען, אַז פאַר רחל'ה'ן און דבורה'לען — זייערע שוועסטער — איז דאָ אַ לעבען, אַז פאַר מיידלעך איז דאָ אַ בעסער אָרט ווי פאַר בחורים, אַז מיידלעך פּערדיענען דאָ פיעל מעהר — און אַ שרודך קען זיך אויך פלינקער מאַכען דאָ ווי אין דער היים.

נדן איז ניט אָנגענומען. די אידענע האָט זיך עס געלייגט אויפ'ן שכל, און וואָס טאָקע וועט זיין דער סוף? בלייבען זיצען אלטע טוידען ביז אין גראָהען צאָפ אַרײן?

אָבער פּאָהרען, ווי אזוי? — טאָקע די קינדער שרייבען, זיי האָבען אַרויסגעשיקט צוויי שיפס־קארטען (האָבען גענומען אויף אויסצאָהלען) מיט אַ פּאָאר טאָלער אויף הוצאות, — אָבער וועט זי לאָזען צוויי ערוואַקסענע מיידלעך פּאָהרען אליין אין דער וועלט אַרײן, אין אַ פרעמדען מקום? שכנים טענה'ן: אַ וועלט מיט מענשען פּאָהרען, זיי וועלען ניט פּערפּאָלען ווערען, — אָבער וואָס איז זי חיים'קע שנייד־דער'ס ווייב, וואָס וועט לאָזען אליין ערוואַקסענע מיידלעך אין דער וועלט אַרײן? איהר מאַן איז דאָך געווען יואל ושאַכלינער. „זי וועט זיך איינשטעלען דאָס לעבען“ און וועט מיטפּאָהרען, קינדער וועט זי ניט אליין לאָזען, און דאָרט, אין אמעריקא, — ערוואַקסענע מיידלעך אָהן אַ טאָטען און אָהן אַ מאַמען, שעהנע לייט קען דערפון ווערען? אַן אויסגעגעבענעם זוהן מיט אַן אויסגעגעבענע טאָכטער האָט זי שוין אין שטערטעל געהאָט, די אייניקלעך ליעב געהאַט אַ געוואָלד, — אָבער פּערפּאָלען, זי וועט די קינדער ניט לאָזען אליין פּאָהרען, און עס האָט גאָר ניט געהאָלפּען. די אינגלעך פון אמעריקא האָבען געמוזט צושיקען נאָך אַ טיקעט פאר די מאַמע'ן. זי האָט דאָס געוועלבעל איבער־געגעבען דעם אויסגעגעבענעם זוהן, איז געגאַנגען מיט די טעכטער אויפ'ן בית־עולם געזעגענען זיך מיט יואל'ן.

אַראָבגעקומען קיין אמעריקא, האָט מען זיך געדונגען אַ דירה, און די קינדער האָבען געוואוינט ביי די מאַמע. די מיידלעך האָבען באַלד אָנגעהויבען צו פּערדיענען, און „העטס“ זיך געקויפט. די מאַמע האָט געפיהרט דאָס בעל־הבתיש'קייט אויפ'ן אלטען שטייגער, ווי אין דער היים. פּרייטאג־צונאַכטס האָט ברוך'ל, דער עלטערער זוהן, קדוש געמאַכט, און כאָטש אמעריקא איז אַ פּרייע לאַנד און דאָ האָבען עלטערען איבער קינדער גאָר ניט צו זאָגען, דאָך האָט שרה־לאה ניט גערוהט. מילא די אינגלעך זיינען אינגלעך, נאָר די מיידלעך האָט זי געהיט ווי דאָס אויג אין קאָפּ. אַ האַלבע שעה שפּעטער אַהיים געקומען פון שאַפּ — די אידענע האָט ניט גערוהט, אויסגעפּרעגט, וואו און ווען ביזטו געווען? און אז אַ וינגער באַי איז אין שטוב אַרײנגעקומען, — האָט זי זיך אוועקגעזעצט אין אַ ווינקעל און האָט איהם גוט בעטראַכט.

און ניט געוואָלט איין מינוט אָבטרעטען פון ווינקעל און צו אלעס זיך איינגעהאַרכט וואָס ער רעדט מיט די טעכטער. איין מינוט זיי ניט אַליין געלאָזט.

מילא, זי האָט זיך שוין צו אלעס צוגעוועהנט. שבת אין דער פריה הויבט זי זיך אויף און וועקט די קינדער אויף. זי הויבט זיך אויף און געהמט דעם סדור און געהט אין שוהל אַריין דאווענען. די קינדער אָבער געהמען דעם אָנבײַסען און — אין שאַפ אַריין אַרבייטען. פיעל מאל האָט זי זיך געזאָגט: „וואָלט איך מיר דאָס געקענט אין דער היים פאַרשטעלען, אז שרה־לאַה, ר' יואל'ס ווייב, וועט זעהן ווי איהרע קינדער געהען שבת אַרבייטען!“ נור צו צרות געוועהנט מען זיך צו, — האָט זי אין שוהל, ביים סדור, איהר ביטער האַרץ אויסגעגאַסען, און פאַר די קינדער געבעטען, און מן הסתם רוחם יואל אין קבר אויף ניט. נור פאַר איינס האָט זי מורא געהאַט, מורא געהאַט ווי פאַר דעם טויט, ווי פאַר אַ מגפה, — דאָס איז דאָס, וואָס טאַכט זיך אין די גרויסע שטעט מיט מיידלעך. ערוואַקסענע מיידלעך, אַ גאַנצען טאָג ניט אונטער די מאַמע'ס אויג, און אַמעריקאַ איז אַ פרייע לאַנד... האָט זי נאָכגע־שפיערט, און נאָכגעשפיערט. און אז עס איז געקומען אַ זונטאָג און די מיידלעך זיינען אין גאַס אַרויס שפאַצירען — האָט זי זיך ניט געפּוילט און נאָכגעגאַנגען, נאָכגעגאַנגען פון דער ווייטענס. און עס האָט זיך אַמאָל שוין געטראָפען, זי האָט אַ באַי אויסגעפאַטשט אין מיטען דער גאַס, ווען ער איז געגאַנגען מיט די טעכטער, און די מיידלעך אַהיים געשלעפט. אַ געלעכטער איז אין גאַס געוואָרען. אַן אַלט־מאָדישע אידענע, זי איז אַ „גרינע“, אַמעריקאַ איז אַ פרייע לאַנד... דאָ גיבען די קינדער די מאַמעס צו עסען... בריינגען די „ווידושעס“ אַהיים. נור „ווידושעס“ אַהין, „ווידושעס“ אַהער, — און מיט קיין באַיעס וועט זי זיי ניט לאָזען געהן. אַן אַלט־מאָדישע אידענע.

נור לאַנג דאָס האַרץ האָט זי זיך ניט געהאַט וואָס אָבצועסען. מיט די עלטערע האָט זיך באלד געמאַכט אַ היימישער שרוף, אַ לאַנדסמאַן, גאָר אַ גליק. ער — אַ פערדיענער, זי — אַ פערדיענערקע. נאָך דער חתונה — האָט זיך באלד אַרויסגעוויזען, אז עס איז ניט געווען אזוי איי־איי. קוים האָט זי אָנגעהויבען צו שוואַנגערען, און האָט ניט געקענט געהן אַרבייטען — האָט געפּעהלט אַ האַלבע פרנסה, און נאָכ'ן ערשטען קינד האָבען, — איז פון איהר גאָר אַ תל געוואָרען. ניט געקענט פון

שטוב ארויסגעהן. נור געלויבט צו גאָט דערפאַר. אבי פטור געוואָרען. און מיט די אינגערע האָט זיך אויך באַלד עפעס געמאַכט. א גאַליציאַ-נער, א גאַנץ פיינער מענש, פון זעהר אַן אָרענטליכען טאַטע'ן א פרומען איד. געלויבט איז גאָט, האָט שוין ביידע טעכטער ארויסגע'פטר'ט פון שטוב, און מיט די יונגען איז פערזאָרנט.

נור, אז זי האָט די מוידען ארויסגע'פטר'ט פון שטוב, איז די פרנסה אין שטוב קלענער געוואָרען. די ביידע יונגען האָבען אויס-געהאַלטען די שטוב. פופצעהן טאָלער א מאָנאַט רענט און „געז“, איז גאַביסעל שווערליך געווען, האָט דער עלטערער באַי געוואָלט זיינס א פריינד זאָל אריינמופען אַלס „באָרדער“, האָט דער אינגערער ניט געוואָלט, און די טעכטער האָבען אויך ניט געלאָזט, די מאמע זאָל נאָך ארבייטען אויף פרעמדע... געזאָגט האָבען זיי — נור געלד געבען האָבען זיי ניט געגעבען. די אינגערע נאָך די חתונה האָט נאָך אַמאָל אונטערנעשטעקט די מאמען א טאָלער און צוויי, אבער נאָכ'ן ערשטען קינד — האָט זי ניט געקענט. די מאמע האָט נאָך געדאַרפט אַבשפּאַרען און דער עלטערער טאָכטער, וועלכע האָט שוין געשוואַנגערט מיט'ן צווייטען קינד — אונטערשטעקען. נור דאָס איז נאָך גאָר ניט געווען. דער עלטערער יונג, ברוך'ל, וויל חתונה האָבען (שוין צייט געווען, אַן אַכט און צוואַנציגער), און ער האָט טאַקע חתונה געהאַט, און ארויס-געמופט פון שטוב. איז די גאַנצע שטוב געפאַלען אויף יצחק'ן, דעם אינגערען.

טאַקע מען האָט געמופט אין קלענערע רומס, נור צוועלף טאָלער סוז מען צאָהלען און „געז“ אויך, און א מאמען אויפצוהאַלטען אויך, — האָבען די קינדער זיך צוזאַמענגענומען אַמאָל, און גע'טענה'ט: „א מאמע קען אויסהאַלטען צעהן קינדער, און צעהן קינדער קענען ניט אויסהאַלטען איין מאמען“ — האָבען אָבגעמאַכט, יעדער זאָל עפעס געבען. ברוך'ל האָט געגעבען א דאָלאַר א וואָך, ביידע טעכטער אויך א דאָלאַר, און „הויז“ זאָל בלייבען „הויז“.

איין טאָכטער האָט געוואוינט דאָן-טאָן, די צווייטע אפּ-טאָן, דער זוהן גאָר אין די בראַנסס. נור זונטאג נאַכמיטאג זיינען זיך אַלע מיט די מענער און די קינדער צוזאַמענגעקומען אין „הויז“, פערבראַכט מיט דער מאמען א פּאַאַר שטונדען. די באַבע האָט זיך געפרעהט מיט די אייניקלעך, נור זי האָט זיי ניט פּערשטאַנען, זיי האָבען גערעדט

צו איהר ענגליש; די באַבע האָט גערעדט צו זיי — זיי האָבען ד
באַבע יא פערשטאנען.

די קינדער האָבען גערעדט וועגען זייערע זאכען — „סאָסייעטיס“
און „יוניאָנס“, און די מאמע האָט געשמעלט עפעס אויפ'ן טיש, און
האָט זיך דערמאָנט אָן דער הייס, און א קרעכץ געגעבען „יואל“, און
געגעבען א גלעט א קינד איבער'ן קעפעל, און דאָס שטיבעל איז גאָר
בעלעבט געוואָרען. די קינדערלעך האָבען אָנגעפאָנגען צו וויינען,
שלעפּריג געווען, אין דער מאמע'ס שטיבעל איז א גאַנצע רייהע קינדער-
וועגעלעך געשמאָנען, האָט מען די קינדער שלאָפען געלענט, און דער
עלטערער זעהן האָט נאָך ביער געשיקט, און א צוויי לאַנדסלייט זיינען
אויף אריינגעקומען, האָט מען זיך דערמאָהנט פון דער הייס, פון
קליינעם שטעדטעל, און דערצעהלט מעשיות, און אָנגערופען פּערגאָרד
גענע נעמען פון א „מאיר מלמד“, „שלמה וואַסערטרענער“ — און די
אַלע אירענע האָט פון צייט צו צייט געקרעכצט „יואל“.

אזוי האָט דאָס שטיבעל געלעבט פון זונטאָג צו זונטאָג.

איז אָבער געקומען, און דער אינגערער זעהן יצחק האָט אויך
געוואָלט חתונה האָבען. און ניט קיין וואונדער, שוין אויך אונטער-
געוואַקסען, און מיט א מיידעל געגאַנגען א פּאָאר יאָהר. באַלד ארייני-
געהמען די מאמע צו זיך, קען ער ניט. אזא טראַגעדיע, און קיין פּער-
דיגענער איז ער אויך ניט קיין גרויסער, און „סלעק“ מאַכט זיך אויך —
און גלאַט אזוי — ווי האַלט מען א מאמען באַלד נאָך דער חתונה —
א יונג ווייבעל. און דער עלטערער זאָגט אויך דאָס זעלבע: „ענג אין
די רומס“, און פון די טעכטער איז דאָך אָבגערעדט, שלעפט מען זיך
אָב פון טאָג צו טאָג, פון וואָך צו וואָך, און יעדען זונטאָג רעדט מען
דעריבער. און די מאמע פיהלט זיך שוואַך. מילא דער ווינטער, ווי
דער ווינטער, אָבער די זומערס אין ניו יאָרק האָבען פון איהר א תל
געמאַכט. און דער אינגערער זעהן קען ניט אויפהאַלטען דאָס „הויז“
אַליין, און חתונה האָבען וויל ער.

און פון דער הייס שרייבט מען, אז דעם עלטערן ברודער געהט עס
ניט שלעכט, און גלאַט אַן אַלע אידענע וועט זיך אין דער הייס
בעסער פיהלען, איהרע היימישע מענישען, און דער מאַן, איהר „יואל“
ליענט דאָרט... און וואָס דאַרף מען אין דער הייס? א קליין

שטעמטעל, — דער הינער טאָלער איז דאָרט צוויי רובעל — און ניר
יאָרק איז דאָך ניו יאָרק.

עצה'ט מען זיך אַהין, עצה'ט מען זיך אַהער, מען לעגט זיך
צוזאַמען, מען נעהמט דער מאַמע'ן אַ שיפסקאַרטע און מען שיקט זי
אַהיים, די קינדער וועלען איהר שיקען יעדער נור אַ האַלבען טאָלער אַ
וואָך, וועט זי האָבען איהר הוצאה בריות. און וואָס איז אַ האַלבער
טאָלער? און אַ „הויז“ אויפהאַלטען אין ניו יאָרק איז דאָך ניט קיין
קלייניגקייט.

* * *

אין אַ שעהנעם דינעסטאג נאָך אַ פּוּרי־טאָג האָבען זיך די קינדער
מיט די אייניקלעך צוזאַמענגעקליעבען ביים האַפען פון די האַמבורג־
אַמעריקאַן ליניע בעגלייטען די מאַמע אויף די שיף. די מאַמע,
אַנגעטהאָן אין דעם שוואַרצען שלייפעל אויפ'ן קאַפּ, וואָס זי האָט זיך
נאָך פון דער היים געהאַט מיטגעבראַכט, איז געשטאַנען ביים אַנלעהן
פון די שיף און האָט געקוקט אויף די קינדער און אייניקלעך, וועלכע
זיינען געשטאַנען אין אָפענעם פענסטער פון די האַלל אויף דעם אַמערי־
קאַנישען ברעג. עס זיינען געווען איהרע קינדער, וועלכע זי האָט
מיטגעבראַכט פון דער היים און האָט זיי דאָ איבערגעלאָזט, און די
אייניקלעך איהרע האָבען אַריבערגערעדט צו איהר, אין אַ פרעמדע
שפּראַך, וועלכע זי האָט ניט פּערשטאַנען, און האָבען געפּאַכערט צו
איהר מיט די אַמעריקאַנער פענדלעך, וועלכע זיי האָבען געהאַלטען אין
די הענד. און די אידענע האָט געקוקט אויף איהר נאַנצעס לעבען,
זעלכעס זי לאָזט דאָ איבער אויף דעם ברעג, און די שיף האָט זיך
פּאַמעלעך, מיט אַ שטילע ערנסטקייט דערווייטערט וואָס אַמאָל מעהר
פון דעם פענסטער, פון וועלכען עס האָט נאָך געפּאַכערט דאָס אַמערי־
קאַנער פענדעל פון איהרס אַן אייניקעל, זי צו ברענגען צוריק פון וואַנען
זי איז אַהערגעקומען, דאָ איבערצולאָזען איהר נאָכקומענשאַפט

אייפערזוכט.

(ערצעהלונג)

אלע פריינד און בעקאנטע האבען געהאלטען מאדאם אויערבאד פאר א שעהנע און האבען מקנא געווען דעם בוכהאלטער אויערבאד זיין גליק.

„וואס פאר א גליקליכער מענש דו ביזט, אויערבאד, פלעגט צו איהם אפטמאל טענה'ען ראזענשטיין, זיין פריינד פון דער יוגענד, וועלכער איז פערבליבען אן אלטער בחור, אן אפטער אריינגעהער צו די אויערבאד'ס. „א שעה ווייב, געראטענע קינדער — ביזט שמענדיג געווען א גליקליכער.“

אויערבאד אליין האט אבער ניט געוואוסט, אז ער איז א גליקליכער. פארקעהרט, אויערבאד האט זיך געהאלטען פאר אן אומגליקליכען, כאטש ער האט ניט געהאט קיין ספעציעלע אורזאכע אויף וואס זיך צו קלאגען. ער האט געוואוסט, אז מענשען האלטען זיין פרוי פאר א שעהנע, נור ער איז שוין געווען צוגעוואוינט צו איהר, און ניט בעמערקט אין איהר קיין בעזונדערען ריזן. ער איז איבערהויפט געווען גלייכניגליטיג צום לעבען און צו אלצדינג, וואס האט איהם ארומגערינגעלט.

אמאל האט אויערבאד געהאט אמביציעס א קינסטלער צו ווער רען. ער האט געפיהלט, אז ער איז פון דער נאטור בעשאנקען מיט טאלאנט, כאטש ער האט ניט געוואוסט אין וואס פאר א פארם עס דריקט זיך אויס זיין טאלאנט. געפרוואוט האט ער אויף אלע פעלדער: יונגערהייט האט ער געלערענט פיעדעל שפיעלען און געמיינט.

אז ער וועט ווערען א ווירטואל. ער האט זיך אָבער באלד געווענדעט צו דער געמיז פון מאַלען. ער האט געמאַלט, געצייכענט, נור אָבנע-שטעלט האט ער זיך ביי דער מוזע פון פּאָעזיע. ער האט געשריעבען ליעדער, דראַמען, סקיצען. די רעדאקטאָרען אָבער, צו וועלכע ער האט געשיקט די פּרוכטען פון זיין פּעדער, האָבען זיך ניט פּערשטאַ-גען דערויף, און איבערגעלאָזט זיינע האַרץ-רייסענדע בריעף אונטער אַנטוואָרט. אויערבאָד איז ניט געווען קיין קעמפּפּער, אַ מענש איז ער געווען אַן ענטוואַסט, און בעדאַרפט ערמוטיגונג און בעגייסטע-רונג, און ער האט זיך באלד אָבגעזאָגט פון זיין ליטעראַרישער קאַר-יערע. אַ מענש מיט אמביציעס איז ער אָבער געווען, האט ער זיך איינגערעדט, אז פיהלען די קונסט איז טיעפער ווי אליין צו שאַפּען די קונסט, און געהאַלטען, אז זיין ספּעציעלער טאַלאַנט בעשטעהט אין זיין פיהלען פּרעמדעס שאַפּען. אַ שעהרדעדנער איז ער געווען, האט ער געשאַפּען ארום זיך אַ קרייז, וועלכע האָבען איהם פּרעהרט. ער פּלעגט דאָן שרייבען זיין פּאָעזיע אין געהיים נור פאַר אַ פאַר בעקאַנ-טע, פאַר וועלכע ער פּלעגט פאַרלעזען מיט אַ דעקלאַמאַטאָרישען טאָן. זיינע פאַרלעזונגען פּלעגען אַרויסרופּען גרויס בעגייסטערונג פון זיינע פּריינד. אויערבאָד איז געוואָרען זעהר פּאָפּולער צווישען זיינע פּריינד און געהאַלטען, אז די אויסאיבונג פון פּערזענליכען איינפלוס אויף אַן ענגען קרייז מענשען האט מעהר בעדייטונג און איז פיעל מעהר אינטערעסאַנטער ווי צו ווירקען אין די עפּענטליכקייט דורך דעם אָנגענומענעם וועג.

באלד אָבער איז געקומען דאָס נייכטערע לעבען און האט אַז ענד געמאַכט צו אַלע פּערזענליכע און אינדיווידועלע „איינפלוסען“. אוי-ערבאָד האט געהאט גליק אין ליעבע, און מיט זיין שעהן דעקלאַמיר רען און מיט זיין פּאָעטישעם אויסזעהן האט ער געפּאָנגען דאָס האַרץ פון איינע פון די שעהנסטע מיידלעך אין דעם קרייז, וואו ער האט פּערקעהרט, נאָך וועלכע פיעלע האָבען זיך געאַגט. אויערבאָד איז ווירקליך געווען גליקליך. ער האט געפונען אַן אויסדרוק פאַר זיין קינסטלערישע נשמה אין דער ליעבע, נור די ליעבע האט אָבער באלד געבראַכט פּרוכט און פליכטען. און וואָס מעהר פּרוכט זי האָט גע-בראַכט, אלץ גרעסער זיינען די פליכטען געוואָרען, און אויערבאָד איז באלד פּערפאַלען געוואָרען אין זיין לאַנגווייליגע טאַג-טעגליכע

בעשעפטיונג, פון וועלכע ער האָט געצויגען זיין חיונה. אין די טרור קענע ציפערען פון זיין בוכהאַלטעריע וועגען גראמאפאָנען אין באַלד פערטריקענט געוואָרען זיין גאנצער פּאַעטישער שוואַנג, און עס איז גאר ניט איבערגעבליבען פון די גוטע אַלטע צייט. נור אַ געוויסער שניט איז זיין קליידונג, אין זיינע לאַנגע האַר און אויסזעהן, וואָס זיינען געווען דער איינציגער אויסדרוק פון זיין קינסטלערישער און פּאַעטישער פּערזענליכקייט.

דאָס לעבען איז איהם באַלד געוואָרען לאַנגווייליג און אינאיינ-טערעכאָנט. ער האָט זיך ווינציגער שוין אָנגעגעבען מיט דעם שטור דירען פון זיין קינסטלערישע פּערזענליכקייט. ער האָט קיין צייט ניט געהאַט דערצו. ער איז אפילו געוואָרען גלייכנילטיג צו זיין פרוי. ער האָט געוואוינט, אז מענשען האַלטען. אַז זיין פרוי איז אַ שעהנע, אָבער ער האָט דאָס ניט געזעהן. ער האָט אין איהר מעהר קיין אינטערעס ניט געפונען, און ביסלעכווייז איז אויך די ליעבע אויסגעלאָשען גע-וואָרען ביי איהם. די ציפערען וועגען די גראמאפאָנען האָבען אַלץ-דינג אין זיך אַרומגענומען. ער האָט זיין פרוי ניט געזעהן און ניט פּערשטאַנען דעם אינטערעס וואָס זי רופט אַרויס. ביסלעכווייז איז ביי איהם אויסגעלאָשען געוואָרען דער אינטערעס צום לעבען, צו זיין קינסטלערישע פּערזענליכקייט, צו שעהנקייט, צו פּאַעזיע און קונסט מיט וועלכע ער האָט זיך אַזוי אינטערעסירט און ער איז געוואָרען אַ קליינטשיגער, קליינטשיגער אינסטרומענט, וואָס ווערט בענוצט צו האַלטען בוכהאַלטעריע איבער גראמאפאָנען, און דער אינסטרומענט זוערט אויפגעהאַלטען דורך צוויי, דריי מאָל אין טאָג שפייזונג און דורך רוהען אַ געוויסע צייט פון מעתלעך, ווי הונדערטער טויזענדער זיין גלייכענס, ווי מיר אַלע...

די אָבעלאָזענקייט און דאָס גלייכנילטיגקייט צום לעבען האָט באַלד געווירקט אויף די בעציהונג פון זיין פרוי צו איהם. אויער

באד'ס פרוי, וועלכע איז ווירקליך געווען א שעהנע, און געוואוסט דערפון מעהר וויפיעל זי האט געדארפט, האט פון זיך געהאלטען פיעל. זי האט חתונה געהאט פאר דעם יונגען מאן, ווייל ער איז געווען דער אינטערעסאנטסטער פון דעם גאנצען קרייז פון איהרע בעקאנטע, און ער האט זי בענייטערט מיט זיין קינסטלערישען שוואונג. אבער קוים איז זיין בענייטערונג אויסגעלאשען געווארען און זיין ליעבע איז געווארען א שווערע, לאנגווייליגע טאגטעגליכע פליכט פאר זיין ווייב און סינד, איז זי אויך געווארען גלייכגילטיג צו איהם. מאן און ווייב האבען געלעבט א טרויעריגעס, לאנגווייליגעס לעבען, א לעבען פון געוואנההייט און פליכט, ווי הונדערטער טויזענדער זייער גלייך-כען — ווי מיר אלע...

אמאל איז א פארנאכט, אין פריהען פריהלינג, איז אווערבאד אהיים געקומען פון דער ארבייט, א מיעדער ווי געוועהנליך, האט זיך איהם געדאכט, אז דער קליינער „פארלאך" איז פול מיט אן אראמאט פון ציגארענ-רויך. ער האט שוין געוואלט פרעגען די פרוי, אויב עס איז ווער געווען ביי זיי, האט ער זיך אבער צוריקגעהאלטען און גענר מען בעטראכטען די פרוי אין געהיים. און איהם האט זיך געדאכט, אז א פערדעכטיגע רויטליכקייט בליהט אויף די באקען פון זיין פרוי. איהר ווייסער, פולער האלז, וועלכער קוקט ארויס פון ווייט-אויסגע-שניטענעם רעפארם קלייד, האט זיך איהם געדאכט איז ווארעם, און איהר לייב טיעף, טיעף אונטער'ן קלייד מוז זיין ווארעם און אויפגע-ברויזט. ער האט שוין געזעהן ווי איהרע זיידענע געפאלדעטע האָאר זיינען צוזאמענגעפרעסט אויף איהרע שלייפען, ווי ארעמס אין ליעבע וואלטען זיי צוזאמענגעפרעסט. ער האט שוין בעמערקט, ווי א נער-זועע צוקונג געהט דורך די גאנצע הויכע געשטאלט פון זיין פרוי, געזען זי בעוועגט זיך. איהם האט זיך געדאכט, אז זיי מיידט אויס זיין

בליק, אז זי רעדט אוננאטירליך, אז איהרע הענט ציטערען דערלאנגענדיג דיג איהם עסען. און איהר פרעהען זיך מיט איהם, און איהר לאכען. אלעס איז אוננאטירליך און געמאכט.

אויערבאד איז געווארען אן אויפגערעגטער. ער האט זיך אבער קאנטראלירט. ער האט זי גאר ניט געפרעגט, אויסגעמיעדען צו רעדען צו איהר. ער איז צוגעגאנגען צום שפיעגעל און גענומען זיך בעד טראכטען. איהם האט זיך אויסגעוויזען, אז ער איז אלט געווארען דורך די לעצטע פאָאר יאָהר, זיינע אויגען און סויל זיינען אַריינגעשטריקט געווארען אין א געזי פון קנייטשען, וועלכע האבען זיך געזעכט אין די ווינקעלעך פון זיין פנים. זיינע האָאר זיינען גאר געדיכט און שטאַרק, דאָך בעווייזען זיך שוין אין זיי זילבערנע פערעם. ער האט זיך גענומען פערגלייכען מיט זיינע פאַטאָגראַפיען, וואָס זיי גען געהאנגען ארום די ווענד פון פאַרלאָר. די פאַטאָגראַפיען זיינען געווען פיעל און האבען פאַרגעשטעלט אויערבאד'ן אין פערשיעדענע פאַזען, ווי א קינסטלער בעדאָרף אויסזעהן, אמאָל מעלאַנכאָליש, אמאָל פאַעטיש שמייכלענדיג, אמאָל דעם קאַפּ אויף דער האַנד פערטראַכט, האַלטענדיג די פערער אין דער צווייטער האַנד, נור איינע איז דאָרט געווען, וואָס ס'האַט זי גענומען א פריינד, אויך א קינסטלער א פאַטאָגראַפיסט, וועלכע האט פאַרגעשטעלט אויערבאד'ן אַלץ פאַעט אין אַ ווייד העמד אַזא א קראַגען, מיט'ן אַפּענעם האַלז און צולאָזענע האַאַר. די פאַטאָגראַפיע איז געהאנגען אין מיטען וואַנד און איז געווען בעד פּוצט מיט צוויי רויטע בענדער פון אַ בוקעט מיט בלומען, וואָס אייער באַד האט אַמאָל בעקומען פון די פריינד זיינע און מיט פער טריקענטע בלעטער פון אַ לאַרבער-קראַנץ. די פאַטאָגראַפיע האט געזען צייגט אויערבאד'ן אין זיין גאַנצער גלאַריע. שוין זעהר לאַנג האט אויערבאד ניט געקוקט אויף איהר. ער האט זי גאר ניט געזעהן. היינט האט ער זיך אָנגעשטעלט נעבען איהר און גענומען זי גוט בעד טראַכטען, און געצויגען א פאַרלאַעל צו דעם, וואָס ער איז אַמאָל געווען, וואָס ער האט אמאָל געזאַלט זיין, און וואָס ער איז היינט, — און אַ איידיעלע טרויעריגקייט האט אַרומגענומען אויערבאד'ן. ער האט זיך דערמאַנט אין זיינע קינסטלערישע אמביציעס און איז טרויעריג געווארען.

אין זער שטיל, פערטראַכט און טרויעריג האט ער געגעסען זייַן

אבענד־ברויט. — נאכ'ן אבענד־ברויט האט זיך אויערבאך אָבגעוואָ-
שען, ראזירט און אָנגעטאָן א ווייכען קראַגען, אויסגעזוכט זיין בריי-
טען „פּאַעטישען“ קראַוואַט וועלכען ער האט שוין ניט בענוצט צייט
יאָהרען.

— קום, ראַזע, לאַמיר אַרויסגעהן אין פּאַרק שפּאַציערען — די
קנאַספּען בליהען אויף די בוימער, האט אויערבאך בעטאַנט דאָס
וואַרט „קנאַספּען“ ווי ער וואַלט א לייער דעקלאַמירט, מעלאַנכאָליש,
פּערגלאַצענדיג די אויגען.

— די קינדער שלאָפּען נאָך ניט, איד בעדאַרף די קינדער לעגען
— האט ראַזע אָבגעענטפּערט, וואָס האט זיך געדאַכט אויערבאך'ן.
אַז זי מיידט אויס זיין בליק דערביי.

— קינדער, שטענדיג זאָגסט דו מיר קינדער, לאַז די מוטער לע-
גען די קינדער שלאָפּען — קום, ראַזע, די קנאַספּען בליהען, האט אוי-
ערבאך געזאָגט ווי אין א וויינענדיגען טאָן.

ראַזע האט געקוקט אויף איהר מאַן א פּערוואַנדערטע, אַז אַז
דערס מאַל, אַז אויערבאך קומט אהיים פון דער אַרבייט, ענדיגט ער
נאָך ניט אַבצוועסען און ער נעהמט דעם „פייפּער“ און קריכט אין בעט
אַרײַן, טײל מאַל, אַז עס קומט אַרײַן דער שכן, שפּיעלט ער מיט איהם
אַ קערטעל פון בעט אַרויס. זי מוז איהם דערלאַנגען אין בעט אַרײַן
אַ וואַרעמע גלאַז טהעע, אַמאָל געהט ער אויך אין מואווינג פּיקטשורס,
זעהר זעלמען ראַזירט ער זיך אין אַבענד — וואָס איז עס היינט מיט
איהם געוואָרען?

זי האט אַרויפגעוואָרפּען אויף זיך דעם דזשעקעט און איז אַרויס
מיט איהם אין גאַס.

זיי האַבען געוואַהנט אין די בראַנקס ניט ווייט פון פּאַרק. עס
איז שוין טאַקע געווען א פּריהער פּריהילינג, א מילדער וואַרימער ווינ-
טעל — נור די גאַסען זיינען געווען שמוציג, פון צופּייכטען שנעע —
איז אין פּאַרק, פון וועלכען זיי האַבען ניט ווייט געוואַהנט, געווען
פּייכט און טונקעל. אויערבאך וואַלט אין איהם אַן אַנדערס מאַל ניט
אַרײַנגעגאַנגען, אַיבערהויפּט האט ער פּינד געהאַט צו געהען. יעצט
איז ער געגאַנגען שווייגענדיג נעבען זיין פּרוי, פּערטראַכט. אַז זיי זײַן

נען אריינגעקומען אין פארק אריין, האט אויערבאך אנגעהויבען צו
פאעטיזירען:

— דו הערסט די פויגלען, אך, זיי זיינען שוין צוריק געקומען די
פויגלען פון די ווייטע לענדער, און בריינגען מיט זייער ליעד פון די
ווארעמע לענדער.

ראזע האט זיך צוגעהערט, זי האט ניט געהערט ניט די פויגלען
און ניט זייער ליעד פון די ווארעמע לענדער. אין פארק איז פייכט
פון דעם צולאזענעם שנעע און זיי האבען געטראמען אין דער בלאַטע.

— דו פיהלסט, ראזע, דעם געשמאק פון די קנאספען, דו פיהלסט
ווי זיי בליהען. דו פיהלסט די פריהלינגס-קנאספען?

ראזע האט געריכט, עס קען זיין אז די קנאספען האבען גע-
בליהט, נור אין דער פינסטערער נאכט האט מען זיי ניט געזעהען, און
געפיהלט האט מען זיי אויך ניט, נור ראזע האט געשוויגען און ניט
פערשטאנען די ענדערונג, וואס איז געווארען מיט איהר מאן.

— איד וועל שרייבען א ליעד פון די קנאספען, ווייסט, ראזע,
דעם פריהלינג פיהלט מען נור ביינאכט, ווען אלע שלאפען, יעצט
איז דער פינסטער פיהל איד מעהר די קנאספען ווי ביי-טאג — איד
וועל עס בעזינגען אין א ליעד, ראזע.

אז זיי זיינען אהיים געקומען צוריק אין זייער וואהנונג, זיינען
שוין די קינדער געשלאפען, איהר אלטע מוטער, וועלכע איז איבער-
געבליעבען מיט די קינדער, איז אויך שוין געשלאפען און אויערבאך
האט אריינגעפיהרט זיין פרוי אין פארלאך.

— זעץ זיך ראזע.

— איד וויל אריינגעהען זעהן וואס די קינדער טוען.

— איד בעט דיר, זעץ דיר דא, אט א אהער, קוק אין א זייט,
איד וויל דיר בעטראכטען פון דער זייט, ווי דאס ליכט פאלט אויף
דיין פנים — איד בעט דיר, ראזע.

אזע האט ווירקליך ניט געוואוסט יואס מיט איהר מאן איז גע-

שעהען. — אזוי פלעגט ער זיך פיהרען אמאל אין די ערשטע צייטען נאך דער חתונה, דאן האט ער ליעב געהאט צו בעטראכטען זי, צו זיך צען מיט איהר אליין — און צו פרעהען זיך מיט איהר — צייט יאהר רען זיינען זיי שוין ביידע ניט געזעסען אין פארלאך אליין. צייט יאהרען שוין האט ער נישט באמערקט ווי זי טוט זיך אן, ווי זי זעהט אויס.

— וואס איז עס דאס געווארען היינט מעהר מיט איהם ווי אן אנדערס מאל? נור געזעהען, אז ער איז אויפגעגענגט, האט זי איהם נאכגעגעבען — און זיך אוועקגעזעצט אין דער שוין פון די ליכט, וואס איז געפאלען אויף איהר פראפיל.

— ראזע, האסט מיר אויפגעהערט צו ליעבען! איד ווייס, איד בין אויסגעלאשען — א פערלארענער שטערען — און דו ביזט א זון. די זון אין איהר הערליכעם ליכט.

— וואס פאלט דיר איין!

— איד ווייס, ראזע, נור פערלאזן מיר ניט, ראזע, פערלאזן מיר ניט — בעלייכט מיט דייע שטראהלען, זון, דעם אויסגעלאשענעם שטערען — פיעלייכט וועט דער שטערען וויעדער אנהויבען צו שיינען.

— וואס טוט זיך מיט דיר, וואס?

— ראזע, סוק מיר אין די אויגען אריין. איד וויל זעהען דייע שעהנע נרויסע אויגען. א, ווי שעהן זיי זיינען. ראזע, איד האב מורא פאר דיר, אזוי שעהן ביסט דו. — איד בין דיר ניט ווערט, ראזע. — ווער בין איד, אז איד זאל דיר בעזיצען, א אויסגעלאשענער שטערען, א טרויעריגער בוךהאלטער, אמאל איז אנדערש געווען, אמאל, ראזע, און אויערבאד איז צוגעגאנגען צו דער וואנד וואו עס איז געהאנגען זיין פאטאגראפיע אין „גלארי“, איינגעגראבען אין איהר זיין געזיכט און געוויינט.

— וואס טוט זיך מיט דיר, דוד, וואס איז? איז ראזע ערשראָפֿ קען געוואָרען?

— נור מיין ניט, ראזע, אז איד בין שוין א פערפאלענער מענש,

איד האָב זיך נור פּערנעסען, אויף איין מאַמענט פּערנעסען, פּער-
טרונקען געוואָרען איז די ציפּערען פון די גראַמאַפּאָנען, ווי דאָס וואָלט
געווען פאַר מיר תּכלית, אַ צוועק. — ניין, ראָזע, יעצט זעה איד די
גראַמאַפּאָנען זיינען דאָך נור אַ מיטעל אַ לעבען צו מאַכען, אויפצו-
האַלטען דעם זינדיגען קערפּער — אָבער דאָס לעבען, דאָס גרויסע
לעבען — דאָס איז דאָך דער צוועק, יעצט האָב איד עס, ראָזע, וועסט
זעהען, איד וועל צוריק אָנהויבען לעבען, — צו דיכטען. מײן נשמה
וועקט זיך אין מיר, וועסט זעהען, ראָזע, וואָס איד וועל שאַפען, איד
וועל די וועלט ערשטויען, וועסט זעהען — ראָזע, וועסט זעהען.

— געוויס, דוד, געוויס, איד האָב דאָך קיינמאַל ניט געצוויפּפּעלט
אַז דו וועסט צו עפעס קומען, — האָסט דאָך אַ גרויסע פּאַעטישע
נשמה, דוד.

— און דו ביסט אזוי שעהן, ראָזע. פון וואָנען ביסט דו אזוי
שעהן געוואָרען? — גאָט, איד האָב דאָך דײך קיינמאַל ניט געזעהען
אזוי מאַראַליש-גייסטליך, ווי פון אַ צויבער-וועלט וואָלסט דו געקור-
מען, און דײן שעהנער שטאַלצער האַלן, ווי דער האַלן פון אַ פּרייען
שטאַלצען הירש אין וואַלד, זען זיך אַוועק דאָ, ראָזע, איד וויל זעהען
ווי דאָס ליכט פאַלט אויף דײנע האַר, וואַרט, ראָזע, איד וויל דײך אָנ-
טאָן ווי אַ געטיג, זײ, ראָזע, איד וועל וואַרפען אויף דיר אַ טאַגע, אַ
רוימישע טאַגע, דו ביסט די מוזע, דו ביסט די מוזע פון קונסט, פון
פּאַעזי, דו קענסט בעגייסטערן, ראָזע — דו קענסט בעגייסטערן. זאָג
מיר, ווער איז ער? אַ קינסטלער, אַ מוזיקער, אַ מאַהלער — דו בע-
גייסטערסט איהם, וואו זיינען מײנע אויגען געווען, איד אויסגעלאָך
שענער שטערן.

— ווער, וואָס רעדסט דו?

— גאָר ניט, גאָר ניט, איד וויל גאָר ניט פּרענען, איד וויל נישט
וויסען — איד בין דײך ניט ווערט געווען — איד בין דײך ניט ווערט.
דו ביסט אַ געטיג, די געטיג פון שעהנהייט. און אויערבאָד איז גע-
פאַלען צו די פיס פון זיין פרוי און האָט געהאַלט איהרע פיס.

— דו שעהנע געטיג מײנע.

— אָבער וואָס רעדסט דו? וואָס טוט זיך מיט דיר? ווער איז

דא געווען? — און א רויטער בלוט־בלום האט אויפגעבליהט אויף די לענגליך רוהענדע באקען פון זיין פרוי.

— איך וויל ניט וויסען, איך בין דאך ניט ווערט געווען — נור עס וועט אנדערש ווערען, יעצט זעה איך, איך ווער ווידער געבוירען אין די ליעבע צו דיר — די ליעבע הויבט מיר ווידער אויף — דו שעהנע געמין מיינע.

און אויערבאך האט די נאכט ווידער געקושט זיין פרוי מיט א טיפע ליידענשאפט, וואס ער האט עס שוין ניט געמאן צייט די ער שטע צייט נאך זייער חתונה.

און ווירקליך איז געשעהן אן ענדערונג אין אויערבאך'ס לעבען. די גראמאפאנען זיינען ווירקליך נור געווארען א מיטעל אויפצוהאלטען דאס לעבען, און זיינע קינסטלערישע אמביציעס זיין צוועק. אויערבאך האט ווידער אָנגעהויבען צו דיכטען, און פאַרגעלעזען זיין דיכטונג אין דעם קרייז פון זיינע בעקאנטע, אויערבאך האט ווידער געטראָגען ווייכע אויסגעשניטענע קראַגענס מיט גרויסע ברייטע קינסטל לערישע קראַוואַטען, געלאָזט געהמען פון זיך קינסטלערישע פאַטאַ גראַפיען אין פאַעטישע פּאַזען. אויערבאך האט ווידער געלעבט אין פּאַעזי און ליעבע. אָפּטמאַל פאַר'ן לעצטען גראַשען בלומען געקויפט און געבראַכט דער פרוי אַהיים. אין די אַבענדען האט ער דער פרוי אָנגעמאַן אין טאַנעס, פערשטעלט זי פאַר די געמין, פאַר די מוזע און געלאָזט זי בעשיינען מיט דעם ליכט אויף איהרע האַר, אין די נעכט האַבען זיי זיך געקושט מיט די טיפע ליידענשאפט — פון יונגע פער־ליעבטע.

די בעקאנטע האַבען ניט געוואוסט די אורזאַכע פון די ענדערונג וואָס איז געוואָרען מיט אויערבאך'ען, — אין זייער קרייז האַבען זיך

אנגעהויבען צו בעווייזן נייע יונגע מענשען, וועלכע האָבען זיך אינ-
טערעסירט מיט שעהנהייט, מיט קונסט. — אויערבאך האָט פאַרגע-
לעזען זיין פּאָעזי — און עס איז אזוי געבליבען אז דער קרייז וואָל
פּערזאָנשאַלטען אַ ליטעראַרישע אונטערנעהמונג וואו אויערבאך וואָל
צום ערשטען מאל אויפטרעטען אין די ווירקליכקייט פאַר'ן פּובליקום.
און מען האָט געזאַמעלט געלד, צו געבען אַ אַמאַטאָרען פּאַרשטעלונג
פון אַ שטיק אין וועלכע די מאַדאם אויערבאך האָט געזאַלט שפּיעלען
אַ באַדייטענדע ראָלע.

אזוי האָט יענער אונבעקאַנטער אַנגעוואַרימט מיט זיין פּערבאָר
גענע ליבע אַ שטאַרבּענדען וואַרצל, און בעלויכטען מיט זיין פּער-
באַרגענעם ליכט אַ „אויסגעלאַשענעם שטערן“...

צענטראַל: ייִדישע ביבליאָטעק

אין פּרעסע אַרבייטן

אין אַ געוויסער צייט אַרום איז אויערבאך ווידער פּערטריבען גע-
וואָרען צווישען די ציפּערען פון די גראַמאַפּאָנען מיט וועלכע ער איז
געווען בעשעפטיגט טאָג איין טאָג אויס אזוי לאַנג ווי די זון איז גע-
שטאַנען איבער'ן הימעל — און דער צוועק פון דעם לעבען, די שעהנ-
הייטען פון די קונסט און פּאָעזי זיינען ווידער אויסגעלאַשען געוואָר-
ען. די ליבע צום ווייב האָט זיך פּערוואַנדעלט ווי פּריהער אין אַ
פליכט, אין אַ אונאַנגענעהמע פליכט. אין שטוב ביי אויערבאך'ען
איז ווידער געוואָרען דאָס טרויעריגע לעבען פון די צוויי פּאַרטייען.
איין פּאַרטיי די פּרוי מיט די קינדער און די צווייטע פּאַרטיי דער
מאָן. אין די פליכט ווערט פּערפאַלען יעדעס געפיהל פון ליבע, פון
לעבען, פון שעהנהייט — און דאָס לעבען ווערט פּערוואַנדעלט אין
אַ אונאַנגענעהמען חוב — וועלכעס מען צאָהלט אָב טאָג טעגליך אזוי
לאַנג ווי די זון שטעהט איבער'ן הימעל — פאַר דאָס ניט פּערשטענד-
ליכע זיין. אויערבאך'ס געפיהל צו דער ווייב איז אויסגעלאַשען גע-
וואָרען. ער טוט זי שוין ניט אָן ביינאַכט אין טאַנעס און קניעט שוין

ניט פאר איהר, די געטין פון דער מווע איז אין די אכערען פערנומען מיט די קינדער וואשען...

נור א ערינערונג איז איבערגעבליבען פון יענע צייט אין אויער-באך קלערט דעריבער זעהר אָפּט — וואָס איז עס געווען?

עס דאַכט זיך איהם אויס אָו עס איז נור געווען אַן איינערדע-ניש. נאָר ניט איז געווען, קיין „אַראַמאַט פֿון ציגאַרען רויך“, און „קיין צוזאַמענגעפרעסטע האָר אין אַרימס פֿון ליעבע“ — עס איז געווען זיין פּאַנטאַזי, און ער ווייסט ניט, אָבער ער איז צופֿרידען דערפֿון וואָס איז נור געווען פּאַנטאַזיע. צו וואַלט ער ניט געוואַלט, אָו עס זאָל זיין ווירקליכקייט — און אָפּטמאָל דאַכט זיך איהם, אָו ער בענקט נאָר יענעם אונבעקאַנטען וואָס זאָל קומען און ווידער אָנצייגן דען דעם, „אויסגעלאָשענעם שטערן“.

ער דערשרעקט זיך פֿאַר דעם געדאַנק און אָפּטמאָל שטעהט ער צו צו דער פֿרוי מיט אונפֿערשטענדליכע פֿראַגען:

— ראָזע, זאָג מיר, איז עפעס געווען דענסמאָל?

— וואָס מיינסטו, וואָס?

— דו ווייסט, וואָס איד מיינ, דענסמאָל איז פֿריהלינג, איד פֿיך אַהיים געקומען — ביסט דו געווען אזוי אויפֿגעדעגט — זאָג מיר, זאָג מיר אָפען — מיר זיינען פֿרייע מענשען, מיר זיינען קינסטלער, ווער איז ער געווען?

— וואָס מיינסטו, וואָס? וואָס רעדסטו? איד פֿערשטעט דיד ניט.

— דו פֿערשטעהסט מיר, דו ווייסט וואָס איד מיינ. זאָג מיר, וואָס איז געווען דענסמאָל — פֿערטרויע מיר ווי אַ שוועסטער אַ ברודער, פֿערטרויע מיר, אַלעס זאָג מיר, אַלעס — ראָזע.

ראָזעס בעזאָרגטע געזיכט ווערט בעלעכט און פֿערשעהמט, איהם דאַכט זיך, אָו זי לאָזט אַראָב די אויגען צו דער ערד, איהם דאַכט זיך, אָו איהר איינגעפֿאלענער האַלז ווערט ווידער אויסגעצויגען שטאַלץ און שטאַרק ווי דער האַלז „פֿון דעם פֿרייען הירש אין וואַלד“ — און

ער ווערט וואָרעם דער האַלז, ווי אויסגעצערטעלט אין ליעבע אָרעם — און איהר נאַנצער קערפּער ווערט שטאַרק אָנגעצויגען ווי אַ שטאַרקער בויגען אין נבור'ס האַנד, און אַ חו'דיגער זיידענער צניעות'דיגער נלאַנג פאַלט אויף איהר צוזאַמענגערעסטע האָר און עס פאַלט אַראָב פון איהרע רונדיגע פלייצעס די פליכטען פון פרוי און פון מוטער און זי ווערט די שטאַלצע, די שעהנע געטין, די „מוזע“ און ער פאַלט צו איהרע פיס אין ענטציקונג...

— אָבער וואָס רערסטו, וואָס? איד ווייס ניט וואָס דו ווילסט? וואָס מיינסטו, וואָס? שטאַמלען איהרע ליפען.

אויערבאָד הערט ניט וואָס ראָזע רעדט, זיין פאַנטאַזיע צושפיעלט זיך ביי איהם, ער זעהט נור ווי עס וועקט זיך צוריק אויף די ליעבע אין איהר — און פון איהר שפּראַצט זי צוריק אויף אין זיין האַרץ און ער ווערט בעליעבט און איז שעהן.

און ווער איז ער, דער פרעמדער? אָפטמאָל האָט אויערבאָד געדקלערט וועגען איהם אין די טרויעריגע צייט ווען ער איז פערנומען מיט די גראַמאַפאָנען — דער פרעמדער האָט אַרויסגערופען אין איהם ענערגיע, מוט און ווילען צו לעבען, ליעבע צו זיין פרוי און געוועקט אין איהם אַמביציעס.

אָפטמאָל ווען ער איז געזעסען ביי דער אַרבייט — און ער האָט זיך דערמאָנט אָן פרעמדען — האָט ער אויפגעברויזט, ער האָט איר בערגעלאָזט די אַרבייט און איז אַרויס אויף דער גאַס, עס האָט זיך איהם געדאַכט, אַז דער פרעמדער איז יעצט ביי זיין פרוי און ער פרעסט איהרע זיידענע האָר אויף איהרע שלייפען אין זיינע אַרימס פון ליעבע — עס האָט איהם ערציטערט און אויפגעקאַכט — ער איז געקומען אַהיים צולויפען ווי אַ משוגענער, און געזוכט שפורען — וואָלט ער איהם געטראָפּען דעם פרעמדען, וואָלט ער איהם געכאַפט ביים האַלז, געשטיקט איהם. ער וואָלט איהם דערשטיקט. נור אַז

ער איז אהיים געקומען און געפונען זיין שטוב ווי תמיד, און זיין פרוי אנשטאט אין פרעמדענס אַרימס — פערנומען מיט די הויז זאָ-כען, מיט די קיך, און מיט די קינדער — האָט ער ניט געוואוסט צו ער איז אינערליך ביי זיך צופרידען דערפון, וואָס עס איז גאָר ניט געווען, נור בלוז זיין פאַנטאַזיע — עפעס אינעווייניג אין האַרץ האָט ער געהאַט אַ בענקשאַפט נאָך דעם פרעמדען און דאַכט זיך, ער וואָלט געוואָלט אַז עס זאָל זיין ווי ער האָט זיך פאַרגעשטעלט אין דער פאַנ-טאַזיע.

דער פרעמדער איז געוואָרען אַ טייל פון זיין לעבען — און עס האָט זיך איהם געדאַכט, אַז דער פרעמדער שפּראַכט אַרײַן ליעבע אין איהם, נייע בענייטערונג און נייע קוואַלען פון לעבען — און זיין געפיהל צום פרעמדען איז געווען אַז אויסגעמישטעם.

ער האָט ניט געוואוסט צי ער האָט איהם פיינד, צי ליעב, דאַכט זיך ביידע זאכען צוזאַמען — ער איז אייפערזיכטיג אויפ'ן פרעמדען, און וואָלט ער איהם דערטאַפּט, געוויס, געוויס וואָלט ער איהם דער-שטיקט, דאָך אין אַבענד, אַז ער איז אהיים געקומען האָט ער געזוכט שפורען פון יענעם וועזען, פון דער ליעבע פון דעם אונבעקאַנטען אויפ'ן ווייבס האַר... און אויערבאַד'ן האָט זיך געדאַכט, אַז ער איז פערבונדען מיט דעם פרעמדען דורך אַ אונזעהבאַרע קראַפט — דורך ליעבע — אַז ביידע זיינען זיי ווי זייערע וואַרצלען וואָלטען זיך צוזאַ-מענגעטראַפּען טיעף אין דער ערד, און האַבען זיך צוזאַמענגעוואַקסען און ציהען לעבען איינער פון אַנדערען — און אַפּטמאָל האָט זיך איהם אויסגעוויזען, אַז עס איז גאָר ניט דאָ קיין פרעמדער, נור אַלע, מיר אַלע זיינען טיעף איינגעפלאַנצט אין די ערד. — נור די ליעבע איז אונזערע ערד — מיר האַבען געלאָזט אונזערע וואַרצלען אין די ליעבע — מיר אַלע זיינען קינדער פון ליעבע, בוימער וואָס וואַקסען אויף אַ ערד פון ליעבע און בעגעגענען זיך די וואַרצלען און פלאַנצען זיך איין אַיינער אין אַנדערען, מיר טרינקען איינער פון צווייטען די טראַפט

פון לעבען. מיר אלע קינדער פון די ערד זיינען קינדער פון דער
ליעבע — מיר אלע זיינען איינער מיט'ן אנדערען צונויפגעוואקסען
און איינגעפלאנצט דורך די גרויסע מוטער ליעבע — — —

א פֿערשוואונדענער מאן.

(ערצעהלונג).

אין די גאלעריע פון די פֿערשוואונדענע מענער אין געווען אבי
גענעבען זיין בילד, א סימפאטיש-אינטעליגענט געזיכט פון א אידישען
ארבייטער, דארונטער אין געווען צוגעשריעבען: „פנחס גאלדמאן,
קומט פון שטעדטעל קאלושין, אין פוילען, אכט יאהר אין לאנד, פיער
יאהר פֿעהיראט, איבערנעלאזט א ווייב מיט צוויי קינדערלאך, וועלכע
נעהן אויס פֿאר א שטיקעל ברויט. ווער עס ווייסט פון איהם דער
זאל צו וויסען געבען.“ דאס געזיכט פון דעם געזוכטען מאן אין מיר
פֿארגעקומען בעקאנט, און איך האב זיך אויף דעם בילד מעהר אבי
געשמעלט ווי אויף די אנדערע. איך האב מיך ניט געקענט דערמאנהען
וואו איך האב דעם יונגענמאן בעגעגענט. נאר מיך האט זעהר פֿער-
וואונדערט, וואס דער יונגערמאן, וואס האט אזא בלייך, ליידענד
געזיכט, מיט גרויסע דערשראקענע אויגען (איך האב עס געדענקט פון
פֿריהער), זאל האבען אזא פֿערשטיינערט הארץ און איבערלאזען א פֿרוי
מיט צוויי קינדער און ניט זארגען פֿאר זיי. איך האב איהם באלד
פֿערגעסען. נור איינמאל, אין א פֿארנאכט, ארויסגעהענדיג פון מיין
זוההונג אויף אן איינזאמען שטעגעל, וואס פֿיהרט אויסער דער
שטאדט ארויס, האב איך בעגעגענט א מענשען געהענדיג איינזאם,
אין א זייט, קוקט זיך מיט שרעק אום, אויב מען געהט איהם ניט
נאך, און קוקט מיך אן מיט בעטענדע, חשד'יגע אויגען. איך האב
איהם באלד דערקענט. איך האב זיך אויך דערמאנהנט פון וואנען
איך קען איהם. אז דאס איז דער זעלבער יונגערמאן וואס זיין בילד
אין געווען אין די גאלעריע פון פֿערשוואונדענע מענער, וועלכען איך

פלעג צייטענווייז בעגעגענען אויף דעם איינזאמען שפאציער, וואס איז וויסט פון מענשען, און וואס ביז איצט האב איך גאר ניט אין בעטראכט גענומען.

און כדי ניט איבערצושרעקען דעם אנטלאפענעם, האב איך איהם דאס מאל ניט מעהר אנגעקוקט ווי אן אנדערס מאל, און איך האב איהם דורכגעלאזט ווי אונבעמערקטערהייט.

אין א פאאר טעג ארום האב איך וויעדער אין די צייטונג געלעזען אן אנאנס פון דער פרוי פון דעם יונגענמאן: „פנחס, קום אהיים, פארוואס ביזטו אוועק פון מיר? דאס קינד וויינט און פרענט וואו איז פא, און איך ווייס איהם ניט וואס צו ענטפערען.“ איך האב כיי מיר בעשטימט, אז איך וועל דעם יונגענמאן די צייטונג ווייזען מיט דער אנאנס. איך האב די צייטונג צו מיר גענומען און בין ארויסגע- נאנגען אין דער בעשטימטער שטונדע אויף דעם שפאציער, וואו איך פלעג איהם בעגעגענען. ער איז געזעסען אויף א שטיין, אין מיטען פעלד, און איז געווען פערטיעפט אין א בוך. איך האב שוין פריהער אייניגע מאל איהם בעגעגענט לעזענדיג, און ס'האט מיך נאך מעהר פערוואונדערט, וואס אן אינטעליגענטער מענש, וועלכער האט די בע- דערפעניש ביכער צו לעזען, קען איבערלאזען א פרוי מיט קינדער און זיך מיט זיי ניט אינטערעסירען. איך האב זיך אונטערגע'ננב'עט הינטער איהם, ער זאל מיך ניט בעמערקען, און געשטעלט זיך הינטער זיינע פלייצעס און אויסגערופען:

— פנחס גאלדמאן!

ער האט זיך מיט שרעק אומגעקוקט, בעמערקט מיך, א שמויכעל איז פערגליווערט געווארען אויף זיינע ליפען און האט געזאגט קאלט, מיט פעראכטונג:

— איהר האט דאך מיר שוין לאנג נאכגעשפירט. פארוואס האט איהר ניט ביז איצט אויף מיר אנגעגעבען? נעהמט מיך, איך בין גרייט.

— איך האב אייך ניט נאכגעשפירט, און איך בין אויך ניט געקומען אייך צו ארעסטירען, עס איז ניט מיינע ביזנעס. נור איך האב אייך געוואלט ווייזען אן אנאנס וועלכע וועט אייך פעראינטערע- סירען, און וועלכע איהר האט וואהרשיינליך ניט געזעהן.

איך האב ארויסגענומען די צייטונג און איהם געוויזען די אנאנסע פון זיין פרוי.

— שוין געזעהן — האט דער יונגערמאן אבגעשטופט מיט דער האנד — מיין קינד רופט מיר, פרעגט אויף מיר, איך ווייס... — און דער שמייכל איז ניט אראב פון די ליפען.

— וואס, עס איז ניט וואהר?

— יא, עס איז וואהר. מען האט בעצאהלט, האט מען געדרוקט. נור ניט מיין ווייב האט עס געשריעבען און ניט מיין קינד פרעגט נאך אויף מיר.

— עס איז ניט אייער פרוי און אייער קינד?

— אין אמעריקא האט מען ניט קיין ווייב, און מען האט ניט קיינע קינדער — האט דער יונגערמאן אבגעענטפערט קורץ און שארף. — עס איז דאך אזוי פיעל מענשען... — וויל איך זאגען.

— אזוי פיעל מענשען... איך בעט אייך, — ווענדעט זיך צו מיר דער יונגערמאן, אז איהר ווילט אנווייזען אויף מיר ווייזט אן. עס איז וואהר: איך בין אנטלאפען פון מיין ווייב און קינד. איהר האט עס רעכט צו טהאן אלס אנשטאנדיגער מענש. איך בין א פערברעכער נאכ'ן אמעריקאנעם געזען. אז איהר ווילט עס ניט טהאן, טא לאזט מיר צורוה.

דעם טאג האב איך מיט איהם מעהר ניט גערעדט. מיר האבען זיך אבער געטראפען טאגאיינ, טאגאויס. איך האב אויף איהם ניט אנגעוויזען, און ער האט אויפגעהערט מורא צו האבען פאר מיר. מיר פלעגען זיך בעגעגענען ווי גוטע אלטע בעקאנטע און פערפיהרען געשפרעכען וועגען אלעס אין דער וועלט, נור ניט וועגען זיין פרוי מיט די קינדער. עס האט זיך ארויסגעוויזען, אזוי ווי זיין געזיכט האט עדות געזאגט אויף איהם, אז ער איז זעהר אן אינטעליגענטער יונגערמאן, א בעלזענער, און ער האט מיר נאך מעהר פעראינטער רעסירט. און איינמאל ווען איך האב אין די צייטונג וויעדער געלעזען א הארץרייסענדע אנאנסע וועגען די קריטישע לאגע פון זיין פרוי מיט איהרע קינדער, האב איך בעשלאסען צו פערפיהרען מיט איהם א געשפרעך און, ווי זייט מעגליך מיט גוטען צו ווירקען אויף איהם. אז ער זאל צוריקגעהן צו זיין פאמיליע און וויעדער זיך איינשפאנען

אין דעם כאמוט אריין שלעפען דעם יאך פון לעבען, וואס ער האט אזוי עקשנות'דיג פון זיך אבגעווארפען.

דאס מאל, אז איך האב איהם געוויזען די צייטונג מיט דער טרויעריגער אנאנסע איז ער ניט אזוי אויפגעבראכט געווארען ווי פריהער. עס האט זיך בעמערקט אין איהם שוין לענסט א פערלאנג אויסצורעדען זיך פאר מיר. ער האט די אנאנסע דורכגעלעזען מיט הארציקלאפען איז רויט געווארען, דערנאך בלייך, פערשטעלט זיך די אויגען מיט די הענד און אן א זייט פערבויגען דעם קאפ. איך האב זיך אבגעדרעהט פון איהם כדי איך זאל איהם ניט שטערען.

פלוצים האט ער אויסגערעהט זיין קאפ צו מיר, און מאכט צו מיר אזוי:

— איהר מיינט דאך אוודאי, אז איך האב אזא פערשטיינערט הארץ, וואס מיך ארט ניט מיינע קינדער'ס געוויין?
— ניין, אזוי מיין איך ניט. געוויס האט זיך געטראפען מיט אייך אדער מיט אייער פאמיליע אן אויסערגעווענהליכע פאסירונג, וואס האט אייער הארץ אזוי פערשטיינערט.
— איהר מיינט א טראגעדיע, א דריטע פערזאן אריינגעמישט זיך. מיין פרוי אדער איך אונגעטריי געווארען?
— יא, — שאקעל איך מיט'ן קאפ.

— ניין, ניט פון די אלע זאכען. קיין אויסערגעווענהליכע פאסירונג האט זיך אין מיין פאמיליע ניט געטראפען. דאס וואס איז געשעהן צווישען מיר און מיין פרוי געשעהט ביי ניינציג פראצענט פון די פארלאך וואס האבען חתונה. נור אנדערע האבען אפשר קיין צייט ניט אדער ווילען זיך אליין ניט אבגעבען דיין וחשבון פון זייער לעבען. איך האב געוואנט אריינצוקוקען אין דעם לעבען פון היינטיגען אידישען ארבייטער ביי אונז אין אמעריקא, און איך גלויב, ווען איר דערע וואלטען דאס געטהאן וואלטען זיי געהאנדעלט אזוי ווי איר.
— וואס איז געשעהן?

— נאר ניט איז געשעהן. נור בעטראכט גוט מיין לעבען. ניט מיין לעבען אין שאפ ביי דער ארבייט—דאס איז א זאך פאר זיך—נור מיין פריוואט-לעבען, ביי מיר אין דער פאמיליע, ווען איך קום שוין אהיים פון דער ארבייט. דאס איז דאך די גאנצע בעצאהלונג פאר דעם

גאנצען טאג שווערען יאך. בעטראכט עס גוט. בעטראכט מיין לע-
בען און מיין פאטער'ס פאמיליען-לעבען און איהר וועט פערשטעהען.
— איך האב חתונה געהאט, — הויבט אן דער יונגערמאן, מיט א
טרויעריגען, ניעדערגעשלאגענעם טאן — ווי אלע אנדערע היינטיגע
יונגע לייט, אויס לייעבע. מיין פאטער אין קליינעם שטעדטעל,
דארט אין דער היים האט ניט חתונה געהאט אויס לייעבע. איך
גערענק ווי מיין מאמע א קראנקע, וועלכע איז אכגעלעגען איהר
גאנצען לעבען אין בעט, פלעגט צייטענווייז לאכען אויס מיין טאטען,
ווען ער איז אהיים געקומען פון מארק א מייעדער שלעפענדיג די זעק
מיט ווייץ: „ער האט זיך דאך געדונגען מיט'ן טאטען וועגען נדן.
ער האט געקריגען נדן מייע קראנקע פיס — א שעהנעם נדן, וואס?“
מיין פאטער האט ניט געקענט מיין מאמען פאר דער חתונה, זיי האבען
חתונה געהאט, ווי מען פלעגט חתונה האבען ביי אידען אין קליינע
שטעדטלאך — ווייל טאטע-מאמע האבען זיך אויסגעגליכען צווישען
זיך אין נדן. א שעה פאר דער חופה האט מיין זידע געוואלט אהיים
שלעפען דעם חתן מיין טאטען, דערפאר, וואס צום נדן, וועלכען מיין
מאמע'ס פאטער האט צוגעזאגט האט געפעחלט צוואנציג רובעל. פאר
די צוואנציג רובעל האט מען געוואלט בעם שידוך אכלאזען און איך
וואלט גאר ניט געווען געקומען אויף דער וועלט — אלץ צוליעב
צוואנציג רובעל. דאכט זיך, וואס קען זיין פאר א לעבען צווישען
א פאאר פאלק, וואס האט זיך קיינמאל ניט געהאט געקענט, נור
האבען חתונה געהאט ווייל מיין זידע, מאן מאמע'ס פאטער האט
צוגעלענט די צוואנציג רובעל צום נדן? וואס פאר א צוואמענלעבען,
וואס פאר א בשותפות'דיגעס קען זיין צווישען אזעלכע צוויי מענשען?
— און דאך —

א וואך נאך מיין טאטע-מאמע'ס חתונה האט זיך ארויסגעוויזען,
אז דאס ווייבעל איז א קראנקע — מען האט מיין טאטען אבגענארט.
מיין מאמע איז איהר גאנץ לעבען אכגעלעגען אין בעט. מיין זידע,
מיין פאטער'ס פאטער איז געקומען צו פאהרען, פרובירט ווירקען אויף
מיין טאטען, אז ער זאל זיך גט'ן, ווייל מען האט איהם אבגענארט. מיין
פאטער האט אבער געענטפערט, אז נאך דער חתונה איז עס שוין זיין
מזל, זיין גורל. און ניט נור האט מיין פאטער געדולדיג געטראגען זיין
גורל, ניט נור איז מיין פאטער געטריי געבליבען מיין מוטער זיין גאנץ

לעבען, ווי א אידישער מאן קען נור זיין געטריי זיין ווייב, נור ער איז געווען פערליעבט אין מיין מאמען, אין זיין קראנק ווייב, וועלכע ער האט קיינמאל ניט געזעהן אן אנגעטהאנענע, א געהענדע, א לאכענדע. עס האט מיך שטענדיג געריהרט ווען איך האב געזעהן ווי מיין טאטע פלעגט צוגעהן צו מיין מאמע'ס בעט בעפאר ער האט פערלאזט די הויז, מארגענס, און זי פרעגען מיט צערטליכקייט: „שרה'לע, ווילסט עפעס?“ אדער ער פלעגט זיך אויפכאפען פריהמארגענס, מאכען פלינק דעם אויג ווען, כדי אבצוקאכען א ביסעל ווארעמס פאר מיין מאמען. אהיים געקומען אין אבענד א מיעדער, פון א גאנצען טאג ארומלויפען אין מארק — ער איז געווען א מעקלער ביי די פויערען — האט ער פריהער ניט געוואלט עסען, ביז מען האט צוגערוקט דעם טיש צו דער מאמע'ס בעט. ער האט זיך געזעצט אויפ'ן ראנד פון בעט און די מאמע האט גע-מוסט מיט-עסען ביים טיש.

שבת אין דער פריה בעפאר ער איז אוועק דאוונען, האט ער איהר געהאלפען די שבת-הויב אנטהאן, און אז ער איז אהיים געקומען פון דאוונען א גליקליכער און געזעהן די מאמע ארויסקוקענדיג פון בעט אין איהר שבת-הויב, האט ער גליקליך געשמייכלט: „גוט שבת, שרה'לע!“ און איז א גוטער געווען א גאנצען טאג.

איהר גאנץ לעבען איז מיין מוטער אבגעלעגען אין בעט. זי האט געהאט שוואכע פיס און ניט געקענט געהן. שבת נאכמיטאג, אז די זון האט אריינגעשיינט אין די פענסטערלאך, האט דער טאטע צוגערוקט דער מאמע'ס בעט צום פענסטערל, אז זי זאל זעהן די שפאצירענדע און מיט-לעבען. אין דער וואכען האט ער געביד קיין צייט ניט געהאט. דאס אלעס האט ער געטהאן ניט אויס לייעבע — ווי האט מיין פאטער, וועלכער איז געווען א פרומער איד געוואוסט פון די זאכען, — נור אויס צוגעבונדענקייט צו דער פאמיליע. א פאמיליע איז געווארען אן אייגענע צוזאמענגעוואקסענע זאך, ווי דער בוים דא. אט איהר זעהט דעם בוים? — ווייזט ער מיר אויף אן אלטען אויסגעוואקסענעם דעמב מיט צורעהטע צונויפגעוואקסענע צווייגען — זעהט, ווי זיי האלטען זיך אלע אינאיינעם, אלעס וואקסט ארויס פון איין שטאם, פון איין בוים-שטאם, אזוי איז געווען מיין פאטער'ס פאמיליע — דער טאטע, די מאמע, די קינדער — אלעס איז געווארען

איינס צונויפגעוואקסען, משפחה'דיג ווי איין קערפער, ווי איין לעבען מיט איין נשמה.

יעצט נעהמט מיין לעבען.

איך בין פריה אוועק פון דער היים. געמוזט פאר זיך אליין זוכען א שטיקעל ברויט צו פערדיענען. קיין בעשטימטע מלאכה ניט גע- קענט. אלעס פערטיג געווען צו טהאן. ארומגעוואלגערט זיך אין דער וועלט ביז איך האב זיך דערשלאגען קיין אמעריקא. דא האב איך געטהאן וואס אלע יונגע לייט טהוען: געארבייט אין שאפ, געקרא- גען עטוואס געלד. אויסגעלערענט זיך פלעכטען קאפעלושען און גע- מאכט א לעבען ווי ווייט איך האב געקענט. ווי ווייט צייט געהאט האב איך זיך צו א ביכעל צוגעכאפט. קיין פריינד, קיינע אייגענע, א חוץ „שאפ ברידער“, „יוניאן ברידער“, „סאסייעטי ברידער“ האב איך נישט געהאט. א סך ברידער, גאר נישט קיין פריינד! איך האב זיך דערמאנט אן מיין טאטע'ס הויז און געבענקט נאך א פאמיליע, נאך אייגענע. אבגעארבייט א פינף, זעקס יאהר, אבגעשפארט עטליכע דאלאר, געמיינט איך האב מיליאנען, געוואגט צו קלעהרען וועגען חתונה האבען. געזוכט האב איך, פערשטעהט זיך, נישט קיין געלד, נור דעם מענשען, דעם פריינד. געוואלט האבען א משפחה און איך האב עס אויך געפונען. א „סאסייעטי ברודער“ האט מיר א זונטאג געבראכט א היים צו זיין מוטער און דארט האב איך „זי“ געטראפען. זי איז געווען א הויכע מיידעל, א בלאסע מיט דערשטאקענע אויגען ווי ביי א הירש, גערעדט מיט שרעק, מיט הארץ-קלאפונג אביסעל. זעלבסט- פערשטענדליך האב איך זיך איינגעליעבט אין איהר, אפשר רחמנות געקראגען, ווער קען זיין גלויבנילטיג צו א מיידעל מיט בלייכע באקען און דערשטאקענע אויגען, ווען איהר זייט א בחור. זוכט א שידוך, און האט א פאאר הונדערט דאלאר אין די בענק.

באלד ביים אנפאנג האבען מיר איינער דעם צווייטען אבגענארט. איך האב איהר געזאגט, אז איך פערדיען מעהר ווי עס איז אין דער ווירקליכקייט. איך האב געבארנט ביי פריינד דושולערי, א גאלדענעם זייעריל, א בריליאנטענעם רינגעל. נאך וואס איך האב דאס געטהאן? ווייל איך האב געוואלט מאכען מעהר איינדרוק, געוואלט איך זאל אויסזעהן מעהר „גליק“, כדי מען זאל זיך נאך מיר מעהר יאנען. זי האט מיר אויך גענארט. געזאגט אז זי ארבייט ניט אין קיין שאפ, נאר

אין סיזאן העלפט זי אביסעל אויס איהר שוועסטער אין דעזוינינג. דער נאך בין איך געוואהר געווארען אז דאס שאפ האט פון איהר דאס גאנצע חיות ארויסגעצויגען. און דאס גאנצע שלעכטיגקייט, ניין ניט קיין שלעכ טינקייט ניר גליינילטיגקייט וואס זי האט ארויסעוויזען צו מיר, דורך אונזער גאנצען לעבען איז געווען נקמה נעהמען פון מיר, פון איהר מאן, פאר איהר יוגענד און איהרע פרישע טעג וואס זי האט בעגראבען אין שאפ. נור וועגען דעם שפעטער. הכלל, זי האט מיר גענארט אזוי ווי איך זי. ביז נאך דער חתונה האב איך ניט געוואוסט אז זי האט אינגערע שוועסטער, שעהנערע און געזינטערע פון איהר. מען פלעגט זיי פון הויז ארויסשיקען ווען איך פלעג אהין קומען. די קליידער און די העטס וואס זי האט געטראגען איז אויך ניט געווען איהרע נאר געבארנטע. נאר דאס איז א קלייניגקייט... מיר האבען חתונה געהאט. דאס ערשטע יאהר נאך דער חתונה, האבען מיר נאך געשפיעלט דאס פערליעבטע פאאר-פאלק ווי חתן-כלה. און דאס איז טאקע אפשר געווען דאס גליקליכסטע יאהר אין מיין לעבען. זעלבסט-פערשטענדליך, האב איך זי ניט געלאזט געהן ארבייטען. איך פערדיען דאך עפעס מיינע „דרייסיג“ דאלאר א וואך, אזוי האב איך דאך איהר געזאגט. אין אמת'ן האב איך אבער פערדיענט אכטצעהן דאלאר אין סיזאן. פלעג איך פון די בענק ארויסנעהמען צעהן דאלאר א וואך, צו לייגען צו די וויידושעס און עס אהיים ברענגען. זי האט מיך אויך געהאלטען אין איין נארען, געפוידערט זיך די בלייכע באקען הינטער מיינע פלייצעס, און גע'האלטען זיך אין איין גרויסען, אז דער סיזאן וועט קומען וועט זי ארויס'העלפען איהר שוועסטער, די „דעזוינערין“, און פערדיענען איהרע דרייסיג-פערציג דאלאר א וואך. דער „סיזאן“ איז אבער ניט געקומען, קיין שוועסטער א „דעזוינערין“, איז אויך ניט געווען. מיר האבען געוואוסט אז מיר זאגען איינער דעם אנדערען ליגענס, און מיר האבען עס אנגעהאלטען. נאר באלד איז געקומען דאס ערשטע קינד און מיר האבען אויפגעהערט צו זאגען איינער דעם אנדערען ליגענס. דאס געלך אין באנק האט זיך געענדיגט. מיין ווייב האט שוין געוואוסט אז איך פערדיען ניט מעהר ווי אכטצעהן דאלאר א וואך, האט זי זיך שוין אויפגעהערט צו שעהמען זיך פאר מיר מיט איהרע בלייכע באקען, האט זיך שוין ניט בעריהמט מיט איהר שוועסטער די „דעזוינערין“. צווישען אונז האט זיך אנגעפאנגען א וואכעדיגער לעבען. מיר האבען

זיך געהאלטען אין איין דינגען. מיין ווייב האט געזאגט אז א מאן וואס פערדיענט אכטצעהן דאלאר א וואך איז א שלים'מזל'ניק, א נאר ניט, יעדער באי פערדיענט היינט אכטצעהן דאלאר א וואך. און איך האב גע'טענה'ט, אז א פרוי מוז צוהעלפען א מאן. איך האב געמוזט אכגעבען דין וחשבון פון יעדען גראשען וואס איך האב אויס-געגעבען. איך האב זיך אפילו ניט ערלויבט אויסטרינקען א גלאז ביער. און באלד איז מיין שטוב געווארען צוטהיילט אין צוויי פארטייען. איין פארטיי - מיין ווייב מיט מיינע קינדער (איך האב שוין צו יענער צייט געהאט צוויי), און די אנדער פארטיי - איך. מיין ווייב און די קינדער האבען מיר געהאלטען פאר א פערד, וואס געהט ניט גוט, פאר א קלאנעריגע בהמה וואס גיט ווינציג מילך. און איך האב זיך אויף געהאלטען פאר א בהמה וואס מען גיט ווינציג עסען, און מען וויל זי זאל האבען כח וואס מעהר צו ארכייטען... ווארום אין אמת'ן מיט וואס בין איך געווען מעהר פון א בהמה? אין דער פריה האב איך זיך אויפגעכאפט מיט טאג צוגלייך, מיט געוואלד איבערגעריסען דעם שלאף פון מיינע אויגען, און זיך געלאזט אין א „על“ געפאקט מיט ארכייטער פון די בראנקס וואס האבען זיך געשלעפט דאן-טאן צו דער ארכייט. איינער איז געזעסען אויפ'ן צווייטען און אויף אלע פנים'ער איז נאך געלעגען די צערטליכקייט פון שלאף. אייניגע פון זיי האבען נאך געכאפט א ביסעל שלאף אין קאר. אזוי האבען מיר זיך געשלעפט ביז צו אונזער געפענגניס, דעם שאפ, אין וועלכען א גאנצען טאג האבען מיר געגעסען אין זיך דעם שטויב פון שטרוי. אין אבענד, אז נאט האט געהאלפען, און עס האט זיך נאך געמאכט א שעה „אווערטיים“, ווער איז נאך געווען אזוי גליקליך ווי איך... נאכהער זיך וויעדער געשלעפט אין דער איבערגעפאקטער קאר, וועלכע האט געשטיקט פון ענגשאפט, פון דעם מענשען'ס שווייס, אהיים גע-קומען א מיעדער, א דענערווירטער. נישט געהאט קיין צייט צו א קינד א ווארט אויסריידען, א שמיכעל צו טאהן. ווי אזוי זאלען מיינע קינדער מיך פיהלען, פערשטעהן, אז איך האב קיינמאל קיין צייט ניט געהאט אפילו זיי אנקוקען? און ווער רעדט נאך וועגען ליעבע!

איך האב קיין צייט ניט געהאט מיין ווייב א צערטליך ווארט צו זאגען. צו א צערטליך ווארט דארף מען צייט, דארף מען שטימונג, דארף מען מוטה. א געפאלענע, אויסגעארכייטע בהמה, קוים דעם עסען אריינ-

געכאפט און זיך אנידערגעלייגט א טוידטער אויפ'ן בעט, מיט די שטי-
וועל. מהיילמאל אז די נאטור האט געפאדערט — געקראכען ווי א
בהמה... קיינמאל קיין צערטליך ווארט ניט געזאגט... ניין, ניין, ניין,
איך בעשולדיג ניט מיין ווייב וואס זי האט מיר געהאלטען פאר א
בהמה, וואס ארבייט אפ פאר'ן עסען... איך בין אנדערש ניט געווען.
דאס לעבען האט מיר אזוי געמאכט.

ליעבע איז א גרויסע זאך. א מענש קען אהן ליעבע ניט לעבען.
נור א טייערע זאך. עס פערלאנגט צייט, און א ארבייטער קען זיך
ניט ערלויבען אזא לוקסוס... עס קאסט צופיעל געלט.

נור דאך האב איך זיך געהאט א אייגען ווייבעל; א היים. מיין
אייגענע היים נאך דער ארבייט. א פערטעל, א האלבע שעה האב איך
זיך געפונען צווישען מייע אייגענע, צווישען מיין משפחה. נור
באלד איז אויך מיין היים צושטערט געווארען און מיין נאנצעס לעבען
איז געווארען איין „שאפ“.

מיט די אכטצעהן דאלאר א וואך האבען מיר קיין לעבען ניט געקענט
מאכען. רענט איז געווארען טהייערער, די קינדער האבען בעדארפט
דאס זייעריגע. איך האב זיך געשטריטען געגען דעם. ניט געוואלט
מיין הויז צושטערען. באלד האב איך אליין צווישען מייע „שאפ“
ברידער“ געזוכט בארדערס. מיין הויז איז פול געווארען מיט פרעמדע.
איך האב שוין ניט געגעסען מיט מיין פאמיליע, איך האב שוין ניט
געשלאפען מיט מיין פאמיליע. איך האב שוין געגעסען אין דעם
„שאפ“, איך האב שוין געשלאפען אין א „שאפ“, מיין היים, מיין
פאמיליע איז געווארען א שאפ. איין גרויסער טרויעריגער שאפ. וואו
איך בין געגאנגען איז מיר דער שאפ נאכגעגאנגען. אפילו אין די פער-
בארגענסטע סודות וואס א מאן האט מיט זיין ווייב... אומעטום האט
זיך דער שאפ אריינגעריסען. מיין לעבען איז געווארען איין גרויער,
גרויער טאג. אין דער וואכען, אום שבת, אום יום-טוב, שטענדיג שאפ,
אהן א יום-טוב, אהן א אברוה.

איך בין געווארען א בארדער ביי מיין ווייב און קינדער, אהנע
האפנגען אמאל אן אייגענעם לעבען צו פיהרען. ביז מיר איז מיאום
געווארען אזא לעבען צו פערטראגען. איך האב עס געוואלט סטאפען,
אויפהערען. אלעס זאל געשעהן, נאר ניט דאס. אן ענדע צו מאכען
פון מיין לעבען? איך האב וועגען דעם אויך געקלעהרט. ניין, א מכה

די וועלט! מאכען זיי נאך בעקוועהם, אליין אוועקגעהי? ניין! האט מיר די וועלט בעשאפען, לאז זי מיר טראגען. נור ווייטער שלעפען דעם יאך אין וועלכען זיי האבען מיר איינגעשפאנט, וויל איך ניט. איך האב זיך „צובריקעוועט“. אבגעשטעלט זיך אין מיטען און וויל ווייטער ניט געהן, לאזען זיי מיר שלאגען מיט בייטשען — איך וויל ווייטער ניט געהן.

איך בין א בהמה וויל איך אויך האבען אן עקשנות!

דער יונגער מאן האט אבגעהאקט אין מיטען, און האט מיך אנגעקוקט מיט גליהענדע אויגען, ווי ער וואלט מיר געווען געהאלטען פון די וואס האבען איהם איינגעשפארט אין יאך פון לעבען און איז נרייט געווען ארויפצופאלען אויף מיר און געהמען נקמה פון מיר. אבער איך האב איהם גלייך געקוקט אין די אויגען אריין. איך האב איהם פארשטאנען און איך האב זיך אנגערופען צו איהם:

— אבער וואס איז זי מיט די קינדער שולדיג? די נאטור האט זי בעשאפען מיט מוטערשאפט און זי געלערענט ווי אזוי צו קעמפפען פאר איהרע קינדער, זיי צו ערציהען, און זי טהוט עס ווי ווייט זי קען עס.

— יא, איך ווייס אז זי איז ניט שולדיג, — קיינער איז ניט שולדיג, די, מיר אלע זיינען שולדיג. זי איז א מיעדע, זי געהט אויפ'ן וועג און פאלט. ליינט זי ארויף די הענד אויפ'ן צווייטען מיעדען וואס געהט געבען איהר. איך ווייס עס. דער שאפ האט פון איהר דאס לעבען ארויסגענומען, איהר יוגענד, איהר קראפט. זי איז מיעד און זי האט געזוכט א מאן ביי וועמען זי זאל זיך אויסרוהען פון דער ארבייט פון שאפ. זי האט מיך געפונען. זי האט רעכט. אבער איך האב דאך אויך רעכט צו סטאפען אזא לעבען. אראבצואווארפען די הענד פון מיינע מיעדע פלייצעס. צו וואס אזא לעבען? וואס פאר א טעם האט עס? און וואס פאר א נוצען וועט עס ברענגען? וועמען? מיינע קינדער? איז דען ניט גלייכער אז איך ערציה זיי גאר ניט צו אזא לעבען. פיעל דענקען אזוי ווי איך, ניינציג פראצענט פון אונזרע אידישע יונגע לייט לעבען אזוי ווי איך. נאר זיי האבען קיין מוטה ניט אן ענדע צו מאכען פון אזא לעבען. איך האב דעם מוטה געהאט און איך האב עס געטהאן.

— און איהר וועט עס אויך ניט טהאן. איהר האט זיך נאר אז
ביסעל צובריקעוועט. באלד וועט איהר אליין געהן ווי דער אקט אין
כאמוט אריין און וועט ווייטער שלעפען דעם יאך, איהר קלעהרט שוין
וועגען דעם — האב איך איהם געזאגט.

דער יונגער מאן איז בלייב געווארען, דערשראקען האט ער אנד-
געכאפט מיין האנד?

— פון וואנען ווייסט איהר אז איך קלעהר אזוי?

— פון אלע אייערע רייד. אלע אייערע רייד זיינען מיר געווען
א פערענטפערונג פאר וואס איהר האט דאס געטהאן. איהר קלעהרט
יעצט וועגען דעם ווי ווייטער צו פיהרען דעם לעבען, ווארום ווען איהר
וואלט ניט געטראכט וועגען דעם, וואלט איהר ניט גערעדט וועגען דעם.
— יא, איך האב בעשטימט ביי זיך אנצופאנגען אויף דאס ניי,
שוין זייט א פאאר טעג זאג איך מיר, אז דאס איז אפשר די שולד
פון די גרויסע שטארט. מען האט קיין צייט ניט אין א גרויסער
שטארט אויף א פערזענליכען לעבען. די גרויסע שטארט איז איין
גרויסער מארק, אלעס לעבט אויף דעם מארק. אומעטום אין די נאס,
אין שאפ, אין קאר, אין דער היים. איך האב בעשטימט, איך וועל
פרוואווען איבערפאהרען אין א קליין שמערטעל, וואו דער רעש איז
ניט אזא גרויסער, און איך וועל זיך פרוואווען איינהערען אין געזאגט
פון מיין פערזענליכען לעבען אין א קליינעם רוהיגען ארט. איך האב
וועגען דעם מיין ווייב געשריעבען. אבער פון וואנען ווייסט איהר
דאס? און וואס איז דאס? זייט איך בין אוועק פון דער היים
און בעשטימט אז ענדע צו מאכען פון דעם לעבען — קומט מיר אלץ
אויפ'ן זינען ארויף פערשיעדענע פראיעקטען ווי אזוי צו ענדערען
מיין לעבען, ווי צו געפינען א בעסערען אויסוועג. און מיין גאנצע
בעקאנטשאפט מיט איך איז געווען נור צוליעב דעם, וואס איך האב
איך געוואלט פרענען אן עצה, אז איך האב בעשטימט צו ענדיגען.
— יונגער מאן, איהר וועט ניט פאהרען — האב איך איהם געזאגט
קלאפענדיג איהם איבער דער פלייצע. — יעדער פון אונז זאגט
זיך דאס זעלבע, און מיר האלטען אין איין זוכען אויסבעסערען, און
מיר שטעלען זיך פאר אז אין דער צוקונפט וועט אלעס זיין בעסער.
דאס נארט אונז אזוי דער לעבען. דאס איז דאס געזאגט וואס מיר
קערען, וואס דער טוירט שיקט פאר זיך צו אונז אוב אינז ארייננארען

אין טוידט. אין דעם ערשטען טאג פון אונזער לעבען האבען מיר שוין דעם געראנק פון טוידט. דאס איז די צוקונפט... אזוי געהן מיר נאך דעם געזאנג, ביז מיר געפינען זיך פלוצלינג אין מיטען דעם טוידט, און מיר קוקען זיך אום וואו איז עס די צוקונפט געווען, וואס מיר הערען זינגען וועגען איהר.

דער יונגער מאן איז פערשוואונדען געווארען פון דעם איינזאמען שפאציער, איך האב שוין לעצטענס געהאט פערגעסען אן איהם. ביז פלוצלינג האב איך איהם בעמערקט אין א פולגעפאקטער קאר פון „על“, וועלכע איז געלאפען מיט ארבייטער צו דער ארבייט. ער איז געזעסען איינגעזאלצען ווי א הערינג צווישען די ארבייטער, און דער שלאף איז נאך געלעגען אויף זיינע אויגען. באלד איז די קאר פערשוואונדען, דורכגעלאפען פערביי מיר ווי א חלום, און מיר האט זיך עס געדאכט אז די נאנצע קאר איז פול געווארען מיט אזעלכע יונגע לייט. אלע זיינען געווען עהנליך אויף איהם. ניין, אלע זיינען געווען ער, מיט די זעלביגע טרויעריגע בלייכע געזיכטער, מיט די פער'חלום'טע אויגען וועלכע ווילען זיך נאך ניט שידען מיט'ן שלאף. און אלע פיהרען זיי א אונזיניג לעבען, אהן א טעם און אהן א צוועק, ווייל זיי ווערען גע-יאנט פון דעם געזאנג וואס דער טוידט שיקט פאראויס פאר זיך — די צוקונפט!

א שטילער גארטען.

(ערצהלונג)

ווען דער קליינער שמעון איז געשטארבען האבען זיינע צוויי זיהן, — נאטע און אנשעל — געשווארען ביים קבר, אז זיי וועלען דער מאמע ניט פערגעסען, און זיי וועלען תמיד אין פאטער געדענקען אזוי לאנג ווי זיי וועלען לעבען.

— דו זארג דיד ניט, טאטע, האט דער עלטערער נאטע אריינגעשריען אין קבר אריין, „ווי וויל מייך אראנדזשעמענטס פאר דער מאמע“ —

די שוועגערין, נאטע'ס ווייב, האט דאס דערהערט איז זי געווארען מעהר דרייסט צום טויטען ווי זי איז געווען ביז איצט, און זי האט דערפאר פון שווער פערלאנגט:
— איהר זאלט זיך לויפען און מיהען פאר מיין איינציג קינד, אייער אייניקעל.

נור זי האט נאך ניט געדויעזשעט אויסצורעדען דעם נאנצען שפרוד האט איהר שוין פערכאפט די צווייטע שוועגערין, אנשעל'ס ווייב.
— וואס עפעס פאר איהר איינציג קינד אליין? — פאר אלע זיינע קינדער, פאר אלע זיינע אייניקלאך זאל ער זיין א מליץ ישר.
— און ניט נור כלוין פאר זיינע קינדער אליין, נור פרעמדע קינדער אויך — פאר די גאנצע וועלט, פאר אלע יונגע לייט, וואס וועלען בעדארפען איצט אין פייער געהן. אוי, אוי, אז מען זאל זיי פערזעהן, אז די קויל זאל זיי מיידען — איז א פרעמדע אידענע, וועלכע האט זיך פונקט געפונען אויפ'ן נוטען ארט — צונעקומען צום אפענעם קבר און אריינגעשריען, ווי זי וואלט זיך געוואלט בענוצען מיט דער

אומזיסטיגע געלעגענהייט, וואס דער קליינער שמעון פאקט זיך אויף יענער וועלט, מיט איהם א תפלה'לע מיטצוגעבען צו די איהריגע... איך ווייס ניט, אויב דער קליינער שמעון וועט ריכטיג אויספיה-
 דען די שליחות וואס די לעבעדיגע האבען איהם ביים לעצטען אבשייד פון זיי מיטגעגעבען. נור געהערט די שליחות האט ער געוויס. ווארום אז דער קליינער שפען האט דערהערט די ווערטער פון עלטסטען זוהן: „טאטע, זארג דיך ניט, ווי וויל מייך אראנדזשעמענטס פאר דער מאמען“, האט א לייכטער שמייכל א שוועב געהאן אויף זיינע בלייכע געשטארבענע ליפען, און די גרויע שטייפע האאר פון די וואנסעס האבען זיך בעוואויגען — און אזוי מיט דעם שמייכל איז ער אריין אין גרוב אריין. ווארום דער קליינער שמעון האט זיך געמוזט דערמאנען אין די אפטע פערשפרעכונגען פון זיין זוהן, וועלכער איז געווען „גוט אפ“:

— „טאטע, זארג זיך ניט, ווי וויל מייך אראנדזשעמענטס“.
 געבראכט האט דער קליינער שמעון פון זיין קליין שטערמעל אין פוילען קיין אמעריקא זיין שער מיט די אויסגעדרארטע הענד, זיין שמייכל אויפ'ן פנים, זיין ווייב נעכע, אן אויסגעדרארטע געטרייע חבר'טע, זיינע צוויי יונגען, אנשעל און נאטע, און אוועקגעשטעלט זיך ארבייטען. שטענדיג געארבייט. האט ער ניט געהאט וואס צו ארבייטען, איז ער טרויעריג געווען, איז איהם לאנגווייליג געווען — האט ער זיך געהאלטען פאר א איבריגען. שבתים און יום-טובים זיינען דורכגעגאנגען איהם אין לאנגווייליגקייט און בענקעניש נאך דער אר-
 בייט, אזוי ווי די שער און די נאדעל זיינען געווארען א טהייל פון זיין קערפער און ווען ער האט זיי ניט געהאט, האט איהם עפעס געפעהלט און אהן זיי האט ער ניט געקענט לעבען.

אין דער וואכענס ביי דער ארבייט האט ער געבענקט נאך שבת. אז דער שבת זאל קומען — וועט ער זיך אויסרוהען. נור קוים איז דער שבת געקומען און דער קליינער שמעון האט זיך גוט אויסגעשלאפען האט ער זיך שוין ארומגערעהט פאר לאנגווייליגקייט און ניט געהאט וואס מיט זיך צו טהאן. קיין בעקאנטע, קיין פריינד האט ער ניט געהאט. ער האט געקוקט אין הימעל אריין, געזוכט א שטערען.
 — וואס קוקסטו, וואס איילסטו דיך אזוי? — האט נעכע געפרעגט.

— עס ווילט זיך שוין צוריקגעהן צו דער ארבייט. א צו לאנגער שבת.

אזוי האט דער קליינער שמעון אכגעלעבט זיין לעבען. די קינדער זיינע זיינען פריה אוועק פון הויז, געזארגט פאר זיך אליין, איבער געבליבען אליין מיט נעכע'ן — א געטרייע אויסגעהארעוועטע אידענע. אין די אבענדען, סאי זומער און סיי ווינטער זיינען זיי ביידע אכ' געזעסען אין די „קיטשען“. דער פארלאר אין געווען שעהן אויפ' גערוימט, און בעדעקט מיט פיקטשורס, אבער קיינער האט איהם נישט געזעהן ביי טאג, אין איהם איז מען נור געשלאפען. געוואהנט האט מען אין קיטשען ביים כיכעל — געזעסען און געשוויגען, טהייל מאל האט מען זיך דערמאהנט אן א בעקאנטען פון דער היים פון קליינעם שטעדטעל.

— דו געדענקסט דעם לאנגען שמואל פון דער היים? האט דער קליינער איד פלוצלינג געפרעגט זיין ווייב.

— דעם, וואס די טאכטער איז אוועק מיט א סאלדאט? — יא.

— וואס האסטו זיך עפעס דערמאהנט אן לאנגען שמואל? — גלאט אזוי.

— אדער מען האט זיך דערמאהנט אן א געסעל פון שטאדט? — דו געדענקסט דאס אונטער-געסעל אין דער היים?

— וואו די מוהמע ברכה האט געוואהנט?

— יא, דארט וואו דאס קליינע פלומפעל איז געשטאנען און שבת

נאכמיטאג איז מען געגאנגען מיט דער שעפ' שעפען פריש וואסער.

— יא, וואס האסטו זיך עפעס דערמאהנט אן קליינעם אונטער-געסעל?

— גלאט אזוי.

טהייל מאל האט זיך א ווהן דערמאהנט אן טאטע-מאמע און

שפעט אין אבענד פלואים אומגעריכט אריינגעפאלען אין קיטשען אריין.

— גיב נאר א קוק ווער עס איז דא! נאטע איז דאך דא! אויף

משיח'ן וואלט איד זיך גיכער געריכט. וואס מאכט מען? וואס

מאכט דאס ווייב און די קינדערלאך?

— אלל-דייט.

— אפשר וועסטו טרינקען א גלעזעלע רויטען בוריקעס־בארשט? האסט דאך דאס שמענדיג אזוי גערן געהאט. דער מאמע'ס א גלעזעל בארשט.

— און דו, טאטע, ארבייסט נאך אלץ אין ברוקלינער שאפ? —
 — וואס זאל מען טהאן? מען מוז דאך מאכען א לעבען!
 — ער האט שוין טאקע קיין כה ניט. ביי נאכט קרעכצט ער א זאנצע נאכט אויף די זייטען — דערצעהלט די מאמע.
 — נו, טאטע, זארג דיך ניט, „ווי וויל מייק אראנדזשעמענטס“. איבערערדען מיט אנשעל. אויף די אלטע יאהרען וועסטו ניט דארפען ארבייטען.

דער קליינער שמען האט געשמייכעלט — דאס זעלבע גוטע בלייכע שמייכעלע, וואס עס האט יעצט געשוועבט אויף זיינע ליפען, ווען מען האט איהם־אין דער ערד אריינגעלעגט.

און עס איז דורכגעגאנגען וויעדער א האלב יאהר, און מען האט קיין קינד אין די אויגען ניט אנגעזעהן. געוואהנט האט מען ווייט איינס פון אנדערען. און האט מען זיך געקליבען צופאהרען זעהן אן אייניקעל, האבען די אלטע פערבלאנדזשעט אין וועג.
 — א, שוין ווארטען אויף פסת, חול המועד וועלען מיר צוגעהן זעהן די אייניקלאך.

און וויעדער אין א האלב יאהר ארום האט זיך א זוהן אריינגעכאפט:

— נו, טאטע, דו ארבייסט נאך אין שאפ?
 — וואס זאל מען טהאן? מען מוז דאך מאכען א לעבען, דער מאמען פרנסה געבען.

— זארג דיך ניט, ווי וויל מייק אראנדזשעמענטס...
 און באלד וויעדער פערגעסען געווארען, ביז די קינדער האבען געהערט, אז דער טאטע איז געשטארבען.

זיין טויט איז געווען שטיל אזוי ווי זיין לעבען, פערגעסען. נאך זיין לויב איז נאכגעפאהרען איין וואגען, די אלמנה מיט די צוויי קינדער און די צוויי שניר, און זיי האבען דעם טאטען מיטגעגעבען די שליחות אויף יענער וועלט, דערפאר וועלען זיי מאכען „אראנדזש־מענטס“ פאר דער מאמען.

די אלטע געבע איז געשטאנען ביים קבר, זי האט געוויינט, קיין שליחות, אז ער זאל זיך לויפען און מיהען פאר איהר, האט זי איהם אויך ניט בעפוילען. זי איז געשטאנען א שטומע די גאנצע צייט און געזעהן ווי די צוויי נויט שיטען צו איהר קליינעם שמעון. נור נאך דעם ווי מען האט שוין איבער דעם קליינעם שמעון אלע אנגע-זאגט, אלעס וואס איז איהם געקומען לויט דעם דין, האבען זיך אלע אויפגעהויבען אוועקצוגעהן, און זי איז שמעהן געבליבען ביים קבר און אויסגעשטרעקט די הענד, און די קינדער האבען זי אוועקגענומען ביי די ארימס און געזאגט צו איהר: קום, מאמע! האט זי זיך נאָאָוו אַרומגעקוקט מיט איהרע אויסגעלאשענע אויגען, וועלכע הא-בען דעם גלאַנץ געהאט ווי די אויגען פון א שטומע בהמה, און גע-פרעגט:

— וואו?

האבען זי די צוויי זיהן אוועקגעפיהרט פון קבר און געזאגט צו איהר:

— זארג דיר ניט, מאמע, „ווי וויל מיך אראנדזשעמענטס“.

פון קבר האבען זיך ביידע זיהן געריסען איבער דער מאמען. יעדער איינער האט געוואלט, אז די מאמע זאל זיצען ביי איהם שבעה. געבליבען איז זי ביים עלטערען, ביי נאמען, וועלכער איז געווען א סיל-סמען און האט געהאט איין קינד און איז געווען בעסער אב פון אנשעל'ן. נאך די ערשטע אכט טעג איז די מאמע געקומען צו נאסט צום צווייטען זוהן. אזוי האט זי זיך א פאאר וואכען ארומגעוואלגערט פון איין זוהן צום אנדערען, ביז מען איז זי געגאנגען אריינגעבען אין אן אנשטאלט פאר אלטע לייט. נור איידער די קינדער האבען געמאכט „אראנדזשעמענטס“ די מוטער צו בעזארגען אין אן אנשטאלט, איז זי שטילערהייט אוועקגעגאנגען צו איהר מאן.

א קבר אין שכנות ביי איהר מאן איז שוין ניט געוועזען. שוין געווען פערנומען. און איבערהויפט איז דער טהייל סעמעטערי, וואו דער מאן איז געלעגען, געווען צו טייער פאר א אידענע... האט מען זי בענראבען אויף א נייעם טהייל סעמעטערי, וואו ס'איז געווען ווייט פון שטאדט און עס האט געקאסט ביליג א קבר. זיינען דאס אלטע פאאר געלעגען צוטהיילט נאכ'ן לעבען: ער איז געלעגען צווישען

פרעמדע אידען אויף איין טהייל סעמעטערי און זי איז געלעגען צווישן
 פרעמדע וויבער אויף אן אנדער טהייל סעמעטערי.

פערגעסען זיינען די אלטע געווען ביי זייער לעבען און פערגע-
 סען זיינען זיי געווארען ביי זייער טויט. זייערע קברים זיינען באַלד
 פערטראגען געווארען צווישען ים „פערגעסענע“ ווי זיי זיינען און
 זיי האבען קיינעם ניט געהאט, נור דאס שטיקעל הימעל איבער זיך,
 און דאס קליינע בערגעל ערד וואס זיי האבען פערמאגט אויף זיך.

אבער מעהר האבען זיי ניט בעדארפט. אין ווינטער זיינען
 די קברים געווארען צוגעדעקט מיט א דעק פון שנעע און זיינען אב-
 געווישט געווארען פון דער ערד, אבער ווען דער ליעבער זומער איז
 געקומען און די זון האט אויפגעדעקט די אויבערפלעכע פון דער ערד
 פון שנעע־דעקע, זיינען די צוויי קברים אויך ענטפּלעקט געווארען.
 דער ווינר האט געבראכט אויף זייערע בערגלאך זימען־שטויב פון
 בלומען און גרינסען, וועלכע ער האט אראבגע'גנב'עט פון די רייכע
 קברים און איינגעפלאנצט אין די בערגלאך פון די ארומע. בייטאג
 האט די זוהן צואווארימט, צוהיצט און ענטבליהט די שטויבלאך בלד
 העכטס, און ביינאכט האט דער רעגען זיי טיעף אין דער ערד פער-
 פלאנצט, און דער טהוי, פריה און שפעט, האט זיי בעוואסערט. און
 איבער דעם קבר פון קליינעם שמעון מיט זיין ווייב נעכע, כאטש צו-
 שיידט און צוואווארפען אויף צוויי בעזונדערע פעלדער, האבען גע-
 בליהט מיט געלע פעלד־בלומעלאך בלויע וואסער־ליילען, מיט ווייסע
 האניגיקעפלאך, מיט יאשמין און מיט בלויע אויגעלאך. די קברים
 זיינען פערוואנדעלט געווארען אין שטילע בליהענדע גערטנער, וועלכע
 קיין אויג האט ניט בעמערקט נור זיינען בעוואכט און אכגעהיט גע-
 ווארען פון די שטילע בעהאלטענע האנד פון דער נאטור.

טהיילמאל האבען זיך די ברידער, נאטע און אנשעל, צופעליג בע-
 געגענט אין א געפאסטע קאר פאהרענדיג פון דער ארבייט, אדער אין
 א האלל פון א מיטינג.

— האללא, נאטע!
 — האללא, אנשעל!

— מען דארף אמאל ארויסגעהן צו די אלטע אויף דער סעמע-
 טערי זעהן וואס זיי מאכען! האט איין ברודער געזאגט.

— מען דארף, איי עם רעדי. געקסטען זונטאג איבער א וואך.

מיר'ן זיך טרעפען ביי ברוקלין ברידזש צוועלף בייטאג. ווילסט?
האט דער צווייטער געזאגט.

— אלל-רייט, פון נעקסטען זונטאג איבער א וואך, געדענק.

די ברידער האבען געוואוסט, אז זיי וועלען זיך ניט טרעפען
און זיי זיינען ניט געגאנגען אויך, געווען נויטיגערע זאכען. אזוי
זיינען דורכגעגאנגען יאהרען און טאטע-מאמעס קברים זיינען געווען
בעהאלטען פון יעדען לעבעדיגען אויג, און געבליהט זיך אין דער
שטיל — שטילע גערטנער...

אמאל, אמאל האט זיך געמאכט, אז איינער פון די ברידער
האט זיך פערוואנדערט אויף דעם בית-עולם מיט דער לוייה פון א
סאסייעטי-מאן (האט געדארפט שטראף בעצאהלען, ווען ער וואלט
ניט געקומען). האט ער זיך דערמאהנט אן טאטע'ס קבר. זומער איז
עס געווען, איז ער עס געגאנגען אויסזוכען, לאנג, לאנג האט ער
געזוכט צווישען די פערוואקסענע גרעזער דעם טאטע'ס קליינע מצבה.
אז ער האט עס געפונען איז ער שמעהן געבליבען אן ערשראקענער
און א פערוואונדערטער: וועלכע געהיימע האנד האט פערפלאנצט
אין דער שטיל דעם גארטען אויפ'ן פאטער'ס קבר?

און ער האט ניט געוואוסט אז דער שטילער ווינד און די נומע
מאמע ערד האבען אפילו אן דעם קליינעם שניידערלי ניט פערגעסען.

מ י 5 ד.

(א בילד)

אז מירעלע איז אריינגעקומען אין די הויכע חרשים, האט זי דערפיהלט ווי איהרע בריסטען ווערען שטייפער, אנגעפילטער, און א זעטיגקייט שטעכט איהר אין די ווארצלען. זי האט געפרואווט אנהער נעהמען מיט איהרע צוויי ווייכע הענד איהרע א ברוסט און אויף דעם ווארצלע איז געבליבען הענגען א טראפען מילך... זי האט זיך דערשראקען דערפאר. זי האט קיינעם ניט פערטרויט, אז זי טראגט. כאטש דער מאן, די מוטער און די גאנצע משפחה האבען שוין לענגסט געוואוסט דערפון, און נע'סוד'עט זיך אין די אויערען, און געלאכט און געפרעהט זיך אין די ווינקעלאך.

עס איז געווען דער ערשטער טראגעדיע נאך דער חתונה. מירעלע איז נאך א קינד געווען צו דער חתונה, קיים אכטצעהן יאהר אלט. דער חתן האט זיך דוקא איינגעשפארט, אז ער וויל נישט ווארטען, און איהר מאמע, אן אלמנה, האט קיין אנדער עצה נישט געהאט.

דאס כלל ווערען, חתונה האבען און טראגעדיע איז אויף איהר אלזא געקומען אזוי פלוצלינג, אזוי געשווינד, איינס נאכ'ן אנדערען, אז זי האט קיין צייט ניט געהאט זיך אריינצוטראכטען אין איהר לאגע און געפינען זיך דערינען. און ביז איצט, ביז צו דעם מאמענט, ווי זי האט בעמערקט מילך אין איהר ברוסט, האט זי זיך געשעהמט מיט איהר חתונה האבען. זי האט געקלעהרט, אז אלע ווייסען דאס וואס זי האט אבגעטהאן מיט איהר חתן, מיט איהר מאן, נאכדעם ווי זיי האבען חתונה געהאט... אלע ווייסען, וואס חתונה האבען איז

אזעלכעס... עס שמעהט אויפ'ן שטערן אנגעשרייעבען. און אז זי האט זיך פריהמארגענס אנגעטהאן אין שלאף־ראק, האט זי זיך געדעקט מיט אריינצוקומען אין שטוב אריין, וואו די מאמע האט געווארט אויף איהר מיט'ן אנבייסען. די מאמע, די דיענסט־מיידעל, אלע ווייסען דערפון...

נאך מעהר האט זי זיך געשעהמט ווען זי האט אנגעהויבען צו טראגען. א לאנגע צייט האט זי קיינעם ניט אויסגעזאגט דערפון, כאטש די מאמע האט גוט דעם חשבון געהאלטען... אז עס האט זיך אנגעהויבען צו ווייזען, האט זי געפרוואווט פארשטעלען מיט דעם, וואס זי האט נאר געטראגען ברייטע שלאף־קאפטענס, און אז איינמאל האט זי די מאמע אין א ווינקעל גענומען, און געזאגט איהר מיט פרייד אויפ'ן פנים און מיט טרעהרען אין די אויגען: „קינד מיינס! נחת וועל איך דאך דערלעבען פון דיר“, און איז ארויפגעפאלען אויף איהר האלז מיט קושען און טרעהרען, איז מירעלע דויט געווארען ווי א שטיק פייער, ארויסגעמאכט זיך פון דער מאמעס ארים, איז אריין צו זיך אין שטוב אריין, פערמאכט זיך און קיינעם ניט געוואלט זעהן. איהר מאן, וועלכער איז געווען א בוכהאלטער אין א געשעפט און איז שפעט אהיים געקומען פון דער ארבייט, האט מירעלען ניט געפונען ביים טיש, און אז ער האט געוואלט אריינקומען צו איהר אין צימער, האט ער געפונען די טהיר צוגעשלאסען, האט די מאמע געזאגט:

— לאז, זי איז דאך א קינד, שעהמט זיך נאך.

און זיי האבען ביידע אנגעהויבען צו לאכען.

מירעלע האט אין דער צווייטער שטוב מיט די פיס געטופעט.

האבען דער מאן און די מאמע געבעטען זיך:

— קינד, מירעלע, געדענק אין גאט, נעהם עפעס אין מויל.

— עס איז דאך א מענשליכע זאך. דיין מאמע האט זיך אויך

געשעהמט — האט די מאמע אריינגערעדט דורך דער טהיר.

אבער מירעלע האט ניט געוואלט דעם אבענד צום טיש קומען...

יעצט, מיט אמאל, ווי זי האט דערפיהלט די מילך אין די בריסט,

האט זי זיך אויפגעהערט צו שעהמען... פערקעהרט, עס איז איהר

עפעס עלאהר געווארען, אז א גרויס גליק איז איהר געשעהען און זי

פערדארף מיט דעם שטאלצירען. אבער דאס גליק איז פאר איהר אליין.

פאר קיינעם ניט — פאר איהר. איהר מילך פאר איהר קינד. זי האט דערזעהען, אז עס איז דא געשעהן א וואונדער, וואס גאט טהוט מיט יעדע יונגע מאמע און שיקט אריין מילך אין די בריסטען פון די מוטער בעפאר דאס קינד ווערט נאך געבוירען, און זי איז אויך פון די מוטערס, און גאט האט מיט איהר אויך דאס וואונדער געטהאן. איז זי גליקליך און שטאלץ געווען דערויף. עס איז איהר שוין יעצט ניט אנגעגאנגען דעם מאז'ס שמייכעלע, דער מוטערס סוד'ען זיך אין די ווינקעלאך און די מענשענ'ס בליקען. זי בעווייזט זיך שוין אין גאט. קיינער איז איהר שוין נישט אנגעגאנגען. זי האט געפיהלט, אז עפעס וואס איז מיט איהר געשעהן, וואס שטעהט העכער פון דער גאנצער וועלט. און זי דארף קיינעם ניט — נאר זיך מיט איהר גליק....

פלעגט זי זיך איינשליסען אין איהר צימערל אויף שעה'ן לאנג, ארויסנעהמען די בריסטען, דריקען מיט די פינגער און בעטראכטען דעם טראפען מילך וואס בעווייזט זיך אויף דעם ווארצעל, פערזוכען מיט די ליפען דעם טעם דערפון — אך, ווען זי וואלט געקענט קוישען די בריסטען — האלצען איהרע בריסטען...

און דערנאך פלעגט זי ארויסקומען פון איהר שמייכעל, א שטאלצע, פאראויס ווייזענדיג איהר בויך, איז געגאנגען פאמעלאך, פאמעלאך, אז עס זאל איהר גאר ניט געשעהן: ווען זי האט זיך אוועקגעזעצט — האט זי געזאגט מיט א רוהיגע שטאלצקייט:

— מאמע, דערלאנג מיר דאס פוסען-בענקעל.

זי האט געפיהלט אז זי איז איצט די מאמע און אלע בעדארפען

זי בעדיענען....

נאר לאנג פרעהען זיך מיט איהר קינד איז מירעלע'ן ניט בא-שערט געווען. נאך צוויי וואכען, קוים וואס זי האט צייט געהאט גוט זיך אנצוקוקען אין איהר קינד'ס פנים'ל, איז דאס קינד געשטארבען. עפעס וואס איז געשעהן דערמיט און עס איז ניט געווארען. מירעלע האט ניט פיעל געטרויערט נאך'ן קינד. זי האט עס ניט געדענקט, ווארים דאס קינד האט געהאלטען אין איין בייטען זיין צורה. יעדען טאג האט עס אנדערש אויסגעזעהן, און זי האט ניט געהאט קיין בילד דערפון. איכריגענס האט זי די מאמע געטרויסט דערמיט, אז זי

מיט'ן מאן זיינען יונג, און זיי וועלען באלד קענען פערריכטען דעם היזק... נור עס איז איהר א שאד געווען די מילך. בריסטען האט זי געהאט פולע. די מילך האט איהר געשטאכען אין דעם ווארצעל, און אז זי האט זיך בעוואויגען האבען די שווערע בריסטען איהר וועה געטהאן און קיינער איז ניט געווען, ווער עס זאל די מילך אויסזויגען... דורך די צוויי וואכען וואס דאס קינד האט געזויגען איז מירעלע שוין געוואהנט געווארען, אז ווען די בריסטען הויבען אן איהר שווער צו ווערען — האט זי צוגענומען דאס קינד צו זיי — און ווען דאס קינד האט געזויגען, האט זי דערפיהלט א דערלייכטערונג. זי האט דער-פיהלט ווי דאס מייילכעל, וועלכעס זויגט אין זיך די מילך אריין, טהוט איהר גוטס. און זי גיט זיך איבער דעם מייילכעל מיט'ן גאנצען ווילען, און זי האט דאס געפיהל געהאט ווי א גרויס שטיק לעבען פון איהר געהט איבער צום צווייטען, און דאס האט איהר גוט געטהאן... זי האט געבענקט נאך אזא מייילכעל וואס זאל פעסט ארומקלאמערען זיך ארום איהר ברוסט, און אריינזויגען אין זיך איהר מילך-קראפט, און זי זאל וויעדער געפינען די בערוהיגונג און גליק וואס זי האט גע-פיהלט, ווען דאס קינד האט געזויגען.

דאס אבציהען מיט די פינגער, אויך מיט א גלעזעל, וואס דער דאקטאר האט איהר פערשריעבען, האט זי ניט בעפרייעדיגט. זי האט בעדארפט, אז אין דער צווייטער קראפט, וועלכע ציהט פון איהר די מילך אפ, זאל ניט זיין א טויטע מעכאנישע זאך, נור א לעבעדיגער ווילען... מיט ענערניע, מיט א קאפריז, וואס ווען עס וועט וועלען זאל עס א סך אין זיך אריינזויגען מיט ענערניע, און ווען עס וועט וועלען זאל עס נאר ניט וועלען זויגען — זי האט בעדארפט די בע-פרייעדיגונג און געבענקט דערנאך, ווי מען בענקט גאד לעבען...

די מאמע האט זי געטרייסט, אז די מילך וועט איהר באלד פערשווינדען אויס די בריסטען, און זי וועט גיט מעהר ליידען, אבער דאס האט זי גאר ניט געוואלט. די מילך איז איהרע בריסטען, דאס איז געווען איהר גליק — און זי האט עס געוואלט אבהיטען — זי האט נור געזוכט א מייילכעל, און די בענקשאפט נאך א מייילכעל האט זי מעהר געפייניגט און בעגליקט ווי די בענקשאפט נאך'ן מאן...

די בענקשאפט האט זי געיאנט אין די גאס אריין, אין די גערטנער, וואו קליינע סינדער האלטען זיך אויף. ווען זי האט דערזעהן קליינע

קינדער אין די וועגעלאך, איז איהר מיט אמאל עפעס אזוי מאדנע געווארען, דאס הארץ האט איהר אנגעהויבען צו קלאפען. זי איז רויט געווארען. די בריסטען האבען זיך אנגעהויבען אנצופילען, צו שטארקען זיך, און שווער צו ווערען. די מילך האט געשטאכען אין דעם ווארצל און געוואלט ארויס...

זי איז צוגעגאנגען צו א קינדער-וועגעלע, נעבען וועלכען א יונגע מאמא איז געזעסען און געשטריקט עפעס. עס איז געווען א שעהנער זונען-טאג נאך מיטאג. דאס קינד איז געלעגען האלב אויפגעדעקט און געשפיעלט זיך מיט די נאקעטע הענטעלאך. זי האט געקוסט אויפ'ן האלב-נאקעטען קינד, בעטראכט זיין ווייך מייכלעך, די רויטע ליפעלאך און דאס נאם צינגעל, און זי האט מיט אמאל דערפיהלט אן אהן-אויסגעהאלטענעם פערלאנג צוצולייגען דאס קינד'ס מייכלעך צו איהר שווענשענדיגע בעשווערטע בריסט. עס האט זיך איהר גע-דאכט ווי דאס גאנצע בלוט אין איהרע אדערען שטראמט אריין אין איהרע בריסט און עס וויל ארויס פון איהר, און דאס מייכלעך קען עס ארויסציהען מיט אזא גליק, אז עס ווילט זיך אויסגעהן אבי צו האבען דאס גליק. עס איז איהר ווארעם געווארען, דאס הארץ האט איהר אנגעהויבען צו קלאפען, הענד און פיס צו צימערען און א שעהמוועדיג געפיהל האט זי ארומגענומען. צום סוף האט זי עס דאך ניט געקענט איינהאלטען. טרעהרען האבען ארויסגעשפראצט פון איהרע שעהנע פולע אויגען, און זי האט אנגעכאפט די יונגע מאמע וואס איז גע-זעסען אויף דער באנק און איז געווען פערטיעפט אין איהר שטריקען. זי האט זי אנגעכאפט ביי די הענד און געזאגט מיט א צימערענדע שטימע:

— אה, וואס פאר א שעהן קינד! לאזט מיר קושען אייער קינד. די מוטער האט אנגעקוקט מירעלען און דערזעהן די טרעהרען אין איהרע אויגען, און ווי איין פרוי די צווייטע, האט זי מיט אמאל אלעס פערשטאנען. זי האט ארויסגענומען איהר קינד פון וועגעלע און אריינגעלעגט עס אין מירעלע'ס ארם. מירעלע האט געקושט דאס קינד, דאן האט זי געווארפען א שטומען בעמענדען בליק אויף דער יונגער מוטער. די יונגע מוטער האט לייכט געשמייכלעט און געשאקעלט מיט'ן

א.א.א.

מיט א פלינקע פרייד האט מירעלע פלינק אויפגעפענט איהר
קאפטענדיל און איהרע פולע ברוסט אריינגעשטעקט אין דעם לעבע-
דיגען קינד'ס מיילכעל.

און זי האט זיך אין גאנצען איבערגעגעבען צום קינד....

מיט דאנקבארקייט האט מירעלע אנגעכאפט דעם קינד'ס מוטער'ס
האנד און געקושט זי.

די יונגע מוטער האט אנגענומען מירעלע'ס קאפ. די צוויי
מוטערס האבען זיך אין די אויגען אריינגעקוקט. זיי האבען זיך פער-
שטאנען און צוקושט זיך.

און פון דענסמאל האט זיך מירעלע יעדען טאג ארויסגע'גנב'עט
אין דעם שטארט'ס נארטען. דארט האט שוין געווארט אויף איהר
די מוטער מיט'ן קינד און זי האט זיך איבערגעגעבען איהר גליק.
א לאנגע צייט האט מירעלע אויפגעהאלטען די מילך אין איהרע
בריסטען אין געהיים פון דער מוטער און מאן....

שמי"ל, א מענש ווערט געבוירען.

(א בילד)

אין דעם באַארדינג הויז וואו מיסעס ראזענצווייג איז געשטאנען איבער'ן זומער, האט מען זי נאך גערופען מיט איהר מיידעלשען נאמען. בעסיע עפשטיין, ווארים ערשט אין פארינען זומער איז דאס יונגע קוים צוואנציג יעהריג מיידל דא געווען מיט איהר פאטער און זי האט געהאלטען אין איין טאנצען מיט די באיעס, אז מען האט זי ניט געקענט אפרייסען. און דער פאטער האט זיך געהאלטען אין איין סוד'ען מיט מיסטער פליישמאן, מיט דעם אייגענטהימער פון האטעל „לינקאלן" וועגען א שידוך פאר זיין טאכטער, (ווארים מיסטער פליישמאן האלט ניט בלויז א באַארדינג הויז, נאר איז אויך א שטיקעל שדכן, און צו איהם קומט מען ניט אזוי זיך אויסצורוהען, ווי מעהר א שידוך צו טהאן). און דאס יאהר איז דאס מיידעל שוין געקומען אלס א וויבעל, אלס מיסעס ראזענצווייג.

זי איז געקומען מיט איהר מוטער, און די פרויען וועלכע האבען געבראכט זייערע טעכטער צו פליישמאנען שדוכים צו טהאן, האבען זיך געקענט אויף וויבערשע זאכען, און זיי האבען זיך גע'סוד'עט אין די אויערען: אז דער האטעל וועט זיך באלד פערמעהרען מיט נאך א בארדער וואס וועט ניט קומען מיט דער באהן צו פאהרען...

געקוקט האבען זיי דערביי אויף מיסעס ראזענצווייג, און גע'מיינט האבען זיי דערמיט זי, כאטש קיינער האט ניט פערשטאנען וואס די וויבער מיינען דערמיט, ווארום מען האט אויף מיסעס ראזענצווייג נאר ניט אנגעזעהן...

און די פרויען האבען רעכט געהאט. מיסעס ראזענצווייג איז שוין טאקיי געווען אין די הויכע חדשים, כאטש זי האט געקענט איהר טראגען אזוי קונציג בעהאלטען.

די מאדע איז איהר צו הילף געקומען, עס איז פונקט געווען דער סטייל פון טראגען ברייטגעשנימענע קליידלאך און זשאקעטען מיט ברייטע קאראלינען. מיסעס ראזענצווייג האט זיך געשעהמט מיט איהר טראגען, ווארום די מעהרסטע געסט וואס האבען זיך געפונען אין דער בארדינג הויז זיינען געווען איהרע בעקאנטע, וועלכע האבען זי געקענט אלס מיידעל. מיט די באיעס האט זי געטאנצט פאדיגען יאהר, און מיט די מיידלאך האט זי געשיטעפט און געשפאט פון די באיעס. איז עס איהר אביסעל אונאנגענעהם געווען. זי האט זיך נאך געהאלטען ווי זי וואלט געווען א מיידעל, געטאנצט און בעד וואנען זיך, כאטש די מוטער האט זי געהיט און יעדעס מאל דערמאהנט: — בעסיע, גערענק, גיב אכטונג וואס דו טהוסט! האט זי די מוטער ארויסגערופען און אוועקגעשלעפט פון טאנצען ווען בעסיע האט זיך פערגעסען.

מיסעס ראזענצווייג פלעגט פערשעהמט ווערען: יעדעס מאל, ווען די מוטער האט זי דערמאהנט, איז א רויטליכקייט געקומען איבער איהר פנים, ווי זי וואלט עפעס זעהר א שעהמעדיגע זאך געטהאן און האט זיך ברונז'דיג אוועקגעזעצט ביי דער מאמען אין א ווינקעל און צונעקוקט ווי אנדערע טאנצען...

אין באַארדינג הויז ביי מיסטער פליישמאן איז זעהר פרעהליך און לוסטיג צוגענאנגען, ווארים ווי שוין געזאגט איז מיסטער פלייש-מאן געווען אן אנגענעהמער מענש, א מאדערנער מיט א שעהן בערדעל און א שעהן בייכעל, פאר יעדען געהאט א גוט ווארט, איז געווען א נרויסער „ערמיירער“ פון פרויען, געקענט זיי אונטערהאלטען מיט גלייכווערטלאך און זיי האבען איהם זעהר געגליכען.

נאר אם מעהרסטען האט זיין באַארדינג הויז גע'ש'ט דערמיט, וואס דארטען ווערען מיידלאך שנעל כלות, און געפינען זייער גליק. ווארים מיסטער פליישמאן, וועלכער איז געווען אין ווינטער צייט א שרכן, האט זומער אין זיין באַארדינג הויז איינגעלאדען די יונגע לייט, וואס עס האט זיך איהם געדאכט, אז ער האט עפעס פאר זיי פאסענד...

און אן אנשטאנדיגער מענש איז ער געווען, מיסטער פליישמאן, א מיטגליעד אין פערשיעדענע סאסייעטיס, און שבת און יום־טוב מיט דער ווייב אין צילינדער הוט געגאנגען דאוונען אין שוהל ארוין איבער איסט בראדוויי, — אז אלע זאלען זעהן — האבען די פאטערס איהם אנפערטרויט זייערע טעכטער אין באַארדינג הויז איבער'ן זומער, און געוואוסט, אז מיסטער פליישמאן וועט אויפפאסען, אז די מיידלאך זאלען מיט די באיעס נישט ווייט פערגעהן, נאר „דזשאפט" אזוי פיעל, וויפיעל עס איז נויטהיג פאר דער בארטי...

דורך דעם האט א גאנצען טאג אין פליישמאן'ס באַארדינג הויז ניט אויפגעהערט צו שפיעלען און די מיידלאך מיט די באיעס צו מאנצען. האט מען ניט געמאנצט האט מען אין קארטען געשפיעלט: — מיט איין ווארט, מען האט זיך געריזלטען אין איין אמוזירען. די בארדערס האבען זיך גענוי אלע געקענט פון פריהערדיגע יאהרען, וואס זיי פלעגען פערקעהרען ביי פליישמאנען. און ווייל זיי פלעגען זיך אינטערעסירען איינער מיט'ן אנדערען צוליעב שדוכים, האט איינער פון אנדערען געוואוסט ניט בלויז זיין געשעפט און געלד אנגעלעגענדיג הייטען, נאר אויך פון די אינטימסטע פאמיליען סודות... אין באַארדינג הויז פלעגען זיך געפינען בחורים וואס זיינען געווען פראפעסיאנאלע שדוכים זוכערס, און אויס געוואהנהייט, אדער געטריבען פון האפנונג פלעגען זיי יאהר איין יאהר אויס פערפאהרען צו פליישמאן'ען: עס וועט זיך דאס יאהר עפעס מאכען... אדער א טאטע וועלכער האט זיך שוין האלב מיאש געווען צו זוכען אייניקלאך פון זיין טאכטער, האט זיך די לעצטע פראבע געמאכט אין פליישמאן'ס באַארדינג הויז. ביי פליישמאן'ען האט יעדער צד געקענט געפינען א פאסענדען צד, די עקזעמפלארען זיינען געווען אזוי פערשיעדענארטיג, האט זיך פאר יעדען געקענט טרעפען עפעס פאסענדעס, אזוי ארום איז פליישמאן'ס באַארדינג הויז איבער'ן זומער געווארען א ווירקליכער יאהר־מארק פון שידוכים....

אז בעסי עפשטיין (אזוי האט זי געהייסען מיט איהר מיידעלשען נאמען) האט זיך געהאט פריהעריגעס יאהר געווינען אויף דעם מענש־ליכען מארק, האט זי ארויסגערופען א סענסאציע. זי האט מיט איהר ערשיינען אבגעצויגען א סך חתנים פון אנדערע כלות. ארום בעסי'ן זאכען זי די יונגע לייט געראיעט ווי די ביהנען ארום א פעטע בלוס...

זי האט ארויסגערופען צו זיך קנאה פון די אנדערע מיידלעך, נור זי האט פאר קיינעם ניט מורא געהאט. זי איז געווען שעהנער, פלינקער, געשיקטער און בע'ח'טער פון אנדערע כלות, און גערוימט האט מען זיך אין אויער, אז זי האט מעהר געלד אויך פון אנדערע כלות. בעסי האט אים מעהרסטען געמאנצט פון אנדערע מיידלעך. בעסי האט זיך אים בעסטען אמוזירט, און בעסי'ס הענר און ארעמס זיינען געפלוניגען פון איין בחור צום צווייטען. אלע האבען געמיינט, אז בעסי וועט געוויס פון באאדרינגען הויז ארויסגעהן א כלה — ערשט דער סיזאן האט זיך געענדיגט און פליישמאן, דער געניטער שרכן, האט ניט געקענט אנרופען קיין נאמען און האט זיך ניט געקענט אבשטעלען אויף קיין איין יונגענמאן, וועלכער זאל האבען בעסי'ן געפעלען. אויך דאס יאהר זיינען זיך אייניגע יונגע לייט צונויפגעפאהרען צו פלייש-מאנען מיט'ן געדאנק צו בעגעגענען די פאר-איאהריגע בעסי — ערשט די בעסי איז געקומען א חתונה-געהאטע. די יונגע לייט זיינען געבליבען ווי אבגעשמיסענע, און ניט נור בלויז די יונגע-לייט, נור פליישמאן, דער שרכן, האט ניט געוואוסט פאר וואס בעסי איז פער-פאהרען צו איהם נאכדעם ווי זי נויטהיגט זיך שוין גיט אין קיין שידוך.

בעסי האט זיך געהאלטען ווי א מיידעל. דער מאן איז ניט געד-ווען. ער פלעגט קומען איין מאל אין צוויי וואכען אויף א זונטאג, און איז ער געקומען, האט מען איהם אויך ניט אנגעזעהן, א מייעדער, א קליינטשיקער, א שטילער (עפעס א מאנופעקטשורער פון צאהר-שטעכערס), איז ער געשלאפען א גאנצען זונטאג, און די באיעס הא-בען זיך געשארט ארום בעסי'ן ווי פאריגעס יאהר. אויסערליך האט זיך בעסי גאנץ וועניג געענדערט. זי איז געווען דאס זעלבע מיידעל מיט דעם ריינעם מיידעלשען פנים ווי פאריגעס יאהר. נאר אין די אויגען האט זיך געהאלטען א פערשטיקט פייערל, וואס האט צו וויסען געגעבען, אז דאס מיידעל האט שוין גענאסען פון דעם ערדישען גליק... און דאס בעוואוסטזיניגע, פערשאיטע פייערל האט צו זיך נאר מעהר צוגעצויגען די יונגע לייט... דאס טראגען, ווי שוין געזאגט האט בעסי געקענט קונציג בעהאלטען, אז נור געצעהלטע האבען געוואוסט דערפון. די יונגע לייט האבען זיך בעצויגען צו איהר ווי צו א מיר-זעל, האבען איהר קאמפלימענטען געזאגט, בעהאלטען זיך מיט איהר

אין די פארנאכטען אין די ווינקלאך... איהר האנד האט יעדעס מאל אן אנדער בחור געגלעט, און זי גערופען מיט איהר מיידעלשען נאמען בעסי, און עס זעהט אויס, אז בעסי האט געגליכען זיך צו פערגעסען אז זי איז שוין א וויבעל. זי האט געלאכט און געפרעהט זיך מיט די בחורים. נור טהיילמאל, אז די בחורים און די מיידלאך זיינען גע- שפרונגען אראב פון די טרעפלאך, איז בעסי געגאנגען פאמעלאך, געלאסען, קיינער האט עס ניט בעמערקט... און טהיילמאל ווען בעסי האט זיך פערגעסען און געלאזט זיך אין א פלינקען טאנץ מיט א באי, האט זי די מוטער דערמאנט — געדענק אין גאט, בעסי, איז א שטילע פערשעהמטע רויטליכקייט געקומען אויף איהר צארט געזיכט, און בעסי האט זיך אוועקגעזעצט אין א ווינקעל און צוגעקוקט ווי די פארלאך טאנצען...

נור קיינער, א חוץ די געניטע אלטע מאמעס האבען אין דעם קיין בעזונדערע זאך ניט בעמערקט, און עס איז קיינעם גאר ניט איינגעפאלען...

נור איינמאל, אין א זונטאג צום סאפער, ווען אלע געסט אין באַארדינג הויז האבען זיך אויסגעפוצט אין די שעהנסטע פיינסטע קליידער, וואס זיי האבען נור געהאט אין זייער גארדעראבע, און דער טאנץ־מייסטער (וועלכער איז א גאנץ יאהר א ראזירער אין דער שטאדט, אין באַארדינג הויז איז ער א טאנץ־מייסטער) האט ארויסגענומען פון זיין קאסטען א שטיקעל ניו יארקער פראק, ווארים אין אבענד האט געזאלט זיין דער גרויסער טאנץ, איז מיסעס ראזענצווייג, וועלכע אלע זיינען געווען געוואהנט, אז זי זאל ארויסגלאנצען מיט איהר טר- אלעט פון אלע מיידלאך — געקומען צום טיש אין א ווייסען לויזען טולענעם נאכט־קאפטענדעל און א לויז ברייט זיידען קלייד, געגאנגען איז זי פאמעלאך אין דער שטיל, און אוועקגעזעצט זיך מיט איהר מאמע ביי איהר טישעל. ביים טיש האבען עס נאך וועניג מענשען בעמערקט, נור נאכ'ן טיש, ווען די געסט האבען זיך אנגעהויבען צו קלייבען אין זאאל אריין, וואו דער גראמאפאן האט שוין געשפיעלט און דער טאנץ־מייסטער אין זיין פראקעל, מיט די דינע פיסלאך, האט שוין געווארט אויף די טענצעריןס — איז בעסי אריינגעקומען אין זאאל אריין אנגעלעהנט אויף דער מאמע'ס ארעם, געגאנגען פאמעלאך, טריט ביי טריט, איהר קאפ האט זי געהאלטען שטאלץ אין דער הויך.

און א מיידעלשע אונשולדיגע פערשעהמטקייט האט גערויטעלט איהרע צארטע מיידעלשע באקען. די האאר זיינען איהר געווען פערקעמט ווי ווען זי איז נאך געווען א מיידעל, האלב אין שרינט, אין רונדיגען קאקס, און איהר דינער איידעלער נאקען און קאפ זיינען נאך נאנץ מיידעלש געווען. איהר בויך האט זי פאראויסגעשיקט פאר זיך, מיט א געוויסע שטאלצקייט און רוהיגקייט, ווי זי וואלט געווען שטאלצירט דערמיט, וואס די נאטור האט בעשאנקען זי מיט דער גרעסטער און שטאלצער אויפנאכע — א מענש צו געבוירען... און מען האט ניט געוואוסט וואס עס האט ארויסגערופען די צארטע רויטליכקייט אויף איהר פנים, צי די ארימע שעמוועדיגקייט וואס אלע ווערען געוואהר, אז זי האט איהר אונשולד פערלארען, צי די צנועות'דיגע בעשיידענ-הייט פון א קעניגין (ווען זי טהוט צום ערשטען מאל אז די קרוין אויפ'ן קאפ) איבער די עהרע וואס מען האט איהר צוגעטהיילט אז זי זאל א מענש געבוירען...

דאס פרויען־אויג, וואס איז מעהר עמפפינדליך אויף פרויעד צארטקייט, האט גלייך בעמערקט בעסי'ס ענדערונג, און א סוד'ען און א מורמלען איז ארומגעגאנגען אין זאאל פון איין פרוי צו דער צווייטער. די באים האבען עס באלד ניט בעמערקט, און ווען די ערשטע פאארלאך האבען זיך געלאזט וואלצירען, איז א יונגערמאן, וואס איז געווען בעסי'ס אן אנהענגער נאך פון די מיידעלשע יאהרען און אלע האבען געמיינט, אז איהם וועט ווערען אנפערטרויט בעסי'ס גורל, צוגעגאנגען צו איהר און געזאגט מיט זיין געוואהנטען טאן :

— בעסי, דער וואלצער קומט מיר, איהר האט מיר פערשפראכען, און געוואלט זי ארומגעהמען ביי דער טאליע, צו העלפען איהר אויפ'שטעהן.

די הייטלעך פון בעסי'ס אויגען האבען זיך אראבגערוקט איבער איהרע אויגען־אפעל, און א צנועה'דיגער, פערשעהמטער בליק האט זיך ארויסגעריסען מעהר פון איהרע שווארצע געדיכטע ברעמען איידער פון איהרע פערשלאסענע אויגען. זי האט גארניט געזאגט, נור אויף איהרע ליפען איז ערשיענען א לייכט שמייכלע, ווי א ווינטעל וואלט עס ארויפגעבלאזען, און זי האט איהרע מיידעלשע לייכטע הענר פערלענט

אויף איהר בויך, ווי זי וואלט געוואלט עפעס בעשירמען און בעשיצען... דער יונגערמאן האט געקוקט אויף איהרע הענד, געזעהן דאס פער-
שעהמטע שמייכלען, בעמערקט דעם ווייסען לויזען קאפטען — און
פון אלעם שוין געוואוסט. א רויטער שטראם בלוט האט איהם מיט
אמאל געגעבען א שלאג אין פנים אריין. עס איז געווען, ווי ער וואלט
געשטאנען פאר עפעס פרעמדעס און אונבעקאנטעס. און א שרעק איז
איהם בעפאלען וואס ער איז צוגעגאנגען צו איהר אזוי פריי און בער-
ריהרט זי מיט זיינע הענד, פונקט אזוי ווי איינער פאלט אריין מיט א
פערשייט לאכען אין א פרעמד טעמפעל און געפינט ארום זיך מענישען
בעמען... דער יונגערמאן האט זיך טיעף פערבויען פאר בעסי' און איז
אוועק.

פון דענסמאל אן האבען די יונגע לייט אויסגעמיערען בעסיען, זיי
האבען איהר שוין מעהר ניט גערופען מיט'ן מיידעלשען נאמען בעסיע
עפשטיין, נור מיסעס ראזענצווייג. קיינער האט ניט געוואגט צוצוגעהן
צו איהר און איהר האנד צו בעריהרען ווי אמאל. מען האט זי נור פון
דערווייטענס מיט עהרפארקט געגריסט. ארום איהר איז שטיל געווארען.
עס איז געווען ווי מען וואלט עפעס מורא געהאט צוצוגעהן צו איהר.
איהרע שטארקסטע אנהענגער, פריינד, וועלכע זיינען אמאל נישט אב-
געטראטען פון איהר — האבען זי מיט אמאל אויסגעמיערען, און ווען
מיסעס ראזענצווייג האט זיך אין זאאל געוויזען, האט דער זאאל זיך
געקענט ווי פעהרילכט ווערען פון לאכען און רוישען, איז באלד שטיל
געווארען. איינציגווייז האבען זיך די יונגע באיעס מיט די מיידלאך
ארויסגעשארט פון זאאל און זי געלאזט אליין מיט די אלטע ווייבער.

מיסעס ראזענצווייג איז אייך מיט אמאל געווארען א נאנץ אנדערע.
זי האט זיך אליין געהאלטען פון דערווייטענס פון אלע, איינזאם שפא-
ציערט אויף בעזונדערע וועגעלאך, אנגעלענט אויף איהר מוטער'ס
ארימס. מיט'ן טראגען האט זי זיך ניט מעהר געשעהמט, פערקעהרט,
א געוויסער שטאלץ איז געלעגען אין איהר יונגען מיידעלשען קאפ, וועג
זי האט פערביי שפאציערט די באיעס און געשיקט די בויך פאראויס
פאר זיך.

און ווען די באיעס האבען זי געזעהן פון דערווייטענס אנקומען,
האט איינער צום צווייטען געזאגט:

— שווייגט שטיל, מיסעס ראזענצווייג געהט.

א מיידעלשע רויטליכע פערשעהמטקייט האט געצייגט איהר פנים
און מיט א שטאלצען קאפ ווי א יונגע קעניגין איז זי פאר די באיעס
פארבייגענאנגען און קוים זיי נעגריסט מיט איהר שטאלצען קאפ...
און ניט נור צו מיסעס ראזענצווייג האט זיך געפיהלט אזא בעציהונג,
נור אױך צו מיסטער ראזענצווייג. ווען ער איז דעם נעקסטען זונטאג
אין בארדינג הויז אראבגעקומען איז ער שוין ניט גענאנגען שלאפען
אויף א לאנגען טאג, ער איז גענאנגען שטאלץ ביי זיין ווייבס זייט, די
אויגעלאך האבען איהם שווארץ געפינקעלט און ער האט צו אלע קרום
געשטייכעלט, און די באיעס האבען איהם שוין ניט גערופען מיסטער
צאהנשמעכער — נור ער איז מיט אמאל אין זייערע אויגען געווארען :
— מיסטער ראזענצווייג !

די טויז פיק.

(ערצעהלונג)

מיין פריינד'ס פרוי בערטהא זילבערשטיין איז קיינמאל ניט געווען סאך מיר אנדערש נור די פרוי פון א פריינד, וואס מען עהרט אין איהר ניט נור בלויז איהר אייגענע מענשליכע ווירדע, נור אויך דעם מאן'ס כבוד, און די קינדער'ס ריינקייט... איך האב געוואוסט אז זי איז א שעהנע. דאס געזונדהייט פון איהר בלוט, וואס האט ארויסגעשפריצט פון איהרע לענגליכע באקען, האט אזוי אנגענעהם גענלעט דאס אויג ווי א אויסגעשטאנענער עפעל, אדער א הארטע, רייפע בארנע אויפ'ן בוים... דער רונדיגער רוקען און די אראכפאלענדע פלייצעס וואס האבען שטענדיג ארויסגעקוקט פון איהר ווייט אויסגעשניטענע רעפארם-קליידער האבען פרעהלאך געמאכט יעדעס הארץ, און ארויסגערופען אזעלכע אנגענעהמע היימישע געפיהלען, ווי עס רופט ארויס א לייכטענ-דער לאמפ דורך א פענסטער אין א טונקעלע נאכט... נור דאס אלעס האב איך ערשט שפעטער ערפאהרען. מיין פריינד'ס פרוי איז פאר מיר ניט געווען קיין פרוי, נור בערטהא, בערטהא זילבערשטיין, סאלאמאן'ס ווייב.

און עס האט אויך אנדערש ניט געקענט זיין. האט איהר אמאל געזעהן א פרוי, ווען זי שוואנגערט? א פרוי, ווען זי זויגט איהר קינד? אדער א פרוי, ווען זי שפיעלט זיך מיט איהרע קינדער ביי א היימיש בעדעקטען טיש, אין איהר ווארימער שטוב, אין א קאלטע ווינטער-נאכט?... די פרוי וועלכע איהר האט געזעהן אין איהר נאקעט-ווייב-ליכעס וועט קיינמאל, קיינמאל ניט ארויסרופען ביי איך קיין שלעכטע געדאנקען. און ווי פערדארבען איהר זאלט ניט זיין — וועט דער

אנבליק פון א פרוי, ווען זי זויגט איהר קינד ארויסרופען אין אייך נור איידעלקייט, און עפעס א מענליכע מיטלייך צו איהר, איהר ווערט איהר פריינד און איהר זייט בערייט זי צו בעשיצען...

בערטהא זילבערשטיין האב איך געזעהן אין איהר ווייבליכע מיסיאן. איך האב געזעהן ווי זי האט זיך איינגעארדענט איהר הויז, מיט וואס פאר א ליעבע זי האט אויפגעבויט איהר קליינע היים, יעדען אבענד, ווען איך בין אריינגעקומען צו די יונגע פאאר נאך זייער חתונה, האב איך געפונען עפעס נייעס, אדער א נייע בילדעל אויף די וואנד, אדער א נייע אויסהעפטאכץ אויפן טיש, אדער א נייע פלאנץ אין א זוינקעל פון צימער. זי האט געהאט די אייגענשאפטען אויסצוגיסען פון איהר וועזען אויף אלעס, צו וואס זי האט זיך צוגעריהרט, און די ווארימקייט פון היים וואס זי האט געשאפען איז שוין גענוג געווען זי אוועקצושטעלען אין מיינע אויגען פאר אזא רייניקייט, אז יעדער שלעכטער געדאנק וואס וואלט מיר איינגעפאלען אין מיין קאפ וועגען איהר האט נור געקענט ארויסרופען א געפיהל פון שעהם און פערדרוס... איך האב זיך שוין דאן צוגעוועהנט צו איהר אזוי, אז איך האב זי בעטראכט, ווי מען בעטראכט א שוועסטער, א טאכטער, א מוטער, אבער קיינמאל ניט ווי א מאן בעטראכט א פרוי...

איך פלעג אפט אריינקומען צו בערטהא'ן אין שטוב, ווען מיין פריינד סאלאמאן איז ניט געווען אין דער היים. סאלאמאן איז געווען א ריווענדער פאר א גרויס האלסייל געשעפט, פלעגט זיך זאמען אין זענען וואכען-לאנג. אז איך האב בעזוכט די זילבערשטיינס האב איך געטראפען בערטהא'ן אדער זי האט געזויגען איהר נייגעבוירען קינד אדער זי האט עס געבאדען. און די מוטער וועלכע איז געווען אין ווייסען אנגעטהאן, מיט ארויפגעקאשערטע ארבעל, מיט דעם ווייסען הויבעל אויפ'ן קאפ — און דאס נאקעטע קינד וואס איז געלענען געבען איהר און די קלאהרע, ריינע, ווייסע קינדער-שוועש וואס איז געווען פערשפרייט ארום איהר — דאס אלעס האט בעשאפען ארום בערטהא'ן אזא מוטערליכע צערטליכקייט, אז מען האט געפיהלט אין איהר נאהענט-קייט איידעלעך און ריינער, און עס האט ביי מיר, ביי דעם אלטען בחור, וועלכער האט זיך געהאלטען אין איין ווארימען אין פרעמדע געצען — ארויסגערופען די גרעסטע אכטונג און די ריינסטע געפיהלעך, און איך

בין דאנקבאר געווען מיין פריינד'ס פרוי, פאר די גומע און ריינגע נע-
פיהלען וואס זי האט ערוועקט אין מיר...

איין מאל אין אבענד, אין א שבת אויף דער נאכט, בין איך
אריינגעקומען צו די זילבערשטייגס אין שמוב ארין. עס איז געווען
זונטער. אין דרויסען האט דער שנעע געשייט געשמאק, און אינגלאך
און מיידלאך האבען זיך געמראגען מיט די שליסענס איבער דער ברוק
פון דער נאס; אין שמוב בין די זילבערשטייגס האב איך געפונען א
היימישע געזעלשאפט. מען האט געפרונקען פיהען, געגעסען קענדיס
און געשפילט אין קארמען. עס זענען געווען א צוויי-דריי גומע
פריינד, סאלאמאן'ס קאלענען פון געשעפט. בערשהא אין מימען
צווישען זיין די געזעלשאפט איז אזוי געווען פערטיגעפט, פערטרונקען
אין די קארמען, אז זיי האבען צומאל גיט בעמערקט מיין אריינקומען.
סאלאמאן, דער בעל הבית, איז געזעסען אזוי א ראק, דער טרויסער
שפרען, וואס האט פערבאפט זיין ליסיגע האט געשוויצט, און ער איז
געווען אזוי פערקאכט אין די קארמען, אז ער האט געהאלטען אין איין
צווייגאנען זיין פרוי אין געלד, און אז ער האט עס געוואונען פון אידעל,
האט ער אזוי טרויאמפירט דארט, ווי ער וואלט געלד ארויסגעקאנען
פון זיין ערנסטען שונא. בערשהא האט מיר בעמערקט, און האט זיך
אכנערופען:

— הענרי, זעצט איך אונזעק געבען מיר, עס געהט מיר גיט היינט
— אפשר וועט איהר מזל'דיג זיין.

— וואס עפעס מזל'דיג פאך דיר, ער וועט פאך זיך מזל'דיג זיין,
געבען קארמען — האט דער מאן געזאגט.

אין א פאך מינוט ארום בין איך שוין אריינגעצויגען געווארען
אין'ס שפיעל, איז געווארען פערקאכט דעריינען, ווי א פראפען זירענדיג
וואסער פאלט אריין אין א קאכעדיגען מאפ. מיר האבען געשפיעלט
אין אקט, און איינער האט דעם אנדערען אונטערגעיאגט ווי מיר וואלמען
מולדא געהאט, א מינוט גיט צו פערלירען פון שפיעל.

נור איך בין גיט געווען מזל'דיג, גיט פאך מיין שכ'טע און גיט
פאך מיר, אונז בידע איז עס גיט געגאנגען. קארמען האבען מיר
געקראנען מעהרספענס ילעכטע. גיט אונטערגעיאגטע „שרגענס“,
און האבען מיר אמאל געוואלט שפיעלען — האט זיך אונז דוקא גיט
איינגעגעבען: האט דער צווייטער דוקא א בעסערע קארט געהאט.

— דער ווינקעל איז ניט מזל'דיג, הענרי, אנטלויף פון איהר —
זאגט דער מאן.

— אפילו צו וויסען די קאפאטע צו פערשפיעלען, בלייב איך אײַף
סיין פלאץ — רוף איך אויס. ניב קארטען.

אפשר וואלט נאר א יושר געווען, אז מיר זאלען שותפות מאכען ?
צוויי שלים מזל'ניקעס, — רופט זיך אפ בערטהא.

— איך בין גרייט.

— צוויי קבצנים געהען טאנצען — לאכט דער מאן.

מיר האבען געוואלט שותפות מאכען, אבער די מעהרסטע פון עלם
האכען פראטעסטירט. עס וועט ניט זיין אינטערעסאנט.

— דאן דארף מען זיי צוועצען אין אנדערע ווינקעלאך. שותפים
זיצען ניט צוזאמען.

— וואס, איהר האט מורא פאר שקרות ?

— ניין, נור עס פיהרט זיך שוין אזוי.

און דאס האבען מיר ניט געוואלט. עס איז געווען, ווי מיר
וואלטען איינער מיט דעם אנדערען סימפאטיזירט. אונזער ביידענס
שליס-מזל, דאס וואס איז אונז ניט געגאנגען אין די קארטען — האט
אונז ביידע דערנעהנטערט, און מיר האבען זיך ניט געוואלט שיידען.
ביים טיש איז עפעס אויסגעקומען ווי צוויי פארטייען. איין פארטיי,
די גליקליכע, דאס איז געווען דער מאן מיט זיינע פריינד, און די אנדערע
פארטיי, די אונגליקליכע — בערטהא און איך. און צווישען אונז ביידע
איז געווארען א שטילע, ניט אבגערעדטע פערבינדנס : מיר האכען
איינער דעם אנדערען די קארטען געווייעזען; אז זי האט געשפיעלט
האט מיין הארץ געקלאפט און איך האב דוקא געוואלט, אז זי זאל
געוויינען, און דאס זעלבע איז געווען, ווען איך האב געשפיעלט. —
אפט איז מיר אויסגעקומען צו שפיעלען געגען איהר מאן, ניט נור האט
זי מיר געהאלפען צו שפיעלען, געגעבען עצות, איינגעשטעלט געלד
פאר מיר, נור ווען דער מאן האט וויעדער אמאל שליסליך געוואונען,
האט זי איהם אנגעקוקט ביזו מיט פיינדשאפט, ווי ער וואלט די מיאוס-
מע זאך געטהאן.

— שאדט ניט, הענרי, דעם וואס עס געהט ניט אין קארטען —

געהט אין ליבע — האט זי מיר געטרייסט, און מיר האבען זיך וויעדער
גענומען געשמאק צום שפיעלען

איינמאל האבען מיר ביידע געשפיעלט געגען איהר מאן. דאס שפיעל האט זיך זעהר אנגעצויגען און אריינגעיאנט אין געלד אריין. דער מאן האט געהאט אויפ'ן מיש מלכות, זי א קאליר און איך צוויי מייז; איך האב געוואלט אפשרעקען מיט מיינע טייז און אריינגעיאנט אין געלד; דער מאן, זעהט זיך אויס, האט געהאט א גוטע קארט, מלכות, און ניט געלאזט זיך אפשרעקען. ער האט געווארפען מיט געלד. איך האב אנגעהויבען צו צווייפלען און געוואלט אוועקנעהן, נור זי האט מיך ניט געלאזט.

— לאזט אייך ניט, הענרי, — איהר מיט אייערע טייז אנטלויפט געגען זיינע מלכות? שעהמט אייך, איך וועל געבען דאס געלד: די פינף מיט נאך צעהן! — און אין דעם דערפיהל איך, ווי עפעס ווארימעס ריהרט אן מיין קניע, איך לייג צו מיין האנד, און דערשפיר איהר האנד. זי שטעקט מיר עפעס איין. איך דערטאפ א קארד אין מיין האנד. איך האב איהר מורא צו קוקען אין די אויגען אריין. דאס הארץ האט מיר אנגעהויבען צו קלאפען, און די הענד צו ציטערען — איך קוק אין מיינע קארטען — איך האב א דריטע טויז — די טויז פיק — און מיט איין קלאפ אבגענומען פון מאן ניט נור דאס געלד וואס איך האב גע- האט פערלארען, נור אויך וואס זי האט געהאט פערשפיעלט דעם אבענד. — חא, חא, חא — האב איך דערהערט איהר לאכען און פרייד, נור אין איהר לאכען און פרייד האב איך אויך געהערט, ווי איהר הארץ האט געקלאפט.

איך האב איהר געקוקט אין די אויגען אריין. — אין איהרע אוי- גען האב איך מיט אַמאָל בעמערקט אַ גאַנץ אַנדער ליכט, וואָס איך האָב עס ביז איצט ניט געזעהן, עפעס אַ פּערשארט פּייערעל האָט זיך אַרום- גערוקט אין איהרע אויגען-ווינקלעך און ארויסגעשטראהלט, פערלאנג- גענדיג עפעס צווישען די הערלאך פון איהרע היימלאך. איך האב בע- מערקט אין די ליכט בלוט פארבען פון איהר פנים, אַ ציטערען, און עס איז מיר געווען, ווי אלעס אין איהר ווינקט און איז פול מיט גע- היימיניסע. איהרע צייהן ציטערען און ווינקען, איהרע פינגער ציטערען און ווינקען — אלעס האָט זיך אין איהר מיט אַמאָל געענדערט, און איך האב זי געזעהן אין אַ גאַנץ אַנדער ליכט...

איך האב אַ פּאַר וואַכען אויסגעמיעדען איהר הויז, אויס שרעק. זי, זעהט זיך אויס, האָט זיך מיט מיר אויך ניט געוואָלט בעגעגענען:

זי האָט אויסגעמיעדען די געזעשאַפּט אין וועלכע זי האָט מיך גע-
קענט טרעפּען. נור מיך האָט עס ניט געלאָזט רוהען מעהר. איך האָב
קיין רוה ניט געהאַט ביינאַכט אויף מיין געלענער. איך האָב זיך
ניט געקענט מעהר מיט פלייס איבערגעבען צו מיינע געשעפטען.
איך האב זי געזעהן שטענדיג אין דעם סוד'דיגען ליכט וואס האט
דענסטמאַל פּערהערליכט איהר אויג. איך האָב געזעהן, ווי דאָס
רויטליכקייט פון איהר פנים ציטערט. און אוועק איז פון איהר
די ריינע ווייבליכע אונשולד, אין וועלכע איך האָב זי שטענדיג גע-
זעהן. איהר זויגען דאָס קינד, איהר באַדען דאָס קינד האָט אין מיר
שוין אנדערע געדאַנקען ערוועקט... דער רונדער רוקען און די אראב-
פאלענדע פלייצעס האָבען מיך גערופען ווייטער, און איך האָב געהאַט
דאָס געפיהל, ווי דאָס רויטליכקייט, וועלכעס האָט דענסטמאַל גע-
ציטערט אויף איהר פנים, איז אויסגעגאַסען אויף איהר גאַנצען
גאַקעטען קערפער; איהר קערפער איז אין בלוט פּערנאַסען און ער
ציטערט...

איך האב פיינט געקראגען מיין פריינד און איהם אויסגעמיעדען.
זיין גליקליכע ווארימע היים האָט שוין ערוועקט אין מיר קנאה: פאר
וואס קומט עס איהם? איך האב זיך שוין אין מיינע געדאַנקען גע-
מאַסטען מיט איהם און זיך געפונען פיעל מעהר ווערטה צו געניסען
דאָס גליק מעהר פון איהם. — און איך האָב אזוי לאַנג ניט רוהען גע-
קענט, ביז איך האָב אויסגעזוכט אַ גינסטיגע געלעגענהייט, און בין
אַריין צו איהר אין שטוב, ווען דער מאן איז אין דער היים ניט
געווען.

געפונען האָב איך זי, ווי אימער, בעשעפטיגט מיט איהרע קינדער.
זי האָט געבאָדען איהר קליין יונג מיידעלע, נאָר דאָס גאַקעטע קינד,
און די ריינע ווייסע קינדער-וועש וואָס האָבען שטענדיג ערוועקט אין
מיר אַזעלכע הוימישע בענקענדע געפיהלען — האָבען יעצט אין מיר
נאנץ אנדערע געפיהלען ערוועקט. איך האב געקוקט אויף דער מוטער,
און, זעהט זיך אויס, אַז זי האָט אויך געמוזט דאָס זעלבע לעצטענס
איבערלעבען וואָס איך. עס איז אוועק פון איהר יענע רוחיגקייט
און זעלבסטפּערשטענדליכקייט, וואָס זי האָט שטענדיג געהאַט,
ווען איך האב זי איבעראשט מיט אַ בעזוך אין מיטען העלען טאָג.
זי האָט זיך דערשראָקען, איז רויט געוואָרען ביי מיין אַריינקומען;

זי האָט אויסגעמיערען מיין בליק ווי איך איהרען, נור אין דער לופטען
האָב איך דערפיהלט ווי איהרע צייהן און הענר ציטערען.

— אַה, איהר זייט עס, הענרי, איך האָב זיך אזוי דערשראָקען,
— האָט זי געזאָגט מיט האַרץ־קלאַפּעניש.

— פאַר וואָס האָט איהר זיך דערשראָקען? — האָב איך אויף
געפרעגט מיט האַרץ־קלאַפּעניש.

— נאָר ניט, אייך ניט געזעהן אזוי לאַנג.

מיר זיינען געזעסען אַ לאַנגע וויילע מיט ציטערענרע הערצער,
און אויסגעמיערען זיך די בליקען. מיר האָבען מיט די צינגער גע-
בלאָנדרושעט אין פרעמדע וועלטען — און עס האָט זיך ניט געקלעפט
איין וואָרט צום אַנדערען.

פּלוצלונג האָט זי זיך אַבגערופען מיט שרעק:

— עס איז געווען די טויז „פּיק“.

— יא, — האָב איך געענטפערט.

— מען זאָגט, עס איז די קאָרט פון טויט — האָט זי זיך אַבגע-

רופען, און איך האָב געזעהן, ווי איהרע שוואַרצע האָהר פאַלען אַראַב
איבער איהר קאָפּ מיט טרויעריגקייט.

— זי איז אויף די קאָרט פון ליעבע — האָב איך אַבגעענטפערט

— עס איז אַלץ איינס, — האָב איך געהערט אין דער שטיי-

איהר שטימע.

אַ לאַנגע וויילע האָבען מיר געשוויינען, דאָן האָט זי זיך פּלוצלונג

אַבגערופען:

— הענרי, איך בעט אייך, קומט ניט מעהר.

— פאַר וואָס?

— איך ווייס ניט פאַר וואָס, נור קומט נישט, איך קען אייך ניט

זעהן זייט דענסטמאל.

— וואָס האָב איך אייך שלעכטעס געטהאָן? — שמייכעל איך.

— איך האָב מורא, הענרי, איך ווייס ניט וואָס עס איז גע-

שעהן, נור זייט דענסטמאל בין איך ניט רוהיג, איז מיר עפעס — און

זי איז אַרויפגעפאַלען פּלוצלונג אויף מיין האַלז און זיך צואוויינט.

איין וואָפע פערמאַנט די פרוי, וואָס איז שטאַרקער פון מאַן'ס

באַגעהר — און דאָס זיינען טרעהרען. — איך האָב איהרע טרעהרען ניט

געקענט אויסשטעהן; איך האב איהר צוגעזאגט, אז איך וועל זי מעהר
ניט בעזוכען.

א לאנגע צייט האב איך מיין וואָרט געהאַלטען, נור פּערגעסען
זי האָב איך ניט געקענט. איך האָב פון דאָן אָן זי ניט מעהר גע-
קענט זעהן אין מיין געדאַנק אזוי ריין און אונשולדיג ווי איך בין גע-
וואָהנט געווען, עס פּערפּאָלגט מיר איהר וויבליכעס און זינדיגעס.
איך האָב פּערדרום פון דעם — נור איך קען זיך ניט העלפּען, דערמאָן
איך זיך אָן איהר, שוועבט אויף פאַר מייע אויגען עפעס ריינעס און
אויך זינדיגעס. — דאָס מוטערליכע צערטליכקייט האָט זיך אויסגע-
מישט אין איינעם מיט ווייבערשעס, בעגעהרענדעס, ווי צווישען אונז
וואָלט געווען געשעהן עפעס אַ וויכטיגע פּאַסירונג.

אין געזלעשאַפט האָב איך זי נאָך געטראָפּען אַ פּאַר מאָל. נור
יעדעס מאל איז עפעס געווען פיינליכעס — אונאַנגענעהמעס אין אונז-
זער בעגנגען זיך. זי איז רויט געווארען און האט אויסגעמיעדען
מיין בליק, און געפיהרט אַן אוננאַטירליכען געשפּרעך. מענשען האָ-
בען דאָס בעמערקט און אָנגעהויבען זיך צו סוד'ען. איך האָב שוין אין
נאַצען אויסגעמיעדען זי צו טרעפּען, דאָס האט נאָך מעהר ארויסגע-
רופּען פּערדאַכט.

איז אַ געוויסע צייט ארום בין איך געוואהר געווארען, אז זי איז
זיך צוגאַנגען מיט איהר מאַן. איך האָב אויך מעהר קיין רוה ניט גע-
קענט געפינען. עס איז געווארען אויסגעמעקט אין מיר אַ ריין און אַ
קלאָהר געפיהל, וואָס איך האָב געהאַט אַ פּריינד און צו אַ פּרוי.
און וואָס דאָס געפיהל האָט מיך געמאַכט בעסער און איידעלער.
צווישען אונז איז דורכגעלאָפּען אַ טויז „פיק“.

רעד מאַגעמישער.

(ערצעהלונג)

אַז איד בין אַהיים געקומען אין אַבענד אויף מיין וואָהנונג, וואָס איד האָב געהאַט ביי אַ פרוי אַן אַלמנה, האָב איד דערהערט טריט אין געבענצימער, וואס איז מיט מיר אין שכנות. איד האב זיך גע-פרעהט, וואס די פרוי האט שוין אַבגעגעבען דאס לעדיגע צימער, און זי וועט מיר מעהר ניט פערקלאָגען דעם קאַפּ. איד האָב זיך ניט אינטערעסירט ווער מיין שכן איז, איד בין זעהר וועניג געוועסען אין דער היים. פריה ארויסגעגאנגען און שפעט אַהיים געקומען און מיט מיינע שכנים וועניג פערבראַכט. איד האב זיך שוין געקליבען צו פערלאַזען מיין שטוב, ערשט די פרוי קלאַפט אין מיין טהיר:

— מיסטער גאַלדשטיין, טהוט עס מיר צוליעב, קומט אריין אין קיטשען אויף אַ גלעזעלע טהעע, איהר וועט זיך בעקענען מיט אונזער נייעם באַרדער.

די אַלמנה האָט געהאַט צוויי טעכטער, איינע אַן עלטערע מיידעל וועלכע איז געקומען פון דער היים שוין אַן ערוואַקסענע, און צוליעב עפעס אַן אורזאַכע האָט זי זיך ניט געקענט צופאַסען עפעס אַ שידוך און איז געבליבען אַ „פערזעסענע“: און איינע אַ יונגע, וואס איז גע-קומען פון דער היים נאָך גאַר אַ קינד און דאָ האָט זי זיך ערצויגען. די צוויי שוועסטער זיינען געווען ווייט איינע פון די אַנדערע, ווי זיי וואַלטען געקומען פון צוויי בעזונדערע וועלטען. די עלטערע, וועלכע איז דאָ באַלד צו דער אַרבייט געגאַנגען, האָט זיך ניט געקענט אויס-לערנען קיין ענגליש, האָט געלעזען אַלץ די אידישע ביכלעך, איז גע-ווען צוריקגעהאַלטען, שעמעוודיג. און ווי אַלט זי איז ניט געווען האָט זי זיך יעדעס מאל נאָך גערויטעלט אין דער געגענווארט פון אַ

פרעמדען בחור. און כאטש איהר פנים איז שוין געווען אויסגעלאשען. צוקנייטשט, איינגעצויגען, ווי אן עפעל וואס ליגט לאנג אין דער וואך-רימקייט, האָט זיך דאָך אין איהרע אויגען אויפגעהאַלטען אַ טהויר-ריינע אונשולד, זיי זיינען בעהויבט געוואָרען מיט אַ מיידעלשע קלאַרקייט, און טהיילמאל, ווען עס האט זיך אין איהר דערוועקט איהר מיידעלשער חלום, האָבען די אויגען געקריגען די הערשאַפט איי-בערען פנים, און עס איז געווען ווי זי וואלט צוריק אַ יונג מיידעל גע-וואָרען. די שוועסטער איהרע, פערקעהרט, כאָטש זי איז נאָך יונג גע-ווען, איהרע באַקען רונדיג, רייף, פריש, דער שניט פון איהר מויל שאַרף און די האַאר האבען פון איהר שטערן אַרויסגעשפראַצט מיט שטאַרקייט, מיט חוצפה — דאָך האָט זי אין די אויגען בעהאַלטען אַ מיידעלשע און זיי זיינען טהיילמאַל ווי אויסגעלאָשען געוואָרען...

די מוטער האָט, זעלבסטפערשטענדליך, אַלע איהרע נייע באַר-דערס איינגעלאדען אין אבענד אין קיך אַריין אויף טהעע אָהער אויף אבענד-ברויט ניט בלויז אויס ריינע מענשליכע געפיהלען, נור זי האט אויך געהאַט אַן אויסרעכנונג דערצו.

אין קיך האב איך שוין געפונען דעם נייעם באַרדער. עס איז גע-ווען אַ לוסטיגער יונגער מאַן, אַפילו שוין ניט קיין יונגער. אַזעלכער, וואָס די ווייבער רופען אַ שעהנער. שוואַרצע געדיכטע האָהר מיט וויי-בע „מאגנעטישע“ אויגען, אַ פנים אַ נאַריש, אַ גאָר ניט זאַגענרעם, אַזעלכעס, ראַכט זיך, וואָס קען אַם בעסטען ריענען פאַר אַן אַדווער-טויזנט פיגור אין אַ שאַרפענסטער פון אַ מענליכען קליידער-סטאַר. אַ פעטער, נאַז, מיט צוויי גלייךגעשניטענע ליפען, די נאַז אביסעל פערלעגט, און דאָס האָט צוגעגעבען זיין שטים אַ וויינענדיגהייזעריגען קלאַנג, וואָס געפעלט אַזוי פרויען. דער באַרדער איז באַלד בעפרייגט-דעט געוואָרען מיט דער משפחה, אין אַ פערטעל שעה אַרום איז ער שוין אַ הוימישער געווען אין זיין נייעם פלאַץ מעהר פון מיר, וואָס איך האָב דאָרט געוואָהנט שוין אייניגע יאָהר. געריהמט דעם באַרשט, וואָס די אידענע האָט געמאַכט. דערנאָך האָט ער געזאַגט אַ גוט וואָרט צו דער עלטערער — אַז זי האָט שעהנע הענד, ווי זי וואָלט קיינמאַל ניט געאַרבייט, און דערביי האָט ער געקוקט מיט זיינע „מאגנעטישע“ אויגען צו דער אינגערער.

דערצעהלט האָט ער ליגענס אויף וואָס די וועלט שטעהט: אז ער האט שוין געהאט אן אייגענע ביזנעס אין די סאוטה פאר די "שוואַרצע", נור מען האָט איהם אָנגעזעצט און ער האָט געמוזט אוועק; אז ער איז געווען א סילעסמאן אין א גרויסען „דרייגורדס" סטאָר: יעצט פערקויפט ער „דזשולערי" אויף אויסצאָהלען. נור פון זיין ענגליש רעדען האט מען אנגעזעהן, אז דער יונגער מאן האט ניט גע- מוזט פיעל פערקעהרען אין ענגליש-שפרעכענרע קרייזען, און אז ער געפינט זיך איבערהויפט ניט לאַנג אין לאַנד. און כאַטש די פרויען די מאַמע מיט די טעכטער, האָבען גלייך דערפיהלט, אזוי ווי איד, אז דער יונגער מאן זאָגט ליגענס, דאָך זיינען זיי אין איין פערטעל שעה אַלע דריי געווען פערליעבט אין איהם. די אינגערע האָט שוין אָבעלעגט דעם וויזיט, וואָס זי האָט געזאָלט מאַכען צו אַ חבר'טע, און איז געבליבען דעם אבענד אין דער היים. ביי דער עלטערער האָ- בען די אויגען אנגעהויבען צו גליהען, רויטע בלוט-פלאַמען האַבען געשלאָגען אויף איהר פנים.

— שאַרט ניט, מיט מיר קען מען אַלצדינג רעדען. איד בין אַ מענש אַן אָפּענער, וואָס אויף דער לונג דאָס אויף דער צונג. פאַרוואָס איד האָב ניט חתונה געהאַט, פּרעגט איהר. אַהא, עס האָבען זיך מיר שוין געמאַכט רייכע פאַרטייען, פיינע פאַרטייען, פאַרטייען וואָס ווען איד וואָלט געוואָלט, וואָלט איד היינט צוטאָג געווען דער אייגענער טהימער פון אַ גרויסען ביזנעס, פון אַ פינף-פּלאַריגען דרייגורדס סטאָר. עס האט זיך אין מיר פערליעבט מיין פּרינציפּאַל'ס טאכטער — ניט ער אַ קרעכץ אָב, און פּערגלייסט די שעהנע אויגען זיינע — אין סט. לואיס, וואו איד בין געווען אַ סילעסמאן. איין-איינציגע טאָכטער פון אַ רייכען מאַן. אַה, איד וואָלט שוין היינט גוט אָב געווען. גוט אָב.

— פאַר וואָס האָט איהר טאַקע דאָס ניט געוואָלט, אַן איינציגע טאָכטער פון אַזאַ רייכע ביזנעס? — פּרעגט די מאַמע.
— איז שוין דאָ אַ „ריזאָן" דערביי, איז שוין דאָ.
— די כּלל איז איהם אוראי ניט געפּלען, אַל בעטש יו, די כּלל — זאָגט די מאַמע צו די שווייגענרע און ערנסט-זיצענרע טעכטער.
— זעהט איהר, איהר האָט געטראָפּען. ביי מיר איז די פּוירטט זאָך — די גוירל — וואַרפט ער זיין ווייכען בליק אויף דער אינגערער

— איך קוק ניט אויף קיין געלד, געלד איז ביי מיר גאָר ניט. די מעין טהינג איז ביי מיר דאָס מיידעל; אז דאָס מיידעל זאל מיר נע-פעלען, קען איך מיט איהר חתונה האָבען אזוי ווי זי שטעהט און געהט. איך האָב, גאָט צו דאנקען, צוויי געזונדע הענד מיט צעהן פינגער, און ווען דאָס מיידעל וועט מיר נאָר געפעלען אזוי, אז זי זאל מיר זיין „א ריכטיגע בעגלייטערין אין מיין לעבענס-וועג“. — דריקט ער מיט די האַנד די אינגערע און קוקט דערביי מיט די גלאַטיג פייכטע אויגען אויף די עלטערע — וועל איך מיר שוין מיין שטעלע אין לעבען אייננעהמען, וועל איך שוין צו עפעס קומען.

— האָט זיך איך גאָר ניט ביז יעצט געמאַכט אַ מיידעל, וועלכע זאל איך האבען געפעלען? — זי איז אודאי נאך גאר ניט געבוירען געוואָרען — וואָס? זאָגט די מאַמע.

— איך זוך ניט קיין שעהנע און אויך ניט קיין יונגע, רויטע בעקעלאך איז ביי מיר גאָר ניט, היינט אַנגעשמירט — מאָרגען נישטאָ — קוקט ער ערנסט און טרויעריג אויף דער עלטערער. איך זוך אַ בעל-הבית'ישע קינד, פון אַ פיין הויז אַרויס, אַ מיידעל וואָס זאל זיין אַ גוטע באַלעבאַסטע, אַ גוטע מאַמע צו מיינע קינדער, און אַ גוטע פרוי צום מאַן; אז איך וועל אַהיים קומען זאל איך געפינען מיין שטיבעל, מיין היים, וואָרעם, גוט, אַנגענעהם — אַ טרייע פריינדין אין מיין לעבענס-וועג — קוקט ער מיט זיינע גלאַטיגע ווייכע אויגען אויף די עלטסטע — דאָס זיך איך, און, אז איך וועל געפינען, וועל איך ניט פרעגען אויף קיין געלד, ניט אויף קיין יאָהרען — אויף גאָר ניט. אודאי אז עס זאל זיך מאַכען און דאָס מיידעל זאל נאָך דערצו זיין אַ יונגע, מיט רויטע שעהנע בעקעלאך, און מיט אַן אַמעריקאַנישער ציהונג, גוט ענגליש ריידען, וואָרים אַ ביזנעס-מאַן בעדאַרף האָבען אַ פרוי וואָס רעדט אַ „נייט“ ענגליש — דריקט ער פעסטער די האַנד פון די יונגע און קוקט איהר אין די אויגען אַריין. — אַבער עס מאַכט ניט אויס, אַז ניט ענגליש, קיין בוך-קיפּינג וועט זי ביי מיר ניט דאַרפֿען פיהרען; זאל זיך מיך טרעפען אַ מיידעל פון דער היים, אַ היימישע, אַ גוטע, אַ בעל-הבית'ישע טאַכטער, וואָרים אַ ווייב זאל מען זיך נור געהמען אַ היימיש מיידעל — קוקט ער מיט די אויגען אויף דער עלטערער.

איך בעדארף אייך ניט זאָנען, אז איך האָב דעם יונגען מאַן פיינט
נעקראָגען — ווי אַ שטיק אונריינעס, און איך האָב ניט געקענט פער-
שטעהן פאר וואָס די פרוי, ביי וועלכע איך האָב געוואָהנט, וואָס איז
דאכט זיך געווען זעהר קלוג, האָט ניט איינגעזעהן די פאלשקייט פון
דעם מענשען, וועלכע איז געלעגען פון אויבען אויף.

אין אַ פאַר טעג אַרום איז דער יונגער מאַן געוואָרען אזאַ הייר
מישער אין שטוב, אַז עס האָט זיך געדאכט פאַר אַ פרעמדען, אַז דער
יונגער מאַר איז דער בעל־הבית פון שטוב. אַז איך בין איין אבענד
אַהיים געקומען, האָב איך דערפיהלט די ריחות פון פערשידענע עסען-
וואָרג וואָס האָבען זיך געלאָזט הערען פון דער קיך, וואָס מען האָט ביז
איצט אין דער שטוב ניט געהערט. עס האָט געשמעקט מיט געבראַך
טענס, מיט אנגעריישימע קאשע, מיט עפעל סאַוס, און איך בין גע-
וואָהר געוואָרען פון אלע לעקערייען וואָס דער יונגער מאַן האָט ליעב.
דאָס גאַנצע הויז האָט געלעבט פאַר דעם יונגען מאַן. הענרי האָט
מען איהם גערופען, און פון פריהמאָרגען אַז האָב איך שוין געהערט
אַואָס הענרי האָט ליעב צו עסען. — אַז דו וועסט אַהיים קומען, זאַלסטו
ניט פערנעסען מיטצוברענגען באיענען, — דו ווייסט דאָר, אַז הענרי
האָט גערן מאיענען. אין אלע עסענס האָט ער גערן מאיענען — האָט די
פוטער אַנגעזאָגט די עלטסטע טאַכטער — און דו, בערטשאַ, געהסט
אַדורך דעם דייטשען גראָסער, קויף מיט פראַנקפורטערס — האָט די
מאַמע אַנגעזאָגט די אינגערע.

איך בעדארף אייך אויך ניט דערצעהלען, אַז ניט נור בלוין האָט
בען זיך ביידע טעכטער געהאלטען אין איין פּוצען פאַר דעם יונגען
מאַן, נור אפילו די מאַמע, די טרויעריגע אלמנה, וואָס צעהן יאָהר זייט
איהר מאַן'ס טויט האָט זי, דאכט זיך, קיין שפיעגעל ניט בענוצט,
האָט אויך מיט אַמאָל אַנגעהויבען צו בענוצען ווייבערשע כלי זיין:
ווי בונטע בענדער אין די האָהר, אויפפאלענדע קאָפּטענדלעך; און די
עלטערע טאַכטער, דאָס צנועה'דיגע מיידעל, וועלכע האָט שטענדיג
געהאט ווי פּערגליווערטע טרעהרען אין די אויגען, און די אונמוטה און
דער וועהטאָג איז געלעגען אויף איהר איהר פנים — איז מיט אַמאָל
אַ גאַנץ אַנדערע געוואָרען. איהר פנים האָט זיך געהאלטען אין איין
„רויטלען“, איהר קליידונג איז יעצט געווען זאָרגפּעלטיג צוגעפאַסט
צו איהר טאַליע, איהר בעוועגונג יונגער, פלינקער. איבער דעם גאַנץ

צען הויז איז געקומען ווי א בעפרייאונג, א בעלעבונג, עס איז אראב פון דער הויז דער אונמוטה, וואס האט בעהערשט די שטוב זייט איך האב זי געקענט. די פענסטער און די פאלס זיינען רעגעלמעסיג געווארען געוואשען. פארהיינגלעך האבען היימישער און ווארימער געמאכט די שטובען, דאס מעבעל אָבעווישט, געפינקעלט; עס האבען זיך שוין געוויזען פרישע בלומעלעך אין די סאוועניער-גלעזער, אין וועלכע עס האבען ביז יעצט אלטע פאפירענע צווייגלעך גע-שמעקט. עס זיינען פערשוואונדען די שפינען וואס האבען געפלאכטען זייערע געצען פאר די פליגען אין די ווינקלען פון די שטובען. אין דער הויז האט אריינגעשיינט די זון. און אז איך בין אין אבענד אהיים געקומען, האט פון דער קיך, אין איינעם מיט די געשמאק פון די עסענווארג אויפגעהילכט דאס פרעהליכע לאכען פון מירדעלשע שטימען...

איך האב ווירקליך ניט געקענט פערשטעהן די פרוי מיט איהרע טעכטער. עס האט מיך זעהר פערדראסען אויף די פרוי, וואס זעהט ניט איין, ווי דער יונגער מאן נארט זי אָפּ, און צום ענדע וועט ער דאך ביידע איבערלאָזען און אוועקגעהן. איך האב זיך צוריקגעהאלטען פון צו מאַכען יעדע בעמערקונג, ווייל איך האב זיך ניט געוואלט אריינמישען אין די פערזענליכע אנגעלעגנהייטען פון מיין ווירטהין. מיין ווירטהין האט מיך ניט איין מאל געצויגען ביי דעם צונג:

— איז ער ניט א „מאגנעטישענט“ יונגער מאן, אט אונזער מיער באַרדער — עס איז דאך א פערנעניגען צו ריידען מיט איהם, ניט וואהר?

— איך האב ניט דאס גליק געהאט פיעל צו פערברענגען מיט מיין נייעם שכן, דורך דעם האלט איך זיך צוריק פון צו מאַכען יעדע בעמערקונג. — האב איך קלוג אָבעגענטפערט.

— וואָס דען, ווי איהר, וואָס האלט אין איין בלאָזען פון זיך מיט אייערע ביכלעך. א יונגער מאן איז לוסטיג, לעבעדיג, אויפגע-רוימט, ניט ווי איהר, א געפרוירענער הוקען, — האט די אידענע גע-זאָגט צו מיר מיט א גוטמוטהיגען געבייזער.

נאָר דאָס לוסטיגע און דאָס לעבעדיגע איז שוין אָבער צופיעל געוואָרען. אין דעם שכנות'דיגען צימער מיינעם איז בינאכט גע-וואָרען אונרוהיג... איך האב עס ניט געקענט דערנעהן, וועלכע איז

דאָס די נאַכט־נאַסט, וואָס שטערט מיין שלאָף, צי די עלטערע, צי די אינגערע. נאָר חושד געווען האָב איך אַלעמען. אַ קשיא אויף ווייבער? ...

אין די בליקען פון די מיידלעך, ביי די עלטערע, ווי ביי די אינערערע, האָט זיך אריינגע'גנב'עט עפעס חוצפה'דיגעס און פרעכעס, ווי דאָס געפיהל פון גליקזעליגקייט וואָס זיי האָבען גענאָסען וואַלט זיי מעהר זיכערקייט אין לעבען געגעבען... איך האָב אָבגעמאַכט מיין מינד אַ שמועס צו טהאָן מיט דער מוטער און זי אויפּמערקזאַם צו מאַכען אויף דער געפאהר וואָס זי קען ברענגען אויף די קעפּ פון איהרע ביידע טעכטער מיט איהר אונפאַרזיכטיגקייט. איבערצוצייגען איהר, אז דער יונגער מאַן איז אַ שאַרלאַטאַן און מיינט ניט ערנסט, האָב איך די מוטער אויפּמערקזאַם געמאַכט, אז דיר „מאַגניפּיסענט“ מאַכט חו'דלעך צו ביידע טעכטער און פּערפּיהרט ביידע.

— און מיר דוכט זיך, אז עס איז שוין צו שפעט אויך, ווארים ביי אייער „מאַגניפּיסענט“ איז ביינאַכט אונרוהיג, און איך קען ניט רוהיג שלאָפען, — האָב איך דער פרוי געגעבען צו פּערשטעהן. — וואָס זאָגט איהר? אַ בראַך איז נאָך מיינע יאָהרען, וואָס הער איך? וואָס זאָגט איהר, וואָס?

איך האָב די אידענע אָנגעקוקט מיט ערשטוינונג האָט זי ווירקליך ניט געזעהן, וואָס עס געהט פאַר? און איך פרעג זי מיט פּערוואַנדערונג:

— און איהר האָט עס ניט געוואוכט? וואו זיינען אייערע אויגען געווען ביז יעצט? איהר זייט דאָך, דוכט זיך, אַ קלוגע איר דענע און ווייסט אַלעדינג, און דאָס וואָס געהט אייך אָן אַם מעהרסטען האָט איהר ניט געזעהן?

— וואָס זאָגט ער? מענש, וואָס זאָגט ער? עס קומט אַ יונגער מאַן, אזא שעהנער, א פיינער, און רעדט אזוי זיס, אזוי אנגענעהם, אז עס איז א פּערגעניגען איהם צו הערען. ער איז דאך אזוי „מאַגניפּעטיש“, אז עס איהם אויסצוקושען אלע זיינע ביינער — עס איז דאך א פּערגעניגען צו זיצען מיט איהם און צו הערען איהם ריידען.

— אז עס איז א פּערגעניגען — האט איהר דאס פּערגעניגען געהאט, און אז אייך איז לייעב, איז מיר ניהא, — זאג איך און וויל שוין אוועקגעהן

— וואס זאגט איהר? וועמען איז ליעב? וועמען איז זיס?
 ביטער איז מיר, נישט זיס. אז ער האט בעדארפט צוברעכען הענר
 און פיס בעפאר ער איז אריינגעקומען אין מיין הויז אריין. איך געה
 ארויף, מאך איך דארט א תל פון זיינע זאכען. ניט איין מינוט מעהר
 אין מיין שטוב! ווער האט זיך געזאלט ריכטען, א מענש רעדט אזוי
 שעהן, איז אזוי גוט ליעבליך צו אלעמען, אז עס איז א פערגעניגען...
 געה, רעכען זיך — א מענש איז אזוי „מאגנעטיש“... — ווער האט זיך
 געזאלט ריכטען, ווער?

אין אבענר אז דער יונגער מאן איז אהיים געקומען, האט ער
 געפונען זיינע זאכען ארויסגעשטעלט אין קארירדאר און דאס צימער
 פערשלאסען, איז די קיך זיינען געזעסען ביידע טעכטער און האבען
 געוויינט.

— איך וויל זיין טריפה פרצוף ניט אנקוקען, איך וויל איהם מעהר
 ניט זעהן — האט די מאמע געשריען פון די פערמאכטע קיך א
 מענש רעדט אזוי שעהן, אזוי גלאטיג, איך וויל איהם ניט מעהר
 אנקוקען.

און די אידענע האט די קיך פערשלאסען מיט'ן שליסעל ניט נור
 בלויז פאר איהרע טעכטער, נור פאר זיך אליין אויך...

אין די שטוב פון מיין ווירטהיין איז וויעדער טרויעריג געווארען.
 די געשמאקע ריחות פון מאיענען און געבראטענס זיינען פערשוואונדען.
 אין די אבענדען איז אין די שטובען פינסטער געזוען. דאס פרעהליכע
 לאכען האט זיך שוין מעהר ניט געהערט. וויעדער האבען די שפינען
 געוועבט זייערע פלינגעצען אין די פאפירענע בלומען, וואס זיינען
 געשטאנען אין די סאוועניר גלעזער. א טרויער און א אומעט האט
 ארומגעכאפט דאס גאנצע הויז. די יונגערע טאכטער האט זיך ארויסגע-
 גנב'עט און איז אין די אבענדען פערשוואונדען.

אין די געז בעלזויכטענע קיך זיינען געזעסען די מאמע מיט די על-
 טערע טאכטער. אוועק איז דער לעצטער מיידעלשער בליק, וואס האט
 זיך אזוי לאנג אויפגעהאלטען אין די אויגען פון די עלטערע מיידעל...
 מאמע און טאכטער זיינען עהנליך געווארען; די מאמע האט זי גע-

האלטען אין איין בערויערען, און די טאכטער האט זיך געהאלטען אין איין קריעגען, אז זי בעדארף ניט קיין רחמנות. פון דעם „מאגנעטישען“ איז, זעלבספערשטענדליך, קיין ווארט ניט מעהר גערעדט געווארען. נור טהיילמאל, ווען די מאמע פארקלעהרט זיך, זאגט זי מעהר מיט נייגעריגקייט ווי מיט כעס:

— א מענש רעדט אזוי גלאטיג, אזוי שעהן, אז עס איז א פערגע-

ניגען...

דאס לעצטע ביסעל רויט בלוט, וואס דאס מיידעל פערמאגט, שלאגט ארויס אויף איהר פנים ביי די ווערטער, ווי די לעצטע רויטע שטראהלען וואס די זונן שיקט ווען זי געהט אונטער. איך האב זיך קיינמאל ניט געקענט מוחל זיין וואס איך האב פערטריבען די פרייד פון דער שטוב. און זיי — די פרויען, די טעכטער מיט דער מאמע, האבען מיר עס אויך ניט געקענט מוחל זיין. אין זייערע בליקען האב איך דערפיהלט דעם פערדרום אויף מיר, און איך האב מיין לאנג יאהריגע בארדערשאפט פערלאזען...

דער רויטער העט.

צייט א פאאר וואכען האט זיך אדאלף לעווינשטיין געפונען אין א
 געוועזען און אונרוהיגען צושטאנד. די אורזאכע דערפון איז געווען
 אזא קליינע און אזא אונאנגענעהם־העסליכע, אז עס איז געווען א שאנד
 וועמען צו פערטרויען, אפילו דעם נאהענסטען מענש. אמאל ארויס
 געהענדיג פון זיין אפיס אויף בראדוויי, אין א פארנאכט, האט אדאלף
 בעגעגענט אין א ווינקעל גאס שטעהן א טונקעל ברונעטע פרוי אין א
 רויטען העט אנגעהאן. עס האט זיך איהם געווארפען אין די אויגען
 דער רויטער העט פונדערווייטענס, און פערטראכט האט ער אב
 געשטעלט זיין בליק אויף דער פרוי, נאר ניט קלעהרענדיג דערביי.
 זיין בליק האט זיך בעגעגענט מיט א פערשייטען, פערפיהרערשען בליק
 פון א גאסען פרוי, וועלכע האט איהם איינגעלאדען צו איהר טונקעל־
 ברוינעם קערפער מיט א פריינדליכען פרעכען שמייכעל. אדאלף האט
 אויפגעמיעדען איהר בליק און איז ווייטער געגאנגען זיין וועג. ער האט
 געפיהלט, אז די פרוי קוקט איהם נאך, און געטראכט, אז עס איז גענוג
 ער זאל זיך אומקוקען וועט ער וויעדער בעגעגענען איהר בליק, און ווען
 ער וויל, געהט זי נאך נאך איהם, און אז ער האט די מעגליכקייט צו זיין
 מיט אן אנדער פרוי, מיט א גאנץ נייער פערזאן, וועלכע ער קען ניט,
 און דערנעהן די געהיימנים פון א גאנץ אונבעקאנטען וועזען...

אדאלף האט, פערשעהמט פון דעם געדאנק, זיך פערוואונדערט
 וואס איהם איז עפעס פלוצלונג אזעלכע אונאנגענעהמע געדאנקען
 געקומען אין קאפ אריין, און געטראכט זיך: ווער ווייסט אויף וואס
 פיר א געהיימע אנשטעקענדע קריינק די פרוי איז קראנק. זי זעהט אזוי
 אויס, האט ער זיך געטראכט. און אדאלף האט געהאט דאס געפיהל
 אזוי א פלעשעלע סם אויפגעפראפט שטעהט אויף א געדעקטען טיש

מיט א גלעזעלע אנגעגרייט, און פערוואונדערט זיך, וואס די ארטיגע מאכט גיט וועניג אכטונג אויף אזעלכע געפאהרען — אז אזא פרוי קען שמעהן אין מיטען גאס צווישען מענשען. עס איז דאך אזוי ווי א גרוב אויסגעגראכען אויף א וועג וואו מענשען געהן פערביי.

ער איז אריין צו „לאפט“ אין קענדי סטאר און געקויפט א פונט „קערשען“, און אראבגעלאזט זיך אין לאך פון סאבוויי — וואו ער איז פערטרונקען געווארען אין שטראם וואס שטראמט נאך דער בראנקס. אז אדאלף איז אריינגעקומען אין לאנגען קאררידאר פון זיין היים, האט ער געפונען דעם דיינינג רום אין פיסטערניס, האט ער גערופען דורכ'ן קאררידאר:

— העללא בעססי!

— קום אריין, דא, איך בין ביי דער בייבי.

אדאלף איז אריין אין ליכטיגען ריינעם שלאפצימער, א היימיש קייט און א ווארימקייט האט איהם ארומגענומען פון די ליכטיגקייט. דאס וויבעל זיינס האט ער געטראפען שטילען דאס קליינע קינד, און דער אינגעל, „ליטטל פעטי“, האט זיך געשפיעלט מיט'ן בער אויפ'ן דייוואן. אויף דעם ברייטען, גרויסען בעט איז געווען פערווארפען געוואשענע וועש, וועלכע די פרוי האט געהאלטען אין פארנאנדערלעגען אין דעם אפענעם שיפלאד.

— גיב איהם ניט קיין שאקאלאד, פליעז, ער האט בויכוועהטאג,

— האט דאס ווייב געוואונקען אויפ'ן אינגעל.

אבער „ליטטל פעטי“ האט שוין בעמערקט די „טשעררים“ וואס דער פאטער האט געהאלטען אונטער'ן ארעם, און אנגעהויבען זיך צו רייסען.

— נור איינע, עס וועט איהם גארניט שאדען. ער האט אזוי גערן.

— מאכסט איהם קאליע, אדאלף, ער וועט ניט וועלען דערנאך די

מילך טרינקען.

„ליטטל פעטי“, וועלכער איז מיט זיינע דריי יאהר געווען אזוי פעט, אז עס האט זיך געדאכט, אז די מוטער האט איהם אנגעלאדען מיט פלייש, צו פערזארגען איהם מיט שפיז אויפ'ן לעבען לאנג, האט געמוזט פאר די שאקאלאד טשערי אויסטרינקען צוויי גלעזער מילך און אויפעסען אן איבריג טעלעריל מיט קאשע, און דערנאך ערשט פאר

דעם נעהן שלאפען. א צו הויכער פרייז פאר א שאקאלאד אפילו פאר א קינד.

— און וואס מאכט די בייבי?

— אזוי ווי איך. דו ווייסט דאך, אז ווען איך פיהל זיך גוט, פיהלסט זיך די בייבי גוט, שלאף איך ניט — שלאפט זי אויך ניט. עס איך, וויל זי אויך עסען. האב איך ניט קיין גוטען טאג — האט זי אויך ניט. — זי נעהרט זיך מיט דיין שפיון, — האט אדאלף געלאכט און געקוישט די פרוי אויף דעם מיט בלויע אדערן דורכגעצויגענעם הארץ. ער האט מיט זיין באק אנגעהרט דער בייבי'ס געזיכטעל און דער פיהלט דעם זיסען טעם פון זיין פרוי'ס מילך, וועלכע האט זיך געהערט פון קינד... און א ריינקייט האט איהם ארומגענומען. ער האט דאס געפיהל, ווי ער האט זיך גערעטעט פון א גרויס אונגליק און געפינט זיך וויעדער אין א קינדערשער זויבערקייט אין וועלכער זיין היים, זיין ווארעמע היים האט איהם אריינגעבראכט...

ביינאכט, ווען אדאלף האט זיך געפונען מיט זיין נאקעט לייב אליין, איז איהם וויעדער געקומען אויף די געדאנקען די טונקעל-ברונעטע פרוי מיט'ן רויטען העט, וועלכע ער האט געטראפען אין עק פון גאס היינט פארנאכט. ער האט יעצט ערשט בעמערקט דעם רייז פון איהר געהיימען פערפיהרערישען בליק, וועלכער קומט פון בלויע אכגעפארבטע אויגען, וואס זעהען אויס ווי אונטערגעשלאגען... ער האט יעצט ערשט דערפיהלט דעם פערצויבערטען רייז, וועלכער ליעגט אין אזא פרוי, און מיט דער נאנצער זיסקייט פון דער תאוה האט ער זיך איבערגעגעבען מיט'ן געפיהל און געדאנק צו די אוצרות פון די פערבאר-גענע געהיימניסען וואס ליגען בעהאלטען אינ'ם וועזען פון א זינדיגע פרוי... עס האט איהם גערייצט די טונקעל ברוינע פארב פון איהר הויט, די פערפיהרערישע קרענקליכע אויגען, און מייסטענס דער רויטער העט. דער רויטער העט אויף איהר קאפ, האט זיך איהם אויסגעוועזען, איז א טהייל פון איהר לייב... אומזיסט האט ער זיך אליין געפרופט אבשרעקען מיט די אנשטעקענדע פערבארגענע קראנקהייטען וואס קוקען ארויס פון די אויגען פון דער פרוי. די פערבארגענע קראנק-הייטען זיינען געווארען א טהייל פון די זיסקייטען פון די תאות פון

דער פרוי — נאך וועלכער זיין גאנצער נאקעמער לייב האט יעצט גע-
 ציטערט... עס איז געווען — ווי די קראנקהייטען קוקען ארויס פון
 איהרע אויגען און זיי ציהען צו זיך מיט א זיסען אנציהענדען בליק,
 ווי זיי וואלטען איינגעלאדען פערטרונקען צו ווערען אין זייער טיעפע-
 ניש... עס איז געווען א טהייל פון די רייצענדע געהיימיניסע, וועלכע ער
 האט נעגלוסט צו ענטפלעקען. און מיט דער גאנצער פאנטאזיע און
 געפיהל פון א יונגען, געזונדען, ענערגישען מאן האט ער זיך איבער-
 געגעבען אין די געהיימיניסען פון דער זינדיגער גאסענ-פרוי...

ער האָט זיך אויפגעכאפט פריהמאָרגענס אַ פערשעהמטער און
 אַ בעלידיגמער. נעבען איהם איז געלעגען אין צווייטען בעט זיין
 יונגע פרוי מיט'ן קינד ביי דער זייט. דאָס צימער איז נאָך פול געד-
 ווען מיט יענעם פערזענליכען היימישען ריח וואָס אַ שלאָף-צימער האָט
 פאר יעדען מענשען. דאָס צימער איז געווען אָנגעוואָרפען מיט געד-
 וואַשענע געפרעסטע וועש, מיט פערזענליכעס. דאָס קינד האָט גענאָ-
 רעט זיין פנים'ל אין די מוטער'ס נאָקעטע ברוסט, און די מוטער, אַ
 שלאָפענדע, ווי אַ שוואַכע פויגעל, האָט זיך איבערגעגעבען אין גאָט'ס
 רשות, אין גאָט'ס חסד... דאָס געזיכט איהרס איז געווען ווי פח
 אַ קליין אונבעהאַלפען קינד. איהר קינדישער דינער האַלז האָט זיך
 געצויגען אין די אָדערען, האָבען געארבייט אין איהם, ווען דאָס קינד
 האָט זיך ביי איהר געשטילט. איהרע האָהר, וועלכע האָבען זיך ארויס-
 געריסען פון איהר זיידענער שלאָפהויב, האָבען זיך פערוואָרפען אי-
 בער איהר יונגע דינע ברוסט, וועלכע האָט נאָך געדארפט האָבען אַ
 בעשיצער. אַלעס אין דער שטוב איז געווען אַזוי פערזענליך פערבאָר-
 גען — זיינס — אַז ער וואָלט געווען געהאלטען פאר'ן גרעסטען
 פערברעכען ווען אַ פּרעמד אויג וואָלט געוואַגט אריינצוקוקען דערי-
 גען... און ווי אַזוי האָט ער אין דער שטוב פון זיין נאָקעט ווייב און
 נאָקעט קינד — אין זיין הייליגקייט, אין זיין פערזענליכע זויבערסקייט
 — געקענט האָבען אַזעלכע געדאנקען? ווי אַזוי האָט ער געקענט די
 פרוי, בעלאָדען מיט זינד, מיט גאס, מיט קרענק, אריינברענגען כאָטש
 אַפילו אין זיין פאנטאזיע, אין זיין געדאנק נור, אין דעם שלאָף-צימער
 וואו זיין ווייב און קינד געפינען זיך?...

אז ער איז געפאָהרען צו זיין בעשעפטיגונג, האָט זיך אין איהם ערוועקט די גאנצע ענערגיע זיינע וואָס האָט איהם מיט אזאָ קראַפט געשטויסען אויפ'ן וועג פון זיין קאַריערע. ער האָט זיך מיט דעם גאַנצן צען געדאַנק איבערגעגעבען צו זיינע אַמביציעס וועגען די צוקונפֿט. נור טאַקע די געדאַנקען וועגען זיין צוקונפֿט האָבען איהם געשמיסען ווי מיט שטעכעדיגע ריטער איבער זיינע זיננדיגע געפיהלען. ווי אזוי האָט ער געקענט, ער, אַ יונגער, פעהיגער לאַיער, וועלכער האָט אַמביציעס גאָר אין גיכען צו ווערען אַ ריכטער איבער מענשען — ווי אזוי האָט ער געקענט האָבען אַזעלכע זינדיגע געדאַנקען? ער, וועלכער גלויבט אזוי שטאַרק אין אַ געוונדען, מעגשליכען מאַראַלישען לעבן — און דאָס איז זיין גאַנצער פונדאַמענט, דאָס איז זיין גאַנצן פער-מענעס, מיט דעם קומט ער ארויס אויף דער פּלאַטפּאָרמע פאר זיינע זעהלעך און רערט וועגען די נויטווענדיגקייט אַבזעהיטען די מאַראַל; ער, וועלכער הייסט זיך אויסקלייבען פאַר אַ ריכטער, ווייל ער וועט שטעהן ווי אַ סאָלאַרט אויף דער וואַך פון „מאַראַל“ — ער טראַגט זיך אַרום מיט אַזעלכע אונריינע געדאַנקען און געפיהלען.

דעם ערשטען האַלבען טאָג, ווען די זון האָט נאָך אַריינגעשיינט אין די פענסטער פון זיין אָפּיס, איז ער בעפרייט געוואָרען פון זיינע זינדיגע געדאַנקען. ער האָט געאַרבייט אַ גאַנצען טאָג זעהר ענערניש. דורכגעקוקט אייניגע זעהר ערנסטע „קייסעס“, וועלכע ער האָט צו פערטהידיגען, דיקטירט בריעף, אינטערעסירט זיך מיט אַ יתומים-אַנשטאַלט פון וועלכער ער איז געווען ווייס-טשערמאַן, האָט אָנגענו-מען אייניגע איינלאָדונגען צו קומען אויף גרינדונגס-פּערזאָמלונגען פון וואוילטהעטיגע געזעלשאַפטען, דורך וועלכע ער האָט געהאַפּט צו געווינען פּאַפּולאַריטעט ביי די מאַסען. נור קוים איז געקומען פאַרנאַכט און אין זיינע פענסטער האָט אָנגעהויבען אַריינצודרינגען דאָס עלעקטרישע ליכט, וועלכעס האָט זיך אָנגעצונדען איבער בראַדוויי, און אין איינעם מיט'ן ליכט יענער ווארעמדיגער רוישענדיגער ברום וואָס עס הערט זיך פון „בראַדוויי“ ווען די טויזענדער און טויזענ-דער יונגע מיידלעך און יונגע לייט פּערלאָזען די אָפּיסעס און פּילען אָן די נאַס — ווען עס האָט זיך דערהערט דער דופט פון ניו יאָרקער פאַרנאַכט, ווען פון די הונדערטע רעסטאָראַנען שמעקט ארויס גע-קעכטס, און די עלעקטרישע לאַמפען הויבען זיך אָן אָנצוצינדען איבער

די האַלען, אין די מאווינג פיקטשורם — ווען עס האָט זיך דערהערט יענער וואונדערבארער דופטיגער געשמאַק — איז ער ווידער אונרוהיג געוואָרען און געציטערט. ער האָט געוואוסט, אז אויפ'ן עק גאָס, ביים קענדי סטאָר פון „לאָפּט“ שטעהט זי אין אַ רויטע העט, און ווען ער וויל נור, גיט ער אַ געה אַרויס, אַ וואונק צו איהר, און זי געהט איהם נאָך אין דעם קליינעם איטאַליענישען רעסטאָראַן וועלכער גע- פינט זיך אין דער זייט-גאָס, ער טרינקט רויטען איטאַליענישען וויינ, ביז עס ווערט טונקל-פינסטער, דערנאָך געגענאיכער אין דעם קליי- נעם גאַסען-האַטעל — און עס ענטפלעקט זיך פאר איהם אַלע פער- באַרגענע געהיימיניסע, אַלע זיסקייטען, וועלכע עס שטעקט אין דעם טונקלען בויגזאַמען קערפער פון דער פרוי...

ער האָט געציטערט. דער געדאַנק, אז אַלעס ווענדעט זיך נור אָן איהם, אז עס ליגט אין זיין ווילען, אז זי ווארט אויף איהם, אז ער קען אַלעס, אַלעס אויספיהרען ווען ער וויל נור — דער געדאַנק האָט איהם גערייצט, געיאָגט. ער האָט זיך געפיהלט שוואַך און האָט מורא געהאט פאר זיך.

ער איז געווען אַ ריינער מענש, קיינמאָל ניט בעזעסען אַ צוויי- טע פרוי חוץ זיין אייגענע, צו וועלכער ער איז געקומען מיט זיין טאכ- צער בחור'שער ריינקייט. פון היי-סקוהל אָן האָט ער געהאט אַמכר- ציעס עפעס צו ווערען אין לעבען. און די אַמביציעס האַבען איהם געטריבען אַן אַנשמענדיגער מענש צו זיין, אַז קיין פּלעק זאָל ניט זיין אויף זיין רעקאָרד — ווען ער וועט איהם דאַרפען פאר זיין קאַריערע. ער האָט זיך אַכגעגעבען מעהר מיט ספּאָרט איידער מיט לעבע, ניט אויס נאַטירליכע נייגונג, נור אויס אויסגערעכענטקייט. ער האָט פריה חתונה געהאט, און גענומען אַ יונגע אונגענטוויקעלטע טאַכטער פון אַ בעוואוסטען געזעלשאַפּטליכען טהוער, האַבענדיג אין זינען זיין קאַ- ריערע. ער האָט לייעב געהאַט זיין פרוי — ווייל ער האָט קיינמאָל קיין אַנדערע פרוי ניט בעזעסען, און איז געוואָרען אַ מוסטער פון אַ טאָן און אַ פּאַטער. אָבער אַלעס איז געווען אויסגערעכענט, און די אויסגערעכענטקייט איז געוואָרען ביי איהם אַזא געוואָנהייט, אַז ער האָט שוין ניט געוואוסט דערפון, ער האָט געמיינט, אַז עס איז נאַטירליך...

אָבער ווער קען זאָגען? פּילייכט איז עס געווען זיין אינערליכע ריינקייט, וועלכע האָט געטריבען אַדאָלפֿ'ן צו זיין זוּיבערעס לעבען, און דאָס האָט איהם אזוי ערציטערט פאַר די זינדיגע געדאַנקען... ער האָט מורא געהאַט אז ער זאָל ניט שוואַך ווערען. ער איז אריין צו זיין פּריינד דעם לאַיער גליקשטיין, וואָס האָט געוואָהנט מיט איהם אין איין גענענד, און ער האָט געווארט אויף איהם אַן אַר בעריגע האַלבע שעה ביז יענער איז פאַרטיג געוואָרען מיט זיין אַר־בייט, כדי אינאיינעם מיט איהם אַהיים צו געהן. דורכגעהענדיג דעם ווינקעל גאַס האָט ער בעמערקט די פרוי אין רויטען העט שטעהענדיג מיט אַ הויכען מאַנספּערשוי; זיי רעדען ביידע זעהר פּערטרויט און שמיכלען זיך אין די אויגען. עס האָבען זיך איהם גוט איינגעגעסען אין געדאַנק די רויטע אָבגעפאַרבטע ליפען איהרע, און דער קרענק־ליכער בליק פון די בלויע געפאַרבטע אויגען, קוקענדיג גלייך אין פנים אריין דעם מאַנספּערשוי. זי האָט פּערוואָרפען דעם געלען פּוקסענעם פּוטער־קאָלנער איבער איהר האַלז, און ער האָט בעמערקט איהר בלייכע אויסגעדארטע האַנד. אויף אַדאָלפֿ'ן האָט די פרוי אין רויטען העט גע־מאַכט נאָך אַ שטאַרקערען איינדרוק. דאָס וואָס זי האָט גערעדט מיט אַ מאַנספּערשוי און איז דערנאָך פּערשוואונדען מיט איהם אין דעם קליינעם איטאַליענישען רעסטאָראַן — דאָס האָט איהם נאָך מעהר געצויגען און נאָך מעהר גערייצט אין דער פרוי...

ביינאַכט האָט ער זיך ווידער אָבגעגעבען צו איהר אין די גע־דאַנקען. ער האָט זיך ניט געקענט העלפען. זיין אייגענע פרוי האָט איהם מעהר ניט גערייצט. ער האָט געקוקט אויף איהר נישטער און פּריינדליך. פּריינדליך און ניט מעהר, און טהיילמאָל מיט רחמנות, וואָס זי איז אזוי דין און מאַגער, און איהר האַלז איז אזוי שוואַך און די אַדערען ציהען זיך דורך איהם — ווי ביי אַ קליין שוואַך קינד... און איינמאָל איז איהם עפעס איינגעפאַלען. ער האָט געזעהן אין אַ פענסטער פון אַ גרויסען מאַגאַזין אַ רויטע העט, ער איז אריין אין מאַגאַזין און געהייסען זיך איינפאַקען די רויטע העט, בעצאַהלט און אַהיים געבראַכט. די פרוי איז נייגעריג געווען צו זעהן וואָס ער האָט איהר געקויפט. ער האָט זי ניט געלאָזט אויספאַקען און זי ניי־

גערין געמאכט ביו נאכ'ן עסען. ביים עסען האָט ער איהר געגעבען
רויטען וויין צו טרינקען וואָס ער האָט געהאַט אין שטוב און קיינמאָל
ניט גענוצט. די פרוי האָט זיך פֿערוואונדערט און געלאַכט :

— וואָס איז דאָס ?

— דאָס איז צו בעגיסען די מתנה, וואָס איך האָב דיר געקויפט.

אז די נייגעריגקייט האָט די קליינע פרוי געמאכט גערוועזן און
אינטערעסאַנט, האָט ער אויסגעפּאַקט די רויטע העט און איהר
אַנגעטהאָן אויפ'ן קאָפּ :

— דאָס איז פאר דיר.

אַבער די פרוי האָט איהם אויסגעלאַכט :

— אַ רויטע העט פאר מיר ? אַך, וואָס פאר אַ געשמאַק. די
באָרב פּאַסט זיך פאר אַ ברונעטע — כאַכאַ...

און ווירקליך איז די קליינע פרוי ארויסגעפּאַלען פון דער רויטער
פּלאַטענדרער העט. זי האָט אויסגעזעהען אין איהר ווי אַ קינד וואָלט
זיך פֿערשטעלט, און אַדאָלף האָט זיך איבערצייגט אין זיין טעות און
זיך פֿערשעהמט.

ער האָט אַנגעהויבען דער פרוי אַהיים צו ברענגן יעדעס מאָל
אַנדערע מתנות, און אַלץ אַזעלכע מתנות וואָס די פרוי איז ניט גע-
וואָהנט געווען דערצו. אַדאָלף איז געגאנגען אין די גרויסע סטאָרם
און אַהיים געקויפט — זיידענע אונטעררוועש, מיט קאָקעטיש-פֿער-
שלייערטע שפיצען, פֿערשיעדען-פּאַרכיג, שוואַרץ, העל, רויט. די פרוי
האָט פֿערוואונדערט בעטראַכט די אונטעררוועש, וועלכע האָט זיך גאָר
ניט געפּאַסט פּאַר איהר. פֿאַר איהר רוהיגעס וועזען און קליינע
קינדישע פיגור האָט זיך געפּאַסט בעל-הבתי'שע, געשלאָסענע העמדער,
אַלעס וואָס עס האָט געהאַלפֿען אין דער פרוי ארויסצוברענגען אַ
צניעות'דיגען כאַראַקטער און געגעבען איהר פיגור אַ שטילען, רוהיגען
אויסזעהן. אַבער די צניעות'דיגקייט אין זיין פרוי האָט איהם אויפ-
געהערט אַנצוגעהן. זי איז איהם ניט געפֿעלען און זי האָט איהם ניט
גערייצט.

די אַנטסט פאַר זיין קאַריערע מעהר ווי די פּורכט פאַר זיין איד-נערליכער ריינקייט האָט איהם שוין יעצט אָבגעהאַלטען אויסצופיהר-רען זיינע זינדיגע געדאַנקען. אָבער אין דער פּאַנטאַזיע האָט ער זיך אין גאַנצען איבערגעגעבען צו זיינע ניט ריינע געפיהלען. ער האָט אָנגעהויבען צו פיהלען, אַז עס איז דאָ עפעס אַ העכערע מאַכט איבער די מענשען און זי נויט דעם מענשען צו טהאָן זאַכען וועלכע ער וויל ניט און טאָר ניט. ער האָט אָנגעהויבען איינצוזעהן, אַז די מענשליכע טהאַטען הענגען ניט אָב פון מענשליכען ווילען, נור פון אַ געהוימער אונזיכטבאַרער קראַפט, וועלכער מיר אַלע זיינען אונטער-געוואָרפּען, און ער אַליין איז שוין אויף אונטער דער מאַכט. זי הערשט איבער איהם, און ווען ער בענעהט דאָך ניט די טהאַט, איז עס ניט אויס אינערליכער שטאַרקייט, נור אויס אויסערליכע שוואַכקייט, אויס פּורכט פאַר זיין קאַריערע.

ער האָט זיך אָנגעהויבען צו שרעקען פאַר די אונזיכטבאַרע מאַכט, וועלכע הערשט איבער איהם און וועלכע קען איהם דיקטירען מאָרגען צו טהאָן אַזעלכע זאַכען, אַז עס זאָל איהם ברענגען פאַר'ן שטוהל פון ריכטער, איהם, אַדאַלף לעווינשטיין, וועלכער האָט די אַמביציע אַליין גאָר צו ווערען אין גיכען אַ ריכטער, און ריכטען מענשען מיט דער מאַס פון מענשליכע גערעכטיגקייט — ער וועט זיך געפינען פנים צו פנים מיט'ן געזעץ.

און ווי אַזוי איז עס געשעהן? וואָס איז געשעהן? דאַכט זיך, אַט ערשט האָט ער געהאַט אַ יונגע, לייעבע פרוי, צוויי קליינע קינדער, אַ ריינע, אַ זויבערע היים, אַ ריין געוויסען, אַ פעסטע מאָראַל, אַז אונד בעפלעקטען רעקארד -- וואָס איז געשעהן? ער האָט געזעהן אַ פרוי אין אַ רויטער העט אויף דער גאַס, און ער האָט פּערלאָרען זיין זוי-בעדקייט. עס קען זיין, ער וועט אַהיים ברענגען אַ מיאוס'ע קראַנק-הייט, אין זיין שלאָף-צימער אריין, אַנשטעקען זיין קליינע ריינע פרוי, אַנשטעקען זיינע קינדער — זיין גאַנצע קאַריערע וועט ער אונטער-גראַבען מיט זיינע אייגענע הענד, זיין געוויסען פּערפּלעקען, און זיין גאַנץ לעבען פּעריכטען.

ער האָט געקעמפּט געגען די געפיהלען מיט דעם, וואָס ער האָט זיך אַליין פאַרגעשטעלט זיין צוקונפּט אין די שוואַרצעסטע פאַר-

בען — אָבער די רויטע העט האָט געפלאַמט אין די פערנעבעלמע פארנאָכטען פון די טויזענד־קעפיקע מאַסע פון בראָדוויי און געצויגען צו זיך...

ער האָט קלאָהר און דייטליך געוואוסט זיין אונגליק, און זיין ווילען איז געווען דאָנענען — און דאָך האָט זיין ווילען איהם גע־שלעפט נאָך דער „רויטער העט“ וואָס האָט געוואונקען פון די קעפּ און געצויגען צו זיך מיט אַ זיסען, זיסען טעם פון קרענק און וינר...

זינד.

(8) ערצעהלונג.

ערשטער קאפיטעל.

זייט צוויי יאהר, זינט דער רוס האָט אָבגעטראָטען פון וואַליטש און דער דייטש איז אַהין אַרײַן, האָט משה חלאַף נישט געהאט געדערט פון זיין משפּחה. ביז דער דייטש איז אַרײַן אין וואַליטש, האָט משה געקריגען פון זיין ווייב בריעה, און ווי געוועהנליך, אהיים געשיקט געלד. אָבגעוואַרט ביז עס וועט רוהיגער ווערען איבער דער וועלט — וועט ער אָדער זי מיט די קינדער אהער געהמען, אָדער, ווי מען שמועסט, אז עס וועט דאַרטען נאָכ'ן יאָרד ווערען גאָר אַ בעסערע זעלט, וועט ער געהמען די פּאַר דאַלאַר, וואָס ער האָט דאָ אָנגעזאָגט מעלט, און אהיים פּאַהרען קיין וואַליטש. איז אין מיטען דערניצען דער דייטש אַהין אַרײַן, און וואַליטש איז אָבגעשניטען געוואָרען פון דער גרויסער וועלט. מען הערט ניט, מען זעהט ניט. אינ'ם לעצטען בריעה, וואָס ער האָט געקראָגען פון איהר, שרייבט זי איהם, „אז זי איז שוין מיעד און אויסגעמאַטערט פון די שרעק — און אַ סוף זאל עס געהמען“.

צוויי יאהר האָט משה געטראָגען דעם בריעה מיט די צעטלען פון די באַנק אויף דעם אַרויסגעשיקטען געלד, סאָי די וואָס זיינען יאָ אָנגעקומען, סאָי די וואָס זיינען נישט אָנגעקומען, ביי זיך אויפ'ן האַרץ. איינגעבונדען איז אַ זעקעלע, וועלכעס איז געווען משה'ס „אייזערנע קאַסע“, איז וועלכען עס זיינען געלעגען דאָס באַנק־ביכעל מיט גאָר

אנדערע פאפיערען, — ביז דער בריעה מיט די געלד־קוויטירונגען זיך
 נען אזוי פערפלעקט געווארען פון שווייס, אז עס איז אונמעגליך געד
 ווען איבערצולעזען זיי. יעדען שבת אבענד איז ער אַוועק אין די
 „באַנק“, וואָס איז אויפ'ן ווינקעל פון קאַנעל גאַס, וואו עס שטעהט
 אין פענסטער אַרויסגעשטעלט א גרויסע שיף און אויפשריפטען אין
 רוסיש, אין עס ליגען דאָרט אין פענסטער א פאַר פערשימעלטען רוד
 סייע הונדערטער מיט נאָך אנדערע גרויסע געלדער פון גאָר דער
 גאַנצער וועלט, און אן אויפשריפט, אז מען קען זיך דאָ לאָזען מאכען
 פעסער. ער האָט געפרעגט דעם אידעל, דעם באַנקיר מיט די גאַלדענע
 צייהן: „נו, וואָס וועט זיין?“ און ווידער אַרויסגענומען פון זעקעל
 אויפ'ן האַרץ דעם בריעה מיט די געלד־קוויטירונגען, און געפאָדערט
 פון דעם אידען, דעם באַנקיר, זיין ווייב מיט די קינדער, אז נישט,
 זאל ער איהם שוין צוריקגעבען דאָס געלד, וואָס ער האָט דורך די גאַנצע
 צייט אהיים געשיקט. דער באַנקיר האָט איהם ווידער אמאָל בערר
 היגט, און ווידער אמאָל פערזיכערט, אז דאָס ווייב מיט די קינדער
 זיינען „אַלרייט“, און אז ווען דער דייטש וועט אַוועק פון וואַליטש,
 וועט ער ווידער הערען פון זיי.

משה הלָאָפּ האָט געוואוסט, אז עס איז נור א תירוץ, נור וואָס
 האָט ער זיך געקענט העלפען, אז ס'איז געקומען אן איבערקעהרעניש
 אויף דער וועלט? ער איז דען אליין?

האָט ער גענומען דעם בריעה מיט די געלד־קוויטירונגען און זיי
 צוריק איינגעבונדען אין זעקעל און געקראצט זיך מיט די קורצע פינג
 גער און גראָבע נעגעל אין דער קאַלטענעוואטע באָרד און געזאַגט:
 — אז די כאַלערע זאל עס נעהמען, מיט דעם דייטש מיט אַלעם

מיט אַנאַנדער — און אין אהיים געגאַנגען.

קיין געלד האָט ער מעהר ניט געשיקט. וואָס וועט ער שיקען
 און צו וועמען וועט ער שיקען? נור ווען עס האָט איהם געשטאַרכעט
 אין האַרץ און ער האָט ניט געקענט שלאָפען ביינאכט און ער האָט
 געקרקעכט „חנה, חנה“, — איז ער ווידער אַוועק צומאַרגענס אין
 באַנק אַריין און אַרויסגענומען דעם בריעה מיט די געלד־קוויטירונגען.
 און ווידער געפרעגט דעם באַנקיר:

— נו, וואָס וועט זיין דער סוף?

און דער איד האָט איהם ווידער געגעבען דעם זעלבען אנטוואָרט:

— דער דייטש.

האט משה געמאכט די זעלבע ברכה.

אין די חברה „אנשי צדק בני וואָליטש“ האט איהם דער לאַנדס-
מאן יחיאל שניידער, א ווייטער קרוב זיינער, געראטען ער זאל
געהן צום רעדאקטאר אין „פייפער“ אַרײַן. דאָרט וועט ער אלץ גע-
וואָהר ווערען.

האט משה גענומען א האלבען טאָג „אָה“, און איז אַוועק צום
רעדאקטאר אין „פייפער“ אַרײַן. לאַנג האט ער געוואַרט מיט נאָך
פיעלע ווייבער און אידען אויף דעם רעדאקטאר. ווען עס איז ענדליך
געקומען זיין רייע, איז איידער משה האָט נאָך צײַט געהאט ארויס-
צונעהמען דעם בריעף פון דער „אייזערנער קאסע“ מיט די צעמלען
און צו דערצעהלען וועגען זיינע קינדער און זיין ווייב חנה, האָט איהם
שוין דער רעדאקטאר אַבגעענטפערט:

— דער דייטש.

און אז משה האָט עפעס איבערגעפרעגט, האָט דער רעדאקטאר
פון „פייפער“ איהם הויך געזאָגט:

— איהר האָט דאָך געהערט — דער דייטש. איבריגענס געהט
צום „רעליף“. און צוגערופען די אידענע, וואָס האָט געוואַרט „געקסט“.
אין „רעליעף“, וואו מען האָט משה'ן געשיקט פון „פייפער“, האָט
מען איהם ווידער אַבגעענטפערט:

— דער דייטש.

האָט משה געקראַצט זיך אין דער באַרד און געמאכט ווידער:
— אז די כאַלעריע זאל פאַקען דעם דייטש, מיט אַלעם באַנאַנד

דער.

און גענומען דעם בריעף מיט די געלדקוויטירונגען, אריינגע-
לעגט טיעף אין זאָק-בייטעל און בעהאלטען דעם בייטעל אויפ'ן האַרץ.
צונעקנעפעלט זיך די וועסט און אויסגעשפיגען און אַוועק אהיים.
מעהר איז ער ניט געקומען.

משה איז געווען א געזונטער איד אין די מיטעלע יאָהרען, א נר
דערינער, מיט שטאַרקע הענד און ברייטע פלייצעס. אין דערהיים
איז ער געווען א קצב. און אז ער איז געקומען אין אמעריקא, האָט ער

ניט געוואלט געהן אין שאפ אריין וואו די לאנדסלייט האָבען איהם געשלעפט. עס האָט איהם גאָוויגען צום שחט־הויז. מען האָט איהם געזאָגט, אז א קצב איז אמעריקא איז עפעס אַנדערש ווי אין דער היים; ערשטענס, מוז מען האָבען געלד און מען מוז זיין בעקאָנט מיט א רעווענד און מען מוז בעלאַנגען צו א יוניאָן. משה האָט זיך ניט געלאָזט אַבשרעקען. ער האָט זיך צוגעקריגען צו א שחט־הויז און גערדעהט זיך ארום פלייש־מאַרקעט. חברה האַקערב האָבען איהם א פאַר מאל אַנגעשלאָגען, אונטערנעהאקט די זייטען, געוואָלט איהם פערטרייבען פון פאַר. אָבער משה האָט זיך ניט געלאָזט פערזאָגען, און נאָר א פאַר וואָבען געשלעגן, האָט ער זיך אריינגעכאַפט צו א קצב אלס א העקער. פאַרדיענט האָט ער ניט שלעכט, גענעסען האָט ער גוט, און גארנישט האָט איהם געפעהלט — נאָר חנה.

בייטאָג איז ער געווען פערנומען פון פארטאָגס אָן אויפ'ן פלייש־מאַרקעט, אַבפיהרען דאָס פלייש און דערנאָך אין די יאטקע צוהאַקען דאָס פלייש. אין די יאטקע איז געווען לעבעדיג, א גאַנצען טאָג זיינען געקומען ווייבלעד קויפען פלייש. משה האָט זיך באלד אויסגעלערענט דאָס לשון פון די אמעריקאנער קצבים — און גע־שטיפט מיט זיי. אין די דאמאָלסטיגע טעג — וואָס א קצב האָט גע־וואָלט, דאָס האָט ער געטאָן: וועלכע ווייבעל ער האָט געגליבען, האָט געקראָגען ביי איהם אלצדינג וואָס זי האָט געוואָלט, און וועלכע ער האָט גישט געגליבען, האָט זי שוין געקענט שטעהן און טענה'ן א גאַנצען טאָג. און א „ביין איז מיט נאָלד צונלייד“, און „מאָרד איז אויסגע־טריקענט געוואָרען“. און קעלכענס — „די קיה האָט זיך ניט גע־קעלכט“, און פעטס — „קען זי האָבען פון איהר אייגען לייב“. און די ווידער וואָס ער האָט יאָ געגליבען, דעם באַרבער'ס ווייבעל, למשל, פון קענענאיבער, וואָס קומט אריין אין דער יאטקע אריין דוקא נאָר אַנגעטאָן אין קרעטאַנענעם מאַרגענדאַק, וואָס איז אזוי לייכט — דער ווינד בלאָזט פון אלע זייטען... און עס שטאַרען ארויס דורך דעם מאַרגענדאַק די בריסטען ווי עפעלעד ארויס, און די האַר פערשטעקט נאָך אין די זיידענע נאַכט־קעפקע — פאַר איהר געהט משה ארויס פון אייזקאסטען א פריש זייטעל, נאָך מיט דער פלאַמבע, א וואָרף אַרויף אויפ'ן טיש. און משה פאַטשט מיט הנאה מיט דער האַנד איר בער'ן קערענדיג פלייש, ווייזט דער ווייבעל ווי פריש עס איז, און

זאגט דערביי א ווארט, וואס דעם באַרבער'ס ווייבעל פלאַצט אַרויס מיט א געלעכטער און ווערט רויט ווי דאָס פּרישע זייטעל אויפ'ן טיש, און זאָגט צו איהם מיט א שמייכעלע: „א איד, א איד האָט דאָס א מויל — זאָל עס איהם הינטען שטעהן“. זאָגט דערויף משה א וואָרט, פון וואָס דאָס ווייבעל רויטעלט זיך נאָך מעהר און לאַכט נאָך מעהר. און ער גיט מיט'ן טעסער א שנייד אריין אין פּרישען פּלייש אריין ווי אין א טייג אריין. און משה ווייזט דער ווייבעל ווי פּריש עס אין און לענט צו דערביי א וואָרט, פון וואָס דאָס ווייבעל ווייזט איהם א צונג. און ביים וועגען, ווען די קצב'טע וואָס נעהמט דאָס געלד צו, אין פונקט פערנומען מיט'ן קינד זיינען, וואָרפט משה אויפ'ן וואָגשאַל אַרויף א שטיק לעבער און פאַקט דאָס אלעס געשווינד אין פאַפּיער איין און שרייט צו דער קצב'טע אהין:

— צוויי פונט רינד-פלייש! און גיט צו דער ווייבעל א וואונט מיט די שוואַרצע אויגען און מיט דעם שוואַרצען פערקאַלטענעוועמען בערדעל, און דאָס ווייבעל ווינקט נישט, נאָר מאַכט זיך ווי זי וואַלט פון גאַרנישט געווען געוואוסט, און גיט זיך א ציה אויס און א רוק אַראָפּ דעם שלאַפּראַק, און עס הויבען זיך מעהר בולט'ער איהרע רוק-דינע עפעל...

האַט משה געקראָגען בעצאָהלט פאַר די לעבער...

אַבער ביינאַכט, ווען משה איז אליין אויף זיין געלעגער, ביים לאַנדסמאַן יחיאל שניידער, אין קליינעם אַלקערל, דערמאַנט זיך משה אַז חנה'ן מיט די קינדער, שוין פיער יאָהר ווי ער האָט זי נישט געזעהן, — און ער קרעכצט אַרויס „חנה, חנה! וואו ביזטו יעצט, און וואו זיינען די קינדערלעך?“ און דערמאַנט זיך ווי זי זעהט אויס, און געזעהן האָט ער זי אין חלום א יונגע און א שעהנע, און פרייטאָג אין אבענד, ווי זי זיצט ביים טיש און טוילט איין די פיש — אין דעם זיידענעם שלאַף-הויב אין דעם ווייסען קאפּטענדיל, און דער קלייד נער יונג פון איין זייט, און די קליינע מויד פון דער צווייטער זייט, און געזעהן האָט ער זי ווי זי קומט אהיים פון שוהל שבת נאַכ'ן דאוונען אין זיידענעם קאפּטענדיל, מיט די גאַלדענע קאַליע אויפ'ן האַלז און די גאַלדענע אוירינגלעך, און דער קליינער יונג טראַגט איהר נאָך דעם סדר, און ער דערמאַנט זיך אין די נחת-דינע מינוטען פון זיין לעבען, אין שבועות-אַבענדען, אין זומיט...

פערנאכטען, אין טיעפע, לאנגע, שוויצידיגע פרייטאג אבענדען אין ווינטער, ווען דער פראסט קנאקט אין דרויסען, און ווי זיי ליגען ביידע אין בעט אונטער די טיעפע דעקען. אין שטיבעל ברענט דער אויווען... און איינגעשלאפען איז ער מיט'ן קישען צוגעדריקט צו זיין האַרדיגע ברוסט און מיט חנה אויף די ליפען, און גע'חלום'ט האָט זיך איהם סצענעס פון זיין פאמיליען לעבען, ווי ער איז א בעל-בית אין דער היים.

און ווען ער האָט זיך אויפגעהויבען אין דערפריה א צושוויצטער, האָט ער זיך געקראַצט אין דער שוואַרצער באַרד אריין און אָנגערופען זיך, אַנטאַענדיג זיך, צו זיין לאַנדסמאַן יחיאל שניידער:

— הערסט, יחיאל, עס האָט זיך מיר שוין ווידער גע'חלום'ט, און איך מאַך אַ ברית.

האָט זיך אָנגערופען סערע, יחיאל'ס ווייב, וואָס איז אַרויסגע-קראַכען פון בעט אַ האַלב נאַקטע, צוצושטעלען די קאָווע פאַר די מאַנספאַרשווינען, איידער זיי געהען צו דער אַרבייט:

— אַז אַ מאַנספערשוין שלאָפט אַלע נאַכט אויף אַ שמרוי-זאַק.

דער באַרבער איציקעל וואָס וואוינט געגען איבער געסעל האָט אַ שוועסטער, אַ ווייבעל; און כאָטש משה האָט זעהר וועניג בענוצט אַ באַרבער, דאָך האָט ער בעמערקט, אַז דער באַרבער האָט אַ שוועסטער אַ ווייבעל, און ווער האָט זי נישט בעמערקט? אַז עס איז געקומען פאַרנאַכט, האָט זיך די שוועסטער, דאָס ווייבעל, אוועקגעזעצט אויף אַ באַנק פאַר דער טיר, צושפרייט איהרע פיס און דאָס קעלנער'ל ביים ווייסען האַלז אויסגעשניטען. און די שוועגערין, דעם באַרבער'ס ווייב בעל, נאָך אַלץ אָנגעטאָן אין דעם מאָרגען-דאַק, וועלכען דער ווינט בלאָזט פון אַלע זייטען, מיט די באַמבעלדיגע, אַרויסשטאַרצענדע עפעל, דאָס געשטריקטע נאַכט-הייבעל אויפ'ן קאַפּ — שטעקט אַרויס איהר שעהן פּרצופ'ל פון אויבערשטען פענסטער, וואָס איז אַרויסגעגאַנגען פון איבער דער טיר פון באַרבער-שאַפּ, און ביידע ווייבער נעמען זיך דורכשמועסען, דעם באַרבער'ס ווייבעל פון פענסטער אַראָפּ, און דעם באַרבער'ס שוועסטער פון בענקעל פאַר דער טיר. אין געסעל האָט מען

דאס גערופען „דער טעלעפאן“, ווארים אז ביידע ווייבלעך האבען זיך גענומען דורכריידען, האט דאס גאנצע געסיל געהערט. און פון וואס האבען זיי נישט גערעדט: פון הויזזאכען און פון נאס-זאכען. און פון זאכען וואס מען רוימט זיך איין אין אויער, און וועגען טעאטער. און וועגען פאליטיקס פון געסעל, וועגען דעם בארבער'ס ווייבעל און וועגען די גראסערקעס טאכטער... און אז מען האט געהערט דעם „טעלעפאן“ ריידען, זיינען אנדערע ווייבלעך ארויסגעקומען אויף די שוועלען. אדער האבען ארויסגעשטעקט די קעפ פון די פענסטער און האבען אנגעהויבען מיט אריינריידען אין געשפרעך אריין. און משה חלאף האט זיך בעוויזען אין דער טיר פון דער יאטקע אין פערבלר סינמען ווייסען פארטוד מיט די כעשמירטע ווייסע ארבעל און מיט'ן קאלטענעוואטען שווארצען בערדעל און מיט די שווארצע גלאנצענדיגע אויגעלעך, און אויך אנגעהויבען אריינריידען מיט די ווייבער אין „טעלעפאן“, און טיילמאל אריינגערעדט אזא ווארט, אז אלע ווייבלעך פון די פענסטער אראפ און פאר די טירען וואס האבען גערעדט אין „טעלעפאן“, האבען זיך צולאכט אויפ'ן קול און פערשוואינדען מיט זייערע קעפ אין די שטובען צוריק.

אמאל, ווען משה האט צוגעמאכט די יאטקע און געוואלט געהן אהיים, האט דעם בארבער'ס ווייבעל וואס האט ארויסגעקוקט דורכ'ן פענסטער און געהאלטען זיך אין דורכריידען מיט איהר שווענעריי, וואס איז געזעסען אונטען, איהם אָבגעשטעלט:

— וואו לויפט איהר, משה? (אלע האבען איהם אין דעם געסעל געקענט ביי דעם נאמען). — צו די ווייב מיט די קינדער?

— אלעווי וואלט איד זיי דא געהאט, אוי וואלט איד שוין געלאפען, געשפרונגען וואלט איד — נישט געלאפען, — שרייט ער ארויף אין פענסטער אריין צום ווייבעל.

— וואס איילט איהר זיך וויעדער אזוי — אז קיין ווייב האט איהר נישט אין דער היים? צום „שטרויזאק“ האט איהר שטענדיג צייט.

— יא, צו איילען איז זיך נישטאָ וואס! — האט משה פלוצים געזאגט זוי פערלעגען — און געקראצט זיך אין בערדעל אריין.
— קומט אביסעל אריין אין בארבערשאפ, — זאגט צו איהם דעם בארבער'ס ווייבעל — מעהר מיט א ווינק איידער מיט'ן טויל.

משה שמעיה א מינוט ביים בארבער שאפ, שמייכעלט פון זיינע
 פערוואקסענע וואנצעס — און ווייסט נישט וואס צו טאן.
 — ער האט מורא, אז זעליג זאל איהם נישט די באַרד אַבשניידען.
 — זאגט דאָס ווייבעל, דעם באַרבערס שוועסטער, וואָס זיצט פאך
 דער טיר.

דער באַרבער, אז אדעסער יונג, איז זיידענעם העמד מיט
 אַרויפגעשארטע ארבעל — און מיט די גאַלדענע קייט פארוואַרפען
 פון איין שעלקע צו די אנדערע איבערן דיקען בויד — ווייזט זיך אין
 דער טיר פון באַרבער שאַפ.

— האַלאַ, משה, — וואָס שמעהסט דו אין דרויסען און דערסט
 אַריין אינעווייניג, קום אַריין אינעווייניג — וועסט דו אַרויסרעדען
 אין דרויסען.

— ער האָט מורא, אז דו זאַלסט איהם נישט די באַרד אַבשניי-
 דען, — הזר'ט איבער דאָס ווייבעל, דעם באַרבער'ס שוועסטער דעם
 ווייזן.

— אַהן א באַרד וואַלט ער גאָר געווען א שעהנער מאַנספערשוין
 — אַזא יאהר אויף מיר, — זאָגט דעם באַרבערס ווייבעל פון פענסט-
 טער אַראַב.

— הערסט, משה, — קלאַפט איהם זעליג איבערן פלייצע, —
 אַהן א באַרד קען ער דאָך קיין בוטשער נישט זיין, ווייסט נישט?

און משה, וואָס ווען ער שמעהט הינטער דער יאַטקע קלאַץ, האָר-
 קענדיג דאָס פלייש, האָט א מויל צו די ווייבער, אז פאר זיינס א
 ווארט אנטלויפען זיי וואו דער פעפער וואקסט, שמעהט דאָ אַבגענומען
 דאָס לשון, דאָס האַרץ קלאַפט איהם קוקענדיג פון באַרבערס ווייבעל
 צום באַרבערס שוועסטער, שמייכעלט ער אין די פערוואקסענע וואַנסעס
 אַריין און קען דעם מויל ניט עפענען.

— האָב נישט קיין מורא, משה, קום אַריין, זיי וועלען דיך נישט
 אויפגעסען — זאָגט דער באַרבער זעליג צו משה'ן.

משה ניט זיך א קרים, א שמייכעל אין די באַרד אַריין — און
 א זאָג:

— וואָס האָב איר מורא צו האַכען, — און געהט אַריין אין
 באַרבער שאַפ.

דאס הארץ האט ביי איהם א צימער געגעבען, נישט וויסענדיג פארוואס: חנה!

זיינוויל בעקער, וואס איז געשטאנען פאר דער בעקעריי געגען איבער דעם בארבער שאפ, האט געזעהען משה'ן אריינגעהן אין בארבער שאפ, און געזעהען ווי נאך משה'ן האט זיך אויפגעהויבען דאס וויר בעל, דעם בארבער שוועסטער, און איז אויך אריינגעגאנגען נאך איהם אין בארבער שאפ, האט ער משה'ן נאכגעשריען:
— משה, משה, היט דיר די בארד.

צווייטעם קאפיטעל 5.

אינעווייניג האט זיך משה בעקענט מיט איציקעל פארבער, און מיט'ן בארבער'ס שוועסטער, וואס משה איז געוואהר געווארען וועגען איהר, אז זי איז געבעד א יונגע אלמנה. איהר מאן איז געפאלען ביי פאניע'ן אין קריעג, און זי איז געקומען פון אדעם צו איהר ברור דער. און פון מאדאם זילבערשטיין, ווי דאס אדעסער וויבעל האט זיך גערופען, איז משה געוואהר געווארען, אז אויף חנה'ן מיט די קינדער האט ער זיך ניט וואס צו ריכטען. פאניע האט ניט איבער געלאזט קיין לעבעדיגען נפש אין דעם גאנצען „אקרוג“ פון וועלכען ער האט געמוזט אבטרעטען פאר'ן דייטש, כדי זיי זאלען נישט ארויס טראגען „וואצענע“ סעקרעטען צום דייטש.

— יעצט פערשמעהט מען שוין, פארוואס זי לאזט פון זיך ניט הערען — האט צוגעלייגט דעם בארבער'ס וויבעל.
— יענע ליגט ערגעץ וואו דארטען איז א וואלד פערזאפעג, נראנד וואקסט שוין געבעד אויף איהר. וועט זי לאזען הערען פון זיך? זי קען שוין משטיינס געזאגט לאזען הערען פון זיך — האט דאס אדעסער וויבעל צוגעלייגט מיט א קרעכץ, און האט דערביי איהרע רויטע קרעלען, וואס זיינען געהאנגען איבער איהר בלוזע, געכאפט

בעלט מיט א בעוועגונג פון איהר אטעמען און האט איהרע דיקע נאָר
קעמע הענט פארלייגט איבער איהרע קניען. — עס איז דאָס זעלבע
וואָס האָט געטראָפּען מיט מיין זעליגען מאַן. איד הער נישט פון איהם,
איד זעה נישט פון איהם. טייל זאָגען — ער איז טויט, טייל זאָגען,
ער לעבט. מיט אמאָל קומט אַן א פּאָקעט פון וואַינסקען נאַטשאַלניק
— ראובן אברהם זילבערשטיין, פון פיער און צוואַנציגסטען סטראַל-
קאָווי פּאַלק, דריטע ראַטע, געפאלען „אַבטראַעטענדיג“ פאַר'ן שונאָ
און דאָס אַלעס.

משה איז געזעסען און געשוויגען, האָט געביסען די אויבערשטע
וואַנסע אין די ציין. אין האַרץ האָט ער געוואוסט, אז חנה לעבט
און די קינדער לעבען און וואַלגענערען זיך ערגעץ-וואו ארום און קוקען
אויס אויף זיין הילף. אָבער דאָס וואָס זיי דערזעהלען איז אויך
אמת. די שוואַרצע יאהר ווייסען זיי וואָס דאָרט טוט זיך. און זי
לאַזט ניט הערען פון זיך. ער האָט נור געפיהלט, אז עס איז איהם
ניט גוט. אין דער מינוט איז איהם די אונבעוואוסטקייט פון זיין לאַגע
געווען ערגער און שמערצליכער ווי דער טויט.

— וואַלט מען כאַטש געוואוסט וואָס עס איז — אַהין אָדער
אַהער — אזוי איז דאָך דאָס ערגער ווי דער טויט — האָט עס זיך
ארויסגעריסען פון זיין האַרץ.

— עס זיגל זיך נישט אזוי טרעפען, ווי עס טרעפט זיך היינטיגע
ציירען, וואָס מען הערט זיך אָן אויף דער וועלט. ער איז דען אליין?
וואָס דער „פייפער“ שרייבט זיך אָן דערפון. עס איז דאָך אלעס
מיט'ן קאָפּ אַראָפּ — זאָגט איציקעל באַרבער און קלאַפּט צו משה'ן
אויפ'ן פלייצע — וואָס קענסטו מאַכען, ברודער, א גאַנצע וועלט
אזוי. איהר זייט ניט אליין, משה, טרינקט אַ שנאַפּס, וועט אייך די זאַרן
האַרצען.

און אויפ'ן טיש איז מיט אמאָל אויסגעוואקסען א קאַראַפּינקע
מיט אדעסער רויטע ווישניאָוקע, וואָס ווען מען האָט געטרוקען פון
איהם, האָט עס געגעבען א צינד אונטער ווי א פּלאַקער פיער און ס'האַרץ
האָט געגעבען א ציה, ווי מ'וואַלט עס דאָרט אינוועניג א גוטען קניפ
כעטאַן. און איידער משה האָט נאָך צייט געהאט זיך גוט אריינצור-
טראַכטען איז די שרעקליכע זאַכען, וואָס דאָס אדעסער ווייבעל האָט
דערזעהלט, איז דער קאָפּ שוין געווען אַנגעצונדען און דאָס האַרץ

האט געקנייפט, און משה האט געקראגען לשון און אנגעהויבען זיך
שראפעצוריידען פון הארץ און בעווייגען תהלו'. ווי זי וואלט שוין גע-
זען ווירקליך געשטארבען.

— וואס בין איך שולדיג, וואס? איך האב זי דען נישט געוואלט
אראפנעהמען? אט לויף איך דאך צוויי יאהר צום באנסיר אין קאנעל
סטריט און גיב איהם געלד אהיים צו שיקען אויף שיפסקארטען פאר
איהר מיט די קינדער. אט האב איך דאך אלע קוויטאנציעס —
כאפט משה ארויס פון הארץ-זאק די פארפעטע געלד-קוויטירונגען. —
איך וואלט זיך דאך פערקויפט, אז איך זאל זיי קענען אראפנעמען.
וואס בין איך שולדיג, אז דאס געלד קומט ניט אז! בין איך עפעס
שולדיג? — האט ער געפרעגט מיט אויסגעשטארצטע אויגען.

— ווער זאגט דען אז דו ביזט עפעס שולדיג, משה? — איז
פיט אמאל איציקעל בארבער געווארען מיט איהם אויף „דו“ — דו
ביזט דען עפעס אליין דיר אליין האט זיך געטראפען אז אומגליק?
די גאנצע וועלט. וואס האסטו געקענט טאן? — טרויסט איהם אי-
ציקעל — וואס קען א נאשיבראט טאן?

— איך וויל דען נישט געלד שיקען? איך וויל דאך שיקען —
ווייזט משה אויף די קוויטירונגען. — וואס זאל איך טאן, אז עס
קומט ניט אז? זאלען זיי געהמען ביי מיר, שיק איך דאך איהר דאס
גאנצע געלד וואס איך האב.

— אז ניט שיקט עס דען די באַנל אב? זי שיקט עס נאר ניט
אפ. האלט עס ביי זיך — זאגט דעם באַרבער'ס ווייבעל.

— צו וועמען זאל ער מ'שטיינס געזאגט, שיקען, אז אויף יענער
וואקסט שוין גראז ווער ווייסט פון ווי לאַנג, — ליינט צו דעם באַר-
בער'ס שוועסטער.

— האלט דאס געלד, משה, שיק נישט. האסט שווער געארבייט
דארויף, אז זי וועט זיך אַפרופען, וועסטו שיקען. אזוי שיק נישט.
עס איז דיין פראצע. האסט שווער געארבייט דערויף — הויבט זיך
שוין אז דער באַרבער אריינמישען אין טיעפערע עסקים.
— אבער וואס זאל איך טאן, גוטע מעגשען, וואס זאל איך

טאן? זאגט מיר. איד געה צום „פייפער“, זאגט מען מיר דער דייטש, אין באנק — דער דייטש — אומעמום דער דייטש. אז די באליעריע זאל איהם אוועקלייגען, דעם דייטש מיט אלעם מיט אנטאנדער. וואס זאל איד טאן, וואס?

— וואס זאלסטו טאן? גארנישט זאלסטו טאן. וואס טוען אנטאנדער אויף דיין גארט? וואס קענסטו טאן? מיר, קליינע מענשעלעך, קענען גארנישט טאן. מיר מוזען נאך זאגען „טאק טאטשנא“ צו דעם וואס אנטדערע טוען. אבער מיר אליין מוזען שווייגען. פערשטאנען? טרינק א שנאפס, משה. וואס קענסטו טאן?

משה האט געהאלטען דאס גלעזעל אין דער האַנד און געקוקט ערנעץ ווייט מיט די קעלבערנע אויגען, און די אויגען זיינע האבען זיך געגלאנצט אין פייכטקייט.

— עס איז דען ניט קיין רחמנות אויף איהם? א מאַנספערשויזן איינער אליין. שווארצט און פינסטערט אָפּ זיין לעבען — זאגט דעם באַרבער'ס ווייבעל.

— אַה, איד ווייס עס. איד האב פערזוכט דעם טעם דערפון — לייגט צו דעם באַרבער'ס שוועסטער מיט א קרעכץ.

משה איז פלוצלונג ארויס מיט א געוויין. ער האט זיך נישט געקענט צוריקהאלטען, דאס וואס חנה האט אָזא ביטערען סוף און וואס מען ווייסט ניט פון איהר... און זיין אייגען ביטער מזל — וואס ער שווארצט אָפּ א וועלט אליין. איבערהויפט דער ביטערער טראַפּען, וועלכער האט משה'ס געהירען אָנגעצונדען, האָט איהם אזוי צוגעדריקט, אז דער איד האט זיך צואווייגט ווי א קינד.

אין שטיבעל איז געוואָרען שטיל. עס האט זיך נור געהערט משה'ס כליפּען, אריינגעוויינט אין טיכעל, וואס ער האט געד האַלטען פאר די אויגען. האט עס דעם באַרבער'ס ווייבעל ניט געקענט אויסהאלטען. זי האט געהאט א גוט האַרץ און האט נישט געקענט צוועהן ווי א גרויסער און שטארקער מאַנספארשויזן וויינט. איז זי צוגעגאנגען צו איהם און האט ארויפגעלעגט איהר האַנד אויף זיין פלייצע און משה האט פלוצים געפונען זיין קאָפּ אויסגעבעט אין א וואַרימע ווייכע ברוסט — ער האט דערפיהלט דעם וואַרימען אטעם וואס שלאָגט פון איהר לייב דורך דעם דינעם לייכטען קרעמאָל געגעבן מאַרגענדראָק. א וואַרימקייט און א היימישקייט האט איהם

ארומגענומען וואס ער האט נישט געפיהלט צייט יאָהרען. משה'ן
 איז נוי געווען. נוט מיט זיינע צרות, ער האט זיך געפיהלט ווי א
 געפיעשטשעטער יתום, און האט געוואלט זיין א יתום...
 דער באַרבער'ס וויבעל האט געגעבען א וואונק צו איהר שווער
 נערין. צו דער אַרעסער וויבעל, און די אלמנה מאַדאם זילבערשטיין.
 האט געהענטער צוגערוקט איהר שטול צו משה'ן. נור די אלמנה
 האט עס נישט געקענט מאַכען אזוי געשיקט און אזוי זעלבסטפער-
 שטענדליך ווי דאס האט געטאן די שוועגערין איהרע. זי האט מיט
 איהר האַנד אַנגעריהרט משה'ס, און געזאָגט מיט איהר רוסישען
 אַקצענט:

— פּע, ניט שעחן א מאַנספערשוין זאַל וויינען... איד האב ניט
 ליעב אז א מאַנספערשוין וויינט, דאס פאַסט פאַר א ווייב...
 און דוקא די ווערטער וועלכע זיינען ארויסגעזאָגט געוואָרען נאָר
 נישט אין קיין ווייבליכען טאָן, און דער קלאַפּ מיט די קניען
 וואס זי האט געגעבען מיט איהרע אין זיינע קניען דערביי, האט אין
 משה'ן עפעס אויפגעציטערט. ווען האט ער זיך אין דעם באַרבער'ס
 ווייבעל'ס בוזים געפיהלט ווי א פערלאַזטער יתום אין א מוטער'ס
 אַרעם, האט ער זיך אָבער ביי דעם אַנריהרען פון דער אלמנה'ס קניע
 געפיהלט אן אויפגעגענטער, א ציטערענדיגער. דאס פרעמדע און
 דאס אונגעקאנטע, איהר טאָן פון רעדען, איהרע שטאַרקע
 קניע — האט איהם אַנגעצונדען ווי א שטיק פייער, זיין
 האַרץ האט געקלאַפּט, זיין אַטעם איז געווען הייס און קורץ. די פינג-
 גער געציטערט און די אויגען האָבען ביי איהם געגלאַנצט פון די
 שוואַרץ-געוואַקסענט באַרד ארויס.

און אויסקעל האט געהאלטען אין איין אריינגיסען בראַנפען אין
 די גלעזלעך און געקלאַפּט משה'ן אויפ'ן פלייצע.

— וואס קענסט דו טאָן, משה? קענסט דיר עפעס העלפען?
 און משה האט געוויינט, געגאַסען טרעהרען אויף זיין ביטערען
 מזל און אויף חנה'ן מיט די סינדער, און געכליפּעט.
 — וואס זאל איד טאָן? איד האב זי דען נישט געוואלט אהער
 ברענגען? איד האב זי דאך געוואלט אהער ברענגען, דאס גאַנצע
 געלד זאַמעל איד דאך נור פאַר איהרעט וועגען? וואס זאל איד טאָן.
 וואס?

— וואס קענסט דו טאן? טרינק, משה.

און משה האט געטרונקען דעם בראנפען וואס איציקעל האט אריינגעגאָסען, און געווארימט זיינע קניע אָן דער אדעסער ווייבעל'ס קני, און געוויינט, און עס איז איהם גוט געווען, און שלעכט געווען. און באַלד האָט ער נישט מעהר געוואוסט אויף וואָס פאר אַ וועלט ער געפינט זיך — דאָס גאַנצע שטיבעל האָט זיך אָנגעהויבען דרעהן ארום איהם, און עס האָט זיך איהם געדאַכט, אז חנה'לע איז דאָס אדעסער ווייבעל — און איציקעל איז זיין משפּחה, און דעם באַרבער'ס ווייבעל איז זיין מוטער — און די אנדערע האָבען זיך אויך אַזוי געפיהלט, דער בראַנפען מיט דעם רחמנות אויף משה'ן האָט זיי אלעמען צוזאַמענגעקנאַטען און געמאַכט פון זיי איין משפּחה. משה האָט געוויינט, און ביידע ווייבלעך האָבען איהם געטרייסט און איציקעל האָט געגאַסען בראַנפען...

נור טיעף אינעווייניג איז איבערגעבליבען איין קליין ווינקעלע איז משה'ס האַרץ. יענער קליינער ווינקעלע איז ניט שכור געווען, און יענער קליינער ווינקעלע האָט געוואוסט, אז אלעס וואָס זיי זאָגען דאָ איז ליגענס, אז חנה'לע לעבט און די קינדערלאַך לעבען, און משה וועט נאָר זיי שיקען, און גאָט איז אַ גרויסער, און ער וועט זיי העל־פען און זיי וועלען וויעדער זיין אלע צוזאַמען מיט די קינדערלאַך דאָס האָט משה'ן געגעבען די רוהיגקייט און די זיכערקייט צו וויינען און בראַנפען צו טרינקען — און צו פיהלען די וואַרעמקייט פון דער אַדעסער ווייבעל'ס קניען...

ביינאַכט, אז משה האָט זיך אויסגעניכטערט, האָט ער זיך גע־פונען אויסגעבעט אויף שטולען ביי איציקעל באַרבער אין באַרבער שאַפּ. משה האָט זיך אַרומגעקוקט פּערוואַונדערט ווי אַזוי ער געפינט זיך אין באַרבער שאַפּ, עפעס איז איבערגעבליבען אויפ'ן האַרצען אַ טרויעריגקייט און אַ גוטסקייט פון נעכטען אבענד. ער האָט זיך דערמאַנט, וואָס ער האָט געטאָן און אָנגעהויבען זיך אַליין צו שיל־טען:

— משה כלאַפּ, אַ כאַלעריע וועט דיך אוועקלייגען, ווי ביסטו פּערקראַכען צווישען פּרעמדע ווייבער, און חנה'לען האָסטו בעגראַכען.

הע. בעגראבען חנה'לען מיט די קינדער? הע?...

ער האט געהאט דאס געפיהל ווי אויפצוהויבען די האנד און אראבצולאזען זיך אליין א כמאליע, אז ער זאל געדיינסען. ווי ער וואלט עס געטאן צו אן אנדערען, — ער האט געגעבען א טופע מיט א פוס, אז א בארבער שטול וואס איז געשטאנען אויף דריי פוס האט זיך איבערגעדערעהט, איז דערנאך שטילערהייט ארויסגעקראכען פון דעם געלעגער אויף די שטולען, ארויפגעווארפען אויף זיך די הויזען. אויפגעפענעט דעם בארבער שאפ און איז ארויסגעלאפען — „נישט מיר, האט ער צו זיך געזאגט, נישט געטראפען דאס אָרט, ניט משה כלאַפ וועט זי אריינקריגען. די אדעסער פארשויזן, אהא, מען קען ריך! נישט מיר, נישט משה כלאַפ — האט ער צו זיך אליין גערעדט, דורך דעם גאנצען וועג, וואו ער איז געלאפען צום פלייש־מאַרק, — הע, אדעסער ווייבער, שוין איינמאל א אדעסער פארשויזן — נור נישט מיר, נישט משה כלאַפ וועט איהר אריינכאפען!“

אין האַרץ האט עס אָפער גענאָגט, עס האט נאָך געבריהט פון די וואַריסקייט פון איהר קניע. און די אייגעלעך האָבען ביי איהר גענלאַנצט, און צו זיך האָט ער געהאַלטען אין איין זאַנען:

— נישט מיר, נישט משה כלאַפ, באַלד געהן אין באַנק אַרײַן. דאָס גאַנצע געלד אוועקשיקען חנה'לען, זאָל עס יא אַנקומען, זאָל עס נישט אַנקומען, — פון אדעסער פארשוינען וועל איך זיך נישט לאַזען פֿערפיהרען.

צום באַנקיער איז ער טאַקע געגאַנגען, ווען ער איז אהיים גע־קומען פון פלייש־מאַרקעט, נור דאָס גאַנצע געלד האָט ער נישט אהיימגעשיקט חנה'לען, ער האָט נור נאָך אַמאַל ארויסגענומען דעם בריעה מיט די קוויטירונגען און וויעדער געפרעגט מיט געבײזער, ווי דער איד וואַלט שולדיג געווען:

— וואָס וועט זײַן דער סוף מיט מיין ווייב און קינדער, וואָס איד וועל אויז אַבריקמען מיין לעבען? — זי דאַרט אין געהאַקטע וואונדערן, און איד דאָ — אין געברענטע צרות.

— וואָס זאָל איד איד טאָן — געהט צו די וואָס האָבען געמאַכט די מלחמה — צו ענגלאַנד געהט, צום פראַנצויזן, צום דײַטש, און קלאַנט אויף זייערע קעפּ — וואָס האָט איהר צו מיר, איד האָב אייך דאָס ווייב צוגענומען?

— אן די כאלעריע זאל אוועקלייגען ענגלאנד מיט'ן פראנצויז.
 מיט'ן דייטש, מיט אלעם מיט אנאנדער — זיי האבען זיך געוואלט
 שלאגען, לאזען זיי זיך שלאגען קעגן אין די ווענד, וואס האבען זיי
 געהאט צו מיין ווייב און קינדער — האט משה געשאלטען. אויס-
 געלאזט זיין ביטער הארץ אויף ענגלאנד, אויפ'ן פראנצויז און אויפ'ן
 דייטש און אויף אלעם מיט אנאנדער, איז משה צוריקגעגאנגען אין
 יאסקע אריין און אוועקגעשטעלט זיך פלייש האקען, איז אריינגעגאנגען
 דעם בארבער'ס ווייבעל, און וויעדער אין מארגענראק מיט'ן הייבעל
 אויפ'ן קאפ, געזאגט צו משה'ן מיט א שמייכעל, ווי צו אן אלטען
 בעקאנטען, מיט א זינגענדיגען טאן :

— גיט מיר, משה, צוויי פונט קעלבערנס.

האט משה זיך געשעהמט דעם קאפ אויפצוהויבען און האט
 איהר אבגעהאקט צוויי פונט קעלבערנס.

האט זי זיך געגעבען א ציה אויס, א רוק אראב דעם ראק אונט-
 טערן פאסיק, און פון ענגען מארגענראק האבען זיך ארויסגעוויזען
 די ציטערנדיגע רונדיגע עפעל, — האט זי געפרעגט מיט א חו'דעל
 אין דער שטיל.

— אריינקומען אין אבענד אין שאפ?

— אריינקומען, — האט משה געמורמעלט אין שווארצען בער-

דיל אריין.

און זיך האט ער געשאלטען :

— משה בלאפ, א גרויסע כאלעריע וועט דיך אוועקלייגען...

ד ר י ט ע ס ק א פ ל י ט ע ל

— משה האט אליין גיט געוואוסט, ווי אזוי עס איז געווארען. —
 איז א פאר וואכען ארום האט זיך משה געפונען ווי ער וואלט פער-
 לארען זיין משפחה — חנה'לען מיט די קינדער, און געקראגען א נייע

משפחה — איציק'לען מיט דער שוועסטער. משה האט זיך געפיהלט ווי ער וואלט געשטארבען און נאר אויפ'ס ניי געבוירען געווארען א נאנץ נייער משה מיט א נאנץ נייעם לעבען.

און מיר מוזען מודה זיין צו משה'ס שאנדע, אז מיט דער נייער משפחה האט זיך משה נישט נור געפיהלט מעהר בעקוועמער און לייכטער, נאר די נייע משפחה האט איינציגווייז אָנגעהויבען אריינ-צואוואקסען אין משה'ס הארץ, ווי א פריש איינגעפלאנצטע פלאנצונג. זי איז איהם געהענטער און ווארימער געווארען מיט יעדען טאג. און ווען דעם באַרבער'ס ווייבעל איז אריינגעקומען אין יאטקע אריין נאך צוויי פונט פלייש, האט משה געפיהלט ווי ער האקט אפ דאס פלייש פאר זיך, פאר זיין אייגענע — האט ער אויסגעזוכט דאס בעסטע שטיקעל און געגעבען א ווארף אויף די וואגשאַל אָהן וואגן, און איינגעוויקעלט אין פאפיער אריין א גוט שטיקעל מאַרד-ביין אויף א זוף, א שטיקעל פעטס אויף אַנצוריישען, מיט אנדערע גוטע זאַכען. ווי ער פלעגט עס טאן איז דערהיים, ווען חנה'לע איז אריינגעקומען אין יאטקע אריין אהיים געהמען פלייש אויף וועטשערע.

זיינע לאַנדסלייט, זיין גוטער פריינד דער שניידער מיט זיין ווייב סארע'ן, ביי וועלכע ער האט געוואוינט די גאנצע צייט וואָס ער איז אין אמעריקא און וועלכע האט אכטונג געגעבען אויף זיינע וועש, האבען זיך געוואונדערט, ווי משה ווערט דאָס פערפאלען אויף גאנצע זעכט און קומט ניט אהיים פון דער ארבייט, ווי ער פלעגט עס טאן. סערע האט פערשטאנען, אז משה האט עפעס „דערטאפט“ וואָס ציהט איהם. און משה, אז ער קומט אהיים שפעט אין אבענד, גנב'עט ער זיך אריין אין זיין אַלקער'ל אריין אויף די שפיץ פינגער, אז סארע זאל ניט דעהערען. וואָרים פון אלע לאַנדסלייט און פון גאנץ אמע-ריקא האט משה פאר קיינעם ניט אזוי מורא ווי פאר סארע'ן. סארע אַבער איז נישט געשלאָפען, זי איז געלעגען א וואַכענדע און אַבער-וואַרט משה'ן, און אז זי האָט געהערט ווי משה שליאכט זיך אריין אין אַלקער'ל אריין, האט זי אָנגעהויבען ארויסצורופען פון בעט ארויס, וועקענדיג גדליה'ן, איהר שניידער'ל, וואָס איז געלעגען לעבען איהר : — גדליה, גיב נור א קוק ווער עס איז געקומען. משה איז דאָ אהיים געקומען.

— א פאָטער פון קינדער שלייכט זיך ארום ביינאַכט — האַט

גדליה ארויסגעקערעכצט פון בעט אין דער הויך. אין דער שטיל אָבער
האָט ער געזאָגט צו סערע'ן:

— שווייג, סאַרע, ער וועט „מופען“.

— ער וועט „מופען“? — האָט סאַרע געשריען — זאָל ער
מופען און ברעכען הענד און פּיט. איד וויל נישט האַלטען ביי מיר
אין הויז אזעלכע אויסוואַרפען. אין דערהיים וואַלגערען זיך אַרום א
ווייב מיט קינדער, האָבען ניט וואו דעם קאַפּ אוועקצולייגען, געהען
אויס אודאי פאַר א שטיקעל ברויט, און דאָ שלעפט זיך אַרום אַ מאָן
ביינאַכט, דער שוואַרצער יאָהר ווייס מיט וועמען. א כאַלעריע זאָל
אייד, אלע מענער, אויסראַטען, וואָס פאַר אַ מענשען איהר זיינט!
— האָט סאַרע אויסגעלאָזט איהר כעס צום שניידער'ל, איהר מאָן,
וואָס אין געווען אונטער'ן האַנד. זי האָט איהם געגעבען אַ שטורכע,
און גדליה דער שניידער, וואָס אין געבעך גאָט די נשמה שולדיג
געווען, האָט דאָס פנים איינגענורעט אין קישען אריין און ארויס-
געמורמעלט מיט מורא:

— געדענק אָן גאָט, סאַרע. ער וועט דאָך „מופען“ פון דאַנען.
עס איז דאָך שעהנע עטליכע דאלאַר רענט.

— ווער אויסגעריסען מיט דיין רענט אין איינעם! — האָט
סאַרע געדונערט. איד וועל האַלטען אזא כלאָפּ אין שטוב? זאָל ער
געהן וואו ער שלעפט זיך אַרום גאַנצע נעכט. אין דערהיים אן אַרים
בעשעפעניש איבערגעלאָזט מיט קינדער, און דאָס געהמט זיך עפעס
צום האַרצען? אַ כלאָפּ בלייבט אַ כלאָפּ!

משה איז געלעגען אין אַלְקער'ל אויפ'ן שעניק און מורא געהאט
א פּיפּס צו טאָן. ער האָט געהערט ווי די שניידערין שטורכעט דעם
שניידער, און ער האָט שאַ געשוויגען. געשעהמט זיך אַ וואַרט ארויס-
צוריידען פאַר סערע'ן.

אין אַ צייט אַרום, ווען משה האָט געמיינט אַז סערע איה שוין
איינגעשלאָפען, געהערט דעם שניידער שנאַרבען, האָט זיך ערשט
סאַרע דערמאַנט אויפ'ס ניי, און איז ארויס.

— ער מיינט ער איז שוין מיינע פטור? איד וועל געהן צו די
לאַנדסלייט. איד וועל די גאַנצע שטאַרט אויפּוועקען. צום „פּיפּער“
זועל איד געהן. מען וועט איהם פּערשיקען איבער'ן וואַסער, וועט
מען איהם פּערשיקען. ער מיינט איבערגעלאָזט אין דערהיים אַ לע-

בדינע אלמנה מיט קליינע סינדערלעך, און ער וועט זיך דא לעבען
א גוטען זאג? ער וועט זיך א שווארץ יאהר אויסריכטען. תנה'לע
איז נישטא, אבער סארע איז דא. תנה'לע נעבער האט א פערבונדען
סויל, אבער סארע לעבט, נאט צו דאנקען!

משה האט געמורמעלט אין די בארד אריין:

— וואס וויל זי האבען? איך וויל דען ניט שיקען קיין געלד?
לאז זי דאס גאנצע געלד אהיים שיקען. וואס זאל איך טאן, אז די
באנק נעהמט נישט? — האט משה געטענה'ט דאס זייניגע.

— אודאי, וואס זאל ער טאן, אז די באנק נעהמט נישט? —
האט דער שניידער איבערגע'חור'ט נאך משה'ן פון שלאף ארויס.

— און אויף תנה'לען נור האבען זיי רחמנות. אלע האבען זיי
רחמנות אויף תנה'לען. און אויף מיר איז נישט קיין רחמנות? וואס
בין איך נישט קיין מענש? איך דארף נישט לעבען? — האט משה
זיך בעקלאגט פון בעט ארויס.

— ער האט דען ניט רעכט? ער איז דען ניט קיין מאנספאר-
שוין? וואס זאל ער טאן, וואס, אז ער איז אפגעריסען פון איהר?
— האט איהם דער שניידער געהאלפען פערענטפערען.

— וואס? דו נאך אויך? דו שווייג, דו! ער רעדט אויך פון
מאנספארשויןען? — האט סארע געשמורכעט איהר מאן אין די זיי-
טען.

און דער שניידער איז שוין געלעבען און געשוויגען, און סארע
האט זיך אויך ביסלעכווייז איינגעשמילט. נאך משה האט נאך לאנג
געבורטשעט אין זיין בארד אריין.

— אויף איהר האבען זיי נור רחמנות און אויף מיר האבען זיי נאך
קיין רחמנות ניט — האט ער זיך אליין בעדויערט.

אין א שעהנעם טאג איז משה פערפאלען געווארען. געקומען
זי געהן אין אבענד אהיים און ער האט עפעס גערעדט, אז ער
שאהרט קיין באסטאן. געקראגען דארט א בוטשערשטעל. עס מאכט
זיך איהם א גוט שותפות. אין א פאר טעג ארום איז משה פער-

שוואונדען געווארען און די לאַנדסלייט האָבען איהם מעהר ניט גע-
זעהן.

משה איז געגאנגען ארבייטען אין אן אַנדער נאָם, צו אַן אַנדער
בוסשער, און די לאַנדסלייט זאָלען איהם נישט קענען געפינען. און
איז געגאנגען וואוינען מיט די באַרבער'ס משפּחה.

איציקעל האָט געזאָגט, אז עס פאַסט נישט, אז משה זאָל וואוינען
ביי זיי... עס געפינט זיך אין שטוב, זאָגט ער, א יונגע אלמנה, און
משה איז א איד אין „די בעסטע יאהרען“, זאָגט ער, וויל ער נישט
האַבען קיין „טראַבעל“. דורך דעם, זאָגט ער, איז גלייכער, אז משה
זאָל וואָהנען בעזונדער, ביי בעקאנטע, און איידער וואָס און ווען.
זאָל משה גור ארויפקומען צו זיי. אָבער ניט וואוינען מיט זיי. משה
האָט נישט געוואוסט, וואָס דער „וואָס און ווען“ מיינט און ווען עס
וועט קומען דער „וואָס און ווען“, און ווי אזוי וועט עס קומען. נאָר
משה האָט גערנישט געטראַכט און געלאָזט געהן און זעהן וואָס עס
וועט זיין.

דערווייל האָט משה זיך אין נאָנצען געענדערט. עס איז איהם
גאָר ניט געווען צו דערקענען. איציקעל האָט איהם דאָס בערדעל
ארומגעהאַקט, און משה האָט אָנגעהויבען אויסצוקוקען אינגער, און
דעם באַרבער'ס ווייבעל, וואָס האָט פּערנומען סערע'ס אָרט, האָט
אָנגעהויבען צו זאָרנען וועגען משה'ן. קיין ווייב האָט ער דאָך געבער
נישט, האָט זי געזאָגט פאר משה'ס וועש און פאר משה'ס אָנמועכץ.
געקויפט פאר איציקעלן זיידענע העמדער, האָט זי געקויפט אויך פאר
משה'ן זיידענע העמדער און בעטראַכטענדיג משה'ן, האָט זי איהם
געזאָגט :

— עס איז נישט שעה, אז א מאַנספארשוין געהט אזוי אָנגעטאָן.
א מאַנספארשוין דארף געהן אָנגעטאָן ווי א מענש — נאָר דערצו
אזא שעהנער מאַנספארשוין ווי ער איז — האָט זי געזאָגט צו איהם
מיט אַ שמייכל.

און איציקעל האָט גענומען משה'ן אין געוועלכ אריין און גע-
קויפט איהם צוויי אַנצונען, איינעם אויף דערוואַכען, אַנאָדערן אויף
„אויסצוגעהן“. אז משה האָט אָנגעטאָן דעם נייעם אַנצונ און אויפ-
געקנעפעלעמען וועסט, און דאָס נייע זיידענע העמד מיט רויטע שטר-
יכען. און אָנגעטאָן די זילבערנע קייט, וואָס ער האָט געבראַכט פון

דערהיים (וואס הנה'לע האט איהם א מתנה געגעבען) איבער די וועלט. מיט דעם ארומגעשארענעם בערדעל, האט מען איהם גאר ניט דערקענט. און אז דאס אדעסער ווייבעל, דעם בארבער'ס שוועסטער, האט איהם דערזעהן אז אויסגעפוצמען, האט זי אויסגעשריען:

— איד האב דאך איהם גאר ניט דערקענט. ער זעהט דאך אויס ווי אז אדעסער פראנט.

און משה האט אריינגעשמייעלט אין די האלב אבגעשוידענע וואנצעס און אריינגעשטעקט די הענד אין די הויזען-קעשענעס, און אוועקגעשטעלט זיך אין א פאזע, ווי ער פלעגט טאן, יונגער הייד, ווען ער איז ארויסגעגאנגען שבת גאכמיטאג אויפ'ן שפאציער — צו טרען פער זיך מיט חנה'ן אויפ'ן וועג — און נערעהט זיך די וואנסעלעך און געשוויגער.

— אז איד האב אייך שטענדיג געזאגט, אז ער איז א שעהנער מאנספארשוין. איד האב אז אויג — האט דעם בארבער'ס ווייבעל געזאגט, מיט א וואונק צו משה'ן.

— אז זיי האבען איהם פערשווארצט די יאהרען, נישט געלאזט אויסגעבען א סענט אויף זיך. א יונגער מענש, און פערבראכט זיינע יאהרען! ווי האט ער געלעבט? וועמען האט ער געזעהן? זיינע פויר לישע לאנדסלייט? עס איז דאך געווען א רחמנות אויף איהם — האט איציקעל צוגעלייגט.

און דאס אדעסער ווייבעל האט גארנישט געזאגט, נור זי האט פערגלייזט איהרע אויגעלעך און געזעסען אויף דער שטול און פערשפרייט איהרע פיס און געבאמבעלט איהרע רויטע קרעלען מיט די בעוועגונגען פון איהרע הויכע געטורעמטע בריסטען...

עס איז געווען א פרייטאג אבענד. משה האט נישט געארבייט. איציקעל האט געמוזט זיין אין בארבערשאפ. האט משה גענומען ביידע ווייבער און געפיהרט זיי אין אידישען מעאטער, וואו מען האט געשפילט דעם „אדעסער יונגערמאנשיס“. משה איז געזעסען אין מיטען. פון איין זייט האט איהם געווארימט דעם בארבער'ס אויג בעל, פון דער צווייטער זייט — דעם בארבער'ס שוועסטער. און ביים געזאנג: „אוי א פלעזשור“, ווי עס זינגט דער אדעסער פראנט מיט דער אמעריקאנער מיליאנערקע, ביידע אָנגעטאן אין „ביידהינגסטס“.

האָט משה פֿלוצלונג דערפיהלט דאָס אדעסער ווייבעל'ס האַנר אין זיינע, און זי האָט געזאָגט מיט א קרעכז:

— אד, אדעסע, אדעסע!

אז משה האָט מיטגעשאַקעלט מיט זיין קאָפּ:

— אדעס, אדעס... מען זאָגט טאָקע אז עס אין א שעהנע שטאָדט.

און ער האָט געהאט דאָס געפיהל, אז ער געפינט זיך אין אדעס.

ער איז דער אדעסער פראַנט, און דאָס ווייבעל — די אמעריקאנער טיליאַנערקע. און ביידע זינגען זיי:

„אוי, א פֿלעזשור“!..

און ווען עס זיינען געקומען די וואַרימע טעג, האָט משה אהיים

געבראכט פון דער יאָטקע א האַלב וויטעל קאלב־פֿלייש, דאָס אדעסער

ווייבעל האָט עס אָפּגעקאכט „פּאָדעסקי“ מיט פעפער און ציבעלעס.

דעם באַרבער'ס ווייבעל האָט אָנגעשטעלט רויטע בראַנפֿען, גענומען

אין געוועלבעל א פּאָר צעהנדליג וויערע אונערקעס, א אידיש ברייט־

סעל, א פּאָר הערינג, עטליכע רויהע סאַמייטאַס, אריינגעלייגט אין א

סעטשעל, און די גאַנצע באַרבער'ס משפּחה, — מיט משה'ן, וועל־

כער האָט זיך שוין אויך גערעכענט אין דער משפּחה, זיינען ארויסגע־

פּאהרען נאָך קוני איילענד. און נאָך דעם נוטען טונק אין וואַסער —

אז משה איז געלעגען א נאַסער, אויסגעצויגען אויפ'ן זאַסד, און

לעבען איהם דאָס אדעסער ווייבעל אין „ביידהינגסט“ מיט'ן אָפּע־

נעם האַלז און ווייסע זאַקען — האָט משה געשלונגען די אונערקעס

סיס'ן געפעפערטען פֿלייש און אונטערנעברומט דאָס ליעד פון „אדע־

סער יונגערמאנטשיק“:

„אוי, א פֿלעזשור“..

אין א פּאָר וואַכען שפעטער, ווען משה איז אלץ „אויסגענאַנגער“

סיס'ן אדעסער ווייבעל, האָט איציקעל געמאכט מיט איהם א שמועס

טובה א תכלית.

— משה, זאָגט ער, מיון שוועסטער איז אז ארענטליכע אלמנות.

עס האָט איהר געטראָפּען אן אומגליק, איהר מאַן איז געפאלען אין

קרייז — פונקט אזוי ווי דיר דיין ווייב, עליה השלום... וואָס וועט

זיין דער סוף? אזוי ארומנעהן — איהר זייט שוין ביידע נישט יונג...
 משה האט אנגעקוקט איציק'לען פערואוואנדערט, געקראצט זיך
 אין בערדעל און פארביסען די אויבערשטע וואגסע און געפרענט:
 — וואס זאל איד טאן?

— ווייסט וואס דו האסט צו טאן, וואס פרענסטו? ווען שטעל-
 סטו א חופה?
 משה איז בלייב געווארען. זיין הארץ האט אנגעהויבען צו
 סלאפען:

— איד האב דאך א ווייב מיט קינדער — האט משה געזאגט
 און ער שטיל, פערשעהמט פאר זיין ווייב און קינדער.
 — וועמען דערצעהלסטו מעשיות? וואס פאר א ווייב און קי-
 דער, אז אויף יענע וואקסט שוין לאנג גראז? דאס איז א תירוץ פאר
 דינע לאנדסלייט, פאר פוילען, ניט פאר מיר. פערשטעהסט, איד בין
 אז אדעסער.

— אפשר לעבען זיי? איד ווייס דען וואס איז מיט זיי? וואס,
 ווי אזוי, ווי? — האט משה אנגעהויבען צו שטאמלען.

— האסטו דאס געדארפט פריהער בערעכענען, אידער דו האסט
 אנגעהויבען. פערשטעהסט? יעצט איז שוין צו שפעט. גענומען א
 יונג ווייבעל און פעררעהט א קאפ. איד ווייס ווי ווייט איהר זייט
 געגאנגען? דא איז אמעריקא. דאס איז דיר ניט קיין פוילען. דא איז
 אמעריקא פארשיקט מען איבער'ן וואסער דערפאר. אד וואס רעד-
 סטו? שטעקט איציקעל די הענר אין די הויזען-קעשענעס אריין, און
 די גאזדערס האבען זיך ביי איהם פערנאנדערגעבלאזען.

— אבער וואס, וואס — וואס — זאל איד טאן? — א ווייב
 מיט קינדער, פערשטעהסט. חתונה געהאט. א אידישע טאכטער. אין
 צרות. מיין ווייב, קינדער קליינע... טאמער קומט זי... ווי אזוי?...

— וואס דערצעהלסטו מיר פאר א מעשיות? וואס חתונה גע-
 האט? האסט חתונה געהאט מיט איהר אין אמעריקא ביי א דזשאדזש?
 וואס איז א אידישע חתונה? א אידישע חתונה אין אמעריקא איז
 גארנישט. איד וועל דיר פיהרען צו מיין לאיער. ער וועט דיר
 זאגען. חתונה האבען ביי א רב, אין אמעריקא, איז גארנישט. דאס
 „קאונט" נישט. מען דארף חתונה האבען ביי א דזשאדזש, אין סימי
 זאל... און ווידער, יענע איז דאך שוין לענגסט טויט, און נישט וואל-

סטו דאָד נעהערט פון איהר. זעהסט דאָד אז זי איז טויט.
— איד ווייס דען? וואָס?

— דו ווייסט, דו ווייסט עס נאָנץ גוט. האָט אַפּ. זי איז טויט.
מיר וועלען שמעלען נעקסטע וואָד א חופּה. איד האָב א בעקאנטען
דעוורענד. טאָמער רופט זי זיך יא אַפּ, פּערלאַן זיך אויף מיר. איד
האָב א לאַיער. איד וועל שוין פּיקסען. א אידישע חתונה איז נאָר
ניט אין אמעריקא...

משה האָט געשווינען.

— און ביזט דאָד א יונגער מענש. וואָס וועסטו וואַרטען אויף
איהר? הויב אָן אויפ'ס נייע... — האָט איציקעל צו איהם געגעבען
א וואונק.

און אויף דעם האָט משה קיין תירוץ ניט געהאט און שטיל גע-

שווינען

ביינאָכט האָט ער געקלערט וועגען חנה'לען. געוויס האָט ער
דחמנות געהאט אויף איהר. ער האָט געוויינט אין קישען אריין.
געזעהן זי, ווי זי שטעהט מיט די קינדער אונטער זיין פענסטער און
בעט זיך ביי איהם, אז ער זאל זי אריינלאָזען. אין דרויסען איז נאָס
און עס רעגענט. און ער זיצט אליין אין א וואַריס צימער, און זי
קלאַפּט דורכ'ן פענסטער און בעט זיך ביי איהם...

ער האָט זיך אויפגעכאַפּט מיט אימפעט, געשלאָגען זיך מיט די
פויסט אין די ברוסט, געריסען פון זיך די האָר און געזידעלט זיך מיט
די גרעכסטע ווערטער: „משה כלאָפּ, דו וועסט זיך א שוואַרץ יאהר
אויסריכמען. אין קייטען וועט מען דיך פּערשיקען. וועסט פּוילען
אין די תּפּיסות!...“ אָבער דאָס אלץ זיינען נאָר געווען ווערטער, וואָס
ער האָט זיך געזאָגט, כדי זיך צו שטראַפּען און אזוי ארום זיין גע-
וויסען איינצושטילען אויף א ווילע, אָבער ער האָט קיין איין מינוט
ניט אָנגעזאָגט זיך פון דעם געדאַנק „אַנצוהויבען אויפּס'ניו“. דאָס
„נייע“ איז פאַר איהם געווען אזוי נייגעריג, אז עס האָט זיין פאַנטאַזיע
צוהיצט. אין איינעם מיט'ן בילד פון דער פּערלאַזטער ווייב און פון
די פּערפייניגטע קינדער, האָט ער געזעהן דאָס אדעסער ווייבעל, ווי זי
זיצט מיט די פּערשפּרייטע פּיס און באַמבעלט מיט די רויטע קרעלען

אויף די בעווענטע בריסט — — און די העלע הערלעך, וואס וואקסען ביי איהר אויפ'ן קארק, וואס ער האט בעמערקט אין קוני איילאנד ביים באַרען זיד... די העלע הערלעך האבען זיך איהם אזוי איינגע-געסען אין זיינע געדאנקען. האבען אזוי אונטערגעצונדען זיין פאנטאזיע און געדורשטעט זיין פערלאנג, אז ער איז גרייט געווען אויף אלעס, נור אַנצוטרינקען זיין נייגעריגקייט און צו ערפילען זיין ווילען. נור כדי זיך אליין צו רעכטפערטיגען, האט ער זיך געזידעלט און גע-שמראַפט זיך. אבער ווען זיין געוויסען האט איהם אָנגעהויבען שטאַרק צו פייניגען, מאַהלענדיג די שרעקליכע בילדער פון חנה'לען מיט די קינדער. האט ער מיט אמאָל פראַטעסטירט און געבונטעוועט זיך גע-גען זיין געוויסען.

— וויל איד אזוי! איד וויל חתונה האבען מיט דער ווייבעל, זאלען זיי מיד אריינזעצען, זאלען זיי מיד פערשיקען!

און ער האט פיינט געקראָנען חנה'לען מיט די קינדער, מיט דעם נאנצען נויט, אין וועלכען זי געפינט זיך. ער האט פיינט געקראָנען איהר אַרימקייט און איהרע צרות.

— און אז זי שוואַרצט אָפּ איהר וועלט, מוז איד אויך אַבשוואַר-צען? מוז איד זיך אויך אַ שוואַרץ יאָהר אויסריכטען? איד וויל ניט, איד וויל ניט!

און ווי וועלענדיג אַריסרייסען פון זיין האַרצען חנה'לען מיט די קינדער, מיט דעם נאנצען געוויסען, האט ער זיך געזאָגט:

— און אז זי וועט לעבען, וועל איד איהר אַ גוט שיקען מיט געלד, דאס האט איהם בערוהיגט.

נור דאָר איז ער צומאַרגענס גענאָגען נאָך אמאָל אין באַנט אַרין, אויפגעפענט די „אייזערנע קאַסע“, אַרויסגענומען די פערבונד-דענע קוויטאַנציעס מיט די בריעף און געפאָדערט זיין ווייב מיט די קינדער, און אז דער באַנקיער האט איהם אָבגעשיקט צום „פייפער“, אַח פון „פייפער“ צום רעליעף, און אומעטום האט ער געקראָנען דעם זעלבען ענטפער, האט ער אָבגעמאַכט זיין מיינונג:

— חנה'לע מיט די קינדער זיינען געשמאַרבען, געשמאַרבען, בער-גראָבען.

און ער איז געאָננען צו איציקלען און ער האט איהם געפרעגט:

— ווען שטעלען מיר א חופה?

אבער ווען משה איז געשטאנען אין נייעם אנזונ מיט דער אדער
סעד וויבעל אונטער דער חופה איז א שטוב ביי א רעווערענד, וואס
הייציקעל האט אויסגעזוכט, האט זיך משה'ן געדאכט, אז עפעס א
טויב האט זיך פערקליבען אין זיין הארץ, א טויב מיט שוואכע, פער-
גלייסטע אויגען, און ווארקעט, ווארקעט מיט א שוואכע שטימע.

פֿי ע ר ט ע ר ק א פ י ט ע 15

חנה'לע איז פערוואנדעלט געווארען אין א טויב, א לאנגע, לאנגע
טויב, מיט א מענשען-פנים. ער האט געזעהן דעם קראק, וואס לויפט
ארויף און אראב אין איהר לאנגען הויטיגען האלז. ער האט געזעהן
די לאנגע, פאלדיגע שטיקער הויט, וואס פאלען אראב פון איהר לענג-
ליכע פנים, און די שווארצע, ארויסשטארטשענדע אויגען. עס איז
דאך חנה'לע, ניין, עס איז דאך א טויב. פאך וואס איז עס א טויב?
זי שטעהט אויף צוויי פיס, ווי א טויב, און ציהט אויס דעם לאנגען
האלז, דער קראק פון האלז לויפט ארויף און אראב — און ווארקעט,
ווארקעט.

ניין, די טויב איז ניט אין דרויסען. זי איז אינעוועניג, אין
איהם. אין זיין האלז שטעקט זי, און זי לאזט איהם ניט אב אויף
אין מינוט. אומעטום, וואו ער געהט, געהט זי מיט, און אלצדינג,
דאס ער טוט, זעהט זי, און זי רעדט קיין איין ווארט ניט, נור נלאצט
מיט איהרע גרויסע, ארויסשטארטשענדע אויגען, און ווארקעט און
ווארקעט.

וויפיעל מאָל וואָלט ער זי געוואָלט אָננעהמען ביים האַלז און
אָראַבדרעהען איהר דינעם האַלז און צודישען, אַז זי זאָל שווינגען. ווען
ער וואָלט זי נור געקענט פאקען אזוי! ווען זי וואָלט נור געשטאַנען

פאר איהם. די טוב האט זיך אבער פערקליבען אין איהם, זיצט אין איהם, מיט איהרע גרויסע, אויסשטארטשענדע אויגען, און קוקט, און קוקט, און ווארקעט, און ווארקעט.

איציקעל האט געפונען א דירה, גענומען פון איהם געלד; און דעם בארבער'ס ווייבעל מיט דער אדעסער ווייבעל (פארוואס רופט ער זי נאך דאס אדעסער ווייבעל, זי איז דאך שוין זיין ווייב? גענור מען דאך מיט איהר הופה וקרשין. נור ער קען זי ניט אנדערש רופען אין זיך נור „דאס אדעסער ווייבעל“), האבען איינגעקויפט מעבעל, וועש, און ער, משה כלאפ, איז גענאננען אויף א נייע באליבאטיש-קייט. איז ער אריינגעקומען אין דעם נייעם הויז וואהנען, האט די טוב אויפגעשטעלט זיך אויף די צוויי פיס, און דער הויכער, טארד בעדינגער האלז האט זיך אויסגעצויגען, און דער קראק אין האלז איז ארויף און אראבעפלויגען, ווי א פייגעלע, און די טוב, ניין, חנה'לע, האט איהם אנגעקוקט מיט די גרויסע, שטארטשענדע אויגען. האט ער ניט געוואוסט וואס ער טוט דא אין דעם נייעם הויז, מיט די נייע מעבעל, און ער האט זיך עפעס פערשעהמט, און א שמייבעל, ווי אויף דעם פנים פון א גנב, ווען מען כאפט איהם ביי א גנבה, האט זיך פערקליבען אויף זיין אויבערשטע בעוואנצעטע ליפ, און ער האט זיך ארומגעקוקט אזוי פרעמד אין דער שטוב אין געזאגט מיט דעם זעלבען גנב'אישען שמייבעל:

— וואס, דא וועלען מיר וואהנען?

האט איהם דאס אדעסער ווייבעל אנגעקוקט פערוואונדערט און אבגעענטפערט מיט פארוואורף:

— וואס, עס געפעהלט דיר ניט? ביי די פוילישע איז שטענדיג געווען?

האט ער געשוויגען און געשמייכעלט.

האט עס דער אדעסער אויפגעקאכט און זי האט געזאגט מיט פרעמענזיע:

— אפשר האט ער חרטה אויפ'ן שידוך, קען איך איהם פח עסק ארויסלאזען?

האט משה געענטפערט מיט א שמויכעל, ווי פערענטפערערנדיג זיך:

— איד האב געמיינט נור...
— וואס האט ער געמיינט? — פרגנט די אדעסער מיט נייגע-
רינקייט.

— אָז עס וועט אנדערש אויסקוקען.
— עס וועט שוין אויסקוקען, אויסקוקען — האט די אדעסער גער-
זאגט, און אוועקגעזעצט זיך אויפ'ן וואקעל-שטוהל און אנענהויבען זיך
צו וויעגען. און געשפיעלט זיך מיט די קרעלען, און משה איז אליין
געזעסען איז א ווינקעל און געשמויכעלט, און די טויב איז ניט אַב-
געמראמען אויף א מינוט, נור געשמאנען דערביי און געקוקט מיט
איהרע גרויסע, ארויסשטארטשענדע אויגען.
— וואס זיצסטו אזוי פון דער ווייטענס? — האט די אדעסער
געפרעגט.

— איד ווייס! — האט משה אָבגעענטפערט, פערשעהמט פאר
די טויב, וואס איז געשמאנען דערביי.

— קום אהער, בינד מיר אויף דעם קארסעט, עס איז אזוי הייס
— האט די אדעסער געזאגט מיט א וואונק מיט די אויגען, און גער-
פאכעט זיך מיט דער האַנד.

האט זיך משה פערשעהמט פאר די טויב, וואס איז געשמאנען
דערביי און האט דאס אלעס צוגעהערט, און איז פלוצים ארויס מיט
א געלעכטער.

האט איהם די אדעסער אָנגעקוקט פערוואונדערט און מיט שרעק,
און געפרעגט איהם:

— וואס לאכסטו דו?
האט משה זיך פערשעהמט פאר די אדעסער און געזאגט:
— נאר נישט. און ער האט זיך אויפגעהויבען און איז צוגעגאנגן
גען צו די אדעסער און איהר אויפגעבונדען דעם קארסעט.

איז די טויב געשמאנען דערביי און האט איהם אָנגעקוקט מיט
איהרע גרויסע ארויסשטארטשענדע אויגען. קיין איין ווארט האט זי
ניט געזאגט. זי האט ניט געווארקעט, נור געשמאנען, געשמאנען און
געקוקט שטום.

האט ביי משה'ן געזיטערט די הענד און ער האט זיך געשעהמט.

האט ער געזעהן די ווייסע הערלעך, וואס וואקסען ביי די אדער
סער אויף דעם ווייסען, זומער-בעשפרענקעלטען קארק, און געזעהען די
ווייכע אויסגעבעטע פלייצעס און די ווייסע, פולע ברוסטען, און די
טויב שמעהט אלץ און קיט זיך צו צו אלצדינג, וואס ער טוט.
— וואס ווילסטו פון מיר? — האט משה אויסגעשריען צו די
טויב.

האט זיך דאס אדעסער ווייבעל דערשראקען און אומגעקוקט זיך
פערוואונדערט, און געפרעגט איהם:
— צו וועמען רעדסטו?

— גאר נישט, — האט משה געזאגט, און ווי וועלענדיג אנט-
לויפען פון די טויב, איז ער ארייפגעפאלען מיט זיין שמעכעדיג, האר-
ריגען פנים אויף דעם אדעסער ווייבעל'ס קארק און איינגעגעסען זיך
מיט זיין פנים, בארד און מויל אין איהר פולען, אויסגעבעטען קארק.
— אי, פוילישער, פוילישער, ווי ער האט זיך צוגעכאפט, ווי צו
א געבראטענס — האט דאס אדעסער ווייבעל געשפאסט, און געלאזט
זיך בייסען איהר פעטען, ווייסען קארק פון משה'ס מויל און בארד.
און די טויב מיט איהר הויכען, לאנגען, טארבענדיגען האלז איז
געשטאנען דערביי און האט גאר ניט געזאגט, ניט געוואקעט, נור געד-
קוקט מיט איהרע גרויסע, שטארטשענדיגע אויגען.



די טויב איז ניט אבגעטרעטען אויף איין מינוט פון משה'ן, זי
האט שוין אויפגעהערט צו ווארקען, נור זי קוקט און שווייגט. און
אלצדינג, וואס משה טוט, טיט ער אונטער די בעטראכטענדע אויגען
פון די טויב, טיילמאל רעדט ער צו איהר און בעט זיך ביי איהר:
— וואס בין איך שולדיג, חנה? איך האב דיך דען ניט געוואלט
אראכברענגען מיט די קינדער קיין אמעריקא? איך בין דאך געלאפען
יעדען טאג צום באנקיער, און איך האב זיך דאך געבעטען ביי איהם,
איך האב איהם געלד געגעבען. וואס האב איך געקענט טון? איך
בין דאך ניט שולדיג, חנה'לע...

און חנה'לע, די טויב, האט גאר ניט געענטפערט. זי האט איהם
נור אנגעקוקט מיט די גרויסע, אויפגעריסענע אויגען. אין איהרע

אויגען איז געלענען אזא רחמנות, אז עם האָט דאָס האַרץ צוריסטן. זי האָט ניט געוויינט, זי האָט בלויז געקוקט, ווי זי פלעגט קוקען אויף איהם יעדען מאל, ווען ער האָט אראַבגענומען דעם פאָסעק און איז געגאנגען קאטעווען דעם קליינעם יונג, ווען ער איז אנטלאָפּען פון חדר, ניט געוואָלט לערנען.

און מעהר האָט מען ניט געדאַרפּט. ווי ער האָט זיך נור דער-מאָנט אָן דעם קליינעם יונג, נאָטע ליב חיים (וואָס איין נאָמען האָט מען איהם געגעבען נאָך זיין פאָטער, איין נאָמען נאָך איהר פאָטער און חיים האָט מען גלאַט אַזוי צוגעלעגט פאַר געזונדס וועגען) האָט עס איהם געגעבען אזא קניפּ אין האַרץ, אזא טיעפען שטאַך. ער האָט איהם געזעהן, דעם קליינעם יונג, אין גאַנצען, ווי ער שטעהט ביי די טון וואסער, מיט די אראַבגעלאָזטע הויזען און מיט'ן ציחד כנפות ארויס און מיט'ן איינגעשמירמען פנים, א פינגער אין מויל און וויינט: „איך וויל נישט און שוין!“ און ביי איהם שטעהט ער, משה כלאָפּ, זיין פאָטער, מיט'ן פאָסעק אין דער האַנד און קאטער וועט און שרייט: „וועסט ניט געהן אין חדר אריין? ניין? וועסט ניט געהן?“ און יעדעס מאל, ווען ער לאָזט איהם אראַב א זען, שטעהט חנה'לע דערביי און קוקט אויף איהם אַט מיט דיזעלבע אויגען, וואָס די טובי. זי שוויינט, נור זי קוקט, און איהרע אויגען זיינען ווי ביי אַ הוהן, וואָס מען געהט זי שעכטען, קוקט.

און משה האָט זיך דערמאַנט, וואָס ער טוט דאָ מיט די פּרעמדע אידענע אין איין בעט, אין די פּרעמדע שטוב, וואָס טוט ער? אין דער היים האָט ער איבערגעלאָזט א ווייב מיט קינדער, וואָס וואַרטען אויף איהם. ער איז אַ פאטער פון קינדער, וואָס דאַרף קינדער ער ציהען: משה כלאָפּ, וואָס טוסטו דאָ? ווי קומסטו דאָ?

און אַזוי וועט עס שוין מוזען שמענדיג זיין: ער דאָ מיט די פּרעמדע אידענע אין בעט, דאָ אין דער פּרעמדער שטוב, און דאַרט, ווייט, אין דערהיים — חנה'לע מיט'ן קליינעם יונג און די קליינע מויד, שרה רבקה, וועט עס שוין מוזען שמענדיג אַזוי זיין מיט אַן אמת?

— אוי, מאָמע, וואָס טוט זיך דאָ! — האָט ער אויסגעשריען מיט אַ שרעקליכע שטימע.

די אדעסער האט זיך אויפגעכאפט מיט אן אימפעט און א שרעק.

— וואס איז געשעהן? וואס שרייסט דו?

משה האט זיך דערמאנט וואו ער איז און וואס עס איז געשעהן מיט איהם, און ער האט געזאגט:

— גאר נישט, גאר נישט, איך האב געמיינט.

— וואס האסטו געמיינט?

— גאר נישט, גאר נישט, און ער האט זיך אומגעדריעהט אויף

דער צווייטער זייט.

— אבער זיי זיינען דאך געשטארבען. וואס זאל איך טון?

הנה'לע איז טויט און דער קליינער יונג איז טויט, און די קליינע מיד — אלעס איז טויט. א בא'לערא איז געקומען אויף דער וועלט

און האט אלעמען אויסגערעאטעט. איך בין דען דער איינציגער?

— און אז זיי זיינען טויט, וואס טו איך דא? פאר וואס לעב

איך?

און די טויב האט זיך וויעדער אויפגעשטעלט אויף ביידע פיס

און האט איהם אָנגעקוקט, ווי דאמאלסט, ווען ער איז געשטאנען ביי

דער מיד, מיט'ן זאק אויפ'ן פלייצע און דאס קעסטעלע אין דער

האנד, ווען ער איז געגאנגען אוועקפֿאָהרען קיין אמעריקא. הנה'לע

האט די גאנצע צייט געוויינט, ווען ער האט גערעדט פון אמעריקא.

נור ווען ער איז געגאנגען אוועקפֿאָהרען, האט זי ניט געוויינט, נור

איז געשטאנען ווי אַט יעצט די טויב און האט איהם אָנגעקוקט, און

די טארבעלעך אַרום די אויגען האָבען אַרָאָכגעהאַנגען, און דער קראַק

איז דעם דאַרען, אַדערדיגען האַלז איז אַרויף און אַרָאָכגעפאַלען, ווי

זי וואַלט עפעס געשלוכצעט. און ווען ער האט גענומען אַרויסגעהן

און זי האט אָנגעטון דאָס טוד איהם אַרויסצובעגליימען צו דער פוהר.

האט זי זיך אָבגעשטעלט אויף א מינוט ביי דער שוועל און האט איהם

אָנגעקוקט, ווי עס קוקט איהם יעצט אַז די טויב, און געזאָגט אין דער

שטיל:

— משה, פערנעס מיך נישט, מיט די קינדער.

און דער קראַק איז לאַנגען האַלז האט געגעבען א שלוכץ.

— אבער וואס בין איך שולדיג, אַז זי איז טויט? זאל איך אויך

שטאַרבען? זאל איך אויך שטאַרבען?

און ער האט געהאט דאס געפיהל אַנצוכאפען יעצט חנה'לען ביים
לאנגען דינעם האלז, דאָרט, וואו דער קראַק איז, און אראַברעהען.
צודישען, פעסט צודישען, אז זי זאָל פערמאכען די אויגען, ווי אַ
טויב פערמאכט די אויגען, ווען מען דישעט זי, און אראַברעהען איהר
דעם קאַפּ, אז זי זאָל איהם צורוה לאַזען, און פטור אַן עסק!

— וואס מראשעכט דו דאָרט א גאַנצע נאַכט און לאַזט קיין
אויג ניט צומאכען? — רופט זיך אַב די אדעסער.

— כ'ווייס, כ'קען ניט שלאַפען.

— פאַר וואָס קענסטו ניט שלאַפען?

— כ'ווייס ניט — האַט משה געענטפערט ביין.

— אז דו קענסט ניט שלאַפען, וואָס לינסטו דאָרט אין ווינקעל?

קום אַהער, פּוילישער — האַט די אדעסער געזאָגט.

און משה האַט זיך עפעס געגעבען א צינד אַן, זיינע אויגען
האַבען געפינקעלט אין דער נאַכט, זיינע ווייסע, שטאַרקע ציין האַר-
בען געלויכטען. זיינע שטאַרקע, ביינערדיגע מוסקולען האַבען גע-
קנאַקט, און עס האַט זיך געהערט א יאַכצען פון זיין ברוסט אַרויס.
אין א ווינקעל איז געשטאַנען די טויב און האַט מיט איהרע
גרויסע, אַרויסשטאַרטשענדע אויגען געקוקט, געקוקט, געקוקט און גע-
שוויגען...

פ א י ט ע ל 5.

איציקעל, וואָס אַוועקנערופען משה'ן אַן א זייט און איהם גע-

פרעגט:

— זאָג נור, וואָס איז דער מעהר מיט דיר? מיין שוועסטער

דערצעהלט מיר אזעלכע מאַדנע זאַכען.

משה האַט געשוויגען. געביסען זיך די אויבערשטע וואַנסע אין

די צייהן — און געשוויגען.

— דו ביזט ניט געזונד? — פרעגט איציקעל — ווייסטו וואס. איד וועל דיר פיהרען צו א דאקטאר. פרעגען א דאקטאר שאדט קיינמאל ניט. עס וועט דיר ניט קאסטען טייער אויך. איד האב א בעקאנטען דאקטאר.

פארנאכט האט איציקעל אוועקגעפיהרט משה'ן צו א דאקטאר אויף איסט בראדוויי. דער דאקטאר האט גענומען משה'ן צו זיך אין קאבינעט אריין. גוט איהם אָננעקוקט דורך די ברילען און אויס-געפרעגט משה'ן זאכען, פון וועלכע דער איד איז רויט-פערשעהמט געווארען; האט איהם געהייסען זיך אויסטאָן. געמאָסטען און געד-וואויגען איהם, און שפילקעס איהם אריינגעשטאכען און בלוט געד-נומען. אלצדינג אויסגעפרעגט, נור ניט וועגען חנה'לען מיט די קינד-דער.

דער דאקטאר האט איהם אריינגענומען אין א באַד אריין און גענאָסען איהם קאלט וואסער איבער'ן קאפ; צוגענומען פון איהם צעהן דאלאר און געהייסען איהם קומען אין א פאַר טעג ארום וויעדער. און די טויב איז אלץ ניט אוועקגעגאנגען. ווי אזוי זאל זי אוועקגעהן. אז זי שמעקט ביי איהם אין האלץ? און איז ער מיט די אדעסער, שווייגט זי, זי קוקט נור, און שווייגט. נור קוים איז ער אליון ביי דער ארבייט אין יאטקע, שמעהט זי די נאנצע צייט און רעדט צו איהם, און ער רעדט צו איהר, ווי חנה'לע וואָלט געזעסען אין א ווינקעל פון יאטקע, אויף א נידעריג בענקעל, אין א טוך אייני-געהילט. און ער רעדט זיך דורך מיט איהר.

— איד ווייס, אז דו ביזט ניט שולדיג — זאגט חנה'לע פון ווינקעל ארויס — וואס האָסטו, נעבעך געקענט טון? האָסטו געוואָרט אויף אונז, געוואָרט. מיר זיינען געוואָרען אַבעשניטען פון דיר, און דו ביזט דאָ אַ לעבעדיגער מענש, דאַרפסט דאָר האַבען אַ היים, פאַר וואָס זאָלסטו פערשוואַרצען דיין וועלט צוליעב אונז? אז גאָט'ס צאָרן איז אויסגעגאָסען געוואָרען אויף אונז, זאָלסטו אויך דיין לעבען פערפינסטערען?

און ווי ער הערט זי אזוי רעדען, אָט די טויב, וואָס זיצט דאָרט אין ווינקעלע, אין חנה'לעס טוך איינגעהילט, ווערט ביי איהם דאָס האַרץ אזוי צוקניפט, אין באַרגעל ווערט אַזאַ שטיק, אז ער וואָלט גענומען דעם טשאַפער, מיט וועלכען ער האָקט די פלייש, און וואָלט

זיד אליין געגעבען איבער'ן האלן אזוי. אוי, אז ער וואלט נור גע-
קענט...

און טיילמאל פערגעסט ער זיד, אז ער איז שוין א חתונה גע-
זאמער מיט אן אנדערער און אז ער איז שוין א פרעמדער צו זיי און
קעהר זיד שוין גאר ניט אן מיט זיי. און ער הויבט זיד אן אויס-
צופרעגען ביי חנה'לען. וואס זיצט דארט אין ווינקעלע איינגעהילט
אין דער שאל: וואס מען הערט אין דער היים.

און דער קליינער, און נאטע לייב היים, וואס מאכט? געהט ער
אין חדר? ווער ניט דארט אכטונג אויף איהם? דו רייסט זיד דאך
געבער דאס הארץ אודאי אב מיט איהם! ער הערט דיר דען? ווער
ניט אכטונג אויף איהם! האסט כח צו איהם? אין די קליינע מויד,
שרה לאה? הע, זי מוז שוין זיין א גרויסע מויד! אויסגעוואקסען
דורך דער צייט, הע? א סך גרעסער געווארען? האט זי א קליידעל
אנצוטאן שבת? דיין פנים מוז דיר פערשווארצט ווערען. אין וואס
פאר א „הולך“ זי געהט, א שאנדע פאר מענשען. ווי אזוי קומסטו
דורך? פון וואנען געהמסטו דעם טאג איבערצולעבען? שוין צוויי
יאהר ווי איד האב דאך דיר קיין גראשען ניט געשיקט, ווער ניט דיר
אויף בארג? דיין פנים ווערט דיר פערשווארצט, פערפינסטערט,
שעהמסט זיד א מענשען אין די אויגען צו קוקען. דער מאן האט דיר
איבערגעלאזט מיט די קינדער אליין, און ער האט דארט חתונה גע-
האט מיט אנאנדערער, וויל ניט וויסען פון דיר, וויל ניט הערען פון
דיר!

— זיי זיינען דאך דארט געשטארבען. זיי זיינען דאך בעגרא-
בען, זיי לעבען דאך ניט מעהר! — האט ער צו זיד אנגעהויבען צו
שרייען. און געוואלט ווערנען די טויב, וואס זיצט אין איהם — וואס
בין איד שולדיג, אז זיי זיינען געשטארבען? אז א כאלערא האט
אויסגעריסען די גאנצע וועלט, וואס בין איד שולדיג?

נור ער האט זיד בשום אופן ניט געקענט פארשטעלען. אז חנה'לע
מיט די קינדער זיינען געשטארבען. ער האט ניט געקענט זעהן זייערע
קברים אויף דעם קליינעם בית עולם אין זייער שטעדטעל. וויפיעל
ער האט זיד ניט געפרואווט פארשטעלען אין זיין פאנטאזיע זייער
טויט און זייער ארט אויפ'ן בית-הקברות, האט איהם ניט געהאלפען.
דוקא זייט ער האט חתונה געהאט מיט דער אדעסער, זעהט ער דאס

ווייב מיט די קינדער אזוי ווי ער האט זי איבערגעלאזט אין דער היים. זיין פאנטאזיע האט ניט געוואלט אוועקטראגען זיך פון דעם בילד, וואס ער האט געזעהן פון זיין היים, אויף איין טריט ניט. עס האט ניט געהאלפען אלצרינג, וואס דער „פייפער“ האט געשריבען פון זיין שטעדטעל, ניט וואס די לאנדסלייט האבען דערזעהלט, אז עס איז דארט ניט געבליבען א שטיין אויף א שטיין. משה האט געזעהן זיין היים אזוי ווי ער האט זי פערלאזט. און דארט, אין יענעם ניד-ריגען שטיבעל, ביי שלמה פישער, זיצט זיין משפחה — חנה'לע מיט דעם שאל איינגעהילט. דער יונג לויפט ארום אויפ'ן גאס, אבגערייטען, אבגעשליסען. קיינער קוקט זיך ניט ארום אויף איהם, קיינער שלאגט איהם ניט, אז ער וויל ניט געהן אין חדר. און די מויד איז קראנק. קיינער וויל חנה'לען ניט געבען אויף בארג. אלע זאגען איהר, אז משה כלאפ האט זי פערלאזט, האט אין אמעריקא חתונה געהאט מיט אן אנדערער, פערנעסען אן איהר. ער וועט שוין קיינמאל ניט שרייבען און קיינמאל קיין גראשען ניט שיקען. איז עס דען ניט אמת? האט ער דען ניט חתונה געהאט דא מיט אן אנדערער?

— וואס, איד בין ניט קיין טאטע? א מערדער בין איך?
 אין א שעהנעם נאכמיטאג, אז דאס געוויסען האט משה'ן גער-
 האט גוט דאקוטשעט, האט ער אראפגעווארפען פון זיך דאס פאר-
 טור, פערמאכט די יאטקע און אוועק צו סארען.

זיינע לאנדסלייט האט משה ניט געזעהן זייט ער האט חתונה געהאט, מורא געהאט זיך צו ווייזען פאר זיי און אלץ געשעהמט זיך סארען צו קוקען אין די אויגען אריין. עס האט זיך איהם געדאכט, אז סארע ווייס פון אלעס. מיט איין קוק אויף איהם וועט זי באלד דערקענען און זי וועט אלץ וויסען.

— זאל זיין, וואס עס וועט זיין — האט משה געזאגט און גער-
 שפרייזט צום סטיישען צו געהמען א קאר קיין בראנזוויל, וואו גדליה
 האט געוואוינט.

נור אויף דער קאר איז ער קיהלער געווארען, און אַנקומענדיג צום סטיישאן, וואו גדליה האט געוואוינט, איז ער ניט אראפגעגאנגען. געפאהרען צום נעקסטען סטיישאן און איז ארויס.

ער האט זיך לאנג ארומגעדריעהט אויפ'ן גאס. דאס הארץ האט געצאפפלט. אין איין זייט איז עס צושניטען געווארען פון

דחמנות פאר חנה'לען מיט די קינדער, און אין דער צווייטער זייט האט עס געפלאמט פון תאוה.

ער האט געזעהן די העלע הערלעך, וואָס וואקסען אויפ'ן ווייסען, מילכיגען קארק פון דער אדעסער; געפיהלט דאָס ווארימקייט פון איהר הייסער ברוסט, דעם שטויפען, אויסגעבעטען רוקען, און ער האט זיך דערמאנט אַז די נעכט — און דאָס אלץ וועט זיך ענדיגען, מעהר שוין ניט זיין... נור ווארטען, ווארטען און ווארטען...

— וואָס בין איך שולדיג, אז זי איז געשטאַרבען? איך האָב דען געוואלט, אז זי זאל שטאַרבען? — האָט ער זיך וויעדער געזאָגט דעם בעקאנטען תירוץ, און אָנגעהויבען צוריק צו שפּרייזען, אַ היים צו פאַהרען.

אבער דער תירוץ איז שוין געווען ניט מעהר ווי ווערטער, און ער האט געוואוסט, אז דאָס איז ניט מעהר ווי ווערטער, און וויעדער אכאַל האט ער דערזעהן חנה'לען מיט די קינדער, אזוי ווי ער האָט זיי איבערגעלאָזט אין דער היים, ווארטענדיג אויף איהם.

— איך וועל צוגעהן געוואהר ווערען, אפשר איז עפעס דאָ נייעס פון דער היים — איז ער צוריקגעגאנגען.

פאר דער טיר האט ער זיך וויעדער אָבעשטעלט.

— נן, וואָס בין איך שולדיג, אַז איך קען זיך ניט מיט זיי דורכ־שרייבען? וואָס בין איך שולדיג?

נור אהיים פאַהרען האָט ער מעהר ניט געקענט. געדרעהט זיך נאָך אַ פאַר מאָל אין די זייטיגע געסלעך. געזעהן האָט ער מיט די אויגען דאָס פליישגע לייב פון די אדעסער, געפיהלט איהרע ווארימע ברוסטען און שטאַרקע הענד. און פון דער צווייטער זייט האָט ער געזעהן דעם קליינעם נאָטע לייב חיים, וואָס לויפט ארום אויפ'ן גאַס, און עס איז געווען דער קליינער יונג נאָטע לייב חיים, וואָס האָט משה כלאַפּץ געשלעפט צו די לאַנדסלייט. ער האָט איהם געזעהן, ווי ער וואלגערט זיך ארים ביים פלומפ, און מענשען געהען דורך און מייסען אויף איהם מיט די פינגער.

— משה כלאַפּ האָט איבערגעלאָזט אַ ממזר. אַליין ליגט ער אין אמעריקא, חתונה געהאט מיט אַן אנדער אידענע, און דער יונג זיינער וואלגערט זיך ארום אויף די גאַסען.

— אַז ניט דערלעבען וועט איהר דאָס! — האָט משה כלאַפּ

אויסגעשריען, ווי ער וואָלט געווען געזעהן די אידען אין גאס, וואָס שטעהן ביים פּלומפּעל, און זיין בן מיט די אויפגעריסענע הויזען שטעהט א באַרוועסער אין וואסער ביים פּלומפּעל, און יונגען בענר-סעז איהם מיט וואסער און שרייען: „וואו איז דער טאַטע דיינער?“

— זיי האַבען דען ניט רעכט? א טאַטע בין איד? א ציגיינער

בין איד! משה כלאַפּ, א כלאַפּ בין איד!

פאר די אויגען זיינע איז נאָך אמאָל דורכגעלאָפּען ווי אן ער-שיינונג דער ווייסער, מילכיגער, מיט זומער-שפרענקלעך בעשפרענד-קעלטער קארק פון דער אדעסער אידענע. אויף איין אויגענבליק האָט זיך משה אַבעשטעלט, נור אויף איין אויגענבליק, און איז אַריין אין דער טיר פון זיין לאַנדסמאן גדליה.

גדליה איז נאָך ניט געווען אין דער היים, און סאַרע איז געד-שטאַנען איינגענומען אין גאַנצען אין א וואַלקען רויך, וואָס האָט געד-שלאַגען פון א טאַפּ אויפ'ן אויווען. פון וואַלקען פאַרע האָט זיך געד-הערט א קינד וויינען. לאַנג האָט עס גענומען ביז סאַרע האָט איהם דערקענט פון דער פאַרע אַרויס.

— ניב נור א קוק, ווער עס איז דאָ! וואו ביזטו דאָס פערפאַלען

געוואָרען?

משה האָט געענטפערט:

— געווען אין ניו דזשורזי, דאָרט געאַרבייט.

— אין ניו דזשורזי נאָר? האָסט דאָך געזאָלט אוועקפאַהרען

קיין באַסטאָן. א שותפות.

— עס האָט זיך נאָר נישט אויסגעלאָזט, געקראַגען א שטעלע

אין ניו דזשורזי.

— הערסט עפעס פון חנה'לען?

— יא, געהאט פון איהר א בריעף.

— און וואָס מאַכט זי? — איז סאַרע אַרויס פון וואַלקען רויך

און געפרעגט אין אימפעט.

— זי איז אַלרייט — האָט משה געקוקט אין א זייט.

— און די קינדערלעך?

— אַלע אַלרייט — האָט משה געקוקט אין א זייט.

— גאָט צו דאַנקען. נו, קומט דאָך דיר א מזל טוב.

משה'ן האָט עס געגעבען א קניפּ אין האַרצען.

— עם קומט דיר א גרויסער מזל טוב. וועט זיך דאָס גדליה דערפרעהן. מיר זיינען דאָ געווען אזוי אונרוהיג וועגען איהר.

— וואָס זייט איהר געווען אזוי אונרוהיג? — פרענט משה מיט אַ קלאַפּעדיג האַרץ.

— אַ אידענע מיט קליינע קינדערלעך, מען הערט ניט פון איהר, ווי אין וואסער אריין. משה האָט געשוויגען.

— נו, און ווען נעהמסטו זיי אראָפּ?

— אראָבנעהמען — האָט משה געזאָגט אין אַ זייט.

— וועט דאָס זיין אַ שמחה! נאָך אזאַ מלהמה זיך וויעדער טרעפּען! נאָט זאָל דיר העלפען, משה, אין זכות פון דייע קליינע קינדער.

אין משה'ס האַרץ האָט זיך וויעדער עפעס אַנגעקניפּט. די ארע' רען האָבען איהם געשמאַכען און ער האָט געברומט אין זיך: „אַנדערע וואָלטען זיך געפרעהט, און איד? אַ טאַטע בין איד?...“

אַ טאַטע בין איד...“

דאָר האָט ער געשוויגען, און ווייטער ליגען געזאָגט.

עס איז שוין ניט געווען דער ווייסער, שיינענדיגער לייב פון דער אדעסער ווייבעל, וואָס האָט איהם געמאַכט צו פּערליקענען זיין בלוט, און פלייש. עס איז געווען די שאַנד פון סאַרען, וואָס האָט איהם אריינגעלעגט דעם ליגען אין מויל אריין.

— וואָס טוסטו עפעס זיי אַרונטערצוברענגען? זיי קענען דאָר דערווייל אונטערנעהן.

— איד טו, איד טו — האָט משה אַבנענטפּערט.

די טיר האָט זיך געעפענט און גדליה איז אריינגעקומען.

— גיב נור אַ קוק ווער עס איז דאָ! — האָט גדליה אויסגערופּען.

דערווענדיג משה'ן זיצענדיג ביים טיש מיט סאַרען.

— גדליה, עס קומט איהם אַ מזל-טוב.

משה איז בלייד געוואָרען.

— וואָס איז? — פרענט גדליה.

— הנה'לע מיט די קינדער האָבען זיך דאָר אַבנערופּען, ער

ברענגט זיי אראָב.

— דאָס איז אַן אמת'ער מזל טוב, אַ גרויסער מזל טוב, נאָך דעם.

זוי די „פויפעצט“ דערצעהלען זיך און פון דארט — האָט גדליה גער זאגט — סארע, נעהם ארויס דעם ווישניאק, עס קומט איהם א גרוי סער מזל טוב.

אין א פאר מינוט ארום איז שוין דער קליינער טיש אין קיטשען געווען גענדייט, און דער ווישניאק, וואָס סארע האָט געהאלטען אויף פסת, האָט זיך געפינקעלט אין די גלעזלעך.

— נו, לחיים, משה, גאָט זאל דיר העלפען, אז דו זאלסט זיי דערלעבען צו זעהן דאָ אין גיכען — זאָגט גדליה, אויסשטרעקענדיג צו איהם די האַנד — לחיים.

— אז איהר זאלט באלד ווי אס שנעלסטען זיין צוזאמען — לעגט סארע צו.

גור משה איז געבליבען זיצען אויף זיין ארט, געלאזט פאלען די האַנד און געקוקט אין א זייט.

— גדליה, איד האָב געזינדיגט — האָט משה ארויסגעשפראַצט מיט טרעהרען פון זיינע פולע אויגען.

גדליה און סארע זיינען ערשטוינט געוואָרען און האָבען זיך אָנגעקוקט.

— וואָס האָט ער געטאָן? — האָט סארע איבערגעפרעגט גדליה'ן אין א וויילע ארום.

— ער זאָגט, אז ער האָט געזינדיגט — ענטפערט גדליה.

— וואָס האָסטו געטאָן? — פרעגען מאַן און ווייב.

— איד האָב נאָך אמאָל חתונה געהאט.

— איד פערשטעה ניט, וואָס ער מיינט — זאָגט סארע.

— דו הערסט דאָר, ער האָט נאָך אמאָל חתונה געהאט.

— וואָס הייסט? וואָס רעדט ער? ער איז משוגע געוואָרען? —

פרעגט סארע. — וואָס הייסט, ער האָט חתונה געהאט? און הנה'לע און די קינדער? איד פערשטעה ניט, איד פערשטעה ניט — זאָגט סארע.

משה האָט גאָר נישט געענטפערט, געזעסען, געביסען די אוי בערשטט וואָנסע אין די ציין און פערשטעלט זיך מיט איין האַנד די אויגען, אַנלעהנענדיג דעם קאָפּ אויף איהר.

— אוי, אוי, צרות, דאָס מאַכען אלץ אַן צרות, א מאַנספארשוין

איינער אליין — קרעכצט גדליה.

א מינוט האט געהערשט א פויזע.

— זאל ער ארויסנעהן פון מיין שטוב, איד וויל אַזעלכען ניט לאַזען. איבערטרעטען מיין שוועל! מיט'ן וואלגער-האַלץ וואַלט איד איהם דעם קאפּ געשפּאַלטען, אין קייטען וועט ער אַוועקנעהן. אין דער היים פּוילט א ווייב מיט קינדער, און ער האָט זיך דאָ חתונה. א טאַטער'יש האַרץ האָט עס, זאל ער אַרויס פון מיין שטוב די מינוט. איד שפּאַלט איהם דעם קאפּ! — אין סאַרע אַרויס מיט איהר גאַנץ צער קראַפט.

משה אין אלץ געזעסען, מיט די האַנד די אויגען זיך פּערשטעלט און געוויינט.

— סאַרע, וואָס טוט זיך מיט דיר? א מענש איז אין אַן אונגליק אַריינגעפאַלען, קומט זיך ראַטעווען, און דו טרייבסט איהם פון שטוב, סאַרע — האָט גדליה זי גע'מוסר'ט.

— זי האָט רעכט, גדליה. מען דאַרף מיך ניט אין קיין אידישע שטוב אַריינלאַזען. איד בין א מערדער, אין קייטען דאַרף מען מיך פּערישקען. א שטיין זיך אַנבינדען אויפ'ן האַלז און זיך דערטאפיען. זוי א הונט, מיט'ן טשאַפּער איבער'ן האַלז — האָט משה געבליפעט. — דאָס וואַלט געווען די איינציגע געשייטע זאַך. אַזעלכע מענשען ווי ער, דאַרפען ניט לעבען אויף דער וועלט — האָט סאַרע גע'דונערט.

— סאַרע, סאַרע, סאַרע! — האָט גדליה געשריען — א מענש טרינקט זיך און דו ווילסט איהם נאָך צוטאפיען! א, שעהנע מענשען זיינט איהר, זויבער, גאָט זאל אַבְהיטען.

און צוגעהענדיג צו משה'ן, האָט ער איהם אַרויפגעלעגט די האַנד אויפ'ן פלייצע און געזאגט:

— שוין געהערט אַזעלכע מעשות. אין אמעריקא טרעפט זיך אלץ. ביסט אַריינגעפאַלען, דאַרף מען דיר זעהן אַרויסצוקריגען. — שוין פּערפאַלען. אין דער ערד אַריין געהן — ברומט משה אין די באַרד אַריין, אויפהויבענדיג זיך פון זיין אַרט, וועלענדיג אַוועקנעהן.

— וואו געהסטו, וואו? בלייב דאָ. מיר'ן זיך זעהן מיט לאַנדס' לייט, איבעררעדען, געהמען א לאַיער. אַז א מענש זינדנט, איז ער שוין פּערפאַלען? א מאַנספאַרשויף איינער אליין, וואָס האָט ער גע'

וואלט טו? — זאגט גדליה — דארף מען איהם זעהן ארויסצוהעלפען?
סארע! סארע!

— וואס שרייסטו, וואס? אפשר וויל ער געהן צום יונגען וויי-
בעל? ער איז דאך א יונגערמאנטשיק נאך דער חתונה. דאס וויבעל
ווארט דאך אויף איהם! — האט סארע אנגעהויבען חזק צו מאכען.
— סארע, וועסט ניט אויפהערען? וואס ווילסטו פון איהם?
ווער וואלט בעסער געווען אויף זיין ארט? א מעגש איינער אליין.
ווי א שטיין!

סארע איז ווייכער געווארען.

— ווער זיינען זיי דאס, זיינע מחותנים? איד וועל זיי דאס אָכ-
שפיעלען א חתונה! איד וועל זיי ווייזען ווי אריינצוכאפען א טאטען
פון קינדער!

משה האט אויסגעבראכען אין א שלוכצען, אז די גאנצע שטי-
בעל איז געווארען מיט געוויין אנגעשמעקט, און גדליה האט אנגע-
הויבען מיטצואוויינען.

— איז עס דען ניט קיין רחמנות אויף איהם? וואס האט ער
געזאלט טו? וואס? ער איז דאך א צדיק, איז ער דאך. איד וואלט
דען בעסער געווען אויף זיין ארט? — האט גדליה גערעדט.

— דערפאר זאג איד דאך, אז עס מעג אייך אלע מאנספארשער
גען אויסרייסען — האט סארע זיך ענדליך בערוהיגט.

ז ע ק ס ט ע ר ק א פ י ט ע 5.

די נאכט איז שוין משה ניט אהיים געגאנגען שלאפען צו דער
אדעסערין. גדליה האט איהם אריינגעפיהרט אין זיין אלטער קוואר-
טיר, אין אלטערעל, אויפ'ן שטרויזאק, וואס איז געשטאנען לעדיג
זייט משה האט זיך ארויסגעצויגען.

— משה — זאגט גדליה — דו ביזט א טאטע פון קינדער.

משה האָט געשוויגען.

— און הלאַזט זיי דאַרטען, אין דער היים, געהאַט אַזאַ
באַרט, וואו דעם קאַפּ אַוועקצולעגען — לעגט ער צו.

און סאַרע האָט פון בעט אַרויסגעשריען:

— וואָס פּיהרסטו איהם אויפ'ן שטרוי־זאַק? ער איז דאָ אַ
זינגערמאַנטשיקעל נאָך דער חתונה, איז ער דאָך. אודאי איז בע־
סער מיט א יונג ווייבעל זיך אין בעט צו לעגען ווי צו ליגען איינער
אַליין אויפ'ן שטרוי־זאַק.

און גדליה האָט איהר אַבגעענטפערט:

— וועסט ניט אויפהערען, סאַרע, וועסט ניט אויפהערען? האָסט
דאָך איהם שוין גענוג דאָס בלוט פּערצאָפּט!
און משה האָט געשוויגען.

אויף מאַרגען איז דער פּרייה האַבען סאַרע און גדליה איבער
געלאָזען משה'ן אין דער היים דאָס קינד היטען.

— זאַל ער זיך נאָך ניט ווייזען פאַר'ן ווייבעל — האָט סאַרע
געזאָגט — אז ער וועט זי זעהן, וועט דאָך איהם וויעדער „קומשען“.
איד קען דאָך אייד, מאַנספּאַרשוניגען.

זי האָט אַרויפגעזעצט אויפ'ן קאַפּ דאָס קליינע היטעל, אַריבער
געוואָרפען איבער'ן האַלז דעם אויסגעקראַכענעם גרויען פּוטערנעם
קאַלנער, וואָס גדליה האָט איהר חתן־ווייז געגעבען. גענומען גדליה'ן
ביי דער האַנד און גענאַנען מיט איהם אין גאַס אַריין.

— איד טו דאָס פאַר חנה'לען — האָט זי געזאָגט — פאַר איהם
אַסור אויב איד וואָלט די האַנד אין קאַלטען וואַסער אַריינגעשטעקט,
קודם כל איז זי אַוועק צום רעדאַקטאָר אין „פּייפּער“ אַריין. דער
רעדאַקטאָר, דער מאַז אין די ברילען, האָט זי קוים געלאָזט אויסרעדן
דען אַ וואָרט. ער האָט איהר נאָך נישט געלאָזט דערצעהלען. ער
האַט זיך נור געאַיילט. דערנאָך האָט ער געזאָגט, אז אויף דעם איז
דאָ אַ בעזונדערע חברה, נור ער ווייס ניט, אויב די חברה קען דערצו
קומען טון, ווייל דאָס ערשמע ווייב איז ניט אין אמעריקאַ.

— זי איז דאָך נאָך מעה ווי אין אמעריקאַ, זי איז אויף גע־

האקטע צרות אין דער היים. זי איז דאך ערגער ווי א יתום א לעד
בעדיגער. זי איז דאך ווי א פערלאזטער שעפס. וואס האט ניט ווער
עס זאל זיך אויף איהר ארומקוקען, וואס קיינער נעהמט זיך ניט אן
פאר איהר.

אבער דער רעדאקטאר האט איהר ניט געלאזט דערצעהלען, וואס
זי, חנה'לע, איז, און אבגעשיקט איהר צו דער חברת. ער אליין קען
נאר ניט טאן.

— אן אזעלכע גרויסע מענשען, ווי איהר זייט — האט זי גע-
זאגט צום רעדאקטאר פון פייפער, דעם מאן מיט די ברילען — וואס
א וועלט מיט מענשען ווייסען פון אייד, קענען נאר ניט טאן. וועל
איך זיי ווייזען, אז אזא קליין מענשעלע, ווי איך, קען יא טאן. יועל
איך אליין נעהמען צו טאן — האט זי געזאגט צום רעדאקטאר פון
פייפער, דעם מאן מיט די ברילען, און גענומען גדליה'ן ביי דער האַנ-
ד און געזאגט צו איהם:

— קום!

און זי איז אוועקגעגאנגען צו לייזער'ן, „פון דער היים“.

„לייזער פון דער היים“ איז געווען דער בעשיצער פון די וואלר-
משער לאנדסלייט. וואס עס האט זיך געטראפען מיט א לאנדסמאן,
איז מען געקומען צו לייזער'ן. לייזער האט נאך אין דער היים גע-
שפילט די ראלע פון א שווימלאך פאר'ן גאנצען שטערטעל געגען
זשענזשע סטראזשניק און געגען אלע גוים. א יונג איז ער געווען א
הויכער, וואס האט געקענט רעדען פויליש און איז געווען אויכגעקאכט
מיט אלע שקצים פון שטערטעל. אז עס האט זיך געמאכט א זימער-
דיגער פרייטאג נאך מיטאג, ווען די אידען פון שטערטעל זיינען גע-
גאנגען זיך באדען, און עס איז אָנגעקומען דער שעפער שיינעץ מיט'ן
הונט און האט א גאנץ שטערטעל מיט אידען געיאָגט נאָקעטע אין
שטאָרט אריין — איז מען געלאָפען צו לייזער'ן. און לייזער איז
געקומען און האט אויסגעלייזט דאָס שטערטעל אידען. טייל אין די
העמדער, טייל נאָקעטע פון שעפער שיינעץ'ס הענט. אָדער אז זשענ-
זשע סטראזשניק האט זיך אריינגעכאפט אין א אירישע שטוב און
האט אוועקגענומען די מעשענע לייכטערלעך פאר פאָדאָסקעס איז מען
געקומען צו לופען צו לייזער'ן, און לייזער האט זיי ארויסגענומען
פון זשענזשען. אָדער אז עס האט ווער געהאט א „פעקעל“ אויף זיך.

געהאלטען אפען די קראָם זונטאג, ווען די גוים געהען אין קירכע אריין אדער מ'האָט איינעם געכאפט מיט טרפה בראַנמען — מיט איין וואָרט, וואָס פאר אַ צרה עס האָט זיך ניט געמאַכט אין שטער-טעל, איז מען געקומען צו לויפען צו לייזער'ן אז ער זאָל אויסלייזען פון נוי'שקע הענד.

דאָ, אין אמעריקא, האָט לייזער איבערגענומען די זעלבע ראָלע פאר זיינע לאַנדסלייט וואָס ער האָט געשפיעלט אין דער היים פאר'ן שטערטעל. דאָ, אין אמעריקא, איז לייזער באַלד געוואָרען אַ נאַנצער קנאַקער. ער האָט גערעדט ענגליש און איז געווען אויסגעקאַכט מיט אַלע פאַליטישענס, פון דעם פאַליסמאן ביז'ן דזשאָדזש, און געהאט גוטע ברודער „גנב'אישע לאַיערס“, וואָס האָבען געקענט אַרויסנעהר מען פון יעדען „טראַבעל“. און וואָס עס האָט זיך ניט געמאַכט מיט אַ לאַנדסמאן, איז מען געקומען צו „לייזער פון דער היים“.

און כאַטש „לייזער פון דער היים“ האָט זיך ניט זעהר אָפגעגעבען מיט פאַליטיק פון לאַנדסלייט און אין די חברה אנשי בני אַחים פון האַליטש, וואו ער איז געווען אַ גוטשמעהנדער מעמבער (לייזער איז אומעטום געווען אַ מעמבער), איז ער אויך קיינמאַל ניט געקומען אַ חוץ איינמאַל אָדער צוויי מאַל אין יאָהר, אויפ'ן באַל, וואָס די וואַד ליטשער יאָנג מען האָבען געמאַכט, אָדער אין טעאטער צו אַ בענעפיס פאַרשטעלונג, האָט לייזער פונדעסטוועגען געוואוסט אַלץ, וואָס ס'קומט פאַר ביי די לאַנדסלייט, געהאט זיי אויפ'ן קאָפּ און מען איז איהם שיין געקומען זאָגען, וואָס מען הערט.

— לייזער, עס איז געשעהן אַן אינגליק — האָט זיך אָבגערופען צו איהם סאַרע, ווען זי איז אריינגעקומען צו איהם אין ציגאַרען גע-וועלב, וואָס ער האָט געהאַלטען געגענאיבער אַ גרויסע שעכטהויז.

— וואָס איז דער טראַבעל? — פּרעגט לייזער קורץ.

— לייזער, קרוין, ראַטעווע! — שרייט סאַרע — עס איז אַ

רחמנות אויף אַ אידישע טאַכטער.

— אָבער וואָס איז געשעהן? — פּרעגט שוין לייזער אונגע-

דולדיג, און די נאָזדעם זיינע צימערען.

— משה כלאַפּ האָט דאָך חתונה געהאט!

— וואָס הייסט, ער האָט חתונה געהאט?

— געבעד אריינגעפאלען. אַ מאַנספאַרשוי אַיינער אַלץ, איז

ער אריינגעפאלען צו ליטוואקעס אין די הענד אריין, זיי האָבען איהם אריינגעכאפט און איינגעשלייערט איהם א ווייב. א געזונטער איד איז ער, וואָס איז ער, נעבער, שולדיג? — פערענטפערט איהם גדליה.

— וואָס הייסט, און וואָס איז מיט ווייב און קינדער אין דער היים? — פּרעגט לייזער.

— דאָס איז עס דאָך, פּערשטעהסטו. זיי האָבען איהם איינגערעדט, אז זיי לעבען שוין ניט, אזוי לאַנג ניט געהערט פון זיי. א כלאַפּ איז ער דאָך שטענדיג געווען, און אודאי א יונגע ווייבעל — האָט עס איהם פּאַסמאַקעוועט — זאָגט סאַרע — אויף דעם איז ער דאָך א מאַנספאַרשוין (און זי קוקט אויפ'ן מאַן).

— איד פּערשטעה, איד פּערשטעה — זאָגט לייזער, וואָס איז אזעלכע זאָכען האָט מען איהם ניט געדארפט דעם פינגער אין מויל אַריינלעגען, און שאַקעלס צו מיט'ן קאַפּ, פּערבייסט מיט די ליפּען, און די נאַזרעס הויבען אָן ביי איהם צו ציטערען, ווי אלע מאַל, ווען ער דערהערט, אז עס איז עפּעס געשעהן אן אונגערעכטיג קייט. ער האָט ניט געקענט פּערטראַגען קיין אונגערעכטיגקייט.

— א מענש האָט קיין ווייב ניט, פּערשטעהסט — זאָגט צו איהם גדליה.

— איד פּערשטעה, איד פּערשטעה — שאַקעלס לייזער מיט'ן קאַפּ.

— און דאָרט זיצט א ווייב מיט קליינע ווערים אליין, ווייסט ניט פון איהם, הערט ניט פון איהם, און קוקט זיך אויס די אויגען אויף א בריעה — לייגט צו סאַרע — גאָט, גאָט, א וועלט, אמעריטשקע א וועלט, אזש אויסגערונען האָט עס געדארפט ווערען.

— לייזער, וואָס מיט מען? — קומט גדליה צו צום עסק.

— וואָס מען טוט? איד וועל איהם מיט איהר די קעפּ אראָפּ דרעהען. איד וועל געהן צום דזשאַדזש, איד וועל זיי ביידען פּערשיקען איבער'ן וואַסער — זאָגט לייזער.

— ער האָט דאָך חרטה, ער ליגט דאָך אין דער היים ביי מיר און וויינט, אז מען זאל איהם ראַטעווען — זאָגט סאַרע — צוערשט דאָס הינדעל אויפגעגעסען און דערנאָך האָט ער חרטה אויפ'ן שידוך. — שווייג שוין, סאַרע. ער איז ניט שולדיג. מען דאַרף איהם

רצטעווען. עס איז א רחמנות אויף די ווייב מיט די קינדער — זאגט גדליה.

— שא! איך וועל גאר אזוי מאכען: איך וועל זאגען. אז זי. חנה'לע, איז מיין שוועסטער. איך וועל שוין וויסען ווי צו רעדען מיט זיי — זאגט לייזער.

— און וואס טוט מען מיט משה'ן? — פרענט סארע.

— האלט איהם ביי זיך — זאגט לייזער — לאז איהם פון שטיב. גיט ארויס. קודם כל באדארף ער דאס גאנצע געלד אהער געבען. וואס ער האט אין באג, און מיר וועלען עס אוועקשיקען צו חנה'לען. מיר וועלען שוין געפינען א וועג צו איהר. איך וועל געהן צו מיין לאיער. מיין לאיער וועט מיר שוין זאגען. ווי אזוי איך זאל שיקען. אז דאס געלד זאל אַנקומען. קודם וועלען מיר אראפברענגען חנה'לען מיט די קינדער. און אז חנה'לע וועט דאָ זיין, וועל איך שוין וויסען. ווי מיט זיי צו לערנען. פערלאז זיך אויף מיר.

— און מיט משה'ן וואָס וועט זיין? ער קען דאָר, חלילה, אוועק געהן אין תפיסה. אַפּגעטאן אזא זאך. אין אמעריקא, זאגט מען, איז מען שטרענג אויף אזעלכע זאכען — זאגט גדליה.

— פערלאז זיך אויף מיר — זאגט לייזער — איך וועל שוין וויסען ווי איהם ארויסצונעמען. מיין לאיער וועט מיר שוין זאגען. אַהן לאיער טו איך גארנישט.

דעם זעלבען אבענד זיינען זיך צו גדליה'ן אין הויז צוזאמען געקומען די וואָליטשער לאַנדסלייט. ס'איז דאָרט געווען לייביש דיין. וואָרים אזוי ווי לייזער פון דער היים איז די האַנד פון די וואָליטשער לאַנדסלייט. אזוי איז לייביש דיין דער קאַפּ. כאָטש דאָ איז לייב דיין אַ איד אַ שניידער, וואָס ניט העמדער צוזאמען מיט איטאַליענישע שיקסעס אין אַ ברוקלינער שאַפּ, אָבער די לאַנדסלייט ווייסען, ווער לייביש איז פון דער היים, אַ איד, וואָס קען לערנען, אַ חסיד, און דאָ שפּילט ער ביי די לאַנדסלייט אַ שטיקעל ראַלע פון אַ רב, נור קיין לעבען וויל ער דערפון ניט מאַכען. שבת נאכ'ן דאוונען זאגט לייביש אין די חברה אַ מדרש, זאגט סליחות פאר די ימים נוראים, און דאָ

ווענט יום כבוד מוסף פאר'ן עמוד. לייביש איז דער קאפ און דאס געוויסען פון די לאנדסלייט. האט ווער א שרוד צו טאן. קומט ער ארויף צו לייביש'ן זיך מיט זיין. לייביש איז אויך דער פערמיט לער צווישען די לאנדסלייט. דער רב שרייבט צו איהם בריעף, און ער שרייבט איהם בריעף פון די לאנדסלייט.

סארע האט וויערער ארויסגענומען דעם גרויסען סלויאק יום טוב'דיגען ווישניאק און אוועקגעשטעלט אויפ'ן טיש. ארום טיש זיינען געווען די וואליטשער לאנדסלייט מיט לייביש דעם דיין און דער שפיץ. „לייזער פון דער היים“ איז געווען ביי אן עק טיש, מיט א צונויפגעלייגטען פויסט. און משה כלאפ, וועמען מען האט מיט געוואלט אראפגעשילעפט פון שעניק אין אלקעריל, איז געשטאנען פאר זיי מיט א געפערטע בערדעל, מיט אויסגעוויינטע אויגען, מיט א פערדרעהט היטעל, געבויגען דעם קאפ צו דער ערד און געשוויגען.

— הייט, א איד טוט אזא זאך! — זאגט לייביש דיין, און האלט זיך אן מיט די האנד דאס קורצע בערדעל און שאקעלט זיך.

— א איד איז עס? א שעהנער איד! עס איז דאך ערנער ווי נע'שמד'ט — ווייזט אויף איהם סארע מיט'ן האנד.

— וועסט שוין אויפהערען, סארע? ווייבער פערשטעהען דען עפעס? א מאנספארשוין געווען אזוי לאנג אליין, אהן א אידענע, ווער פון אונז וואלט בעסער געווען? — זאגט גדליה צו לייזער'ן.

און „לייזער פון דער היים“ לייגט זיך עס איבער, און זעהט איין, אן גדליה האט רעכט, שאקעלט ער צו מיט'ן קאפ צו גדליה'ן.

— און יענע, שמועסט מען, איז א פארשוין, אן אדעסערין איז זי, אן אדעסער פארשוין — לייגט גדליה צו לייזער'ן אין דער שטיבל. — ניין, ניין, א נאך איז ער? — ווייזט סארע אויף משה'ן מיט'ן האנד.

און משה שמעהט דעם קאפ אראפגעלאזען, מיט'ן פערדרעהטען היטעל מיט'ן בעפעדערט בערדעל, און הערט אלציינג, אבער ער שוויינט.

— וואס טוט מען? — פרעגט לייביש דיין.

— וואס מען טוט? קודם כל זאל ער דאס געלד אוועקגעבען, נאר דאס געלד, וואס ער האט. מיר וועלען עס אוועקשיקען צו חנה'לען. איהר ר' לייביש, שרייבט אן א בריעף צום רב, אז ער זאל

נליד ארוישיקען חנה'לען מיט די קינדער — זאגט לייזער — ניב
אהער דאס געלד, משה!

משה בינדט אויף דאס העמד און שלעפט ארויס פון דארט די
אייזערנע קאסע, און שלעפט ארויס פון זאק חנה'לעס פערפעטעמען
בריעף מיט די געלדקוויטאנציעס און איינגעקנייטשטע פערפעטעמע
דריי הונדערט.

— דאס איז אלעס? — פרעגט לייזער.

— כ'האב נאך אין באַנק — שלעפט משה ארויס א פערפעטע-
מען באַנק ביכעל פון א הויזעןקעשענע, און גיט עס איבער לייזער'ן.
— איהר, ר' לייביש, שרייבט אָן א בריעף צום רב און שיקט
איהם אוועק די דריי הונדערט דאָלאַר. דאָס איבעריגע וועל איד
ארויסגעהמען מאַרנען מיט משה'ן — זאָגט לייזער און גיט איבער
דאָס געלד צו לייביש דין.

סארע'ס א מיידעל, וואָס געהט אין סקול, האָט דערלאַנגט מינט
אין פערדער, און גרליה איז ארויסגעלאָפּען ברענגען א בייגעלע פאפיר
מיט א קאָנווערט. לייביש דיין האָט ארויסגענומען די ברילען פון
קעשענע און אוועקגעזעצט זיך שרייבען א בריעף צום רב פון וואַלימיש.
— ווי האָט מען זיך גערופּען אין דער היים? — פרעגט לייביש

דיין.

— משה כלאַפּ — ענטפערט משה.

צײַט צו גיין צו שול

אין פרעסע ארבייט

ז י ב ע נ ט ע ס ק א פ י ס ע ל

— נו, יעצט בעדארף מען זיך געהמען צו מאַכען אן עק פון עסק
— זאָגט לייזער „פון דער היים“. — משה — זאָגט ער — דו וועסט
פערשווינדען אויף א פאָר וואַכען. געה אין די קאָנטרי ארויס, און
מען זאל זיך ניט זעהן.

— וואָס? — ענטפערט אָפּ סארע — ער זאל געהן אין די
קאָנטרי? אויף אזעלכע לייט קען מען זיך ניט פערלאָזען. מען מוז

דא האלטען ווי א הונט אויף א קייט. ער וועט דערזעהן די „אדע סער פארשוין“, קען ער נאך חרטה קרינען אויפ'ן נאנצען עסק. אויף אזעלכע לייט דארף מען האלטען אן אויג, ווארים מאנספארשוונען זיינען דען מענשען? — לעגט זי צו, קוקענדיג אויף גדליה'ן.

— וואס, דו וועסט איהם האלטען אָננעבונדען ביים בעט? וואָס זיילסטו פון איהם? — זאגט גדליה — וואָס איז ער, א קינד, וואָס? — יא, יא, אזעלכע לייט מוז מען האלטען ווי דעם הונד אויף דער קייט, אז ער וועט דערזעהן דאָס אדעסער ווייבעל, קען ער נאך חרטה קרינען. — זאגט סארע.

— וואָס, איד בין ניט קיין טאטע צו מיינע קינדער? א טאָטער שריש הארץ האָב איד? — האָט משה אויסגעבראַכען.
— סארע! — שרייט גדליה.

— סארע — זאגט לייזער פון דער היים — האלט איהם דאָ. האַסט רעכט, און איד וועל דערווייל אוועקנעהן צו זיינע מחותנים.

און „לייזער פון דער היים“ איז אוועק צו איציקעל באַרבער, זיך נאכפרעגען. צי ער ווייסט ניט, וואו זיין שוואַגער משה כלאַפ האלט זיך אויף. „מען זאָגט — זאָגט לייזער — אז ער האָט זיך לעצטענס אויפגעהאלטען ביי איינעם א באַרבער, וואָס מען רופט איהם איציקעל און קומט פון אדעס, און ער האָט א שוועסטער, וואָס קומט אויך פון אדעס, וויל ער וויסען, אויב עס איז דער זעלבער.“

— צו וואָס בעדארפט איהר האַבען משה כלאַפ? — פּרעגט איהם איציקעל.

— דער משה כלאַפ איז מיינער א שוואַגער — זאגט לייזער — און איד האָב געקראָגען א בריעף פון דער היים, אז זיין ווייב, חנה'לע, מיין שוועסטער, מיט די קינדערלעך זיינען אויפ'ן וועג קיין אמעריקא. — דער משה כלאַפ וואָס איהר זוכט, איז מיין שוואַגער. זיין ווייב איז מיין שוועסטער — זאגט איציקעל.

— אויב אזוי — זאגט לייזער — וועט איהר אלע געהן אין סינר סינר. די ווייב, זיין שוועסטער, און ער אויך, וויל זיי האַבען אריינגעכאַפט א מאן פון א ווייב און האַבען איהם נאָך א מאָל חתונה געמאַכט, ווען דאָס ערשטע ווייב האָט געלעבט. איד קען די לאַא — זאגט לייזער.

— איד קען אויך די לאַא — זאגט איציקעל.

— איד האב א לאיער — זאגט לייזער.
 — איד האב אויד א לאיער — זאגט איציקעל.
 — אויב איהר האט אויד א לאיער, טא נאט אייד און קלאגט
 סיד אז — האט לייזער געזאגט, און אויפגעהויבען די האנד און
 אראפגעלאזט איציקעלען איינס און נאך איינס, אז איציקעל האט זיך
 איז גאנצען בעגאסען מיט בלוט, און צוגעלייגט איהם א דריטען אין
 בויד אריין: פאר די שוועסטער, דער אדעסער פארשוין — אויף
 דערווייל, ביז ער וועט זיך מיט איהר אליין טרעפען — האט ער צו
 געלענט.

אין א פאר טעג ארום איז זיך לייזער ווידער צוזאמענגעקומען
 מיט איציקעלען. דאס מאל האט איציקעל געהאט א פערבונדענעם
 פנים, מיט אז ארויפגעבונדענע האנד, און מיט זיי זיינען געווען צוויי
 לאיערס, לייזער'ס לאיער און איציקעל'ס לאיער. ביידע לאיערס
 זיינען זיך געווען גוטע ברידער. משה איז געזעסען אין א ווינקעל,
 דעם קאפ אראפגעבויגען צו דער ערד, און דאס אדעסער וויבעל —
 אין א צווייטען ווינקעל. משה האט טורא געהאט די אויגען אויף
 צוהויבען, אז ער זאל נים דערזעהן די ווייסע הערלעך אויף איהר
 האלז, אדער די רויטע קרעלען. און דאס אדעסער וויבעל איז דוקא
 געזעסען מיט די פיס צושפרייט און מיט די רויטע קרעלען, און גע-
 לוקט משה'ן אין פנים אריין. און די לאיערס האבען זיך גע'סוד'עט
 און גערעדט אין ענגליש. ענדליך זיינען זיי ביידע איינפערשטאנען
 געווארען, אז עס איז גלייכער צו סעטלען מיט גוטען, ווייל עס קען
 זיין „טראבעל“ פאר אלעמען.

— איד ווייס דען, ווי ווייט זיי זיינען דערנאנגען? — האט
 איציקעל, קוקענדיג אויף משה'ן מיט די שוועסטער — איד קען דען
 געהמען אויף מיר? וואס וועט זיין?
 דאך איז דער בארבער איינגעגאנגען, אז משה זאל אפגעבען דער
 אדעסער וויבעל דאס הויז מיט די מעבעל און איהר אוועקגעבען דאס
 גאנצע געלד, וואס ער האט אין באנק. און משה איז בעפרייט גע-
 ווארען.

אין א פאר וואָסען ארום האָט דער רב פון שטערטעל געשריבען צו לייביש דין, אז האשה הצנועה חנה, מיט איהרע קינדער זיינען ארויסגעפֿאָהרען קיין אמעריקא.

משה האָט די גאנצע נאָכט געוויינט און זיך געזידעלט, אז ער איז ערגער ווי א טאטער, אז ער האָט א מערדעריש האַרץ און אז ער וועט גיט קענען קוקען אין די אויגען אריין חנה'לען מיט די קינדער. און דאָס האַרץ — האָט ער געטראַכט — האָט איהם שטענדיג געזאָגט, אז חנה'לע לעבט און די קינדער לעבען.

— און דאָך האָסטו חתונה געהאט מיט א צווייטע — זאָגט צו איהם סארע.

— שוין! הויבסט שוין ווידער אָן? — בייזערט זיך גרליה — ער האָט דאָך שוין אלצדינג גוט געמאכט.

סארע האָט שוין דאָס מאָל בעזאָרגט פאר זיי א וואוינונג מיט מעבעל און קליידער פאר חנה'לען מיט די קינדער (די לאַנדסלייט האָבען משה'ן געלד אויסגעבאָרגט). אין וואָס עס האָט זיך אָפּגעטאָן ביי דער שיף, ווען משה האָט חנה'לען מיט די קינדער דערזעהן! נאָטע לייב חייט אין אויסגעוואַקסען געוואָרען, און משה האָט איהם שיער גיט דערקענט. און די קליינע מויד און חנה'לע — פונקט ווי ער האָט זיי איבערגעלאָזען. וואָס עס האָט זיך דאָרטען אָבגעטאָן!

נור אזוי ניד האָט מען משה'ן גיט צוגעלאָזען צו חנה'לען. לייביש דין האָט געזאָגט, אז ער מוז זי צוערשט גט'ן, ווייל ער האָט געהאט אן אנדער ווייב. דערנאָך קען ער מיט איהר נאָך א מאָל חתונה האָבען — אזוי איז דער אידישער דין. חנה'לע האָט גיט פערשטאַנען פאר וואָס און פאר ווען מען בעהאַלט עפעס פון איהר. די לאַנדס־לייט האָבען זי בערוהיגט, אז דאָס איז אויף דערווייל, און מען מוז אזוי טאן. „ווייל עס איז דאָ עפעס א זאך דערביי“, וואָס זי דאַרף גיט וויסען.

— וואָרים זיי זיינען דען עפעס מענשען, די מאַנספאַרשוינען? — האָט סארע געקוקט אויף משה'ן.

און משה האָט געוויינט, די אויגען זיך געווישט און געכליפּעט: — איך האָב געזינדיגט, חנה'לע.

די חתונה פון משה כלאפ מיט חנה'לען איז געפראוועט געוואר
 רען ביי סארע'ן אין שטוב. משה כלאפ האט פון יאסקע אהיים גע
 בראכט א גאנץ זייטעל פלייש, און סארע מיט נאך ווייבער האבען
 געקאכט און געבאקט א גאנצען טאג. סארע האט ארויסגענומען דעם
 רויטען ווישניאק, און „לייזער פון דער היים“ האט געבראכט אזא
 אקעוויט, א היימיש געשטעלטען. און מען האט מאן און ווייב אונז
 דער חופה געפיהרט. משה איז געגאנגען אָנגעטאן אין דעם נייעם
 אנצוג, וואס איציקעל האט איהם געקויפט, און חנה'לע — אין דעם
 היימישען אטלעסענעם קאפטענדעל, — האט אויסגעזעהן ווי די טויב,
 וואס משה האט שטענדיג געזעהן.

לייביש דיין איז דער מסדר קרושין געווען. סארע מיט גדליה'ן
 האבען געהאט דאס אונטערפיהרעכץ, און דער קליינער נאטע לייב
 חיים מיט די קליינע מייד האבען געטאנצט אויף טאטע-מאמע'ס
 חתונה.

ביי דער חתונה סעודה, אז דער עולם האט געטרונקען פון הייר
 מיט-אָנגעשטעלטען געטראנק, וואס „לייזער פון דער היים“ האט גע
 בראכט, איז דער עולם פרעהליך געווארען, און סארע האט זיך גע
 שטעלט אין די שירץ מיט די הענר פערליינט ביי די זייטען און גע
 קוקט אויף משה'ן, ווי ער זיצט זיך ווי א תתן מיט די רויטע באקען
 פון טרינקען, אין דעם נייעם אנצוג, און זי האט געטייט אויף איהם
 מיט די פינגער:

— גאר נישט, וואס האט ער דא צוגעליינט צום עסק? — ער
 האט א שלעכט געשעפט געמאכט? און ווענדענדיג זיך צו די מאנס'
 פארשוניען, האט זי צוגעליינט:

— מאנספארשוניען מענען אלעס, וואלט דאס נור א אידענע
 געטאן?

און משה כלאפ'ען האבען די לאַנדסלייט א נייעם נאטען גענע
 בען אויף די חתונה. ער הייסט שוין ניט מעהר משה כלאפ. זיי רופען
 איהם: „משה מיט די צוויי ווייבער.“

שפעטער אין אבענד, ווען משה איז געבליבען מיט חנה'לען אליין,
 האט משה אָנגענומען חנה'לעס האנד און זיך צואוויינט:

— איד האב דיד געלאזט מיט די קינדער אליין. דו האסט דיד
 נעכער דארט געפייניגט... און איד דא... א טאטערדיש הארץ האב איד.
 — הער אויף, משה, הער אויף. זעהסט דאך, גאט האט מיר גע-
 האלפען.

און דער קראק פון איהר לאנגען, אויסגעדראטען האלז האט א
 שלוקערץ געטאן.

האט משה איינגעגראכען זיין הארני פנים אין איהר שוים און
 געוויינט. און עס האט זיך איהם געדאכט, אז די טוב גלעט איהם
 איבער'ן קאפ מיט איהרע לייכטע פערעמדיגע פליעגלען.

צענטראלע יידישע ביבליאטעק
 אין פרעסע ארכיוו

אִינְהַאָלִם:

לַיִם

5	אָננע יאָהרען
	אמעריקאנער ערצעהלונגען
89	דאָס נייע לעבען
137	גאטהינג באַט ביזנעס"
158	אַ צופיהרמע הויז
164	אייפערזוכט
179	אַ פערשוואונדענער מאַן
192	אַ שטילער גארטען
199	מילך
205	שמיל אַ מענש ווערט געבוירען
213	די טויו פיק
221	דער מאַנעמישער
230	דער רויטער העט
240	זיג

מחזור:

מחזור

מחזור

מחזור	08
מחזור	18
מחזור	28
מחזור	38
מחזור	48
מחזור	58
מחזור	68
מחזור	78
מחזור	88
מחזור	98
מחזור	08
מחזור	18
מחזור	28
מחזור	38
מחזור	48
מחזור	58
מחזור	68
מחזור	78
מחזור	88
מחזור	98
מחזור	08

צענטראלע יידישע פובליאטעק
אין פרעסע ארכיוו